

॥ श्रीः ॥

वेदान्तपरिभाषा ।

( अर्थदीपिकाटीकासहिता. )

is



28


$$\frac{51}{12}$$







# वेदान्तपरिभाषा ।



पण्डित-शिवदत्तकृतयाऽर्थदीपिकाख्य-  
टीकया-सहिता ।

काशीनिवासिनिर्मल पं० स्वामिश्रीगोविन्दसिंहेन  
परिशोधिता.



सेयम्

क्षेमराज-श्रीकृष्णदास श्रेष्ठिना  
मुम्बय्यां

( खेतवाडी ७ धीं गली खम्बाटा लेन )

स्वकीये "श्रीवेङ्कटेश्वर" स्टीम्-मुद्रणयन्त्रालये  
मुद्रयित्वा प्रकाशिता ।

संवत् १९६९, शके १८६४.

अद्य सर्वेऽधिकाराः "श्रीवेङ्कटेश्वर" यन्त्रालया-  
ध्यक्षाभिनाः सन्ति.







## भूमिका ।



अस्ति चेह नैसर्गिकी प्राणिपूरस्य दुःखतत्साधनप्रहाणपूर्वकमुख-  
तदुपायागिमुखी यथामति प्रत्यहं प्रवृत्तिः सा च प्रतीत्या कदाचि-  
त्कथञ्चिदंशिकसफला सत्यपि न ह्येकस्याप्येकान्तात्यन्ततो दुःखं  
निर्मूलयितुमलमिति सारासारसंशोधिण्या सामान्यमुख्या व्याप्त्या  
निश्चीयते । कारणञ्चात्र विशेषतस्तत्तन्निदानस्वरूपापरिज्ञानमेव वा-  
च्यम् । यद्यप्याध्यात्मिकाधिभौतिकाधिदैविकादिभेदभिन्नं दुःखं  
यथाविधि रसायनादिकामिनीनीतिशास्त्राभ्यासमन्त्राद्युपाययोगा-  
त्मकं तद्धानोपायश्च सामान्यतो जानन्त्येव विचारविमला बुधास्त-  
थापि तत्तदुपायाकृतैः दुःखनिवृत्तेरवश्यंभावो निवृत्तस्य दुःखस्य च  
पुनरनुत्पादो वा नहि कदापि सम्भावयितुं शक्यते । एवं यावदुःख-  
प्रत्यनीकप्रतीकारान्तरे चिन्तयितव्ये तन्न 'ज्ञानादेव कैवल्यं नान्यः  
पन्था विद्यते अयनाय' 'सर्वं ज्ञानप्लवेनैव वृजिनं संतरिष्यसि' 'ज्ञानं  
लब्ध्वा परां शान्तिमचिरेणाधिगच्छति' 'ज्ञानाग्निः सर्वकर्माणि भस्म-  
सात् कुरुते तथा' इत्यादि भ्रमप्रमादादिपुंदोपानास्कन्दिपूज्यवचनै-  
र्ज्ञानमात्रमेवैकमवधार्यते; तदपि ज्ञानं किमाकारकं किंविषयकं कि-  
न्निमित्तकं चेति जिज्ञासायां सत्यां 'ब्रह्मविदामोति परम्' 'ब्रह्मविद्ब्रह्मैव  
भवति' 'आत्मा वा अरे द्रष्टव्यः श्रोतव्यः' 'एतं वै तमात्मानं विदि-  
त्वा' 'आत्मानं चेद्विजानीयादयमस्मीति पुरुषः' 'आत्मानि खल्वरे

दृष्टे श्रुते मते' 'यदात्मनाऽऽत्मानं पश्यति' 'तदात्मनाऽऽत्मानं दृष्ट्वा निरात्मा भवति' 'शांतो दान्तः समस्तितिक्षुः समाहितो भूत्वा आत्मन्येवात्मानं पश्येत्' इत्यादि सम्भावितवचनव्यूहेन ब्रह्मात्मैकत्व-प्रकारकं स्वात्मविषयकं शमदमादिनिमित्तिकमेवापरोक्षात्मकं ज्ञानं वाच्यम् । तदपि "एवं परंपराप्राप्तमिमं राजर्षयो विदुः" इति भगवद्भचनाद्भगवतो वासुदेवसकाशात् परंपरया प्राप्तं व्यासशुकगौडगोविन्दतीर्थाद्यधिगतमतिगुह्यं ज्ञानामृतमखिललोकपवित्रीकरणाय शारैरकभाष्यात्मकदेवसरिदात्मना प्रस्तावयामासुरसीमशुणगरीयांसः श्रीशंकराचार्याः तस्यापि दुरधिगमत्वेनाल्पमतीनां पूर्वमेव तत्र प्रवेशाभावमनुसन्धाय तद्गतसांकेतिकशब्दार्थावबुद्धये 'वेदान्तपरिभाषा' नामकं निबन्धं निबबन्ध सर्वशास्त्रविच्छ्रीमद्धर्मराजाध्वरीन्द्रः सूरिः । सोऽयं स्वात्मसद्गुणैः स्वकर्तुः कीर्तिं प्रख्यापयन् सर्वतो बहुधा लब्ध-प्रचारोऽपि यथाकथंचित् लिपिमुद्रणादिसाधारणदोषैर्न लेभे स्वात्मीय पवित्रीभावं, तदर्थं मया काशिकोदासीनवर्यश्रीमदमरदासनाम्नां सकाशात् प्रार्थनया प्राप्तपवित्रपुस्तकेन काशीनिवासिनिर्मल पं० स्वामिश्रीगोविन्दसिंहद्वारा भूयोपि कतिपयप्रतिसंयोजनेन परिशोधयित्वा सुप्रकाशितमिदं प्रकरणम्, प्रसीदतु चानेन विमलप्रयत्नेन पण्डितैः सह परमेश्वर इति निवेदयत्यहोरात्रम्-सज्जनानुगृहीतक्षेमराजश्रीकृष्णदासारख्यः श्रेष्ठीति ॥

समाणिप्रभाशिखामणिटीकासहिताऽपि वेदान्त-  
परिभाषामुद्रिताऽत्रोपलभ्यते ।

भवदीयशुभाकांक्षा—

क्षेमराज—श्रीकृष्णदास,

"श्रीवेङ्कटेश्वर" स्टीम प्रेस—बम्बई.



# अथ वेदान्तपरिभाषाविषयसूची ।



विषयाः	पृष्ठांकाः
मङ्गलाचरणम्, ...	१
मोक्षस्य नित्यत्वव्यवस्थापनम्,	७
प्रमालक्षणम्, ....	८
प्रमाणसंख्याप्रदर्शनम्,	१२
प्रत्यक्षेऽन्तःकरणवृत्तिनिरूपणम्,	१३
मनस इन्द्रियत्वखण्डनम्,	१५
प्रत्यक्षसामान्यलक्षणम्,	१७
वृत्तेर्वहिर्निर्गमप्रकारः,	१८
प्रत्यक्षे शंकासमाधिः,	१९
बह्वचनुमितिस्थले पर्वतांशे प्रत्यक्षत्वप्रतिपादनम्,	२०
प्रसङ्गाज्जातिग्वण्डनम्,	२३
समवायग्वण्डनम्,	२४
ज्ञानप्रत्यक्षनिष्कृष्टलक्षणम्,	२५
विषयप्रत्यक्षलक्षणम्,	२७
विषयप्रत्यक्षे शंकासमाधिः,	२८
विषयप्रत्यक्षस्य निष्कृष्टलक्षणम्,	३१
वृत्तेश्चातुर्थीयम्,	३१
सन्निकल्पनिर्विकल्पभेदान्प्रत्यक्षे द्विविधम्,	३३
इन्द्रियजन्यत्वस्य प्रत्यक्षे तत्रत्याभावः,	३३

विषयः	पृष्ठांकाः
वेदान्तानामखण्डार्थपरत्वम्, ....	३४
जीवसाक्षात्श्वरसाक्षिभेदात् प्रत्यक्षं पुनर्द्विविधम्, ....	३६
मायागतैकत्रनिरूपणम्, ....	३८
मायाविशिष्टस्य जगत्कर्तृत्वम्, ....	३९
शुक्तिरजते प्रत्यक्षविचारः, ....	४२
अनिर्वचनीयरजतोत्पत्तिः, ....	४३
परिणामादिलक्षणम्, ....	४५
रजतस्य साक्षिण्यध्यासः, ....	४६
विविधाभ्यासिकप्रत्ययः, ....	४८
रजतज्ञाने गुरुमतप्रवेशाशंका, ....	"
प्रातिभासिकन्यावहारिकपदार्थानां भेदः, ....	४९
स्वप्नपदार्थविचारः, ....	५०
द्विविधकार्यविनाशः, ....	५२
अन्यथाख्यात्यनिर्वचनीयाख्यात्योर्मदः, ....	५५
उक्तप्रत्यक्षं पुनर्द्विविधम्, ....	५८
अनुमाननिरूपणम्, ....	५९
अनुमानस्य सिद्धान्त उपयोगः, ....	६०
मिथ्यात्वलक्षणम्, ....	६१
मिथ्यात्वेऽनुमानम्, ....	६२
प्रपञ्चमिथ्यात्वे शंकासमाधिः, ....	६३
उपमाननिरूपणम्, ....	६५
आगमनिरूपणम्, ....	६८
प्रमार्णाभूतवाक्यलक्षणम्, ....	"
शाब्दबोधकारणानि, ....	"
आकांक्षाप्रसंगेन बलाबलाधिकरणविचारः, ....	८०



विषयः	पृष्ठांकाः
योग्यतादिविचारः.	८१
शक्यलक्ष्यभेदेन पदार्थो द्विविधः.	८७
पदशक्तिविचारः.	८९
लक्षणाविचारः.....	९०
सिद्धान्ते लक्षणां विनापि निर्वाहः	९२
वाक्यैकवाक्यताविचारः.	९६
तात्पर्यनिरूपणम्.	९७
वेदे नित्यत्वादिविचारः.	१०२
अर्थापत्तिनिरूपणम्.	१०९
अर्थापत्तिद्विविधा.	१०३
श्रुतार्थापत्तिः पुनर्द्विविधा.	१०७
अनुपलब्धिनिरूपणम्.	११०
अभावे चातुर्विध्यम्.	११९
स्वतः प्रामाण्यवादः.	१२१
प्रमाणत्रिपयनिरूपणम्.	१२४
लक्षणं द्विविधम्.	१
कर्तृलक्षणम्. ....	१२६
जगतो जन्मक्रमनिरूपणम्.	१३१
पञ्चाकरणप्रकारः.	१३३
प्रलयनिरूपणम्.	१३६
सृष्टिवाक्यानां तात्पर्यनिरूपणम्.	१४२
जीवस्वरूपविचारः.	१४४
त्वं पदार्थनिरूपणम्.	१४७
जीवस्यावस्थान्नयनिरूपणम्. ....	१
तत्त्वंपदार्थयोरवयवनिरूपणम्.	१५१

# ( ८ ) वेदान्तपरिभाषाविषयसूची ।

विषयाः	पृष्ठांकाः
प्रयोजननिरूपणम्.	१५९
अपरोक्षज्ञाने मतभेदः.	१६३
श्रवणादिनिरूपणम्.	१६७
शमादिनिरूपणम्.	१७०
सगुणोपासकानां ब्रह्मलोकगतानां मुक्तिः.....	१७२
ब्रह्मात्मसाक्षात्कारयतः प्रारब्धादिकर्मविचारः.	१७३

इति वेदान्तपरिभाषाविषयसूची समाप्ता ।





# अथ वेदांतपरिभाषा.

## अर्थदीपिकासहिता ।

### प्रत्यक्षपरिच्छेदः १.

॥ श्रीगणेशाय नमः ॥

पेपुं चक्रुं देवं हरमचलमाराध्यममरैः  
 सहोराप्यं वीध्रं खरुजनद्वरापं शुभकरम् ॥  
 परेशं सर्वेपामतसममृतं सर्वमतुलं  
 भजेहं तं विष्णुं शिवमखिलवेदांतविदितम् ॥ १ ॥  
 नुमः श्रीबालगोपालतीर्थान् व्यासमुखान् मुनीन् ॥  
 विघ्नहर्तृन् गणेशादीन् पण्डितांश्च विमत्सरान् ॥ २ ॥  
 पितरं मातरं नत्वा स्वीयनिर्वधयंत्रितः ॥  
 करोमि सुखबोधाय परिभाषार्थदीपिकाम् ॥ ३ ॥

यदविद्याविलासेन भूतभौतिकसृष्टयः ॥

तं नौमि परमात्मानं सच्चिदानन्दविग्रहम् ॥ १ ॥

१ पेपुं पालकं चक्रुं कर्तारमित्यर्थः । सहोराप्यं सहोरेः साधुभिराप्तुं योग्यमित्यर्थः । वीध्रं विपलं सकर्मदुःखेन प्राप्तुमशक्यं “होराब्धेऽपि राश्यर्धे शास्त्ररेखाभिदोरपि” इति हेमकोशात् । होराभिः शास्त्रैः सह वर्तते इति सहोराः शास्त्रविदस्तेराप्तुं योग्य इति सहोराप्यस्तमित्यर्थो वा । अतसं अतर्तीत्यतसः वायुरात्मा च तं प्रसिद्धं शिवमहं भजे इत्यन्वयः ।

श्रीमद्वेदांतार्थनिर्णयात्मकं प्रकरणमारभमाणो धर्मराजाध्वरीन्द्रो ग्रंथस्य निर्विघ्नपरिसमाप्त्यादिप्रयोजनमवगीतशिष्टाचारानुमितश्रुति-  
 प्रमितकर्तव्यताकं मंगलमाचरन् प्रेक्षावत् प्रवृत्त्यंगभूते विषयप्रयोजने  
 दर्शयति । ( यदिति ) ननुशिष्टाचारः किमाचारत्वाद्देदमूलतां कल्प-  
 यति उत धर्मत्वात्, नाद्यः निष्ठीवनादेरपि तेत्कल्पकत्वप्रसंगात् । न  
 द्वितीयः धर्मत्वसिद्धौ वेदमूलकत्वं वेदमूलत्वे च धर्मत्वमित्यन्योन्या-  
 श्रयादिति चेन्न, शिष्टैर्धर्मबुद्ध्याऽनुष्ठीयमानस्याचारस्य तेत्कल्पक-  
 त्वात्, नच शिष्टासिद्धिः वैदिकार्थानुष्ठातृणां तत्त्वात्, तं परं परमेश्वरं  
 तत्पदवाच्यं नौमि, परम् एव लक्षयितुं तदस्थलक्षणमाह ( यदिति )  
 यस्याविद्या यदविद्या यदधिष्ठिता यदधीना मायेत्यर्थः 'मायां तु  
 प्रकृतिं विद्यान्मायिनं तु महेश्वरम्' 'दैवी ह्येषा गुणमयी मम माया  
 दुरत्यया' इति श्रुतिस्मृतिभ्यां तस्याविलासः कार्याकारेण परिणाम-  
 स्तेन भूतानां वियदादीनां सूक्ष्माऽसूक्ष्माणां भौतिकानां चराचराणां  
 भूतकार्याणां च सृष्टयः । सृष्टिग्रहणं स्थितिप्रलययोरप्युपलक्षणम् ।  
 सृष्टिस्थितिप्रलयाः भवंतीत्यध्याहारः "अजामेकां लोहितशुक्लकृष्णां  
 बह्वीः प्रजाः सृजमानां सरूपाः" 'मयाध्यक्षेण प्रकृतिः सूर्यते सचरा-  
 चरम्' इति श्रुतिस्मृतिभ्यां एवं तदस्थलक्षणमुक्त्वा स्वरूपलक्षणमाह  
 ( सदिति ) एतेन शून्यवादिनः सांख्यवैशेषिकादेश्च मतं निराकृतं  
 वेदितव्यम्, नतावत्शून्यं जगत्कारणम् भवति "कथमसतःसजायेत"  
 इति तर्कानुगृहीतया श्रुत्याऽसतस्तत् कारणत्वप्रतिषेधात् । निरधि-  
 ष्ठानभ्रमानुपपत्तेः "सदेवसोम्येदमग्रआसीत्" "सन्मूलाः सोम्येमाः  
 प्रजाः" इत्यादिश्रुत्या सत एव जगत्कारणत्वावगमाच्च "असत् वा  
 इदमग्रआसीत्" इतिश्रुतिस्थासत्पदं तु अनभिव्यक्तनामरूपत्वेन  
 गोण्या वृत्त्या सत्येव योजनीयं "समाकषात्" इति न्यायात् । प्रकृ-  
 तस्यैव सत्यज्ञानादिलक्षणस्य सम्यक्नामरूपादिराहित्येन प्रतिपाद-  
 नादिति सूत्रार्थः । नापि प्रधानपरमाण्वादेजगत्कारणत्वं संगच्छते  
 "सोऽकामयत बहुस्यां प्रजायेय" "आनंदाद्ब्रह्मेवखल्विमानिभूतानिजा-  
 यंते आनंदेन जातानि जीवंति आनंदं प्रयंत्यभिसंविशन्ति" इत्यादिश्रुत्या

१ वेदमूलता । २ शिष्टत्वात् ।



चिदानंदात्मकस्यैव तत्कारणत्वप्रतिपादनात् । परमेश्वरस्य तादस्थ्यं वारयति ( आत्मानमिति ) अंतर्यामिणमित्यर्थः “एष त आत्मांतर्याम्यमृतः” इति श्रुतेः । लक्ष्यपक्षे तु तं परं मायादिपरं तदसंस्पृष्टं शुद्धं तत्पदार्थं नौमि तमेव लक्षयति । यदि तत् यस्मिन् अविद्याया अविलासो यस्मिन् । तथाच यस्मिन्नाविद्याविलासाभाववति भूतभौतिकसृष्टयो नैव सन्ति “नेहनानास्ति किंचन” इत्यादिश्रुतेः । तत्स्वरूपं दर्शयति ( सच्चिदानंदविग्रहमिति ) सदादिपदलक्ष्यत्वात् तदात्मकमित्यर्थः । तस्यानात्मत्वं वारयति ( आत्मानमिति ) त्वंपदवाच्यलक्ष्यार्थावप्यनेन श्लोकेन दर्शितौ । तथाहि तमात्मानं नौमि देहाद्यात्मवादिनां मतं निराचष्टे ( परमिति ) तत्र न तावत् लोकायतिकेषु स्थूलोहं कृशोहमित्याद्यनुभवात् पृथिव्यादिभूतचतुष्टययोगजचैतन्यवान् स्थूलदेह एवात्मोति केषांचिदभिमत आत्मा देहस्य स्वमसुपुप्तयोरभोक्तृत्वात् । योहं वाल्येऽपितरौ अन्वभूवं सोहं स्थविरे नमून् अनुभवामीति प्रत्यभिज्ञानुपपत्तेः कृतहान्यकृताभ्यागमापत्तेश्च । नापि पश्याम्यहं शृणोम्यहमित्यनुभवार्दिन्द्रियाण्यात्मा इत्यपरेषामभिमतः तेषां संहतानामात्मत्वे एकाविनाशेऽप्यात्मनाशप्रसंगात् प्रत्येकमात्मत्वे विरुद्धादिक्रियतया शरीरोन्मथनतापातात् । अक्रियत्वापाताच्च । नाप्यशितपीतादिभोक्ता प्राण आत्मेत्यन्येषामभिमतः सत्यपि प्राणे सुषुप्तौ तस्य भोक्तृत्वादर्शनात् नापि सुख्यहं दुःख्यहमित्यनुभवात्सुखादिधर्मकं मनः आत्मेत्यपरेषामभिमतः सर्वेन्द्रियानुग्राहकतया तस्य करणत्वानुभवात् तथा बौद्धेष्वपि कर्तृरूपं विज्ञानमात्मा तच्च क्षणिकं प्रदीपकलिकावदिति योगाचार्यभिमतोऽप्यात्मा न संभवति उक्तप्रत्यभिज्ञाविरोधात् । तदेतत्सर्वमभिप्रेत्योक्तं ( परमिति ) देहादिभ्योऽन्नमयादिकोशेभ्यः परं व्यतिरिक्तमित्यर्थः । एवं परमिति विशेषणैर्नैव चंदनं विदुषु देकदेशस्थत्वेऽपि सर्वांगीणं शैत्योपलभोपपत्तेरगुरनांगंतुकमुखदुःखादिमानित्येकदेशमितं देहाद्विलक्षणो देहपरिमित इत्यार्हतमतं च निराकृतं, वेदितव्यं, परंप्रकृतं विभुमित्यर्थावगमात् । आत्मनोऽणुत्वे चंदनविदुशेत्यवत् स्वाश्रयां-



शप्रसर्पणद्वारानिरंशाया आत्मोपलब्धेः सर्वागसंगित्वासंभवेन गंगा-  
 हृदिनिमग्नस्य युगपत्सर्वांगीणशैत्योपलंभाभावप्रसंगात् “ वालाग्रश,  
 तभागस्य शतधा कल्पितस्य च ॥ जीवो भागः स विज्ञेयः सच्चानं  
 त्वाय कल्पते ” । “ अणोरणीयान् इत्याद्या श्रुतिस्तु ” “ महतोमही-  
 बान् ” इति वाक्यशेषात् “ महानज ” इति श्रुत्यंतराच्चात्मनो दुर्ल-  
 ब्यत्वमात्रपरा, नापिदेहपरिमित एकस्यात्मनः क्रमेण गजमनुजमश-  
 कशरीरप्राप्तावयवाऽपचयस्यावश्यकत्वेनानित्यत्वापातात् । एवंदेहाद्या-  
 त्मवादिनो निराकृत्य शून्यमात्मेति वादिनो माध्यमिकान् विभुत्वेपि  
 तत्तदात्मनसां स्वस्वामिभावसंबंधवशेन तत्तदात्मनि तत्तन्मनः  
 संयोगजसुखदुःखादिव्यवस्थोपपत्तेरनेको नित्योऽजो जडोपि बुद्धिसु-  
 खदुःखेच्छाद्वेपप्रयत्नसंस्कारधर्माधर्मादिगुणानामाश्रयः कर्ता भोक्ता-  
 चेति वादितार्किकवैशेषिकप्राभाकरानहमनुभवस्योभयात्मत्वदर्शनात्  
 जडबोधरूप इति वादिनो भाट्टांश्च निराचष्टे ( सच्चिदानंदविग्रहमिति )  
 “ अस्तीत्येवोपलब्धव्यः ” इत्यादिश्रुतेः निराधिष्ठानकभ्रमाऽसंभवात्  
 स्तनपानादिप्रवर्तकजन्मांतरीयसंस्कारानुवृत्तिदर्शनाच्च सदात्मकमि-  
 त्यर्थः । एतेनशून्यवादिमतं निरस्तम् “ अत्रायंपुरुषः ” “ स्वयं-  
 ज्योतिः ” “ सत्यंज्ञानमनंतं ब्रह्म ” “ अयमात्मा ब्रह्मसर्वानुभूः ” इत्या-  
 दिश्रुत्या स्वयंप्रकाशत्वेन स्वयंप्रकाशज्ञानात्मत्वेन च प्रतिपादनात्  
 चिदात्मकमित्यर्थः । ननु विज्ञानस्य कथं स्वप्रकाशतेति चेन्न, विषया-  
 त्मविज्ञानानां त्रयाणामपि जडत्वे जगदाध्यप्रसंगात् विज्ञानस्य  
 विज्ञानांतरसापेक्षत्वे तस्याऽपि जडत्वेनाऽनवस्थापाताच्च । अत्रायं  
 प्रयोगः । विमतं विज्ञानं स्वसमानाश्रयस्वसमानकालस्वगोचरसंवेदन-  
 विरहप्रयुक्तव्यवहाररहितं न भवति विज्ञानत्वात् अनंतरव्यवहारीयमाण-  
 विज्ञानवदिति । “ विज्ञानमानंदं ब्रह्म ” इत्यादिश्रुतौपत्वर्थ्याच्चप्र-

१ विमतं विज्ञानं स्वगोचरसंवेदनविरहप्रयुक्तव्यवहाररहितं न भवति एतादृक्ते  
 परमते व्यवसायज्ञानमादाय बाधशंकावारणाय स्वसमानकालेति संबन्धिशेषणं पुरुषा-  
 तस्त्वानामावमादाय सिद्धसाधनतावारणाय स्वसमानाश्रयेति संबन्धिशेषणं पक्षीभू-  
 तविज्ञानशब्देनार्थांतरतावारणाय विमतमिति पक्षविशेषणम् ।

त्ययंप्रकल्प्यविज्ञानमस्यास्तीति विज्ञानमिति व्याख्यानं तु नादरणीयं  
स्वरितस्वरोच्चारणसंप्रदायविरोधात् आत्मनोविज्ञानात्मत्वे त्वयं प्रयोगः  
विज्ञाता न स्वातिरिक्तविज्ञानाधीनप्रकाशः विज्ञानकर्मतामंतरेण अप-  
रोक्षत्वात् संवेदनवत् ॥ यद्वा । विज्ञाता स्वप्रकाशस्तत्त्वात्तद्वदिति  
आत्मा परमानंदस्वभावः परमेमास्पदत्वात् व्यतिरेके घटवदित्यादि-  
युक्त्या “ आनंदो ब्रह्म ” इत्यादिश्रुत्या चानंदात्मकमित्यर्थः ।  
जडाजडात्मकत्वं तु विरोधादेव न संभवति एतेन तार्किकादिप्रवृ-  
त्तिपराकृतम् । तत्त्वज्ञाननिवर्त्यत्वं बोधयितुं प्रपंचस्य जीवाश्रिताज्ञान-  
कल्पितत्वं दर्शयति ( यदिति ) यदाश्रिताऽविद्याऽनाद्यज्ञानं तस्या  
विलासेन भूतभौतिकमृष्टयो भवन्तीत्यर्थः । लक्ष्यपक्षेतु तं परमज्ञाना-  
दिसमस्तोपाधिविलक्षणमात्मानं नौमि परमिति । विशेषणेनाऽऽत्मान-  
मित्येकवचनेन च तस्यभोक्तृत्वमनेकत्वं च वदंतः सांख्याः  
पातञ्जलाश्च पराकृता वेदितव्याः । शिष्टं तत्पदलक्ष्यवद्योजनीयम् ।  
अखंडार्थोप्यनेन श्लोकेन दर्शितः । तथाहि । तं परमात्मानं प्रत्यगभि-  
न्नं परमात्मानं नौमि तज्ज्ञाननिवर्त्यत्वबोधनाय तद्विषयकाऽज्ञानकल्पि-  
तत्वं नामरूपात्मकप्रपंचस्य दर्शयति । यदिति । यदविद्या यद्विषय-  
कप्रनाद्यऽनिर्वचनीयमज्ञानं तस्या विलासेन भूतभौतिकमृष्टयो  
भवन्तीत्यर्थः । समानमन्यत् । तथाचाऽनेन श्लोकेन बंधस्याऽविद्यानि-

१ विज्ञानमानंदमिति विज्ञायतेयत्तदिति विज्ञातिरितिवाविग्रहे विपूर्वाऽज्ञानातेर्ब्र-  
ह्मकार्त्तमणिमावेवात्युटि लितीतिसूत्रेगजानातेराकारस्योदात्तत्वं तस्य चानादेश-  
कारेणाकःसवर्णेदीर्घइतिसूत्रेणैकादेशे एकादेशउदात्तेनोदात्तइत्येकादेशस्योदात्तत्वम् ।  
अनादेशनकाराकारस्य त्वनुदात्तइदमेकवर्जमित्यनुदात्तत्वं पुनश्चोदात्तादनुदात्तस्य  
स्वरित इति तस्योदात्तात्परत्वेन स्वरितत्वमिति विज्ञानशब्दस्यस्वरितत्वतात्पर्यं  
संप्रदायसिद्धं विज्ञानशब्दस्याच्प्रत्ययात्तत्वे तु चित इतिसूत्रेण प्रकृतिप्रत्ययसमु-  
दायस्यातोदात्तत्वं स्यादिति चिति प्रत्यये सति प्रकृतिप्रत्ययसमुदायस्यातो-  
दात्तोवाच्य इति तदर्थः । २ संवित्कर्मतामंतरेणापरोक्षत्वात् ।



वर्त्यत्वं तत्त्वंपदाखंडार्थत्वंप्रदर्शयता जीवब्रह्मणोरैक्यमेवाऽज्ञातं सद्धि-  
प्रयोज्ञातं सत्प्रयोजनमिति प्रवृत्त्यङ्गभूते विषयप्रयोजने प्रकाशिते ॥ १ ॥

यदन्तेवासिपंचास्यैर्निरस्ताभेदिवारणाः ॥

तं प्रणौमि नृसिंहाख्यं यतीन्द्रं परमं गुरुम् ॥ २ ॥

एवमिष्टदेवतां नमस्कृत्य गुरुप्रसादात् परमात्मलाभ इत्यादिना  
गुरुप्रसादस्य विद्याप्राप्तिं प्रत्यन्तरङ्गत्वप्रतीतेर्गुरवोऽवश्यं पूज्या इत्याभि-  
प्रायेण परमगुरुन् प्रथमं प्रणमति (यदिति) । अन्ते समीपे वस्तु  
शीलमेपां तेऽन्तेवासिनः शिष्यास्ते एव पंचास्याः सिंहाः यस्यान्ते-  
वासिपंचास्यैर्भेदवादिलक्षणा वारणाः गजानिरस्तास्तं यतीनां यत्न-  
शीलानां परमहंसपरिव्राजकानामिन्द्रं नृसिंहसंज्ञकं परमं गुरुं प्रणौमि  
प्रकर्षण मनःकायवाक्प्रणिधानेन नौमीत्यर्थः ॥ २ ॥

श्रीमद्वेङ्कटनाथाख्यान् वेलांगुडिनिवासिनः ॥

जगद्गुरुनहं वन्दे सर्वतंत्रप्रवर्त्तकान् ॥ ३ ॥

एवं परमगुरुं प्रणिपत्य साक्षाद्विद्यागुरुमभिवन्दते ( श्रीमद्वेङ्कटना-  
थाख्यानिति ) ॥ ३ ॥

येन चिन्तामणौ टीका दशटीकाविभञ्जिनी ॥

तर्कचूडामणिर्नाम कृता विद्वन्मनोरमा ॥ ४ ॥

चिकीर्षितग्रन्थस्योपादेयतासिद्धये स्वकीर्त्यनुवृत्तये च स्वस्य नाना  
विधग्रन्थकर्तृत्वप्रदर्शनपुरस्सरं चिकीर्षितं प्रतिजानीते ( येनेति द्वाभ्याम् )  
येन दशटीकाविभञ्जिनी विद्वन्मनोरमातर्कचूडामणिसंज्ञिका प्रसिद्धा  
चिन्तामणौ टीका कृता तेन धर्मराजाध्वरीन्द्रसंज्ञकेन परिभाषा  
वितन्यते इति योजना ॥ ४ ॥

तेन बोधाय मन्दानां वेदान्तार्थावलम्बिनी ॥

धर्मराजाध्वरीन्द्रेण परीभाषा वितन्यते ॥ ५ ॥

प्रयोजनं निर्दिशति ( बोधायेति ) मंदानां मंदबुद्धीनामलसानामिति वा



( बोधाय ) तत्त्वज्ञानाय । यद्यपि बुद्धिमतामनलसानां सूत्रभाष्यादिकं बोधे साधनमस्त्येव तथापि मन्दानुग्राहकोयं ग्रंथ इति बोधनाय मंदानामित्युक्तं बोधयोग्यतां दर्शयितुं विशिनष्टि ( वेदांतेति ) वेदांतानां श्रुतिमस्तकानामर्थानवलंबितुं शीलमस्या अस्तीति तथा एवंचाऽस्यसमस्तवेदांततात्पर्यार्थप्रतिपादकस्येतरसंक्षिप्तग्रंथैरगतार्थता इति बोध्यम् ॥

इह खलु धर्मार्थकाममोक्षाख्येषु चतुर्विधपुरुषार्थेषु मोक्ष एव परमपुरुषार्थः “न स पुनरावर्तते” इति श्रुत्या तस्य नित्यत्वावगमात् । इतरेषां त्रयाणां प्रत्यक्षेण “तद्यथेह कर्मचितो लोकः क्षीयते । एवमेवामुत्र पुण्यचितो लोकः क्षीयते ” इत्यादि-श्रुत्याचानित्यत्वावगमात् स च ब्रह्मज्ञानादिति । ब्रह्म तज्ज्ञानं तत्प्रमाणं च सप्रपञ्चं निरूप्यते ॥

एवं देवतागुरुप्रणतिपुरस्सरं ग्रंथकरणं प्रतिज्ञाय इदानीं करिष्यमाणग्रंथस्य शारीरकमीमांसया संगतिं द्योतयितुं ग्रंथप्रतिपाद्यं दर्शयति ( इहेत्यादिनिरूप्यते इत्यंतेन ) इहास्यां परिभाषायां खल्वितिवाक्यालंकारे ब्रह्मतज्ज्ञानं तत्प्रमाणंचसप्रपञ्चंनिरूप्यते । इति संबंधः कुत इत्यत आह ( धर्मेत्यादिना ) यद्वा इहलोके वेदे च खलु प्रसिद्धं धर्मार्थकाममोक्षसंज्ञकेषु चतुर्विधपुरुषार्थेषु पुरुषैरर्थ्यमानेषु मोक्ष एव परम उत्कृष्टः ॥ पुरुषार्थः परमत्वं च निरतिशयत्वेसति क्षयशून्यत्वं तच्चमोक्षस्यैवास्तीत्यत उक्तम् । ‘एवेति’ मोक्षस्य परमपुरुषार्थत्वे श्रुतिबोधितं नित्यत्वं हेतुमाह ( नेति ) स ब्रह्मज्ञानेन मुक्तः पुनर्भूयोनाऽऽवर्तते पुनःपुनर्जन्ममरणलक्षणां संसृतिं न भजते इति श्रुत्या मोक्षस्यैव एवं मोक्षस्य परमपुरुषार्थत्वे हेतुमुक्त्वा धर्मादित्रयाणां तदभावे प्रत्यक्षेण यत्कृतकं तदनित्यमिति सामान्यतो दृष्टानुमानाऽनुगृहीतश्रुत्या चावगच्छतेपामनित्यत्वं हेतुमाह ( इतरेषामिति ) इतरेषां धर्मादित्रयाणाम् ।

१ परमपुरुषार्थत्वाभावे ।

तद्यथा इहास्मिन् लोके कृष्यादिकर्मणा चितः संचितः सस्यादिलोकः कृतकत्वात् क्षीयते तद्वदेव अमुत्र परलोके पुण्यादृष्टेन संचितः स्वर्गादिलोकः क्षीयते इति श्रुत्याचानित्यत्वावगमात् । तत्रार्थकामयोः प्रत्यक्षेण श्रुत्या च धर्मस्य तु श्रुत्या इति विभागः । यद्वा । प्रत्यक्षस्य कृतकत्वबोधनद्वारा धर्मानित्यत्वबोधनसामर्थ्यमित्यविरोधः । तथा च तेषामपि पुरुषार्थत्वादिनानित्यत्वानुमानं पदार्थत्वादिना बह्वचनौष्ण्यानुमानबद्धाधितविषयं ' अपामसोमममृताअभूम ' 'अक्षस्यंहवैचातुर्मास्ययाजिनःसुकृतंभवति' इत्याद्या श्रुतिश्चानुमानानुगृहीतोदाहृतश्रुतिविरोधेन प्रलयपर्यन्तस्थाधिकलाभिप्राया इतिभावः । एवंमोक्षस्य परमपुरुषार्थत्वं प्रसाध्य 'तरति शोकमात्मवित् ।' "तमेवविदित्वातिमृत्युमेतिनान्यः पन्थाविद्यतेऽयनाय" इत्यादिश्रुत्यातस्य साधनं ब्रह्मज्ञानमित्याहसचेतिसचमोक्षः ब्रह्मज्ञानादेव इत्येवकारोनुपज्यते । यतो मोक्ष एव परमपुरुषार्थः सचब्रह्मज्ञानादेव यतश्चभवतीति हेतोर्मदानांमुमुक्षूणामुपकाराय ब्रह्मतज्ज्ञानंतत्प्रमाणंचेति त्रितयं सपरिकरं निरूप्यते इत्यर्थः ॥

तत्र प्रमाकरणं प्रमाणम् । तत्र स्मृतिव्यावृत्तं प्रमात्वं अनधिगताबाधितविषयज्ञानत्वम् । स्मृतिसाधारणं त्वबाधितविषयज्ञानत्वम् । नीरूपस्यापि कालस्येन्द्रियवेद्यत्वाभ्युपगमेन धारावाहिकबुद्धेरपि पूर्वपूर्वज्ञानाविषयतत्तत्क्षणविशेषविषयकत्वेन न तत्राव्याप्तिः ॥

एवं ग्रंथाभिधेयं प्रदर्श्य ब्रह्मणस्तज्ज्ञानाधीननिरूपणत्वात् तस्य च तत्प्रमाणाद्यत्तनिरूपणत्वात् । प्रथमं प्रमाणनिरूपणमारभते(तत्रेत्यादिना) तत्रतेपुब्रह्मतज्ज्ञानतत्प्रमाणेषु प्रमायाः करणं प्रमाणं करणत्वंचाऽसाधारणकारणत्वे सति व्यापारवत्त्वं तेनपरामर्शादौ सव्यापारे मनसिचनातिप्रसंगः प्रमायालक्षणांकिमित्याकांक्षायां तल्लक्षणमाह (तत्रेति) तत्र प्रमाकर-



णमित्यत्र ( स्मृतिव्यावृत्तं प्रमात्वमिति ) तथाचतस्याअलक्षत्रान्नतत्रा-  
व्याप्तिरिति भावः । स्मृतावतिव्याप्तिवारणायानधिगतेति विषये  
विशेषणं शुक्तिरूप्यज्ञानादौ तन्निरासाय अवाधितेति ज्ञानपदं तु स्व-  
रूपकथनाय इच्छादीनाम् आद्यविशेषणेनैवनिरासात् । यद्वाचक्षुरा-  
दिष्वतिव्याप्तिवारणार्थं ज्ञानेति । तेषामपि फलद्वारा घटादिविषयत्वाभ्यु-  
पगमात् ज्ञप्तिज्ञानं तेन न तत्करणे ज्ञानेऽतिव्याप्तिः, स्मृतावपि प्रामाण्य-  
व्यवहारदर्शनादाह ( स्मृतीति ) इच्छादिर्व्यावृत्त्यर्थं ज्ञानपदम् । नन्वयं  
घटअयं घटः इत्येवमादिरूपधारावाहिकबुद्धिस्थले द्वितीयादिज्ञानानाम-  
धिगतविषयत्वात् । प्रथमलक्षणं तत्राऽव्याप्तिमिति चेत्तत्राह ( नीरूप-  
स्येति ) इदानीं घटो वर्तते इत्येवं रूपानन्यथासिद्धप्रतीतिवलेन महत्त्व-  
समानाधिकरणोद्भूतरूपवत्त्वस्य कालातिरिक्तद्रव्यचाक्षुपताप्रयोजक-  
त्वकल्पनात् । प्रयोजकानुसारेण प्रतीतिकल्पने तु नीरूपस्य रूप-  
स्याऽचाक्षुपत्वापत्तेर्नीरूपस्यापि कालस्य प्रत्यक्षप्रमाणजन्यानुभव-  
विषयत्वस्वीकारेण धारावाहिकबुद्धेरपि पूर्वपूर्वज्ञानाविषयतत्तदुत्तरक्ष-  
णविशेषविषयकत्वेनाऽधिगतविषयत्वाभावात्तत्र धारावाहिकबुद्धिस्थ-  
ले व्याप्तिरित्यर्थः । नचैवं शाब्दधारावाहिकद्वितीयादिज्ञानेष्वव्याप्ति-  
रिति शङ्क्यं आकांक्षायाः पदार्थज्ञानस्य चाभावेन तत्र धारावाहिकबुद्धे-  
रेवासिद्धेः अत एव न धारावाहिकद्वितीयाद्यनुमितावव्याप्तिर्द्वितीयानुमि-  
तिक्षणे प्रथमानुमितेर्विनिवृत्त्येन तस्या अनधिगतविषयत्वात् ॥

किंच सिद्धान्ते धारावाहिकबुद्धिस्थले न ज्ञानभेदः,  
किन्तु यावद्धटस्फुरणं तावत् घटाकारान्तःकरण-  
वृत्तिरेकैव, न तु नाना, वृत्तेः स्वविरोधिवृत्त्युत्पत्तिप-  
र्यंतं स्थायित्वाभ्युपगमात् । तथा च तत्प्रतिफलित-  
तच्चैतन्यरूपं घटादिज्ञानमपि तत्र तावत्कालीनमे-  
कमेवेति नाव्याप्तिशङ्काऽपि ॥

१ करणव्युत्पत्त्या ज्ञानशब्दवाच्यचक्षुरादौ । २ आदिना कृतिसंस्कादीनां संग्रहः ।



नन्वेवं तर्ह्यकाशेवलाकेतिप्रतीतिवलादाकाशस्यापि प्रत्यक्षत्वं  
स्यान्न चेष्टापत्तिस्तत्सद्भावे शब्दलिंगकानुमानप्रमाणानुसरणाऽनुपपत्तेः  
“अप्रत्यक्षेह्यकाशे वालास्तलमलिनताद्यध्यस्यन्ति” इतिभाष्यकृद्भचन-  
विरोधान्न नीरूपस्य रूपस्य चाक्षुपत्वं त्वद्रव्यत्वादविरुद्धम् ॥ तस्मा-  
त्सुरभिचंदनमित्यत्र यथासौरभ्यांशे परोक्षत्वं तद्वत्कालांशे परोक्षत्वमे-  
वाभ्युपेयं नचाक्षुपत्वम् । तथाचनीरूपस्यतत्तत्क्षणस्याऽचाक्षुपत्वात्  
धारावाहिकबुद्धावव्याप्तिस्तदवस्थेत्यरुचेराह ( किंचेति ) ननुकुतस्त-  
त्रज्ञानभेदोनास्तीतिपृच्छति ( किंविति ) यावत्कालमस्ति प्रकाशत  
इति घटस्यस्फुरणं तावत्कालं लाघवेन घटाकारांतःकरणवृत्तेरेकत्वादि-  
त्युत्तरमाह ( यावदिति ) एवकारव्यावर्त्यमाह ( नत्विति ) गौरवादिति  
भावः । नन्वतिलाघवात्सुषुप्तिपर्यन्तमेकैव वृत्तिः कुतो नांगीक्रियते  
इत्याशंक्य स्वविरोधिवृत्त्युत्पत्तिकाले तत्स्थितेरसंभवेन तस्यास्तत्पर्य-  
तस्थायित्वाभ्युपगम इत्याहुः ( वृत्तेरिति ) प्रकृतवृत्तेरित्यर्थः ॥ ननु  
ज्ञानभेदनिरासार्थं वृत्तेरेकत्ववर्णनमयुक्तं सिद्धान्ते चैतन्यस्य ज्ञानत्वा-  
दित्याशंक्यवृत्तिप्रतिफलितस्यैतस्य घटादिज्ञानत्वेन तदेकत्वसिद्ध्या  
तत्प्रतिफलितचैतन्यरूपघटादिज्ञानस्याप्येकत्वं सिद्धयतीत्याशयेनाह ।  
तथाचेति । वृत्तिभेदाभावे सिद्धे सति तत्र धारावाहिकस्थले याव-  
त्कालीनं घटस्फुरणं तावत्कालीनमेकमेवेति हेतोरव्याप्तिशंकापि नास्ति  
नन्वेवमपि विरोधिवृत्त्युत्तरं पुनर्जायमानस्य घटादिज्ञानस्याधिगतविष-  
यत्वेन तत्राव्याप्तिरिति चेत्, न, अनधिगतविषयपदेन स्वाऽन्यूनविषय-  
कानुभवाऽजन्यत्वस्य विवक्षितत्वात् ॥

ननुसिद्धान्ते घटादेर्मिथ्यात्वेन बाधितत्वात् तज्ज्ञा-  
नंकथं प्रमाणम् । उच्यते । ब्रह्मसाक्षात्कारानन्तरं हि  
घटादीनां बाधः “यत्र त्वस्य सर्वमात्मैवाभूत् तत्केन  
कं पश्येत्” इति श्रुतेः ॥ न तु संसारदशायां बाधः  
“यत्र हि द्वैतमिव भवति तदितर इतरं पश्यति”

इति श्रुतेः । तथाचाबाधितपदेन संसारदशायामबाधितत्वं विवक्षितमिति न घटादिप्रमायामव्याप्तिः तदुक्तम्—

“ देहात्मप्रत्ययो यद्वत् प्रमाणत्वेन कल्पितः ।  
लौकिकं तद्वदेवेदं प्रमाणं त्वाऽऽत्मनिश्चयात् ” ॥ १ ॥  
ब्रह्मसाक्षात्कारपर्यन्तमित्यर्थः लौकिकमिति घटादिज्ञानमित्यर्थः ॥

ननु सिद्धांते घटादेः शुक्तिरूप्यवान्मिथ्यात्वेन बाधितत्वात् । तज्ज्ञानस्याऽप्रमात्वेन लक्ष्यत्वाभावात्तत्राव्याप्तिशंका तन्निरासावनुपपन्नावित्याशयेन शङ्कते ( नन्विति ) कथं प्रमाणं प्रमात्वेन लक्ष्यं न भवतीत्यर्थः ॥ समाधानं प्रतिजानीते ( उच्यते इति ) किं ब्रह्मसाक्षात्कारानंतरं घटादीनां बाधः उत शुक्तिरूप्यवत् संसारदशायामिति विकल्प्याद्यमंगीकरोति ( ब्रह्मेति ) तत्र श्रुतिं प्रमाणयति ( यत्रेति ) यत्र यस्यां तत्त्वसाक्षात्कारदशायाम् । अज्ञानावस्थावैलक्षण्यद्योतकस्तुशब्दः । अस्य ब्रह्मसाक्षात्कारवतः सर्वमात्मैवाभूत् तत्तस्यां दशायां केन करणेन कं विषयं पश्येत्सर्वस्यापि तत्त्वज्ञानेन बाधितत्वादित्यर्थः । द्वितीयं निरस्यति ( नत्वाति ) अत्रापि श्रुतिं प्रमाणयति ( यत्रेति ) यत्र यस्यां संसारदशायां द्वैतमिव भवति तत् तस्यामितरः सन्नितरं पश्यतीत्यर्थः । तथाच संसारदशायां घटादेरबाधितत्वेन तज्ज्ञानस्य लक्ष्यत्वात्तत्राव्याप्तिशंका तन्निरासावपेक्षितावेवेति भावः । नन्वेवं सति घटादेः कालत्रयेऽबाधितत्वाभावादुक्तलक्षणं तत्राऽव्याप्तमिति चेत्तत्राह ( तथाचेति ) संसारदशायामाबाधितत्वेन घटादिप्रमायाः लक्ष्यत्वे सति तत्राव्याप्तिनिरासायाबाधितपदेन संसारदशायामेवाऽबाधितत्वं विवक्षितमिति न तत्प्रमायामव्याप्तिरित्यर्थः । स्वोक्तं घटादिज्ञानप्रामाण्यमभियुक्तवचनेन द्रष्टव्यमुदाह ( तदुक्तमिति ) आत्मानिश्चयस्य संसारदशायामपि सत्त्वादाह ( ब्रह्मेति ) लौकिकं



प्रत्यक्षजन्यज्ञानमात्रमिति भ्रमव्यवच्छेदायाह ( घटादीति ) आ आत्म-  
निश्चयात् इत्युक्तत्वेन ब्रह्मातिरिक्तवस्तुज्ञानं सर्वं तेन ग्राह्यमित्यर्थः ।  
तेन स्वर्गेष्टसाधनतादिज्ञानस्यालौकिकत्वोपि न क्षतिः ॥

तानि च प्रमाणानि षट्, प्रत्यक्षानुमानोपमानाग-  
मार्थापत्त्यनुपलब्धिभेदात् । तत्र प्रत्यक्षप्रमायाः  
करणं प्रत्यक्षप्रमाणम् । प्रत्यक्षप्रमा चात्र चैतन्यमेव  
“यत्साक्षादपरोक्षाद्ब्रह्म” इति श्रुतेः । अपरोक्षादि-  
त्यस्यापरोक्षमित्यर्थः । ननु चैतन्यमनादि तत्कथं  
चक्षुरादेस्तत्कारणत्वेन प्रमाणत्वमिति । उच्यते ।  
चैतन्यस्यानादित्वेपि तदभिव्यञ्जकान्तःकरणवृ-  
त्तिरिन्द्रियसन्निकर्षादिना जायते इति वृत्तिविशिष्टं  
चैतन्यमादिमदित्युच्यते । ज्ञानावच्छेदकत्वाच्च  
वृत्तौज्ञानत्वोपचारः । तदुक्तं विवरणे-“अंतःकरण-  
वृत्तौज्ञानत्वोपचारात् इति” ॥

एवं लक्षणलक्षितप्रमाकरणं प्रमाणं कतिविधमित्यपेक्षायामाह-  
( तानीति ) प्रत्यक्षमेकमिति चार्वाकः, प्रत्यक्षानुमाने इति कणाद-  
सुगतमतानुयायिनः, शब्देनसह ग्रीणीति सांख्याः, प्रत्यक्षानुमानो-  
पमानशब्दाः प्रमाणानीति नैयायिकाः, अर्थापत्त्यासह पंचेति  
प्रभाकरास्तेषां निराकरणायोक्तं पडिति, तानि कानीत्यपेक्षायामाह  
( प्रत्यक्षेति ) तत्रप्रत्यक्षस्य सर्वप्रमाणोपजीव्यत्वाज्ज्येष्ठत्वाच्च तन्नि-  
रूपणमेव प्रथममारभते ( तत्रेति ) तेषु प्रमाणेष्वित्यर्थः । अनुमाना-  
दावतिव्याप्तिवारणाय प्रत्यक्षेति । शुक्तिरूप्यज्ञानादिसाधने तन्नि-  
रासाय प्रमापदं प्रत्यक्षप्रमात्वमिन्द्रियजन्यज्ञानत्वं ज्ञानाजन्यज्ञानत्वं वा  
ज्ञानाकरणकज्ञानत्वं वा । नायः, सिद्धांति मनसोऽनिन्द्रियत्वेन  
सुखादिप्रत्यक्षेऽव्यापकत्वात् । न द्वितीयः, मतांतरे प्रत्यक्षज्ञान-  
१ अदृष्टित्वापातात् ।



मात्रस्यैवेश्वरज्ञानजन्यतया तत्राव्यापकतापातात् । नापितृतीयः, अनुभवस्य संस्कारे उपक्षीणतया स्मृत्यकरणत्वेन तत्रातिव्याप्तेः संस्कारद्वाराकरणत्वेप्रत्यभिज्ञायामव्याप्तेरित्येवं प्रत्यक्षप्रमायादुरुपपादत्वात्सूपपादःपक्षः आश्रयणीय इत्यभिप्रायवानाह (प्रत्यक्षप्रमाचेति) तत्र श्रुतिं प्रमाणयति (यदिति) प्रमाणद्वारकप्रत्यक्षत्वव्यावृत्त्यर्थं साक्षात्पदं अपरोक्षप्रमाणाद्वह्मणः साक्षात्त्वमिति भ्रमनिरासायाह (परोक्षादिति) ननु चैतन्यस्याऽनादित्वेन करणाकांक्षाशून्यत्वात् चक्षुरादेस्तस्य करणत्वेन प्रमाणत्वं कथमिति शङ्कते (नन्विति) तत् तस्मात् चैतन्यस्यानादित्वेपि चैतन्याभिव्यंजकांतःकरणवृत्तेरिन्द्रिय-सन्निकर्षादिना जन्यत्वेन तद्विशिष्टचैतन्यस्यादिमत्तायाः सुवचत्वेन चक्षुरादेस्तत्करणत्वसंभवेन प्रामाण्योपपत्तेर्मेवमिति परिहरति (उच्यते इति) अवशिष्टचैतन्यं प्रतिचक्षुरादेरकरणत्वं त्विष्टमेव तस्य स्वप्रकाशत्वेन स्वात्मानि प्रमाणव्यापारानपेक्षत्वादितिभावः । ननुवृत्तिरेव-प्रत्यक्षप्रमार्किनस्यात् । तस्यां ज्ञानव्यवहारोपलब्धेः स्वरूपेणेंद्रिय-जन्यत्वोपपत्तेश्च इत्याशङ्क्य सत्यंज्ञानमित्यादिश्रुत्या चैतन्यस्यैव मुख्यज्ञानत्वावगमान् । वृत्तेश्च जडांतःकरणधर्मत्वेन जडत्वान्नतस्याः प्रत्यक्षप्रमात्वमपितु तस्यां चैतन्यरूपज्ञानावच्छेदकत्वात्तत्त्वोपचार इत्याशयेनाह (ज्ञानेति) नन्विदं केनाचार्येणोक्तमित्याकांक्षायामाह (तदुक्तमिति) तथाचप्रकाशात्मसंज्ञकैराचार्यैर्विवरणाख्ये ग्रंथेऽभिहितत्वान्नायमपसिद्धांत इति भावः ॥

ननु निरवयवस्यान्तःकरणस्य परिणामात्मिका वृत्तिः कथम् । इत्थम् । न तावदन्तःकरणं निरवयवं सादिद्रव्यत्वेन सावयवत्वात्सादित्वं च “तन्मनोऽसृजत” इत्यादिश्रुतेः वृत्तिरूपज्ञानस्य मनोधर्मत्वे च “कामः संकल्पो विचिकित्सा श्रद्धा अश्रद्धा धृतिर-धृतिर्हीर्षीर्भीरित्येतत्सर्वं मन एव” इति श्रुतिर्मानम् ।

धीशब्देनवृत्तिरूपज्ञानाभिधानात् । अत एव कामा-  
देरपि मनोधर्मत्वम् ॥

नन्वन्तःकरणं न परिणामि निरवयवत्वादाकाशवदित्यनुमानादन्तः  
करणस्य परिणामात्मिकायावृत्तेरेवासंभवेन तद्वृत्तिविशिष्टं चैतन्यं  
ज्ञानमितिवक्तुमशक्यत्वेनाऽऽत्मभिन्नमेवज्ञानं तच्चेन्द्रियजन्यत्वात् प्रत्य-  
क्षमितिनैयायिकः शङ्कते ( नन्विति ) कथं कथमपि नास्तीत्यर्थः ।  
अन्तःकरणं निरवयवं न भवति सादिद्रव्यत्वात् घटवदित्यनुमानेन  
भवदुक्तहेतोरसिद्धत्वेन सादिद्रव्यत्वहेतुनासिद्धेन सावयवत्वेन तत्परि-  
णामित्वानुमानात्तत्परिणामात्मिकाया वृत्तेः संभवात्तद्विशिष्टमात्म-  
चैतन्यमेव ज्ञानं ननु तद्विन्नमित्याशयवान् परिहरति ( इत्थमिति )  
आत्मादौ व्यभिचारनिरासाय 'सादीति' । रूपादौ तद्वारणाय 'द्रव्य-  
त्वेति' नन्वन्तःकरणस्य सादित्वेप्रमाणाभावाद्विशेषणासिद्धौ हेतुरिति-  
चेत्तत्सादित्वेभगवत्याः श्रुतेःप्रमाणत्वान्नेत्याह ( सादित्वंचेति ) तत्  
ब्रह्ममनोन्तःकरणमसृजदित्यर्थः । एवमन्तःकरणस्य सादित्वे प्रमाण-  
मुक्त्वा तत्परिणामित्वे न केवलमनुमानमेव प्रमाणमपितु भगवती-  
श्रुतिरपीत्याह ( वृत्तिरूपज्ञानस्येति ) चकारादनुमानसमुच्चयः । काम  
इच्छा, विचिकित्सा संशयः, ननु श्रुतौ ज्ञानस्यानुक्तत्वात्तस्यमनोधर्म-  
त्वे श्रुतेः कथं मानतेति चेत्तत्राह ( धीशब्देनेति ) ननु धीशब्दाभिहित-  
ज्ञानमन्तःकरणोपादानकं न भवति मानसप्रत्यक्षत्वात् कामनादिवत्,  
नच श्रुतिविरोधः मनोजन्यत्वपरतयापि तदुपपत्तेरित्याशङ्क्य मृद्व-  
दित्यादिवत्सर्वं मन एवेति सामानाधिकरण्यश्रुतेरनुपादानपरत्वा-  
नुपपत्त्या कामादेरपि तदुपादानकत्वात् । दृष्टान्तस्य साध्यविकलत्वेन  
ज्ञानमन्तःकरणोपादानकमेवेत्याशयेनाह ( अतएवेति ) सामानाधि-  
करण्यश्रुतेरेवेत्यर्थः ॥ ११ ॥

ननु कामादेरन्तःकरणधर्मत्वेऽहमिच्छाम्यहंज्ञानास्य-  
हं विभेमीत्याद्यनुभव आत्मधर्मत्वमवगाहमानः कथ-



मुपपद्यते । उच्यते । अयःपिण्डस्य दग्धृत्वाभावेऽपि  
दग्धृत्वाश्रयहितादात्म्याध्यासात् यथा अयोदह  
तीति व्यवहारस्तथा सुखाद्याकारपरिणाम्यन्तःकरणै-  
क्याध्यासात् अहंसुखीदुःखीत्यादिव्यवहारः ॥

नन्वहमिच्छाम्यहं जानामीत्याद्यनुभवस्य कामादेरात्मधर्मत्वेना-  
वगाहमानस्य विरोधात्तेषामन्तःकरणधर्मत्वं नोपपद्यते, श्रुतिस्तु  
आयुर्वैधृतमिति वत् हेतावुपचरितार्येति शङ्कते ( नन्विति ) कामादे-  
रन्तःकरणधर्मत्वमेवोक्तव्यवहारस्तु सुखाद्याकारपरिणाम्यन्तःकरणै-  
क्याध्यासादुपपद्यते यथायःपिण्डस्य दग्धृत्वाभावेऽपि दग्धृत्वाश्रयवद्वि-  
तादात्म्याध्यासादयो दहतीति व्यवहारस्तद्वदिति समाधत्ते ( उच्यते  
इति ) नन्वस्तु वद्वचयः पिण्डयोरुभयोरपि प्रत्यक्षविषयत्वेन तादात्म्या-  
ध्यासादुक्तव्यवहारः आत्मान्तःकरणयोस्तु प्रत्यक्षविषयतदविषययोस्त-  
त्त्वाभावात्कथमुदाहृतव्यवहारः ॥

नन्वन्तःकरणस्येन्द्रियतयाऽतीन्द्रियत्वात्कथमह-  
मिति प्रत्यक्षविषयतेति । उच्यते । न तावदन्तःकर-  
णमिन्द्रियमित्यत्र मानमस्ति “मनःषष्ठानीन्द्रि-  
याणि” इति भगवद्गीतावचनं प्रमाणमिति चेत्, न,  
अनिन्द्रियेणापि मनसा षट्त्वसंख्यापूरणाविरो-  
धात् न हीन्द्रियगतसंख्यापूरणमिन्द्रियेणैवेति नि-  
यमः “यजमानपंचमा इडां भक्षयन्ति” इत्यत्र ऋ-  
त्विगगतपंचत्वसंख्याया अनृत्विजापियजमानेन  
पूरणदर्शनात् ॥ ११ ॥

नचान्तःकरणस्य प्रत्यक्षविषयता तस्येन्द्रियतयातीन्द्रियत्वाच्चक्षु-  
रादीन्द्रियवदिति शङ्कते ( नन्विति ) अन्तःकरणस्येन्द्रियत्वे प्रमाणा-  
भावादतीन्द्रियत्वासिद्ध्या प्रत्यक्षविषयताऽभावासिद्धिरित्याशयेन



परिहरति ( नेति ) पष्ठस्य मनसइन्द्रियत्वप्रतिपादकस्य भगवद्वाक्यस्य परमप्रमाणस्य सत्त्वान्मानंनस्तीत्युक्तमितिचोदयति ( मनइति ) अनिन्द्रियेणापि मनसेन्द्रियगतपदत्वसंख्यापूरणाविरोधेनोदाहृतभगवद्वचसस्तदिन्द्रियत्वे प्रमाणत्वाभावान्मैवमित्याह ( नेति ) तथाच श्रुतेरनुपलंभात् स्मृतेश्च तदिन्द्रियत्वाबोधकत्वान्नमानमस्तीतिसुस्थम् । नच मन इन्द्रियं इन्द्रियगतसंख्यापूरकत्वादित्यनुमानं मानमिति शङ्क्यम्, अनिन्द्रियेणापि तद्वत्संख्यापूरणाविरोधेनाप्रयोजकत्वात् । किंचोक्तानुमाने यदिन्द्रियगतसंख्यापूरकं तदिन्द्रियमिति विशेषव्याप्तिर्मूलमुत्तयद्यद्वत्संख्यापूरकं तत्तज्जातीयं यथा “पशौप्रतिप्रस्थातृपृष्ठा ऋत्विजः ” इत्यत्र ऋत्विगगतसंख्यापूरकऋत्विग्जातीय इति सामान्यव्याप्तिरिति विकल्प्य नोभयमित्याशयेनाह । ( नहीति ) दृष्टान्ताभावेनाद्यनिरासमभिप्रेत्यद्वितीयोव्यभिचारान्नेत्याशयेन हेतुमाह । ( यजमानेति ) तथाच यजमाने ऋत्विगात्संख्यापूरकत्वं वर्तते तज्जातीयत्वं नास्तीति व्यभिचार इति भावः ॥

“ वेदानध्यापयामास महाभारतपंचमान् ”  
इत्यत्रवेदगतपंचत्वसंख्याया अवेदेनापिमहाभारतेन पूरणदर्शनात् । “इन्द्रियेभ्यः परा ह्यर्था ह्यर्थेभ्यश्च परंमनः” इत्यादिश्रुत्यामनसोऽनिन्द्रियत्वावगमाच्च । नचैवं मनसोनिन्द्रियत्वेसुखादिप्रत्यक्षस्य साक्षात्त्वं नस्यादिन्द्रियाजन्यत्वादितिवाच्यम् । नहीन्द्रियजन्यत्वेन ज्ञानस्यसाक्षात्त्वम् । अनुमित्यादेरपि मनोजन्यतया साक्षात्त्वापत्तेः, ईश्वरज्ञानस्यानिन्द्रियजन्यस्य साक्षात्त्वानापत्तेश्च ॥

एवं श्रुतौ व्यभिचारं प्रदर्श्य स्मृतावापि तं दर्शयति । ( वेदानिति अवेदेनापीति ) पौरुषेयस्येतिहासत्वेन प्रसिद्धस्य वेदत्वाप्रसिद्धेरिति भावः यथा “नक्षत्राणामहंशशी” इति वचनंनक्षत्रिनो नक्षत्रतायांप्रमाणं, तथै

द्रियाणां मनश्चास्मीति भगवद्वाक्यमपि मनस इन्द्रियत्वेन प्रमाणमित्य-  
पिज्ञेयम् । ननु मनस इन्द्रियत्वे वाधाकाभावात् किमर्थमेवमुच्यते इत्या-  
शङ्काव्यवच्छेदाय हेतुं तस्मात् ( इन्द्रियेभ्य इति ) इन्द्रियपरार्थेभ्यः  
परत्वप्रतिपादनेन मनसोऽर्निन्द्रियत्वबोधकयेत्यर्थः ननु मनोव्यतिरिक्ते-  
न्द्रियेभ्यः पराह्यर्था इति व्याख्यानसंभवेन न तस्य तत्त्वबाधकमि-  
ति शङ्कानिरासाय “एतस्माज्जायते प्राणो मनः सर्वेन्द्रियाणि च” इत्ये-  
वमादिश्रुतिरादिपदेन संगृहीता तथाचादिपदोपात्तश्रुत्येकवाक्यता-  
मापन्नेयं श्रुतिरिन्द्रियपरेभ्यः परत्वं मनसः प्रतिपादयन्ती । तस्यार्निन्द्रि-  
यत्वं बोधयतीति भावः । ननु मनसोऽर्निन्द्रियत्वे प्रत्यक्षस्येन्द्रियजन्यत्वा-  
दर्निन्द्रियमनोजन्यसुखाद्युपलब्धेः प्रत्यक्षत्वं न स्यात्तस्मात्तत्प्रत्यक्षत्व-  
सिद्धये तस्येन्द्रियत्वमवश्यमभ्युपेयमित्याशङ्क्य निराकरोति ( नचेति )  
हि यस्मादिन्द्रियजन्यत्वं ज्ञानस्य प्रत्यक्षत्वे प्रयोजकं न भवति तस्मादि-  
न्द्रियाजन्यत्वेन सुखाद्युपलब्धेरप्रत्यक्षत्वं स्यादिति न च वाच्यमित्यर्थः ।  
तस्य तत्प्रयोजकत्वे किंवाधकमिति चेत्तत्राह ( अनुमित्यादोरिति )  
उक्तप्रयोजकानुसारेण सुखादिज्ञानस्य प्रत्यक्षत्वसिद्धये मनसोर्पीन्द्रिय-  
त्वाश्रयणान्मनोजन्यानुमित्यादेः प्रत्यक्षत्वापत्तिर्वाधिकेत्यर्थः । नन्वि-  
न्द्रियत्वेनेन्द्रियजन्यत्वमेव तत्प्रयोजकं अनुमित्यादेश्च मनस्त्वेन तज्जन्य-  
त्वान्नातिप्रसंग इत्यत आह । ( ईश्वरज्ञानस्येति ) ॥

सिद्धान्ते प्रत्यक्षत्वप्रयोजकं किमिति चेत् किंज्ञानग-  
तस्य प्रत्यक्षत्वस्य प्रयोजकं पृच्छसि किंवाविष-  
यगतस्य । आद्ये प्रमाणचैतन्यस्य विषयावच्छिन्न-  
चैतन्याभेद इति ब्रूमः । तथाहि । त्रिविधं चैतन्यं  
प्रमातृचैतन्यं प्रमाणचैतन्यं विषयचैतन्यं चेति ।  
तत्र घटाद्यवच्छिन्नचैतन्यं विषयचैतन्यम्, अन्तः-  
करणवृत्त्यवच्छिन्नं चैतन्यं प्रमाणचैतन्यम् । अ-  
न्तःकरणावच्छिन्नं चैतन्यं प्रमातृचैतन्यम् ॥



एवं निरस्तस्वाभिमतप्रत्यक्षत्वप्रयोजकः सिद्धांतेपि प्रयोजकांतरमपश्यन्नाक्षिपति ( सिद्धांत इति किं ) न किमपीत्यर्थः सिद्धांते तत्प्रयोजकस्य सत्त्वादाक्षेपप्रतिक्षेपाय पृच्छति ( किमिति ) ज्ञानगतप्रत्यक्षत्वस्य तत्पृच्छामीति चेत्तत्राह ( आद्यइति ) नन्वद्वैतवादिनस्तव कथं चैतन्यभेदो येन प्रमाणचैतन्यस्यविषयचैतन्येनाभेदस्य ज्ञानगतप्रत्यक्षत्वप्रयोजकत्वं भवेदित्याशङ्क्यौपाधिकं भेदमुपपादयति ( तथाहीति ) ॥

तत्र यथातडागोदकं छिद्रात्रिर्गत्य कुल्यात्मना केदारान्प्रविश्यतद्देवचतुष्कोणाद्याकारं भवति तथा तैजसमन्तःकरणमपि चक्षुरादिद्वारानिर्गत्य घटादिविषयदेशं गत्वा घटादिविषयाकारेण परिणमते स एव परिणामो वृत्तिरित्युच्यते । अनुमित्यादिस्थले तु नान्तःकरणस्य वह्न्यादिदेशगमनं वह्न्यादेशश्चक्षुराद्यसंनिकर्षात् । तथाचायं घट इत्यादिप्रत्यक्षस्थले घटादेस्तदाकारवृत्तेश्च बहिरेकत्रदेशे समवधानात्तदुभयावच्छिन्नं चैतन्यमेकमेव ॥

नन्वन्तःकरणस्यवृत्तेरेवासंभवात् तदवच्छिन्नचैतन्यं प्रमाणचैतन्यमित्युक्तिरयुक्ता, नह्यणुपरिमाणस्य तस्य वृत्तिः संभवति । न च तत्परिमहत्परिमाणं प्राणशक्त्याश्रयस्य तस्यैवोत्क्रांतिगत्यादिश्रवणात् । नापिमध्यमपरिमाणं तथात्वेदेहवन्मंदगतित्वेन झटितिविषयप्रतिभासानुपपत्तेः । आंतरस्य तस्य बहिर्निर्गमनानुपपत्तेश्चेत्याशङ्क्यान्तःकरणस्याणुत्वे देहव्यापिसुखाद्युपलब्ध्यनुपपत्तिं तस्य प्राणशक्त्याश्रयस्य दूरवर्तिभूवादिविषयगतगमने तदवच्छिन्नजीवस्यापि गतत्वेन देहस्य निर्जीवत्वापत्तिचाभिप्रेत्य तस्यमध्यमपरिमाणत्वमाश्रित्योत्तरमाह ( तत्रेति ) तेषु त्रिपूपाधिष्वित्यर्थः । तैजसमित्यनेनातिस्वच्छविरलतैजसद्रव्यतयास-

वितृकिरणवच्छीघ्रप्रसरोपपत्तिर्वोधिता । ननु अनुमित्यादिस्थलेऽप्यन्तः-  
करणस्य वद्व्यादिदेशगमनेन वृत्त्यवच्छिन्नस्य तदवच्छिन्नाभेदादुक्त-  
प्रयोजकं तत्रातिव्याप्तमित्याशङ्क्याह ( अनुमितीति ) तत्र हेतुमाह ।  
( वद्व्यादेरिति ) ननु प्रत्यक्षस्थलोपि वृत्तिघटयोर्भेदाद्भिन्नोपाधिकयोः  
प्रमाणप्रमेयचैतन्ययोर्भेदावश्यंभावादुक्तप्रयोजकं तत्राव्याप्तमित्यत  
आह ( तथाचेति ) चक्षुरादिसंनिकर्षस्थले मनोनिर्गमने सिद्धे सती-  
त्यर्थः । समवधानात्सहावस्थानात् तदुभयावच्छिन्नं घटादितदा-  
कारवृत्त्युपाहितम् ॥

विभाजकयोरप्यन्तःकरणवृत्तिघटादिविषययोरेक-  
देशस्थत्वेनभेदाजनकत्वात् । अतएव मठान्त-  
र्वर्तिघटावच्छिन्नाकाशोनमठावच्छिन्नाकाशाद्भिद्य-  
ते । तथा चायं घट इति घटप्रत्यक्षस्थले घटा-  
कारवृत्तेर्घटसंयोगितया घटावच्छिन्नचैतन्यस्य  
तद्वृत्त्यवच्छिन्नचैतन्यस्यचाभिन्नतया तत्र घटज्ञा-  
नस्य घटांशे प्रत्यक्षत्वम् । सुखाद्यवच्छिन्नचैत-  
न्यस्य तद्वृत्त्यवच्छिन्नचैतन्यस्यच नियमेनैक-  
देशस्थितोपाधिद्वयावच्छिन्नत्वात् नियमेनाहंसुखी-  
त्यादिज्ञानस्य प्रत्यक्षत्वम् । नन्वेवं स्ववृत्ति-  
सुखादिस्मरणस्यापिसुखाद्यंशे प्रत्यक्षत्वापत्तिरि-  
तिचेन्न, तत्र स्मर्यमाणसुखस्यातीतत्वेन स्मृतिरू-  
पान्तःकरणवृत्तेर्वर्तमानत्वेन तत्रोपाध्योर्भिन्नका-  
लीनतया तत्तदवच्छिन्नचैतन्ययोर्भेदात् । उपा-  
ध्योरेकदेशस्थत्वेसत्येककालीनत्वस्यैवोपधेयाभेद-  
प्रयोजकत्वात् ॥



ननु विशेषणयोरिवोपाध्योरेकदेशस्थितत्वेपि भेदजनकत्वात्कथमुपहितचैतन्यैकत्वमित्याशङ्क्योपाध्योर्भिन्नदेशस्थित्वेनैवभेदजनकत्वं, ननुविशेषणयोरिवस्वरूपेणापीत्याशयेनाह । ( विभाजकयोरपीति ) भिन्नदेशस्थित्वेनोपधेयभेदप्रयोजकयोरपीत्यर्थः । ननुलाघवात्स्वरूपेणैवभेदजनकत्वमुपाध्योरप्यस्त्वत आह ( अतएवेति ) एकदेशस्थितत्वेनोपाध्योर्भेदाजनकत्वादेवेत्यर्थः । एवं च प्रामाणिकत्वाद्गौरवं नदोपावहमितिभावः फलितमाह ( तथाचेति ) एकदेशस्थितत्वेनोपाध्योर्भेदाजनकत्वेसिद्धेसतीत्यर्थः । ( तद्रूपवच्छिन्नचैतन्यस्य ) घटवृत्त्यवच्छिन्नचैतन्यस्य ( तत्र ) अयंघट इति प्रत्यक्षस्थले ननु चक्षुराद्यसन्निकृष्टेसुखादौतद्रूप्येनोदयात्कथंतदंशेप्रत्यक्षत्वमित्याशङ्क्य तस्यांतरत्वेन चक्षुरादिसंनिकर्षानपेक्षणादित्याशयेनाह ( सुखादीति ) तत्सुखादि एकस्मिन्नन्तःकरणरूपे देशे स्थितं यदुपाधिद्वयं सुखादितद्रूपतदवच्छिन्नत्वात् ( प्रत्यक्षत्वमिति ) सुखाद्यंशेइतिशेषः । नन्वेवमुपाध्योरेकदेशस्थित्वेन भेदाजनकत्वेऽहंपूर्वसुखीत्यादेः स्ववृत्तिसुखादिस्मरणस्यापि सुखाद्यंशे प्रत्यक्षत्वं स्यादितिशङ्कते ( नन्विति ) नकेवलमुपाध्योरेकदेशस्थित्वमात्रमुपहिताभेदप्रयोजकमपित्वेककालीनत्वमपीति नस्मृतावतिव्याप्तिस्तत्रोपाध्योर्भिन्नकालीनत्वादिति परिहरति ( नेति ) तत्रस्ववृत्तिसुखादिस्मरणे तत्रतयोःसुखतद्रूपपर्योरुपाध्योः तत्तदवच्छिन्नचैतन्ययोःसुखतद्रूपवच्छिन्नचैतन्ययोः ( उपधेयेति ) उपहितचैतन्येत्यर्थः ॥

यदिचैकदेशस्थित्वमात्रमुपधेयाभेदप्रयोजकं तदाहं पूर्व सुखीत्यादिस्मृतावतिव्याप्तिवारणाय वर्तमानत्वं विषयविशेषणंदेयम्, नन्वेवमपि स्वकीयधर्माधर्मौ वर्तमानौ यदाशब्दादिनाज्ञायेते तदातादृशशाब्दज्ञा-

१ अन्तःकरणम् ।

नादावतिव्याप्तिः । तत्र धर्माद्यवच्छिन्नतद्भूत्यवच्छि-  
न्नचैतन्ययोरेकत्वादिति चेन्न योग्यत्वस्यापिविषय-  
विशेषणत्वात् । अन्तःकरणधर्मत्वाविशेषेपि किञ्चि-  
दयोग्यं किञ्चिद्योग्यमित्यत्र फलबलकल्प्यः स्वभा-  
वएव शरणम्, अन्यथान्यायमतेष्यात्मधर्मत्वावि-  
शेषात् सुखादिवद्धर्मादेरपि प्रत्यक्षत्वापत्तिर्दुर्वारा ॥

नन्वेवं तर्हि भिन्नकालीनयोरेकदेशस्थयोर्वटमठयोर्भेदकत्वापत्तिरुप-  
धेयाभेदसमये उपाध्योरेककालत्वविवक्षायां त्वन्योन्याश्रयइत्यरुचेराह  
( यदीति ) उपाध्योरित्यनुपज्यते प्रमाणचैतन्यस्य विषयचैतन्याभेद  
इत्यत्र वर्तमानत्वं विषयविशेषणं देयम्, तथाच स्मर्यमाणसुखादेरवर्तमा-  
नत्वेन न स्मृतावतिव्याप्तिरित्यर्थः । यद्यप्यवर्तमानस्यानुपाधित्वेन  
विषयावच्छिन्नैवोक्तातिव्याप्तिनिरासस्तथापि विषयस्योपलक्षणत्व-  
निरासद्वारोक्तातिव्याप्तिनिरासाय वर्तमानत्वं विषयविशेषणमपेक्षित-  
मिति ध्येयम् । ननु वर्तमानस्य विषयविशेषणत्वेपि धर्माधर्मविषयकशा-  
ब्दादिज्ञानेति व्याप्तिस्तयोर्वर्तमानत्वादिति शङ्कते ( नन्विति ) एकदेश-  
स्थत्वं बोधयितुं स्वकीयेत्युक्तं भवान् धार्मिकस्त्वमधार्मिक इत्यादिशब्दः  
आदिशब्देनाहं सुकृतादृष्टवान् सुखित्वाद् अहं दुष्कृतादृष्टवान् दुःखित्वा-  
दित्यनुमानादिकं ग्राह्यम् ( तत्र ) शाब्दज्ञानादौ तद्धर्मादिप्रमाणचैतन्य-  
स्य वर्तमानविषयावच्छिन्नचैतन्याभिन्नत्वमिति प्रत्यक्षत्वप्रयोजके योग्य-  
त्वस्यापिविषयविशेषणत्वाद्धर्मादेश्चायोग्यत्वान्नातिव्याप्तिरिति परिहर-  
ति ( नेति ) ( योग्यत्वस्य ) प्रत्यक्षयोग्यत्वस्य ननु सुखादेर्धर्मादे-  
श्चांतःकरणधर्मत्वाविशेषात्कस्यचिद्योग्यत्वं कस्यचिन्नेत्यत्र किंनियाम-  
कमिति चेत्तत्राह ( अन्तःकरणेति ) विषयेवाधकमाह ( अन्यथेति )  
फलबलकल्प्यस्वभावस्याशरणत्वइत्यर्थः ॥

१ उपधेयाभेदसिद्धावेककालीनोपाधिद्वयावच्छेदस्तस्मादुपधेयाभेदसिद्धिरिति प-  
रस्परश्रयः ।



नचैवमपि वर्तमानतादशायां त्वं सुखीत्यादिवाक्य-  
जन्यज्ञानस्य प्रत्यक्षतास्यादितिवाच्यम् । इष्टत्वात्  
“दशमस्त्वमसि” इत्यादौ सन्निकृष्टविषयेशब्दाद-  
न्यपरोक्षज्ञानाभ्युपगमात् । अतएव पर्वतोवह्निमानि-  
त्यादिज्ञानमपि वह्न्यंशे परोक्षं पर्वतांशेऽपरोक्षं पर्व-  
ताद्यवच्छिन्नचैतन्यस्य बहिर्निःसृतांतःकरणवृत्त्यव-  
च्छिन्नचैतन्याभेदात् । वह्न्यंशेत्वन्तःकरणवृत्तिनि-  
र्गमनासम्भवेन वह्न्यवच्छिन्नचैतन्यस्यप्रमाणचैत-  
न्यस्यच परस्परंभेदात् । तथाचानुभवः “पर्वतंप-  
श्यामि वह्निमनुमिनोमीति” ॥

ननुयोग्यत्वविशेषणदानेपिसुखवर्तमानतासमये त्वं सुखीतिवाक्य-  
जन्यज्ञानस्यप्रत्यक्षतास्यादित्याशंक्येष्टापत्त्या परिहरति ( नचैवमिति )  
ननु त्वंसुखीत्यादिवाक्यंनस्वविषयापरोक्षज्ञानजनकं वाक्यत्वाज्ज्यो-  
तिष्टोमादिवाक्यवादित्यनुमानात्कथमुक्तवाक्यादपरोक्षज्ञानमितिचेत् द-  
शमस्त्वमसीत्यादिवाक्येऽप्यभिचाराच्चेत्याह ( दशम इति ) उक्तानुमा-  
नेसन्निकृष्टविषयत्वमुपाधिरपीत्याशयेनाह ( सन्निकृष्टविषय इति )  
नन्वेवं तर्हिपर्वतोवह्निमानित्याद्यनुमितेरपि प्रत्यक्षत्वं स्यादितिचेत् तत्र  
किंपर्वतांशे तदापाद्यते वह्न्यंशेवा नाद्यः इष्टत्वादित्याशयेनाह ( अत  
एवेति ) प्रमाणचैतन्यस्ययोग्यवर्तमानविषयचैतन्याभेदस्य प्रत्यक्षत्व-  
प्रयोजकत्वाभ्युपगमादेवेत्यर्थः । द्वितीयं प्रत्याह ( वह्न्यंश इति )  
आद्येहेतुमाह ( पर्वतादीति ) द्वितीयेहेतुमाह ( वह्न्यंशेत्विति ) ननु  
सिद्धानुगममात्रं हिकर्तुंयुक्तं परीक्षकैर्नसर्वलोकसिद्धस्यलक्षणेन निव-  
र्तनमितिभट्टपादैरुक्तत्वात्, लक्षणेन प्रसिद्धस्यानुमितित्वस्य निवर्तनम-  
युक्तमितिचेत्तत्राह ( तथाचेति ) अनुभवोपीत्यर्थः । तमेवावेदयति

( पर्वतमिति ) तथाच तस्याः प्रसिद्धेर्वद्वचंशविषयत्वान्नतन्निवर्तनम-  
स्माभिः क्रियतइति भावः ॥

न्यायमते तु पर्वतमनुमिनोमीत्यनुव्यवसायापत्तिः ।  
असन्निकृष्टपक्षकानुमितौ तु सर्वांशेऽपि ज्ञानं परोक्षं  
सुरभिचंदनमित्यादिज्ञानमपि चंदनखंडांशे अपरो-  
क्षंसौरभांशेतु परोक्षं सौरभ्यस्य चक्षुरिन्द्रियायोग्यत-  
या योग्यत्वघटितस्य निरुक्तलक्षणस्याभावात् ॥

एवं स्वपक्षे प्रसिद्धानुगमनं प्रदर्श्य परमते तदतिक्रमणमापादयति (न्याय-  
मतइति) स्वपक्षात्तत्पक्षे वैलक्षण्यद्योतकस्तु शब्दः पृथिवीपरमाणवो  
गंधवंतः पृथिवीत्वात्, घटादिवदित्यादावप्रत्यक्षपक्षकानुमितौ पक्षे सा-  
ध्ये च ज्ञानं परोक्षमेवेत्याह (असन्निकृष्टेति) ननु सुरभिचंदनमित्यादौ-  
सौरभ्यांशे ज्ञानं परोक्षमपरोक्षं वा । नाद्यः तत्सामर्थ्यभावाद्योग्यविष-  
यत्वाच्च । नद्वितीयस्तदाकारवृत्त्यभावादित्याशङ्क्याद्यपक्षमवलंब्याह  
(सुरभीति) आदिपदेन मधुरमात्रफलमित्यादिप्रसिद्धः (परोक्ष-  
मिति) आघ्रातपूर्वं तत्सौरभं चेत्तर्हि तत्र ज्ञानं स्मृतिरनाघ्रातपूर्वचेत्तर्हि  
चंदनखण्डत्वाल्लिङ्गादनुमितिरित्यर्थः । ननु सौरभ्यस्यापि योग्य-  
विषयत्वात्तदंशेऽपि ज्ञानमपरोक्षमेव किं न स्यादिति चेत्तत्राह (सौरभ्य-  
स्येति) तथा च तत्तदिन्द्रिययोग्यत्वघटितलक्षणस्याभावाददोष इत्यर्थः ॥

नचैवमेकत्र ज्ञाने परोक्षत्वापरोक्षत्वयोरभ्युपगमे  
तयोर्जातित्वं न स्यादिति वाच्यम् । इष्टत्वात् ।  
जातित्वोपाधित्वपरिभाषायाः सकलप्रमाणागोच-

१ सौरभ्यव्याप्यं चंदनखण्डत्वमिति व्याप्तिज्ञानादिरूपपरोक्षज्ञानसामर्थ्य  
भावादित्यर्थः । २ इदञ्च चंदनखण्डं सुरभिचंदनखण्डत्वात् चंदनखण्डान्तरवत् ।



रतया अप्रमाणिकत्वात् । घटोयमित्यादिप्रत्यक्षं हि  
घटत्वादिसद्भावे मानं न तु तस्य जातित्वेऽपि ॥

नन्वसन्निकृष्टपक्षकानुमितिस्थले पक्षापरोक्षतायां यथाऽसन्निकृष्टत्वं  
बाधकैतथासन्निकृष्टपक्षकानुमितिस्थले सुरभिचन्दनमित्यादौ परो-  
क्षत्वापरोक्षत्वयोरभ्युपगमे प्रसिद्धजातिबाधकसांकर्यप्रसंगो बाधक-  
स्तथाच नेदं युक्तमित्याशङ्क्यनिराचष्टे ( नचेति ) एवम् उक्तप्रकारेण  
जात्युपाध्युदासीनधर्ममात्रस्याभ्युपगमेन तयोर्जातित्वाभावस्येष्टत्वा-  
दिति हेतुमाह ( इष्टत्वादिति ) ननु घटत्वादियत्परोक्षत्वापरोक्षत्वयो-  
रपि प्रामाणिकतया प्रसिद्धस्यास्यानभ्युपगमेऽतिप्रसंग इति चेत्तत्राह  
( जातित्वेति ) ननु नीलघटत्वादावुपाधित्ववद्घटत्वादौ जातित्वं कुतो  
नप्रामाणिकमित्याशङ्कानिरासायोपाधित्वग्रहणं घटत्वादौ जातित्वमि-  
त्येवंरूपापरिभाषा तथा नीलघटत्वादावुपाधित्वमित्येवंरूपा या  
परिभाषा तयोर्द्वयोरपि सकलप्रमाणाविषयतयाऽप्रामाणिकत्वादिति-  
परिभाषाया एवोभयत्र संबंधः । अप्रामाणिकत्वाज्जातित्वोपाधित्वयो-  
रिति शेषः । इतिकेचित् । ननु कुतः सकलप्रमाणागोचरताघटोय-  
मिति प्रत्यक्षगोचरत्वादित्याशङ्क्य तस्य तत्सद्भावे एवोपक्षीणस्य तज्जा-  
तित्वसाधन उदासीनत्वादित्याह ( घटोयमिति ) ॥

जातित्वरूपसाध्याप्रसिद्धौ तत्साधकानुमानस्याप्य-  
नवकाशात् । समवायासिद्ध्या ब्रह्मभिन्ननिखिलप्र-  
पञ्चस्यानित्यतया च नित्यत्वसमवेतत्वघटितजा-  
तित्वस्य घटत्वादावसिद्धेश्च । एवमेवोपाधित्वमपि  
निरसनीयम् ॥

१ अपरोक्षत्वं विहाय परोक्षत्वं पृथिवीपरमाण्वोगन्धवन्त इति ज्ञानेऽस्ति परोक्षत्वं  
विहाया परोक्षत्वं घटोयमिति ज्ञानेऽस्ति तदुभयञ्च सुरभिचन्दनखण्डमिति ज्ञानेऽस्ति इत्य-  
परोक्षत्वपरोक्षत्वयोः सांकर्यमित्यर्थः ।

ननु प्रत्यक्षाभावेऽपि घटत्वादिकं जातिः उपाधिभिन्नसामान्यधर्म-  
त्वात्सत्तावदित्यनुमानमस्तु तत्र प्रमाणमित्याशङ्क्याह ( जातित्वेति )  
जातित्वरूपस्य नित्यानेकसमवेतत्वलक्षणस्य साध्यस्याप्रसिद्धौ तदायत्त-  
व्याप्तिज्ञानाद्यभावेनानुमानानवसरादित्यर्थः । नन्वेवंभूतजातित्वाप्र-  
सिद्धावपि तद्वदकनित्यत्वैकत्वानेकसमवेतत्वानामस्त्यात्माकाशघटा-  
दिषु प्रसिद्धिरिति तामादाय तद्वदितजातित्वं घटत्वादौ सैत्स्यतीत्या-  
शङ्क्याह ( समवायेति ) ननु रूपीघटो मृदि घट इति प्रत्ययस्य संयो-  
गानवगाहितया परिशेषात्समवायः सिद्धयतीति चेत्, न, गुणगुणि-  
नोरवयवावयविनोश्चात्यन्तभेदे तत्संबंधस्य च तथात्वे दंडपुरुषादाविवशु-  
क्लोघटोमृद्वट इति समानाधिकरणप्रत्ययानुपपत्तेः । किंच समवायि-  
भ्यां संबद्धः समवायो विशिष्टप्रत्ययनियामक उतासंबद्धः, नाद्यस्त-  
स्यान्यस्तस्याप्यन्यः संबंधः कल्प्य इत्यनवस्थाप्रसंगात् । ननु समवा-  
यिभिर्नित्यसंबद्ध एवायं गृह्यतेऽतो नोक्तदोष इति चेत् तर्हि संयोगोपि सं-  
योगिभिर्नित्यसंबद्धत्वात्संबंधान्तरनापेक्षेतार्थांतरत्वादपेक्षत इति चेत्  
तर्हि समवायोऽपि तथात्वात्कुतो नापेक्षते संयोगो गुणत्वात्तथेति चेन्न  
गुणपरिभाषाया अतंत्रत्वादपेक्षा कारणस्य चतुल्यत्वान्न द्वितीयोऽतिप्रसं-  
गात्, किंच स अनेक एकोवा, धाद्येऽपसिद्धांतो गौरवं च, द्वितीये  
रूपज्ञानादिसमवायस्य वायुघटादिवृत्तिसमवायाभेदाद्रूपवान् वायु-  
र्घटो ज्ञानवानिति प्रतीतिप्रसंगात् । न च तत्र रूपाद्यभावान्नोक्तप्रतीति-  
प्रसंग इति वाच्यम् । तद्वृत्तित्वप्रयोजकसंबंधे सति तदभावव्यवहारस्य  
व्याहृतत्वादित्येवं समवायासिद्ध्या प्रत्यक्षेण कार्यत्वब्रह्मभिन्नत्वलिङ्ग-  
कानुमानेन “सदेव सोम्येदमग्र आसीत्” इति श्रुत्या च ब्रह्मभिन्नसक।

१ अनेकनिष्ठाधिकरणतानिरूपितसमवायसम्बन्धावच्छिन्नाधेयतेत्यर्थः -

२ अन्यत्वेत्यर्थः । किंचेत्यस्यान्यत्वेत्यर्थकाव्ययत्वात् । ३ विशेषितविषयकप्रत्य-

येत्यर्थः । ४ भूतत्वादौ घटाद्यभावेऽपि घटवद्भूतत्वमित्यादिप्रतीतिप्रसङ्गादित्यर्थः ।

५ रूपादिनिष्ठाधेयत्वेत्यर्थः ।



लप्रपञ्चस्यानित्यतयाच नित्यत्वसमवेतत्वघटितजातित्वस्य घटत्वादा-  
वसिद्धेश्चेत्यर्थः । अप्रामाणिकत्वमिष्टत्वेहेतुस्तत्र प्रत्यक्षस्य घटत्वा-  
देर्जातित्वेमानाभावादिहेतुत्रयम्, ननूपाधित्वपरिभाषाया अप्यप्रामाणि-  
कत्वं प्रतिज्ञाय कथंजातित्वपरिभाषाया एवैतत्त्वेहेतूपन्यास इत्याशं-  
क्योक्तहेतुभिरेवतस्याप्यप्रामाणिकत्वसाधनस्य सुवचत्वादित्याशये-  
नातिदिशति । ( एवमिति ) तथाचनीलघटत्वादेरुपाधित्वपरिभाषा-  
न प्रामाणिकी नीलोयंघट इत्यादिप्रत्यक्षस्यनीलघटत्वसद्भावेमान-  
तया तस्योपाधित्वेऽमानत्वात् उपाधित्वरूपसाध्याप्रसिद्धौ तत्साध-  
कनीलघटत्वादिकमुपाधिर्जातिभिन्नसामान्यधर्मत्वात् आकाशत्वा-  
दिवदित्यनुमानानवकाशात्समवायाद्यसिद्ध्योपाधित्वासिद्धेश्चेत्येवं नि-  
रसनीयमित्यर्थः ॥

पर्वतोवह्निमानित्यादौ च पर्वतांशे वह्न्यंशेचान्तः-  
करणवृत्तिभेदांगीकारेण तत्तद्भूत्यवच्छेदकभेदेन  
परोक्षत्वापरोक्षत्वयोरेकत्र चैतन्ये वृत्तौन विरोधः  
तथाच तत्तदिन्द्रिययोग्यवर्तमानविषयावच्छिन्न-  
चैतन्याभिन्नत्वं तत्तदाकारवृत्त्यवच्छिन्नज्ञानस्य त-  
त्तदंशेप्रत्यक्षत्वम् ॥

नन्वेवमप्येकस्यैवचैतन्यस्य परोक्षत्वापरोक्षत्वात्मविरुद्धधर्माक्रान्त-  
त्वंविरुद्धमित्याशंक्याह ( पर्वतइति ) चैतन्ये प्रमात्मकचैतन्ये एवंस-  
तीदं फलितमित्याह ( तथाचोति ) तत्तद्भूत्यवच्छिन्नचैतन्यस्य तत्तदि-  
न्द्रिययोग्यवर्तमानविषयावच्छिन्नचैतन्याभिन्नत्वं तस्मिंस्तस्मिञ्ज्ञानां-  
शेप्रत्यक्षत्वप्रयोजकमिति ज्ञानगतस्यप्रत्यक्षत्वस्य प्रमाणचैतन्यस्य  
विषयावच्छिन्नचैतन्याभिन्नत्वमित्युक्तप्रयोजकेन विवक्षितमित्यर्थः ॥

१ अप्रामाणिकत्वे ।

घटादेर्विषयस्य प्रत्यक्षत्वंतु प्रमात्रभिन्नत्वम् । ननु  
 कथं घटादेरन्तःकरणावच्छिन्नचैतन्याभेदः अह-  
 मिमंपश्यामि, इतिभेदानुभवविरोधादितिचेत् ।  
 उच्यते । प्रमात्रभेदो नाम नतदैक्यम्, किंतुप्रमातृ-  
 सत्तातिरिक्तसत्ताकत्वाभावः । तथाच घटादेःस्वा-  
 वच्छिन्नचैतन्येऽध्यस्ततया विषयचैतन्यसत्तैवघ-  
 टादिसत्ता । अधिष्ठानसत्तातिरिक्ताया आरोपित-  
 सत्ताया अनंगीकारात् । विषयचैतन्यंचपूर्वोक्तप्र-  
 कारेणप्रमातृचैतन्यमेवेति । प्रमातृचैतन्यस्येव-  
 घटादधिष्ठानतयाप्रमातृसत्तैवघटादिसत्ता नान्ये-  
 तिसिद्धं घटादेरपरोक्षत्वम् ॥

एवंज्ञानगतप्रत्यक्षत्वस्य प्रयोजकमभिधाय प्रमेयगतस्य तस्यतदाह  
 ( घटादेरिति ) तुशब्देनेन्द्रियजन्यज्ञानविषयत्वं विषयप्रत्यक्षत्वमि-  
 त्यादितल्लक्षणनिरासः मनोरूपेन्द्रियजन्यानुमितिज्ञानविषयेतिव्याप्तेः  
 ( प्रमात्रभिन्नत्वम् इति ) घटादेर्विषयस्येत्यनुपज्यते । ननु विषयस्य-  
 घटादेः प्रमात्रभिन्नत्वमुच्यते तदवच्छिन्नचैतन्यस्य वा नाद्यः तस्य-  
 जडत्वेन तत्त्वासंभवात् नद्वितीयः अहं मनुष्य इतिवदहंघट इतिप्रतीतिः  
 स्यात् नचसोपलभ्यते ॥ उपलभ्यतेचतद्विरुद्धाहमिमं पश्यामीतिभेद-  
 प्रतीतिरतःकथंविषयस्य प्रमात्रभेदइतिशङ्कते ( नन्विति ) प्रमात्रभे-  
 दोनामघटादेस्तदवच्छिन्नचैतन्यस्यचैक्यं नविवक्षितं येनविरोधः स्याद-  
 पित्वन्यदेवतदभिन्नत्वमितिसमाधत्ते ( उच्यतइति ) प्रमातृसत्तैत्य-  
 स्यप्रमातृलक्षणसत्तैत्यर्थः ननुतन्निष्ठसत्ताजातिःप्रमातृप्रमेयनिष्ठसत्ता-  
 जातेरेकतया तन्निष्ठसत्तातिरिक्तसत्ताया असिद्धेः । तथाच प्रमात्रभे-



दस्योक्तलक्षणेसतीदंफलितमित्याह ( तथाचेति ) प्रमातृचैतन्यमेवे-  
त्यतःप्रमातृसत्तातिरिक्तसत्ताशून्यत्वंघटादेरपरोक्षत्वंसिद्धमित्यर्थः ॥

अनुमित्यादिस्थलेत्वन्तःकरणस्य बह्व्यादिदेश-  
निर्गमनाभावेन बह्व्यवच्छिन्नचैतन्यस्य प्रमातृचै-  
तन्यानात्मकतया बह्व्यादिसत्ताप्रमातृसत्तातोभि-  
न्नेति नातिव्याप्तिः । नन्वेवमपि धर्माधर्मादिगो-  
चरानुमित्यादिस्थले धर्माधर्मयोः प्रत्यक्षत्वापत्तिः ।  
धर्माद्यवच्छिन्नचैतन्यस्य प्रमातृचैतन्याभिन्नतया  
धर्मादिसत्तायाः प्रमातृसत्तानतिरेकादितिचेत्, न,  
योग्यत्वस्यापि विषयविशेषणत्वात् ॥

अनुमेयबह्व्यादेश्चैतन्यसत्तातिरिक्तसत्ताशून्यत्वेपि तस्य प्रमात्रनात्म-  
कतयानातिव्याप्तिरितिचैतन्यपदंविहाय प्रमातृपदोपादानमित्याशये-  
नाह ( अनुमित्यादीति ) नन्वेवमप्यतिव्याप्तिरस्तीतिशङ्कते ( नन्विति )  
प्रत्यक्षयोग्यत्वस्यापि विषयविशेषणत्वेन योग्यविषयस्यप्रमात्रभिन्नत्व-  
रूपलक्षणस्यधर्मादावभावान्नातिव्याप्तिरित्याह ( नेति ) ॥

नन्वेवमपि रूपीघट इति प्रत्यक्षस्थले घटगतपरि-  
माणादेः प्रत्यक्षत्वापत्तिः रूपावच्छिन्नचैतन्यस्य  
परिमाणाद्यवच्छिन्नचैतन्यस्यचैकतया रूपावच्छि-  
न्नचैतन्यस्य प्रमातृचैतन्याभेदे परिमाणाद्यवच्छि-  
न्नचैतन्यस्यापि प्रमात्रभिन्नतया परिमाणादिसत्ता-  
याः प्रमातृसत्तातिरिक्तत्वाभावादितिचेत्, न, तत्त-  
दाकारवृत्त्युपहितत्वस्यापि प्रमातृविशेषणत्वात् ।

रूपाकारवृत्तिदशायां परिमाणाद्याकारवृत्त्यभावेन  
परिमाणाद्याकारवृत्त्युपहितप्रमातृचैतन्याभिन्नस-  
त्ताकत्वाभावेनातिव्याप्त्यभावात् ॥

ननु घटगत रूपप्रत्यक्षदशायां तद्वत् परिमाणादावतिव्याप्तिः रूपा-  
वच्छिन्नचैतन्यस्यैव परिमाणाद्यवच्छिन्नचैतन्यरूपतया तस्य तदभिन्नप्र-  
मातृसत्तातिरिक्तसत्ताकत्वाभावादिति शङ्कते ( नन्वेवमपीति ) परि-  
माणादेः प्रमातृसत्तातिरिक्तसत्ताशून्यत्वेऽपि परिमाणाद्याकारवृत्त्युप-  
हितप्रमातृचैतन्यसत्तातिरिक्तसत्ताशून्यत्वाभावान्नातिव्याप्तिरितिसमा-  
धत्ते ( नेति ) ॥

नन्वेवं वृत्तावतिव्याप्तिः अनवस्थाभिया वृत्ति-  
गोचरवृत्त्यनङ्गीकारेण तत्र स्वाकारवृत्त्युपहितत्व-  
घटितोक्तलक्षणाभावादिति चेत्, न, अनवस्था-  
भिया वृत्तेर्वृत्त्यन्तराविषयत्वेऽपि स्वविषयत्वा-  
भ्युपगमेन स्वविषयवृत्त्युपहितप्रमातृचैतन्या-  
भिन्नसत्ताकत्वस्य तत्रापिभावात् । एवंचान्तः-  
करणतद्धर्मादीनां केवलसाक्षिविषयत्वेऽपि तत्त-  
दाकारवृत्त्यभ्युपगमेनोक्तलक्षणस्य तत्रापिस-  
त्त्वान्नाव्याप्तिः ॥

ननु परिमाणादावतिव्याप्तिवारणाय तत्तदाकारवृत्त्युपहितत्वस्या-  
पि प्रमातृविशेषणत्वे वृत्तावतिव्याप्तिरिति शङ्कते ( नन्वेवमिति ) अनव-  
स्थाभयेन वृत्तिगोचरवृत्त्यनङ्गीकारेऽपि घटमहं जानामीति वृत्तेः स्वविषय-  
त्वाभ्युपगमात्स्वेतरवृत्त्यवच्छिन्नचैतन्यप्रकाशयतया स्वावच्छिन्नचैतन्य-  
प्रकाशयत्वेऽसति प्रकाशमानत्वान्नाव्याप्तिरित्याशयेनाह ( नेति ) यथा-

? परिमाणादेः ।



वृत्तेर्वृत्त्यन्तराविषयत्वेपि स्वविषयत्वाभ्युपगमादव्याप्तिनिरासं एवम-  
न्तःकरणस्य तद्धर्माणां कामादीनां चकेवलसाक्षिविषयत्वेपि वृत्ति-  
विषयत्वस्वीकाराच्च तत्राव्याप्तिरित्याह- ( एवंचेति ) आदिनाप्राप्ति-  
भासिकरजतादिसंग्रहः ॥

नचान्तःकरणतद्धर्मादीनां वृत्तिविषयत्वाभ्युप-  
गमेकेवलसाक्षिविषयत्वाभ्युपगमविरोध इति-  
वाच्यम् । नहि वृत्तिविनासाक्षिविषयत्वं केव-  
लसाक्षिवेद्यत्वं किंत्विन्द्रियानुमानादिप्रमाण-  
व्यापारमन्तरेण साक्षिविषयत्वम् । अत एवा-  
हंकारटीकायामाचार्यैरहमाकारान्तःकरणवृ-  
त्तिरंगीकृता, अत एव च प्राप्तिभासिकरजत-  
स्थले रजताकाराविद्यावृत्तिःसांप्रदायिकैरंगी-  
कृता, तथाचान्तःकरणतद्धर्मादिषु केवलसा-  
क्षिवेद्येषु वृत्त्युपहितत्वघटितलक्षणस्य सत्त्वा-  
न्नाव्याप्तिः ॥

ननु वृत्त्यादिव्यावर्तकेकेवलपदविरोधात्कथं वृत्तिविषयत्वमभ्युपगन्तुं  
शक्यमित्याशंक्य परिहरति ( नचेति ) केवलपदं न वृत्तिनिरासार्थ-  
मपित्विन्द्रियानुमानादिप्रमाणव्यापारनिवृत्त्यर्थमतो न तद्विरोध  
इत्याह । ( नहीति ) स्वोक्तार्थं पद्मपादाचार्यसंमतिमाह ( अतएवेति )  
यतो नवृत्तेःकेवलपदव्यावर्त्यत्वमत एवाहंवृत्त्यवच्छिन्नमेवान्तःकरणं  
चैतन्यविषयभावमापद्यत इत्यहंकारटीकायामाचार्यैरहमित्याकारा-  
न्तःकरणविषयावृत्तिरंगीकृतेत्यर्थः ( सांप्रदायिकैरिति ) सर्वज्ञमुनिप्र-  
मुखैः अन्तःकरणादीनां वृत्तिविषयत्वे निर्विवादेसतिफलितमव्याप्ति-  
निराकरणमुपसंहरति ( तथाचेति ) ॥

तदयं निर्गलितोर्थः, स्वाकारवृत्त्युपहितप्रमातृचै-  
तन्यसत्तातिरिक्तसत्ताकत्वशून्यत्वे सति योग्यत्वं  
विषयस्य प्रत्यक्षत्वम् । तत्र संयोगसंयुक्तता-  
दात्म्यादीनां सन्निकर्षाणां चैतन्याभिव्यंजकवृ-  
त्तिजनने विनियोगः ॥

श्रोतृसुखप्रतिपत्तये दत्तैर्विशेषणैर्निष्पन्नलक्षणं निष्कृष्य दर्श-  
यति ( तदयमिति ) तत्तस्य पूर्वोक्तस्यायं तत्तस्मादयमिति वा  
स्वं विषयस्तदाकारात्तद्वोचरायावृत्तिस्तदुपहितं यत्प्रमातृचैतन्यं  
तद्रूपा या सत्ता तदतिरिक्तासत्तायस्य सत्ताया तस्य भावस्तत्त्वं तेन  
शून्यत्वे सति तदतिरिक्तसत्तावच्चरहितत्वे सति प्रत्यक्षयोग्यत्वं प्रत्य-  
क्षव्यवहारप्रयोजकमित्यर्थः । एवं ज्ञानगतस्य ज्ञेयगतस्य च प्रत्य-  
क्षत्वस्य प्रयोजकमुक्तं तत्र तादृशवृत्त्यवच्छिन्नचैतन्यस्य तादृशवि-  
षयावच्छिन्नचैतन्याभिन्नत्वं ज्ञानगतप्रत्यक्षत्वप्रयोजकं तादृशविष-  
यस्य तथाभूतप्रमातृचैतन्याभिन्नत्वं विषयगतप्रत्यक्षत्वस्य प्रयो-  
जकमिति विवेकस्तत्र प्रत्यक्षस्य विषयस्य प्रत्यक्षज्ञानचैतन्य-  
मेव तन्नादीतिसंयोगादिसन्निकर्षाणां क्वविनियोग इत्य-  
पेक्षायामाह ( तत्रेति ) उक्तरीत्योभयप्रयोजके सिद्धे सति संयोगः  
संयुक्ततादात्म्यं संयुक्ताभिन्नतादात्म्यमित्येवंरूपाणां सन्निकर्षाणां  
घटतद्गतरूपरूपत्वशब्दशब्दत्वावच्छिन्नचैतन्याभिव्यंजकवृत्त्युत्पादने वि-  
नियोग इत्यर्थः ॥

साचवृत्तिश्चतुर्विधा संशयो निश्चयो गर्वः स्मरणमिति ।  
एवंविधवृत्तिभेदेन एकमप्यन्तःकरणं मन इति बुद्धि-  
रिति अहंकार इति चित्तमिति व्याख्यायते । तदुक्तम्-  
मनोबुद्धिरहंकारश्चित्तं करणमान्तरम् ॥  
संशयो निश्चयो गर्वः स्मरणं विषया इमे ॥ १ ॥



यस्याजने एतेषां विनियोगः सावृत्तिः कतिविधेत्यपेक्षायामाह  
 ( साचेति ) सन्निकर्षजन्यवृत्त्यवच्छिन्नचैतन्यस्यप्रत्यक्षत्वादवृत्तेश्चान्तः-  
 करणपरिणामत्वात्तद्वटकवृत्तिमदन्तःकरणनिरूपणं न प्रकृतसंगत-  
 मिति द्रष्टव्यम् । संशयाकारानिश्चयाकारागर्वाकारास्मरणाकारा संश-  
 याद्याकारेण परिणामरूपावृत्तिश्चतुर्थेत्यर्थः । एवं संशयादिविषया-  
 कारपरिणामविविधवृत्तिभेदेनैकमप्यन्तःकरणं संशयाकारवृत्तिमन्मन-  
 इत्याख्यायते निश्चयाकारवृत्तिमद्बुद्धिरित्युच्यते गर्वाकारवृत्तिमदहंका-  
 रइत्यभिधीयते स्मरणाकारवृत्तिमच्चित्तमिति व्यपदिश्यते इत्यर्थः । स्वी-  
 क्तविभागेपूर्वाचार्यसंमतिमाह ( तदुक्तमिति ) वृत्तिभेदेन तत्तदवृत्तिमतो-  
 भेदादन्तःकरणमनआदिभेदेन चतुर्विधं संशयादयोऽमी विषया एतेषां  
 विषयत्वे एतदाकारवृत्तीनामप्येतन्नामकत्वान्नप्रकृतप्रतिकूलतेति भावः ॥

तच्च प्रत्यक्षं द्विविधम् । सविकल्पकनिर्विकल्पकभे-  
 दात् । तत्र सविकल्पकं वैशिष्ट्यावगाहिज्ञानं यथा  
 घटमहं जानामीत्यादिज्ञानम् । निर्विकल्पकं तु संस-  
 र्गानवगाहिज्ञानं यथा सोऽयं देवदत्तः तत्त्वमसीत्या-  
 दिवाक्यजन्यज्ञानम् ॥

प्रत्यक्षघटकवृत्तिस्वरूपप्रभिधाय विषयावच्छिन्नचैतन्याभिन्नवृत्त्यव-  
 च्छिन्नचैतन्यरूपमुक्तं प्रत्यक्षं विभज्य दर्शयति ( तच्चेति ) तत्र प्रथ-  
 मोद्दिष्टत्वात्सकलवादिसंमतत्वादखिलव्यवहारप्रयोजकत्वादादौ सवि-  
 कल्पकं लक्षयति ( तत्रेति ) तत्रतयोर्मध्ये विकल्पोवैशिष्ट्यं तेन सहव-  
 र्ततइतिसविकल्पकं वैशिष्ट्यविषयकमित्यर्थमभिप्रेत्याह ( वैशिष्ट्या-  
 वगाहीति ) तथात्वमिच्छादावतिव्याप्तमित्यत उक्तं ज्ञानमिति ।  
 तत्त्वंतुनिर्विकल्पकैऽतिव्याप्तमित्यत उक्तं वैशिष्ट्यावगाहीति । उदाह-  
 रणमाह ( यथेति ) घटमहं जानामीत्यादिज्ञानं घटविशेषणविशिष्ट-  
 ज्ञानावगाहिज्ञानत्वाद्वैशिष्ट्यावगाहीत्यर्थः । निर्गतोविकल्पो यस्मादि-  
 तिनिर्विकल्पकमित्यर्थमभिप्रेत्यद्वितीयं लक्षयति ( निर्विकल्पकं

त्विति ) संसर्गो विशेषणविशेष्यसंबन्धो वैशिष्ट्यमिति यावत् । उदाहरणमाह ( यथेति ) देशकालोपलक्षितदेवदत्तलक्षणाभेदविषये सोऽयं देवदत्त इतीन्द्रियजन्यैक्यप्रत्यक्षेसन्निकर्षवशादुपलक्षकदेशकालादेरपि भानसंभवात् । शाब्दे तु ज्ञाने तात्पर्यविषयस्यैव भाननियमात् । अभेदमात्रविषयत्वाच्छाब्दमेवैतदुदाहरणमित्यभिप्रेत्याह ( वाक्यजन्येति ) प्रकृष्टप्रकाशश्चन्द्रः “सत्यं ज्ञानमनंतं ब्रह्म” इत्याद्यन्तरवाक्यमादिशब्दार्थः ॥

ननु शाब्दमिदं ज्ञानं न प्रत्यक्षमिन्द्रियाजन्यत्वादिति चेत्, न, नहि इन्द्रियजन्यत्वं प्रत्यक्षत्वे तत्र दूषितत्वात् । किंतु योग्यवर्तमानविषयकत्वे सति प्रमाणचैतन्यस्य विषयचैतन्याभिन्नत्वमित्युक्तम् । तथा च सोऽयं देवदत्त इति वाक्यजन्यज्ञानस्य सन्निकृष्टविषयतया बहिर्निःसृतान्तःकरणवृत्त्यभ्युपगमेन देवदत्तावच्छिन्नचैतन्यवृत्त्यवच्छिन्नचैतन्ययोरभेदेन सोऽयं देवदत्तः इति वाक्यजन्यज्ञानस्य प्रत्यक्षत्वम् ॥

ननु निर्विकल्पकप्रत्यक्षलक्षयित्वावाक्यजन्यज्ञानस्य तल्लक्षयत्वाभिधानमत्यन्तासंगतमित्याशयेन शङ्कते ( नन्विति ) शाब्दज्ञानस्य इन्द्रियाजन्यत्वेऽपि निरुक्तप्रत्यक्षत्वप्रयोजकसत्त्वात्सन्निहितविषयकवाक्यजन्यज्ञानस्यापि प्रत्यक्षत्वाभ्युपगमात्सासंगतिरित्याशयेनाह ( नहीति ) इन्द्रियजन्यत्वस्य मनोरूपेन्द्रियजन्यानुमित्यादावतिव्याप्त्यादिप्रदर्शनेन दूषितत्वात्, उक्तं विस्मृत्य पृच्छति ( किं त्विति ) प्रोक्तं स्मारयति ( योग्येति ) यद्यपि प्रमाणचैतन्यस्य योग्यवर्तमानविषयावच्छिन्नचैतन्याभिन्नत्वं पूर्वमुक्तं तथापि तत्त्वे योग्यवर्तमानविषयकत्वे सति प्रमाणचैतन्यस्य विषयावच्छिन्नचैतन्याभिन्नत्वेऽपि विशेषाभावादेवमुक्तं तथा च

१ योग्यवर्तमानविषयकत्वे सति प्रमाणचैतन्यस्य विषयचैतन्याभिन्नत्वमुक्तमित्यर्थः ।



प्रमाणचैतन्यस्ययोग्यवर्तमानविषयावच्छिन्नचैतन्याभिन्नत्वं पूर्वसुक्त-  
मितिभावः । तथाचैन्द्रियजन्यत्वस्याप्रयोजकत्वे निरुक्तस्य प्रयोजक-  
त्वेच सतीदंफलितमित्याह ( तथाचेति ) ॥

एवं तत्त्वमसि इत्यादिवाक्यजन्यज्ञानस्यापि  
तत्र प्रमातुरेवविषयतया तदुभयाभेदस्य सत्त्वा-  
त् । ननु वाक्यजन्यज्ञानस्य पदार्थसंसर्गावगा-  
हितया कथं निर्विकल्पकत्वम् । उच्यते ।  
वाक्यजन्यज्ञानविषयत्वे हि नपदार्थसंसर्गत्वं  
तत्रम् अनभिमतसंसर्गस्यापि वाक्यजन्यज्ञान-  
विषयत्वापत्तेः किंतु तात्पर्यविषयत्वम् ॥

नन्वेवं लौकिकोदाहरणसंभवेपि वैदिकं न संभवति “ विज्ञातारमरेके  
न विजानीयात् ” इत्यादिश्रुत्या प्रमातुर्विषयत्वनिरासात्तत्पदार्था-  
भिन्नत्वं पदार्थप्रमातृचैतन्यस्यविषयावच्छिन्नचैतन्यत्वाभावान्निरुक्त-  
प्रयोजकस्यासत्त्वादित्याशंक्याह ( एवमिति ) तत्त्वमसीत्यादिवाक्य-  
जन्यज्ञानस्यापि सन्निकृष्टतत्त्वंपदलक्ष्यविषयतयोक्तवाक्यजन्यान्तःकर-  
णवृत्त्यभ्युपगमेनलक्ष्यचैतन्यस्पृश्यवच्छिन्नचैतन्यस्याभेदेनप्रत्यक्षत्व-  
मित्यर्थः ( तत्र ) तस्मिञ्ज्ञाने प्रमातृपदेनलक्ष्यग्राह्यत्वंपदलक्ष्यात्त-  
त्पदलक्ष्यस्याभिन्नत्वादेवमुक्तं श्रुतिस्तुफलव्याप्यत्वनिषेधपरा । ननु  
सोयं देवदत्त इत्यादिवाक्यजन्यज्ञानं संसर्गावगाहिवाक्यजन्यज्ञानत्वा-  
द्दामानयेति वाक्यजन्यज्ञानवदुक्तवाक्यजन्यज्ञानं न निर्विकल्पकं संस-  
र्गावगाहित्वात्तद्वदिति वेत्याशयेन शंकते ( नन्विति ) भवेदेवं यदि  
वाक्यजन्यज्ञानविषयत्वे पदार्थसंसर्गत्वं तत्र भवेन्नतु तथा तथात्वे हि  
भोजनप्रकरणे संधवमानयेत्यत्रानभिमतस्याश्वादि संसर्गस्यापि तत्त्वा-  
पत्तेरित्याशयेनाह ( उच्यतइति ) ननु पदार्थसंसर्गत्वस्य तत्र तत्रत्वाभावे  
किंतत्र तत्रमिति पृच्छति ( किंत्विति ) यस्तात्पर्यविषयः, स एव वाक्य-

जन्यज्ञानगोचरः, सचसंसर्गोऽसंसर्गोवेति विशेषोनादत्तव्य इत्याह  
( तात्पर्येति ) ॥

प्रकृतेच “सदेवसोम्येदमग्रआसीत्” इत्युपक्रम्य  
“तत्सत्यं सआत्मा तत्त्वमसि श्वेतकेतो” इत्युपसं-  
हारेण विशुद्धे ब्रह्मणि वेदान्तानां तात्पर्यमवसित-  
मिति कथं तात्पर्याविषयसंसर्गमवबोधयेत् । इद-  
मेव तत्त्वमस्यादिवाक्यानामखंडार्थत्वम्, यत्संस-  
र्गानवगाहियथार्थज्ञानजनकत्वमिति ॥

प्रकृते तु पिंडमात्रे लौकिकवाक्यस्यैवोपक्रमोपसंहारादितात्पर्य-  
लिङ्गेस्तत्त्वमस्यादिवेदांतवाक्यानामद्वितीये विशुद्धे ब्रह्मणि तात्पर्यावधा-  
रणादसंसर्गस्यैव तात्पर्यगोचरत्वात्सोयमित्यादिवाक्यानां तात्पर्यावि-  
षयसंसर्गावगाहित्वं बाधितमित्याशयेनाह ( प्रकृतेइति ) ननु तत्त्व-  
मस्यादिवाक्यानां प्रसिद्धमखंडार्थत्वं विहाय कथं संसर्गानवगाहिज्ञा-  
नजनकत्वमपूर्वमुक्तमित्याशंक्याह ( इदमेवेति ) ॥

तदुक्तम्—संसर्गासंगिसम्यग्धीहेतुता या गिरामियम् ॥

उक्ताखंडार्थता यद्वा तत्प्रातिपदिकार्थता ॥ १ ॥

प्रातिपदिकार्थमात्रपरत्वं वाऽखंडार्थत्वमिति च-  
तुर्थपादार्थः ॥

एवकारोप्यर्थः । तेन च प्रातिपदिकार्थमात्रपरत्वमखंडार्थत्वमि-  
त्यस्य समुच्चयस्तत्राचार्यसम्मतिमाह ( तदुक्तमिति ) चित्मुखाचा-  
र्यैरिति शेषः गिरांतत्त्वमस्यादिवाक्यानां संसर्गासंगिसम्यग्धीहेतुता  
यासेयमखंडार्थतोक्तातदनवगाहियथार्थज्ञानहेतुत्वं यत्तदिदमखंडार्थत्व-  
मुक्तमित्यर्थः । तासां प्रातिपदिकार्थताऽखंडार्थतोक्तेरितिलक्षणस्य संस-  
र्गपरेवाक्येऽतिव्याप्तिस्तत्रापि प्रातिपदिकार्थप्रतिपादकत्वसत्त्वादित्या-



शंक्याह ( प्रातिपदिकेति ) तथाचतत्र तन्मात्रप्रतिपादकत्वाभावान्ना-  
तिव्याप्तिरितिभावः ॥

तच्च प्रत्यक्षं पुनर्द्विविधं, जीवसाक्षि इश्वरसाक्षि  
चेति । तत्र जीवोनामान्तःकरणावच्छिन्नचैतन्यं त-  
त्साक्षितु अंतःकरणोपहितचैतन्यम् अन्तःकरणस्य  
विशेषणत्वोपाधित्वाभ्यामनयोर्भेदः । विशेषणंच  
कार्यान्वयि व्यावर्तकम् उपाधिश्चकार्यानन्वयी  
व्यावर्तकोवर्तमानश्च रूपविशिष्टो घटोऽनित्य  
इत्यत्र रूपं विशेषणम् । कर्णशष्कुल्यवच्छिन्नं  
नभःश्रोत्रमित्यत्र कर्णशष्कुल्युपाधिः । अयमेवो-  
पाधिनैयायिकैः परिचायक इत्युच्यते ॥

उक्तप्रत्यक्षज्ञानस्य साक्षिद्वैविध्येन द्वैविध्यमाह ( तच्चेति ) संस-  
र्गावगाहित्वानवगाहित्वभेदेऽपि ज्ञानं चैतन्यरूपमेकमेव, तच्च जीवसाक्षी-  
श्वरसाक्षिभेदेन द्विविधमित्यर्थः । यत्तु साक्षिपदं तज्जन्यपरम् तथाच  
जीवसाक्षिजन्यमीश्वरसाक्षिजन्यमिति द्विविधमित्यर्थः इति केचित् ।  
तन्नोपादेयम् । ज्ञानस्य चैतन्यरूपत्वप्रतिपादनात् तत्र जीवसाक्षिनि-  
रूपणस्य जीवनिरूपणाधीनत्वाज्जीवस्वरूपनिरूपणपूर्वकं तत्साक्षि-  
स्वरूपं लक्षयति ( तत्रेति ) जीवसाक्षीश्वरसाक्षिणोर्मध्ये अन्तःकरणस्य  
विशेषणत्वे चैतन्यस्य जीवत्वं तस्योपाधित्वे तस्य तत्साक्षित्वमिति  
तयोर्भेदः एतदेव स्फोटयति ( अन्तःकरणस्येति ) विशेषणोपाध्योर्वर्त-  
मानत्वे सति व्यावर्तकत्वं यद्यपि समानंतथापि कार्यान्वयित्वत्तदनन्व-  
यित्वभेदात्तद्विशिष्टतदुपहितचैतन्ययोरपि भेद इत्याशयेनाह ( विशेष-  
णंचेति ) कार्यान्वयिव्यावर्तकं वर्तमानंचेत्यपि बोध्यम् । तथाच कार्या-  
न्वयित्वे सति वर्तमानत्वे सति व्यावर्तकत्वं विशेषणत्वम् । कार्यान्व-  
यित्वे सति यथोक्तत्वमुपाधित्वं कार्यपदमत्रावच्छेद्यान्ययोग्यपरं

विशेषणोदाहरणमाह । ( रूपेति ) रूपस्य कार्यान्वयित्वादिसत्त्वाद्द्वि-  
 शेपणत्वं उपाध्युदाहरणमाह । ( कर्णेति ) कर्णशङ्कुल्याः कार्यान्-  
 वयित्वादिसत्त्वादुपाधित्वम् । स्वोक्तोपाधेर्नैयायिकैर्व्यवहियमाणं  
 संज्ञामाह ( अयमेवेति ) ॥

प्रकृतेचान्तःकरणस्य जडतया विषयभासकत्वायो-  
 गेन विषयभासकचैतन्योपाधित्वम् । अयंच जीव-  
 साक्षी प्रत्यात्मनाना एकत्वे मैत्रावगते चैत्रस्याप्यनु-  
 संधानप्रसंगः । ईश्वरसाक्षितु मायोपहितचैतन्यं  
 तच्चैकम् । तदुपाधिभूतमायाया एकत्वात् । “इन्द्रो  
 मायाभिः पुरुरूप ईयते” इत्यादिश्रुतौ मायाभि-  
 रिति बहुवचनस्य मायागतशक्तिविशेषाभिप्राय-  
 तया मायागतसत्त्वरजस्तमोरूपगुणाभिप्रायतया-  
 वोपपत्तेः ॥

नन्वस्तु कर्णशङ्कुल्यादेरुपाधित्वमन्तःकरणस्य तु तत्त्वं प्रयोजन-  
 शून्यं न हि प्रमाता विषयभासनाय स्वसाक्षिणमपेक्षते चक्षुरादिजन्यवृत्त्य-  
 वच्छिन्नचैतन्येनैव विषयप्रकाशसंभवादित्याशङ्क्यान्तःकरणस्य जडतया-  
 विषयभासकत्वायोगाद्दृत्तीनां नानात्वेन तदवच्छिन्नचैतन्यस्याप्यनेक-  
 तया समस्तविषयानुसंधावृत्तानुपपत्तेः प्रमातृश्रान्तःकरणावच्छिन्नत्वेन  
 विषयानुसंधानार्थमन्यापेक्षत्वात्तदन्वितस्य ब्रह्माभिन्नस्य साक्षिण आवश्य-  
 कत्वाच्चदुपाधित्वमन्तःकरणस्यावश्यमभ्युपेयमित्याशयेनाह ( प्रकृत-  
 इति ) ननु जीवसाक्षिणो ब्रह्माभेदेन स्वयंप्रकाशत्वेन सर्वविषयानुसंधा-  
 वृत्ताभ्युपगमे ब्रह्मण एकत्वात्तदभिन्नसाक्षिणोपि एकत्वाच्चैत्रावग-  
 ते मैत्रस्याप्यनुसंधानप्रसंग इत्याशङ्क्योपाधिभेदेन तस्य नानात्वस्वी-  
 काराददोष इत्याह ( अयंचेति ) एवं जीवसाक्षिणं निरूप्येश्वरसाक्षिणं  
 निरूपयति । ( ईश्वरसाक्षीति ) तदपि जीवसाक्षिवचनाना किंवैक-



मित्यपेक्षायामाह । ( तच्चैकमिति ) तत्र हेतुमाह ( तदिति ) अनाद्य-  
निर्वचनीयत्वे सतिविपर्ययोपादानभूताविक्षेपशक्तिप्रधाना माया ।  
ननु तस्या एकत्वं मायाभिरिति श्रुतिविरुद्धमित्याशंक्याह ( इन्द्र-  
इति ) इन्द्रो निरंकुशैश्वर्यः परमात्मा मायाभिः पुरुरूपो बहुरूप ईयते  
प्रतीयते यथा वद्व्यादेर्दाहकत्वप्रकाशकत्वादिकार्यदर्शनात्तदनुकूलाः  
शक्तिविशेषाः कल्प्यन्ते तथा जगद्रूपविचित्रकार्यदर्शनान्मायायास्ते  
कल्प्यन्त इति तदभिप्रायतयेत्यर्थः ॥

मायां तु प्रकृतिं विद्यान्मायिनं तु महेश्वरम् ॥

“अजामेकां लोहितशुक्लकृष्णां बह्वीः प्रजास्मृज-  
मानां सरूपाः ॥ अजो ह्येको जुषमाणोऽनुशेते  
जहात्येनां भुक्तभोगामजोऽन्यः”

तरत्यविद्यां विततां हृदि यस्मिन्निवेशिते ॥

योगीमायाममेयाय तस्मै विद्यात्मने नमः ॥ १ ॥

इत्यादि श्रुतिस्मृतिषु एकवचनबलेन लाघवा-

नुगृहीतेन मायाया एकत्वं निश्चीयते । ततश्च

तदुपहितचैतन्यम् ईश्वरसाक्षि, तच्चानादि तदु-

पाधेर्मायाया अनादित्वात् ॥

ननु मुख्यार्थपरित्यागे किं कारणमित्याशंक्यानेकश्रुतिस्मृतिग-  
तैकवचनसिद्धतदेकत्वनिश्चय एवेत्याह ( मायां त्विति ) नन्विदमेक-  
वचनं जात्यभिप्रायकं किं न स्यादित्याशंक्यैतच्छङ्कानिवर्तकैकपदयु-  
क्तां श्रुतिं पठति । ( अजामिति ) जन्मशून्यामनादिभूतां स्वसमानजा-  
तीयेतरप्रकृतिशून्यामेकां लोहितशुक्लकृष्णां रजःसत्त्वतमोमयीं बह्वीः  
प्रजास्समानरूपास्त्रिगुणात्मिकाः स्मृजमानाम् ( एको ) अजन्मा जीवो  
जुषमाणः सेवमानोऽनुशेते तच्चादात्म्यापन्नो भवति जहात्येनां भुक्त-  
भोगामजोन्य ईश्वर इत्यर्थः । मायाया एकत्वं श्रुतितात्पर्यसिद्धमि-

तिकथं ज्ञातं श्रुतितात्पर्यस्य दुरूहत्वादित्याशंक्यस्मृतिकारानुसारेणेत्याशयेन पराशरस्मृतिपठति ( तरतीति ) यस्मिन्परात्मनि हृदिनिवेशिते वृत्त्यारूढे कृते योगी अविद्यांतरति तस्मैज्ञानस्वरूपायामेयाय वृत्त्यवच्छिन्नचैतन्यागोचराय नमः अविद्यां विशिनष्टि ( विततामिति ) प्रपंचाकारेण परिणतत्वात् सर्वत्रव्याप्तामित्यर्थः । ननु तन्निवृत्तावपि नानर्थनिवृत्तिः सर्वानर्थभूताया मायाया अवशिष्टत्वादित्याशंक्याह ( मायामिति ) स्वाश्रयाव्यामोहकत्वव्यामोहकत्वविशेषोपिवस्तुतो न तयोर्भेद इत्याशयः । ननु स्मृतावपि जातावेकवचनस्य संभवादेकपदस्यामुख्यार्थकताया अपि सुवचत्वात्कथं तदेकत्वनिश्चय इत्याशंक्याह ( लाघवेति ) “अविद्यायामंतरे वर्तमानाः” “मम माया दुरत्यया” इत्यादिश्रुतिस्मृतीनाम् आदिपदेन संग्रहः उपसंहरति ( ततश्चेति ) यथोपाधिभूतमायाया एकत्वात्तस्यैकत्वं तथा तस्या अनादित्वात्तस्यानादित्वमपीत्याह ( तच्चेति ) तच्चैतन्यमनाद्यपीत्यर्थः ॥

**मायावच्छिन्नं चैतन्यं परमेश्वरः, मायाया विशेषणत्वे ईश्वरत्वमुपाधित्वे साक्षित्वमिति ईश्वरत्वसाक्षित्वयोर्भेदः, ननु धर्मिणोरीश्वरतत्साक्षिणोः । सच परमेश्वर एकोपि स्वोपाधिभूतमायानिष्ठसत्त्वरजस्तमोगुणभेदेन ब्रह्मविष्णुमहेश्वर इत्यादिशब्दवाच्यतां लभते ॥**

ईश्वरसाक्षिज्ञानस्येश्वरज्ञानापेक्षत्वादाह ( मायेति ) पूर्ववदत्रापिमायाया विशेषणत्वोपाधित्वाभ्यामीश्वरत्वसाक्षित्वयोर्भेद इत्याह ( मायाया इति ) तथाच यथानास्ति पाचकपाठकयोर्भेदः किंतु पाचकत्वपाठकत्वयोस्तद्वच्चेश्वरतत्साक्षिणोर्भेदोऽपि त्वीश्वरत्वसाक्षित्वयोरित्यर्थः । ननु मायाया एकत्वाद्यर्थेश्वरसाक्षिण एकत्वं तथा तदवच्छिन्नस्याप्येकत्वावश्यभावात्कथं तस्य ब्रह्मादिरूपेणभेदस्तस्य विशेषणभेदमूल-



त्वात्तद्भेदे च तस्यैवोपाधितया तदुपहितस्याप्यनेकत्वौचित्यात्कथं तदे-  
 कतेत्याशङ्क्य यथामायोपाधिगतगुणभेदाभिप्रायेण तदनेकत्वव्यपदे-  
 शस्तथा तद्गतगुणावच्छेदेनेश्वरभेदोनतुवस्तुत इत्याशयेनाह ( सचेति )  
 उपाधिपदमत्रविशेषणपरम् । तथाच मायावच्छिन्नेश्वरचैतन्यमेवोद्भूत-  
 सत्त्वगुणमायावच्छिन्नं पालयितृविष्णुनारायणादिशब्दवाच्यतां भजते  
 तदेवोद्भूतरजोगुणमायावच्छिन्नं स्रष्टृब्रह्माविधात्रादिशब्दप्रतिपाद्यतां  
 लभते तदेवोद्भूततमोगुणमायावच्छिन्नं संहर्तृमहेश्वररुद्रादिशब्दाभि-  
 धेयतामधिगच्छति । अथयोह खलु वावास्य राजसोऽशोऽसौ स योयं-  
 ब्रह्मा, अथयोह खलु वावास्य तामसोऽशोऽसौ सयोयंरुद्रः, अथयोह खलु  
 वावास्य सात्त्विकोऽशोऽसौ सयोयंविष्णुरिति मैत्रेयोपनिषदि तथै-  
 वावगतेरित्यर्थः । उपास्यन्तुत्रिगुणमायावच्छिन्नमेवविष्णुमहेशगणेश-  
 दिनेशदुर्गादिरूपेणास्थितं नत्वेकैकगुणप्रधानमायाविशिष्टमुपास्यन्तस्य  
 निरङ्कुशैश्वर्यवत्त्वाश्रवणादित्यादिद्रष्टव्यम् ॥

नन्वीश्वरसाक्षिणोऽनादित्वे “तदैक्षत बहुस्यां  
 प्रजायेय” इत्यादिना सृष्टिपूर्वसमये परमेश्वरस्या-  
 गन्तुकमीक्षणमुच्यमानं कथमुपपद्यते । उच्यते ।  
 यथा विषयेन्द्रियसन्निकर्षादिकारणवशेन जीवोपा-  
 ध्यन्तःकरणस्य वृत्तिभेदा जायन्ते तथा सृज्यमा-  
 नप्राणिकर्मवशेन परमेश्वरोपाधिभूतमायाया वृत्ति-  
 विशेषा इदमिदानीं स्रष्टव्यमिदमिदानीं पालयित-  
 व्यमिदमिदानीं संहर्तव्यमित्याद्याकारा जायन्ते ।  
 तासां च वृत्तीनां सादित्वात्तत्प्रतिबिम्बचैतन्यमपि  
 सादीत्युच्यते । एवं साक्षिद्वैविध्येन प्रत्यक्षज्ञानद्वैवि-  
 ध्यं प्रत्यक्षत्वं च ज्ञेयगतं ज्ञप्तिगतंचेति निरूपितम् ॥

नन्वीक्षणस्येश्वरसाक्षिणः सृष्टिपूर्वकालीनत्वप्रतिपादनात्तस्यानादित्वं वाधितं तस्य सादित्वेईश्वरस्याप्यनादित्वं वाधितमिति शङ्कते ( नन्विति ) यथाभिव्यञ्जकान्तःकरणवृत्तेः सादित्वेनतत्प्रतिविंबित-जीवसाक्षिस्वरूपज्ञानस्यापिसादित्वंतथेक्षणाद्यभिव्यञ्जकमायावृत्तेः सादितयातत्प्रतिविंबितेश्वरसाक्षिचैतन्यस्येक्षणादिज्ञानत्वरूपस्यापिसादित्वमतोन तयोः स्वतोऽनादित्वेवाधकमित्याशयेनाह ( उच्यत इति ) एवंसाक्षिद्वैविध्यप्रतिपादनात्तस्यैवतत्तद्द्रव्यनुगतस्यज्ञानत्वात्प्रत्यक्षज्ञानद्वैविध्यमपिसिद्धमित्याह ( एवमिति ) एवंसाक्षिद्वैविध्यनिरूपणा-जीवेश्वरसाक्षिजन्यप्रत्यक्षभेदेन प्रत्यक्षज्ञानस्यद्वैविध्यं सिद्धमिति तु न रम्यंज्ञप्तिगतं प्रत्यक्षत्वाचित्त्वमेवेत्युत्तरग्रंथविरोधात् । कंचिद्विशेषमभिधातुं वृत्तमनुवदति ( प्रत्यक्षत्वमिति ) ॥

तत्र ज्ञप्तिगतप्रत्यक्षत्वस्य सामान्यलक्षणं चित्त्वमेव पर्वतो वह्निमानित्यादावपि वह्न्याद्याकारवृत्त्युपहितचैतन्यस्य स्वात्मांशे स्वप्रकाशतया प्रत्यक्षत्वात्, तत्तद्विषयांशप्रत्यक्षत्वं तु पूर्वोक्तमेव, तस्य च भ्रान्तिरूपप्रत्यक्षे नातिव्याप्तिः, भ्रमप्रमासाधारणप्रत्यक्षत्वसामान्यनिर्वचनेन तस्यापि लक्ष्यत्वात् । यदा तु प्रत्यक्षप्रमाया एव लक्षणं वक्तव्यं तदा पूर्वोक्तलक्षणेऽवाधितत्वं विषयविशेषणं देयम् । शुक्तिरूप्यादिभ्रमस्यसंसारकालीनबाधविषयप्रातिभासिकरजतादिविषयकत्येनोक्तलक्षणाभावान्नातिव्याप्तिः ॥

( तत्र ) ज्ञेयगतज्ञप्तिगतप्रत्यक्षत्वयोर्मध्येनन्वुमित्यादावतिव्याप्तिरित्याशङ्क्य सर्वत्रापि तत्तदाकारवृत्त्युपहितचैतन्यस्यस्वात्मांशे प्रत्य-



क्षत्वेन सर्वस्यापि ज्ञानस्य लक्षत्वान्नातिव्याप्तिरित्याह ( पर्वतइति )  
 यत्साक्षादपरोक्षाद्भेदतयादिश्रुत्याचिच्चस्यैव प्रत्यक्षत्वाभिधानाच्चिद्रूप-  
 स्य । ज्ञानस्य स्वात्मांशे स्वप्रकाशतया सर्वस्यापि ज्ञानस्य प्रत्यक्षत्वा-  
 दित्यर्थः । नन्वनुमित्यादौ प्रत्यक्षत्वव्यवहारः कुतो नास्तीत्याशङ्क्य तत्त-  
 द्विपयांशनिरूपितप्रत्यक्षत्वप्रयोजकस्य पूर्वोक्तस्याभावादित्याशयेनाह  
 ( तत्तदिति ) ननु योग्यविषयस्य स्वगोचरवृत्त्युपहितप्रमातृचैतन्यस्य  
 सत्तातिरिक्तसत्ताशून्यस्य शुक्तिरूप्यादेर्ज्ञानेति व्याप्तिरित्याशङ्क्याह  
 ( तस्येति ) प्रत्यक्षप्रमाणनिरूपणे भ्रमप्रमासाधारणप्रत्यक्षत्वसामा-  
 न्यनिर्वचनमनुपपन्नं मत्वाह ( यदेति ) प्रत्यक्षप्रमाया ज्ञेयगतस्य-  
 यार्थप्रत्यक्षस्येत्यर्थः । नन्वबाधितत्वं पारमार्थिकत्वं उत सत्त्वमात्रं  
 नाद्यः । घटादिज्ञाने व्याप्तेः न द्वितीयः शुक्तिरूप्यादिज्ञानेति व्याप्तेस्ताद-  
 वस्थ्यादित्याशङ्क्य संसारदशायामबाधितत्वं विवक्षितमित्याह ( शुक्ती-  
 ति ) भ्रमस्य भ्रांतिज्ञानस्य प्रातिभासिकत्वं प्रतीतिकालमात्रवृत्तित्व-  
 मिति यावत् । तथा च तदानीमनिर्वचनीयं रजताद्युत्पद्यते तस्य शुक्ति-  
 ज्ञानबाध्यत्वात् तज्ज्ञानस्य बाधितविषयकत्वमिति भावः ॥

ननु विसंवादिप्रवृत्त्या भ्रांतिज्ञानसिद्धावपि  
 तस्य प्रातिभासिकतत्कालोत्पन्नरजतादिविष-  
 यकत्वे न प्रमाणं देशांतरीयरजतस्य क्लृप्तस्यैव  
 तद्विषयत्वसंभवादिति चेत् । न । तस्यासन्निकृ-  
 प्ततया प्रत्यक्षविषयत्वायोगात् न च ज्ञानं तत्र  
 प्रत्यासत्तिः ज्ञानस्य प्रत्यासत्तित्वे तत एव  
 बह्व्यादेः प्रत्यक्षत्वापत्तावनुमानाद्युच्छेदापत्तेः ॥

इदमसहमानोन्यथाख्यातिवादीशङ्कते ( नन्विति ) यद्यपि विसंवा-  
 दिप्रवृत्त्या भ्रांतिज्ञानसिद्धयति तस्य च विषयं विनानुपपत्तिः तद्विषयसाध-  
 यतितथापिसविषयः प्रातिभासिकस्तत्कालोत्पन्नइत्यत्र नास्ति प्रमाण-

मित्याह ( विसंवादीति ) यद्विषयकप्रवृत्तिस्तस्यलाभेतस्याः संवादि-  
त्वमलाभेतु विसंवादित्वं तच्चभ्रांतिजन्यप्रवृत्तेरित्यर्थः । ननु विषयांत-  
रानुपपत्तिस्तत्र प्रमाणमित्याशङ्क्याह ( देशांतरीयेति ) असन्निकृष्टदे-  
शांतरीयं वस्तु न प्रत्यक्षविषयत्वयोग्यमितिदूषयति ( नेति ) असन्निकृष्टस्य  
भ्रमेभानंनोपपद्यते प्रत्यक्षसामग्र्याःसन्निकर्षघटितत्वेन तद्रहि-  
तस्यप्रत्यक्षविषयत्वायोगादितिभावः । नन्वस्तु अलौकिकः सन्निकर्ष  
इत्याशङ्क्य स च किंसामान्यात्मकः किंवा ज्ञानरूप इति विकल्प्य ।  
नाद्यः । तत्रप्रमाणाभावात्सन्निकृष्टधूमादिकमेवप्रत्यक्षविषयीभूतं ननु-  
तन्मात्रंयेन सामान्यंप्रत्यासत्तिरिति कल्पनास्यादितिप्रथमपक्षपरिहा-  
रंमनसिनिधायद्वितीयंपक्षं परिहरति ( नचेति ) तत्रभ्रांतिप्रत्यक्षवि-  
षये ज्ञेयेन रजतादिनाज्ञानमेवसन्निकर्ष इति नच प्रमाणाभावादिति-  
भावः । विषयेवाधकंहेतुमाह । ( ज्ञानस्येति ) ततएव ज्ञानलक्षण-  
प्रत्यासत्तेरेव अलौकिकापिप्रत्यक्षसामग्री अनुमितिसामग्रीतोवलवती-  
लाघवादितिभावः ॥

ननु रजतोत्पादकानां रजतावयवानामभावे शु-  
क्तौ कथं तवापि रजतमुत्पद्यते इतिचेत् । उ-  
च्यते । नहि लोकसिद्धसामग्री प्रातिभासिक-  
रजतोत्पादिका किं तु विलक्षणैव । तथा हि ।  
काचकामलादिदोषदूषितलोचनस्य पुरोवर्ति-  
द्रव्यसंयोगादिदमाकारा चाकचिक्याकारा  
काचिदन्तःकरणवृत्तिरुदेति तस्यां च वृत्तावि-  
दमवच्छिन्नचैतन्यं प्रतिबिंबते । तत्र पूर्वोक्तरी-  
त्या वृत्तेर्निर्गमनेनेदमवच्छिन्नचैतन्यं वृत्त्यवच्छि-  
न्नचैतन्यं प्रमातृचैतन्यं चाभिन्नं भवति । ततश्च



प्रमातृचैतन्याभिन्नविषयचैतन्यनिष्ठा शुक्तित्व-  
प्रकारिकाविद्या चाकचिक्यादिसादृश्यसंदर्शन-  
समुद्बोधितरजतसंस्कारसध्रीचीना काचादिदो-  
षसमवहिता रजतरूपार्थाकारेण रजतज्ञानाभा-  
साकारेण च परिणमते ॥

नन्वेवं तर्हि अपूर्वरजतोत्पत्तिपक्षोप्यसंगतो रजतोपादानलौकिकता  
दव्यवाभावात् । अलौकिकानां तेषां तदुपादानत्वे प्रमाणाभावादि  
शङ्कते ( नन्विति ) अन्यथोपपत्त्यभावात्पारिशेष्याद्रजतोत्पत्त्यङ्गी-  
कारस्यावश्यकत्वात्तदनुकूलात्तत्सामग्रीकल्पनीयेति समाधानं प्रति  
जानीते ( उच्यतेइति ) लौकिकोपादानाभावात् रजतोत्पत्तिर्नसंभ-  
वतीतिनसांप्रतम् ॥ उपादानोपादेययोः सादृश्यावश्यंभावादलौकिक  
रजतोत्पादनेन लौकिकसामग्र्यपेक्षेत्याह ( नहीति ) तद्व्यतिरिक्त  
सामग्र्यभावात्पृच्छति ( किंत्विति ) यथाप्रातिभासिकंरजतंलौकिक  
रजतविलक्षणंतथातदुत्पादिकासामग्र्यपिलोकप्रसिद्धसामग्रीतोविलक्षणो-  
वेत्युत्तरमाह ( विलक्षणेति ) तर्हि तत्स्वरूपं वक्तव्यमित्यपेक्षायां  
प्रतिज्ञातमर्थमुपपादयति । ( तथाहीति ) तत्र चैतन्ये प्रतिवि-  
त्तेसति पूर्वोक्तरीत्या तडागोदकमित्याद्युक्तरीत्या ततश्च त्रिविधचै-  
तन्याभेदसंपत्त्यनंतरंच अविद्या रजतरूपार्थाकारेणरजतज्ञानाभासा-  
कारेणचपरिणमतइत्यन्वयः ननु अविद्याया एवाकाशादिप्रपंचोपा-  
दानत्वाभ्युपगमात्प्रतिज्ञाहानिरित्याशङ्कानिरासाय प्रमातृचैतन्येत्या-  
दिविशेषणद्वयम् ननु यथोक्ताविद्यासर्वदायथोक्ताकारेणकुतोपरिण-  
मत इतिचेत्, निमित्तकारणविरहादित्यभिप्रेत्यनिमित्तकारणमाह  
( रजतसंस्कारेति ) यद्यपिसंस्कारोपि सर्वदावर्तते तथाप्युद्बोधित-  
स्यनिमित्ततेत्यभिप्रेत्योक्तम् ( चाकचिक्यादीति ) चाकचिक्यादे-  
सादृश्यस्यसंदर्शनेन समुद्बोधितोरजतसंस्कारस्तल्लक्षणयासामग्र्यासह-  
कृता, ननुचाकचिक्यादिसादृश्यसंदर्शनेनीलपृष्ठत्रिकोणताऽदर्शनेच-

किंनिमित्तमित्यपेक्षायामाह ( काचादीति ) नेत्रनिष्ठकाचादिदोषसं-  
युक्तापरिणमतइत्युक्तम् ॥

परिणामो नाम उपादानसमसत्ताककार्यापत्तिः ।  
विवर्तो नाम उपादानविषमसत्ताककार्यापत्तिः ।  
प्रातिभासिकरजतं चाविद्यापेक्षया परिणामः,  
चैतन्यापेक्षयाविवर्त इति चोच्यते । अविद्यापरि-  
णामरूपं च तद्रजतमविद्याधिष्ठाने इदमवच्छिन्नचै-  
तन्ये वर्तते । अस्मन्मते सर्वस्यापि कार्यस्य  
स्वोपादानाविद्याधिष्ठाश्रितत्वनियमात् । ननु  
चैतन्यनिष्ठस्य रजतस्य कथमिदंरजतमिति  
पुरोवर्तितादात्म्यम् ॥

तत्र किंलक्षणः परिणामइत्यपेक्षायां तल्लक्षणमाह ( परिणामइति )  
यदभिन्नकार्यमुत्पद्यते तदुपादानकरणं तेन समासत्तायस्यकार्यस्य  
तथाभूतकार्यस्यापत्तिः यथोक्तकार्याकारेणोद्भवोयथाव्यावहारिकस-  
त्ताकदुग्धेतत्समसत्ताकदधिरूपकार्यापत्तिरित्यर्थः विवर्तेऽतिव्याप्तिवा-  
रणाय समसत्ताकेति समसत्ताकपदव्यावर्त्यत्वात् वक्ष्यमाणोपयुक्त-  
त्वाच्च विवर्तं लक्षयति ( विवर्तोनामेति ) उपादानाद्विषमसत्तायस्य-  
कार्यस्यतदापत्तिपरिणामेतिव्याप्तिनिरासायविषमसत्ताकेत्युक्तं प्राति-  
भासिकरजतादेः परिणामत्वंविवर्तत्वंचास्तीत्याह ( प्रातिभासिकेति )  
नन्वविद्यापरिणामस्यरजतस्याविद्यायां तादात्म्यसंबंधेन वर्तमानस्य-  
चैतन्ये तत्संबंधेनावर्तमानत्वाच्चैतन्योपादानकत्वासंभवात् । कथमुक्त-  
विवर्तता रजतस्येत्याशंक्याविद्यापरिणामस्यतदधिष्ठानाश्रितत्वनियमा-  
न्नोक्तदोष इत्याह ( अविद्येति ) नन्वेवं तर्हिपुरोवर्तितादात्म्यप्रत्यया-  
नुपपत्तिरिति शंकते । ( नन्विति ) ॥



उच्यते । यथा न्याय्यमते आत्मनिष्ठस्य सुखादेः शरीरनिष्ठत्वेनोपलम्भः शरीरस्यसुखाद्यधिकरणतावच्छेदकत्वात् तथा चैतन्यमात्रस्य रजतं प्रत्यधिष्ठानतया इदमवच्छिन्नचैतन्यस्य तदधिष्ठानत्वेनेदमोऽवच्छेदकतया रजतस्य पुरोवर्तिसंसर्गप्रत्यय उपपद्यते तस्य च विषयचैतन्यस्य तदन्तःकरणोपहितचैतन्याभिन्नतया विषयचैतन्याध्यस्तमपि रजतं साक्षिण्यध्यस्तं केवलसाक्षिवेद्यं सुखादिवदनन्यवेद्यमिति चोच्यते । ननु साक्षिण्यध्यस्तत्वेऽहं रजतमिति प्रत्ययः स्यात्, अहं सुखीतिवदिचेत् ॥

अविद्यापरिणामस्याविद्याधिष्ठानाश्रितत्ववच्चैतन्याध्यस्तस्य रजतादेः तदवच्छेदकपुरोवर्तितत्वादात्म्यप्रत्ययोपपत्तिरित्याशयेन समाधत्ते ( उच्यतेइति ) ब्राह्मणोऽहं सुखी ममदेहः सुखीत्येवं शरीरनिष्ठत्वेन देहस्यात्मनि सुखाद्युपलब्ध्यवच्छेदकत्ववदिदमश्चैतन्ये रजताध्यासस्यावच्छेदकत्वादुक्तप्रत्यय उपपद्यत इत्याह ( तथाचैतन्येति ) नन्विदमवच्छिन्नचैतन्याध्यस्तं रजतादेः साक्षिण्यनध्यस्ततया तस्य केवलसाक्षिवेद्यता सुखादेरिवानन्यवेद्यताच सांप्रदायिकैरुच्यमाना कथमुपपद्यत इत्याशंक्याह ( तस्यचेति ) ननु सुखादीनामवच्छेदकशरीरनिष्ठत्वेनोपलम्भो न सर्वदा अहं सुखीत्यात्मनिष्ठत्वेनाप्युपलम्भदर्शनात् । तथारजतादेरप्यन्तःसाक्षिण्यध्यस्तत्वाभ्युपगमादहंमनुष्य इतिवदहं रजतमहं सुखीतिवदहं रजतवान् इत्येवं वा प्रत्ययः कदापि कुतो न भवति इत्याशंकते । ( नन्विति ) ॥

उच्यते ! नहि सुखादीनामन्तःकरणावच्छिन्नचैतन्यनिष्ठाविद्याकार्यत्वप्रयुक्तम् अहं सुखीतिज्ञानं

सुखादीनां घटादिवच्छुद्धचैतन्य एवाध्यासात्,  
किन्तु यस्य यदाकारानुभवाहितसंस्कारसहकृता-  
विद्याकार्य्यत्वं तस्य तदाकारानुभवविषयत्वमित्ये-  
वानुगतनियामकम् । तथा च इदमाकारानुभवा-  
हितसंस्कारसहकृताविद्याकार्य्यत्वात्, घटादेरि-  
दमाकारानुभवविषयत्वम् । अहमाकारानुभवाहि-  
तसंस्कारसहिताविद्याकार्य्यत्वादन्तःकरणादेरहमा-  
कारानुभवविषयत्वम् । शरीरेन्द्रियादेरुभयविधानु-  
भवसंस्कारसहिताविद्याकार्य्यत्वादुभयविधानुभवसं-  
स्कारसहिताविद्याकार्य्यत्वादुभयविधानुभवविषय-  
त्वम् । तथा चोभयविधोनुभव इदं शरीरमहं देहोऽ  
हं मनुष्योऽहं ब्राह्मण इदं चक्षुरहं काण इदं श्रोत्र-  
महंबधिर इति ॥

नहियत्रयदज्ञानाध्यासस्तस्य तन्निष्ठाविद्याकार्य्यत्वप्रयुक्तं तन्निष्ठत-  
यवभोनमिति नियमः संभवति सुखादेर्घटादिवत् शुद्धचैतन्याध्यस्त-  
त्वेऽप्यहं सुखीति प्रत्ययदर्शनात् इत्याशयेन समाधत्ते ( उच्यत इति )  
तर्हि घटादेः सुखादेः शुक्तिरूप्यादेश्च तत्तत्प्रतीतिविषयत्वे पृथक्पृथक्  
नियामकमुक्तैकमिति पृच्छति ( किं त्विति ) नाना नियामाक्राम्युपगमे  
गौरवादनुगतैकनियामकस्वीकार उचित इत्युत्तरमाह ( यस्येति )  
उक्तनियामकं सर्वत्र योजयति ( तथा चेति ) निरुक्तानुगतनियामके सति  
अयं घट अहमिति दमाकारानुभवस्याहमाकारानुभवस्य च स्पष्टत्वमभि-  
प्रत्योभयविधाकारानुभवमावेदयति ( तथा चेति ) यस्योभयविधानु-  
भवस्य विषयत्वदेहेन्द्रियादेः सचोभयविधानुभव एवमित्यर्थः ॥

१ ज्ञानम् ।



प्रकृते च प्रातिभासिकरजतस्य प्रमातृचैतन्या-  
भिन्नेदमंशावच्छिन्नचैतन्यनिष्ठाविद्याकार्यत्वेपि इदं-  
रजतमिति सत्यस्थलीयेदमंशाकारानुभवाहित-  
संस्कारजन्यत्वादिदमाकारानुभवविषयता नत्वहं  
रजतमित्यहमाकारानुभवविषयतेत्यनुसंधेयम् । न  
न्वेवमपि मिथ्यारजतस्य साक्षात्साक्षिसंबंधितया  
भानसंभवे रजतगोचरज्ञानाभासरूपाया अविद्या-  
वृत्तेरभ्युपगमः किमर्थ इति चेत्, स्वगोचरवृत्त्युप-  
हितचैतन्यभिन्नसत्ताकत्वाभावस्य विषयापरोक्ष-  
रूपतया रजतस्यापरोक्षत्वसिद्धये तदभ्युपगमात् ॥

निरुक्तनियामकं प्रकृते योजयति ( प्रकृतेचेति ) यद्यपिशुक्तिरू-  
प्यादेः प्रमातृचैतन्याभिन्नेदमंशावच्छिन्नचैतन्यनिष्ठाविद्याकार्यत्वमस्ति  
तथापि सत्सहकारिकारणं इदंरजतमित्यादिसत्यरजतस्थलीयेदमाका-  
रानुभवाहितसंस्कारोऽतस्तत्स्थेदमाकारानुभवविषयत्वं नत्वहमनुभव-  
विषयत्वमितिभावः । नन्वस्तुशुक्तिरूपस्येदमाकारानुभवविषयत्वं  
तथापि नतद्विषयाविद्यावृत्तिराश्रयणीया तस्यसाक्षादनावृत्तसाक्षिसंब-  
ंधितयापरोक्षभानसंभवादिति स्वयूथ्यंशंकते ( नन्वेवमपीति ) यद्य-  
पिसाक्ष्यध्यस्तरजतस्यसाक्षिचैतन्याभिन्नसत्ताकत्वमस्ति तथापि नत-  
स्यापरोक्षत्वंसंभवति साक्षिचैतन्यस्यरजतगोचरवृत्त्युपहितत्वाभावात्त-  
स्मात्तदपरोक्षतार्थमविद्यावृत्तेरावश्यकतेतिसमाधत्ते ( नेति ) चैतन्य-  
भिन्नसत्ताकत्वाभावस्य चैतन्याभिन्नसत्ताकत्वस्य ॥

नन्विदं वृत्तेरजताकारवृत्तेश्च प्रत्येकमेकैकविषयत्वे  
गुरुमतवत् विशिष्टज्ञानाभ्युपगमे कुतो भ्रमज्ञान-  
सिद्धिरिति चेत् । वृत्तिद्वयप्रतिबिंबितचैतन्यस्यैकस्य

सत्यमिथ्यावस्तुतादात्म्यावगाहित्वेन भ्रमत्वस्य  
स्वीकारात् । अत एव साक्षिज्ञानस्य सत्यासत्य-  
विषयतया प्रामाण्यानियमात् अप्रामाण्योक्तिः  
सांप्रदायिकानाम् ॥

नन्वेवमेकं संधातुं प्रवृत्तस्यापरंहीयत इति न्यायापातः, रजतापरो-  
क्षतासिद्धये विद्यावृत्त्यभ्युपगमे प्राभाकरमतवद्विशिष्टज्ञानानभ्युपगमप्र-  
संगेन रजतज्ञानस्य भ्रमत्वहानात् प्राभाकरमतेहीदं रजतमित्यत्रज्ञाने-  
द्वयमंगीकृतम् । तत्रेदमिति पुरोवर्तिविषयमनुभवात्मकं ज्ञानं रजतमि-  
त्यसन्निकृष्टरजतविषय स्मरणात्मकम्, अतो वस्तुद्वयतादात्म्यावगाहि-  
विशिष्टज्ञानं कापि नास्तीति सर्वमपि ज्ञानं यथार्थमेवेति भ्रमज्ञानासिद्धि-  
स्तद्भवन्मतेपि वृत्तितद्विषयभेदाभ्युपगमे वस्तुद्वयतादात्म्यावगाह्येक-  
ज्ञानानभ्युपगमात् । भ्रमज्ञानं न सिध्यतीति स एव शङ्कते ( नन्विद-  
मिति ) वृत्तिभेदेपि नास्ति ज्ञानभेदस्तयोरेकदेशस्यत्वेन तत्प्रतिबिम्बित-  
चैतन्यस्यैकत्वान्मैवमित्याह ( नेति ) यत एकस्यैव साक्षिज्ञानस्य सत्या-  
सत्यवस्तुविषयत्वमत एव तस्याप्रामाण्योक्तिः सांप्रदायिकानां संगता  
इत्याह ( अतएवेति ) ॥

ननु सिद्धांते देशांतरीयरजतमप्यविद्याकार्यमध्य-  
स्तंचेति कथं शुक्तिरूप्यस्य ततो वैलक्षण्यमिति चेत् ।  
न । त्वन्मते सत्यत्वाविशेषेपि केषांचित्क्षणिकत्वं  
केषांचित्स्थायित्वमित्यत्र यदेव नियामकं तदेव  
स्वभावविशेषादिकं ममापि । यद्वा । घटाद्यध्यासे  
अविद्यैव दोषत्वेनापि हेतुः । शुक्तिरूप्याद्यध्यासे तु  
काचादयो दोषा अपि तथाचागंतुकदोषजन्यत्वं

१ ज्ञानद्वयं स्मरणानुभवात्मकम् ॥



प्रातिभासिकत्वे प्रयोजकम् । अत एव स्वप्नोप-  
लब्धरथादीनामागंतुकनिद्रादिदोषजन्यत्वात्प्राति-  
भासिकत्वम् ॥

नन्वेवं महता प्रयासेन शुक्तिरूप्यस्याविद्याकार्यत्वाध्यस्तत्वसाधनं  
देशांतरीयरजताद्वैलक्षण्यसिद्धयर्थं, तच्च न संभवाति, भवत्सिद्धति  
देशांतरीयरजतादेरपितयात्वाभ्युपगमात् । तथाचोपलभ्यमानवैलक्ष-  
ण्येकोहेतुरितिनैयायिकः शंकते ( ननुसिद्धांतइति ) त्वन्मते सत्यत्वा-  
विशेषेपिशब्दज्ञानेच्छादीनां क्षणिकत्वं घटादीनां स्थायित्वमिति वैल-  
क्षण्ये यन्नियामकं तदेवममाप्यस्त्विति परिहरति ( नेति ) कालान्तरो-  
पलंभानुपलंभादिकमादिपदेन गृह्यते । तथाच पक्षद्वयेपि दोषपरिहार-  
योः समत्वादेकस्य नियोगोऽनुपपन्नइति भावः । ममत्वन्यदपि वैलक्षण्यनि-  
यामकमित्याशयेनाह ( यद्वेति ) अतएवागंतुकदोषजन्यत्वस्य प्राति-  
भासिकत्वप्रयोजकत्वादेव ॥

ननु स्वप्नस्थले पूर्वानुभूतरथादेः स्मरणमात्रेणैव-  
व्यवहारोपपत्तौ, न रथादिसृष्टिकल्पनं गौरवा-  
दिति चेत्, न, रथादेः स्मरणमात्राभ्युपगमे रथं  
पश्यामि स्वप्ने रथमद्राक्षमित्याद्यनुभवविरोधापत्तेः  
“अथ रथान् रथयोगान् पथः सृजते” इति रथा-  
दिसृष्टिप्रतिपादकश्रुतिविरोधापत्तेश्च । तस्मा-  
च्छुक्तिरूप्यवत् स्वप्नोपलब्धरथादयोपि प्राति-  
भासिका यावत्प्रतिभासमुपतिष्ठन्ते ॥

ननु स्वप्नोपलब्धरथादीनां प्रातिभासिकत्वाभ्युपगमे तेपां तात्का-  
लिकोत्पत्तिरायाता साचानुपपन्नास्मरणमात्रेण लब्धव्यवहारोपपत्त्या  
सृष्टिकल्पनानौचित्यादित्यख्यातिवादी शंकते ( ननु स्वप्नेति ) प्रतीति-

विरोधान्मैवमित्याह ( नेति ) स्वप्नेरथादेः स्मरणमात्रमस्तीत्ययुक्तं  
 रथं पश्यामि गीतं शृणोमीत्याद्यनुभवविरोधात् । ननु दोषवशात्  
 स्मरामीत्यस्य प्रमोपात्पश्यामीत्याद्याकाराप्रतीतिरित्याशङ्क्याह  
 ( स्वप्नइति ) दोषनिवृत्तिकालेपि स्वप्नेरथमद्राक्षमित्येवप्रतीतिर्नतुस्मृ-  
 तवानितिप्रतीतिरतउक्तप्रत्ययव्यवहारस्य नस्मृतिमात्रादुपपत्तिरिति-  
 भावः । अत्रानुभवपदं प्रतीतिपरम्, ननु जाग्रत्कालीनप्रतीतिरपि न  
 विरुद्धयते, स्वप्ने स्मृतेरनुभवाकारतयोत्पन्नत्वेन तथैवपरामर्शोचि-  
 त्यात् । तस्माद्गौरवग्रस्तरथादिसृष्टिर्नकल्पनीयेत्याशङ्क्याह ( अथेति )  
 जाग्रद्भोगप्रदकर्मापरमेस्वाप्नभोगप्रदकर्माभिव्यक्त्यनंतरं रथान् रथ-  
 योगान् तदुपकरणभूतानश्वादीन्, तद्योग्यमार्गाश्चसृजत इति तत्सृष्टि-  
 प्रतिपादकश्रुत्यागौरवस्य प्रामाणिकतयोक्तप्रतीतिरेन्यथानयनमयुक्त-  
 मितिभावः । उक्तश्रुतिविरोधादन्यथाख्यातिरप्ययुक्तेति मनसि नि-  
 धायोपसंहरति । ( तस्मादिति ) प्रातिभासिकपदविवरणंयावत्प्रति-  
 भासमवतिष्ठत इतिप्रतिभासनियतसत्ताकाइतियावत् ॥

‘ननु स्वप्नरथाद्याधिष्ठानतयोपलभ्यमानदेशविशेष-  
 स्यापितदासन्निकृष्टतयाऽनिर्वचनीयप्रातिभासिक-  
 देशोऽभ्युपगंतव्यः । तथाच रथाद्यध्यासः कुत्रेतिचे-  
 न्नचैतन्यस्य स्वयंप्रकाशस्य रथाद्यधिष्ठानत्वात्प्र-  
 तीयमानरथाद्यस्तीत्येवप्रतीयते इति सद्रूपेणप्रकाश-  
 मानं चैतन्यमेवाधिष्ठानं देशविशेषोपि चिदध्यस्तः  
 प्रातिभासिकः रथादाविन्द्रियग्राह्यत्वमपि प्राति-  
 भासिकम् । तदा सर्वेन्द्रियाणामुपरमात् । ‘अहं  
 गजः’ इत्यादिप्रतीत्यापादनंतु पूर्ववन्निरसनीयम् ॥

ननु शुक्तिरूप्यादेर्यथापुरोवर्तिवस्त्वाधिष्ठानं तथास्वप्नरथादेरप्यधि-  
 ष्ठानं वक्तव्यम् । तत्किंचैतन्यमुतदेशविशेषः आद्येपि तत्किंशुद्धमुतान्तः-



करणावच्छिन्नं नोभयमपि तयोरधिष्ठानत्वेनाप्रतीतेः । द्वितीयेपि सकिं  
 बाह्यउतस्वामिकः । नाद्यः, तस्यासन्निकृष्टतया प्रत्यक्षज्ञानविषयत्वा-  
 योगात् । नद्वितीयः, अधिष्ठानतयोपलभ्यमानस्यापि तस्य सन्निकृष्ट-  
 तया प्रातिभासिकत्वावश्यंभावेनाधिष्ठानसापेक्षतया तत्त्वायोगादित्या-  
 शयेन शङ्कते ( ननुस्वप्नेति ) तदास्वप्नावस्थायां रथाद्यधिष्ठानतयोपल-  
 भ्यमानदेशविशेषस्यापि सन्निकृष्टतयानिर्वचनीयप्रातिभासिकदेशोभ्यु-  
 पगन्तव्य इत्यन्वयः । प्रथमपक्षमवलम्ब्यपरिहरति ( नेति ) ननु चैत-  
 न्यस्य पुरोवर्तिवत् वृत्त्यवच्छिन्नज्ञानविषयत्वाभावात् कथमधिष्ठानता  
 इत्याशङ्क्याह ( स्वयंप्रकाशेति ) स्वप्रकाशपरप्रकाश्यसाधारणं ज्ञाय-  
 मानत्वमेवाधिष्ठानत्वप्रयोजकंलाघवादितिभावः । ननु स्वयंप्रकाशस्यापि  
 तस्य न तदाचिद्रूपेणभानं रथादिजडाद्यधिष्ठानत्वनिर्वाहकं प्रतिकृ-  
 लरूपत्वान्नाप्यानंदरूपेणतरय मूलाज्ञाननिवृत्तिमंतराभानासंभवादि-  
 त्याशङ्क्याह ( प्रतीयमानेति ) अत्रायं रथ इत्यधिष्ठानतया प्रती-  
 यमानस्यापि देशविशेषस्यप्रतिभासकत्वान्नाधिष्ठानतेत्याह ( देश-  
 विशेषोपीति ) किंच इन्द्रियग्राह्यत्वमपितत्रकल्पितमित्याह ( रथादा-  
 विति ) तत्र हेतुमाह ( तदेति ) ननु स्वप्नगजाद्यधिष्ठानं यद्यपिचैत-  
 न्यम् । तथापि तस्यांतःकरणावच्छिन्नत्वमस्त्येव, “सधीः स्वप्नोभूत्वेमं  
 लोकमनुसंचरेत्” इतीत्यादिश्रुतेः । तथाचाहंगज इतिप्रतीत्यापत्ति-  
 रित्याशङ्क्याह ( अहंगजइति ) ( पूर्ववदिति ) यथाशुक्तिरजता-  
 देरिदमाकारानुभवादितसंस्कारसहकृताविद्याजन्यत्वादहंरजतमिति प्र-  
 तीत्यापादानमयुक्तं तद्वदहंगज इति प्रतीत्यापादनमपीत्यर्थः ॥

स्वप्नगजादयः साक्षान्मायापरिणामा इति केचित्,  
 अन्तःकरणद्वारा तत्परिणामा इत्यन्ये । ननु गजादेः  
 शुद्धचैतन्याध्यस्तत्वे इदानीमधिष्ठानसाक्षात्कारा-  
 भावेन जागरणेपिस्वप्नोपलब्धगजादयोऽनुवर्तेरन् ।  
 उच्यते । कार्यविनाशोहि द्विविधः, कश्चिदुपादा-

नेन सह कश्चिद्विद्यमान एवोपादाने आद्यो बाधः ।  
 द्वितीयस्तु निवृत्तिः । आद्यस्य कारणमधिष्ठानत-  
 त्वसाक्षात्कारः, तेन विनोपादानभूताया अविद्या-  
 या अनिवृत्तेः, द्वितीये विरोधिवृत्त्युत्पत्तिर्दोषनिवृ-  
 त्तिश्च । तदिह ब्रह्मसाक्षात्काराभावात् स्वप्नप्रपञ्चो  
 माबाधिष्ठमुसलप्रहारेण घटादेरिव विरोधिप्रत्य-  
 यांतरोदयेन स्वप्नजनकीभूतनिद्रादिदोषनाशेन वा-  
 गजादिनिवृत्तौ को विरोधः ॥

ननु स्वप्नगजादेस्तत्कालोत्पन्नत्वमनुपपन्नं तेषामुपादानासंभवात् ।  
 न तावच्चैतन्यंतदुपादानं तस्यापरिणामित्वात् । नापि मूलाविद्यात-  
 स्यास्तत्तदवयवसापेक्षायाः साक्षात्तदुपादानत्वासंभवात्, नापि मूलाविद्या  
 तस्यावाह्यदेशावच्छिन्नचैतन्याश्रितायास्तत्त्वादित्याशङ्क्याह ( स्वप्नग-  
 जादय इति ) मायापरिणामा मूलाविद्योपादानकाः स्वप्नगजादीनां  
 प्रातिभासिकत्वान्नलौकिकावयवापेक्षा न चैवं सुषुप्तौ तत्प्रातिभासाप-  
 त्तिरिति वाच्यम् । रागद्वेषादिवन्निमित्तकारणस्यान्तःकरणस्य तदानी-  
 मभावात् । अन्तःकरणस्य निमित्तकारणत्वकल्पनापेक्षया तद्वाराविद्या-  
 परिणामित्वकल्पनं वरम् इत्यभिप्रायवतां पक्षमाह ( अन्तःकरणेति )  
 नन्वध्यस्तस्याधिष्ठानसाक्षात्कारनिवर्त्यत्वनियमात् तत्साक्षात्कारा-  
 भावाज्जागरणे तेषामनुवृत्तिप्रसंगो दुर्वार इति शङ्कते ( ननु गजादेरिति )  
 यद्यप्यधिष्ठानसाक्षात्कारं विनाऽध्यस्तस्य बाधो न संभवति तथापि  
 तं विनापि तन्निवृत्तिसंभवात् न तदनुवृत्तिप्रसंग इति समाधानं  
 प्रतिजानीते ( उच्यते इति ) बाधरूपनाशाभावेऽपि निवृत्तिरूप-  
 नाशप्रकृतेर्दर्शयितुं नाशद्वैविध्यमाह ( कार्यविनाशो हीति ) उपा-  
 दानेनाज्ञानेन आद्यस्य बाधसंज्ञस्य उपादानेन सह नाशस्य तत्तस्मान्ना-  
 शस्यद्वैविध्याद्धेतोरिह जागरणे ब्रह्मसाक्षात्काराभावात् । स्वप्न-



प्रपंचोमावाधिष्ठगजादिनिवृत्तौकोविरोधइत्यन्वयः । तत्रहेतुमाह ( वि-  
रोधीति ) यथोपादानसत्त्वेपिमुसलप्रहारेण घटादिनिवृत्तिर्भवति तथा-  
विरोधिवृत्त्यंतरोदयेन गजादेरपि निवृत्तिरुपपद्यते स्वप्नएवअश्वादि-  
प्रत्ययेगजादिनिवृत्तिदर्शनात् विरोधिवृत्त्यंतरनिवृत्तौ पुनरुत्पत्तिमाशङ्क्य  
हेत्वन्तरमाह ( स्वप्नजनकीभूतेति ) स्वप्नप्रतीतिजनकीभूतेत्यर्थः ।  
आदिपदेनादृष्टादिसंग्रहः ॥

एवं च शुक्तिरूप्यस्य शुक्त्यवच्छिन्नचैतन्यनिष्ठतू-  
लाविद्याकार्यत्वपक्षे, शुक्तिरिति ज्ञानेन तदज्ञानेन  
सह, रजतस्य बाधः । मूलाविद्याकार्यत्वपक्षे तु  
मूलाविद्याया ब्रह्मतत्त्वसाक्षात्कारमात्रनिवर्त्यतया  
शुक्तित्वज्ञानेनानिवर्त्यतया, रजतस्य तत्र शुक्ति-  
ज्ञानान्निवृत्तिमात्रं मुसलप्रहारेण घटस्यैव ।  
ननु शुक्तौ रजतस्य प्रतिभाससमये प्रातिभासि-  
कसत्त्वाभ्युपगमे, नेदंरजतमिति त्रैकालिकनिषेध-  
ज्ञानं, न स्यात् । किंत्विदानीम् इदं न रजतमिति  
इदानीं घटः श्यामो नेतिवदितिचेत्, न, नहि,  
तत्र रजतत्वावच्छिन्नप्रतियोगिताकाभावो निषेध-  
धीविषयः किंतु लौकिकपारमार्थिकत्वावच्छिन्नप्रा-  
तिभासिकरजतप्रतियोगिताकः, व्यधिकरणधर्मा-  
वच्छिन्नप्रतियोगिताकाभावाभ्युपगमात् ॥

ननु शुक्तिरूप्यस्यवाधोनिवृत्तिर्वेत्यपेक्षायामाह ( एवंचेति )  
कार्यनाशस्य दैविये सिद्धे सति शुक्तिरितिज्ञानेनेति नेदं रजतमि-  
तिज्ञानं त्वनुवादः शुक्तित्वप्रकारकज्ञानस्यरजतादिभेदाज्ञाननिवर्तक-  
त्वात् । तदुक्तं पंचपादिकायां शुक्तित्वज्ञानमेवबाधकं नेदंरजतमि-

त्यनुवादइति रजतस्यबाधः उपादानेनसहनाशः तूलाविद्याश्चमूलाज्ञानस्यैवावस्थाविशेषास्तदुक्तंविवरणे मूलाज्ञानस्यैवावस्थाभेदारजताद्युपादानानिशुक्तिकादिज्ञानैः सहाध्यासेन निवर्तते इति मूलाविद्याकार्यत्वपक्षेतुस्वप्नगजादिवन्निवृत्तिरित्याहं ( मूलाविद्येति ) नन्वस्मिन्पक्षे शुक्तिरूप्यज्ञानेप्रमात्वप्रसंगः संसारदशायाम्बाधितत्वघटितस्य लक्षणस्य सत्त्वादितिचेन्नाबाधितपदेनागंतुकदोषाजन्यस्य विवक्षितत्वात् । ननु शुक्तिरजतस्याविद्याकार्यत्वात् प्रतिभाससमयेसत्त्वस्वीकारेन रजतमिति त्रैकालिकनिषेधानुपपत्तिरिति शंकेते ( ननुशुक्ताविति ) विषयभेदादविरोध इति परिहरति ( नेति ) हियस्मात्तत्रनेदं रजतमिति त्रैकालिकनिषेधज्ञाने रजतत्वावच्छिन्नप्रतियोगिताकाभावो निषेधज्ञानविषयो न भवति तर्हि कीदृशो भावस्तद्विषय इतिपृच्छति ( किंत्विति ) व्यावहारिकत्वावच्छिन्नप्रातिभासिकरजतप्रतियोगिताकोभावोनिषेधबुद्धिविषयः, तत्र हेतुमाह ( व्यधिकरणेति ) विरुद्धं व्यावहारिकं रजताद्यधिकरणं यस्यसव्यधिकरणः सचासौधर्मश्च लौकिकपारमार्थिकत्वं तदवच्छिन्नाप्रातिभासिकरजते प्रतियोगिता यस्य तादृशाभावस्याभ्युपगमात् ॥

ननु प्रातिभासिके रजते पारमार्थिकत्वमवगतं नवाऽऽवगमे- प्रतियोगितावच्छेदकावच्छिन्नरजततत्त्वज्ञानाभावादभावप्रत्यक्षानुपपत्तिः, अवगमेऽपरोक्षावभासस्य तत्कालीनविषयसत्तानियतत्वात् । रजते पारमार्थिकत्वमप्यनिर्वचनीयंरजतवदेवोत्पन्नमिति तदवच्छिन्नरजतसत्त्वे तदवच्छिन्नाभावस्तस्मिन् कथं वर्तते इति चेत्, न, पारमार्थिकत्वस्याधिष्ठाननिष्ठस्य रजते प्रतिभाससंभवेन रजतनिष्ठ-



पारमार्थिकत्वोत्पत्त्यनभ्युपगमात् । यत्रारोप्यमस-  
न्निकृष्टं तत्रैव प्रातिभासिकवस्तुत्पत्तेरंगीकारात् ॥

नन्विदमनुपपन्नं व्यधिकरणधर्मस्यावगमेऽनवगमे चानुपपत्तेरिति  
शङ्कते । ( नन्विति ) अवगमपक्षमवलम्ब्य परिहरति ( नेति ) नन्वत्र  
लौकिकपारमार्थिकत्वोत्पत्तिः कुतो नाभ्युपगम्यत इत्याशङ्क्याह  
( यत्रेति ) ॥

अतएवेन्द्रियसन्निकृष्टतयाजपाकुसुमगतलौहित्य-  
स्यस्फटिके भानसंभवात्, न स्फटिकेऽनिर्वचनीय-  
लौहित्योत्पत्तिः । नन्वेवं यत्र जपाकुसुमं द्रव्यांतरव्य-  
वधानादसन्निकृष्टं तत्र लौहित्यप्रतीत्या प्रातिभा-  
सिकलौहित्यं स्वीक्रियतामिति चेत्, न, इष्टत्वात् ।  
एवं प्रत्यक्षभ्रमांतरेष्वपि, प्रत्यक्षसामान्यलक्षणा-  
नुगमो यथार्थप्रत्यक्षलक्षणासद्भावश्चदर्शनीयः ॥

यत एवमत एवयत्रारोप्यसन्निकृष्टं न तत्रप्रातिभासिकवस्तुत्पत्तिः  
स्वीक्रियत इत्याह ( अतएवेति ) ननु सन्निकृष्टमपिजपाकुसुमहस्ता-  
दिद्रव्यांतरव्यवधानादसन्निकृष्टं तत्र स्फटिकेनिर्वचनीयलौहित्योत्प-  
त्तिरंगीकार्येति शङ्कते ( नन्विति ) इष्टापत्त्यापरिहरति ( नेति )  
नन्विन्द्रियसन्निकृष्टप्रभायाः स्फटिके भानसंभवादननिर्वचनीयलौहित्यो-  
त्पत्तिरनुपपन्नेति चेन्नास्वच्छद्रव्यस्यजपाकुसुमस्य प्रभाया एवासिद्धे  
तदुक्तं पंचपादिकायां यथापन्नरागादिप्रभानिराश्रयाप्युन्मुखोपलक्ष्यते  
न तथा जपाकुसुमादेरिति तथाचासन्निकृष्टस्य परत्रावभासोऽध्यास  
इत्यध्यासलक्षणं न कापि व्यभिचरितमितिभावः । ननु शुक्त्यादौ-  
नुपपत्तेः । अधिष्ठानं ह्यध्यस्यमानसदृशमंशद्वयवत्परिच्छिन्नमध्यस्य-

मानेन सहैकज्ञानविषयत्वयोग्यंचदृष्टमिति चेदुच्यते अहंकारादिकार्य-  
ह्यज्ञानविकल्पितपञ्चाध्यस्यते कार्यस्य कारणावच्छिन्न एवाध्यासौ-  
चित्यात् नचैतावतासमानाश्रयत्वभंगः विवप्रतिविवयोरेकत्वेनतद्भ-  
गाभावात् तस्मादहंकाराद्यधिष्ठानचैतन्यस्याभिधेयत्वादिसंभवात् ।  
प्रतीतितो घटादिव्यावृत्तत्वाकारेणाप्यहंकारादिभिरात्मनः सादृश्य-  
संभवादविद्यया सांशत्वंविषयत्वपरिच्छिन्नत्वानामपि संभवादात्मा-  
धिष्ठानंभवत्येव, नापि प्रमाणदोषाभादः, अविद्याया एवदोषत्वात् ।  
नचात्मनोविषयत्वादिसमाश्रयणेऽपसिद्धांतःशङ्क्यः, अमुख्यस्य तस्यै-  
तावदयमेकांतेनाविषयोस्मत्प्रत्ययविषयत्वादित्यादिवदद्भिर्भाष्यकारैरे-  
वसमाश्रितत्वात् । किंचाव्यवधानेन प्रकाशमानत्वमेवाधिष्ठानत्वप्र-  
योजकं नत्वाधिष्ठानस्य विषयत्वमपिगौरवात्, नच विषयत्वं विना-  
धिष्ठानस्याव्यवधानेन प्रकाशमानत्वमेवनदृष्टमिति वाच्यम् ॥ यथा-  
धिष्ठानस्यापरोक्षत्वं परमतेकचिन्मनसाकचिन्नेत्राभ्यां तथास्मन्मते-  
स्वतोपीत्यत्रवाधकाभावात् । ननुस्वतोऽपरोक्षेकस्याध्यासो दृष्ट इति  
चेदज्ञानशोकमोहस्वप्नादेरितिगृहाण । तथाच परैर्यथाक्षिगम्ये शुक्तिका-  
दौरजतादिविभ्रमः स्वीकृतस्तथास्वतोऽपरोक्ष आत्मन्यहंकारादिविभ्र-  
मेपि नास्तिवाधकम् । ननु स्वयं प्रकाशस्यात्मनोज्ञाताज्ञातांशासंभ-  
वात्कथमधिष्ठानतेतिचेदुच्यते दूरस्थयोर्बृक्षत्वेनप्रतीयमानयोरपिता-  
वन्मात्रस्वरूपोभेदो न ज्ञायत इत्यंगीकार्यम् । अन्यथाभेदभ्रान्त्यनुद-  
यापातादेवं ज्ञातेप्यात्मन्याज्ञातत्वसंभवात्तस्याधिष्ठानत्वमुपपद्यते ।  
भेदोहि वस्तुनः स्वरूपं न धर्मः । अन्योन्याश्रयापातादित्यन्यत्रविस्तरः ।  
उक्तमर्थमन्यत्राप्यतिदिशति ( एवमिति ) प्रत्यक्षभ्रमांतरेषु पीतः  
शंखस्तिक्तोगुड इत्यादिषु प्रत्यक्षसामान्यलक्षणंचित्तं प्रमाणचैतन्य-  
स्यायाधितयोग्यवर्तमानविषयावच्छिन्नचैतन्याभिन्नत्वं यथार्थप्रत्यक्ष-  
लक्षणम् ॥

१ अज्ञानप्रतिबिम्बे । २ अमुख्यस्यवृत्तिरूपज्ञानस्यतस्यविषयत्वस्य ।



उक्तं प्रत्यक्षं प्रकारान्तरेण द्विविधम्, इन्द्रियजन्यं तदजन्यंचेति । तत्रेन्द्रियाजन्यं सुखादिप्रत्यक्षम्, मनस इन्द्रियत्वनिराकरणात् । इन्द्रियाणि पञ्चघ्राणरसनचक्षुःश्रोत्रत्वगात्मकानि । सर्वाणि चेन्द्रियाणि स्वस्वविषयसंयुक्तान्येव प्रत्यक्षज्ञानं जनयन्ति । तत्र घ्राणरसनत्वगिन्द्रियाणि स्वस्थानस्थितान्येव गन्धरसस्पर्शोपलम्भाजनयन्ति । चक्षुःश्रोत्रे तु स्वत एव विषयदेशं गत्वा स्वस्वविषयं गृह्णीतः । श्रोत्रस्यापि चक्षुरादिवत् परिच्छिन्नतया भेर्यादिदेशगमनसंभवात् । अत एवानुभवो भेरीशब्दो मया श्रुत इति वीचीतरंगादिन्यायेन कर्णशङ्कुलीप्रदेशोऽनंतशब्दोत्पत्तिकल्पनागौरवम् । भेरीशब्दो मया श्रुत इति प्रत्यक्षस्य भ्रमत्वकल्पनागौरवं च स्यात् । तदेवं व्याख्यातं प्रत्यक्षम् ॥

॥ इति प्रत्यक्षं प्रमाणम् ॥

उक्तप्रत्यक्षं पुनर्विभजते ( उक्तमिति ) यथाचेन्द्रियजन्यमित्यत्रेन्द्रियशब्देन ज्ञानेन्द्रियाणि पञ्च गृह्यन्ते न तु नैयायिकवत् पदं नापि दशकर्मेन्द्रियाणां ज्ञानाजनकत्वादित्याशयेनाह । ( इन्द्रियाणि पञ्चेति ) तान्यपि कानीत्यपेक्षायामाह । ( घ्राणेति ) तत्सद्भावेच रूपादिज्ञानार्थं सकरणकानि क्रियात्वाच्छिदिक्रियावद्, इत्यनुमानं प्रमाणम् अनुत्कारिणीति सौगतास्तान्निराकर्तुमाह ( सर्वाणि चेति ) तत्रापि फलवत् कल्प्यस्वभावविशेषमाश्रित्याह ( तत्रेति ) ननु चक्षुषस्तत्संभवेऽपि कर्ण

शब्दकुल्यवच्छिन्नभोरूपश्रोत्रस्य विषयदेशगमनं न संभवति इत्या-  
 शङ्क्याह ( श्रोत्रस्यापीति ) आकाशादुत्पन्नं श्रोत्रमपि चक्षुरादिवत्प-  
 रिच्छिन्नमिति भावः । यतः श्रोत्रस्य शब्ददेशगमनमत एव नैया-  
 यिकप्रक्रियातु गौरवग्रस्तत्वादुपेक्ष्येत्याह ( वीचीति ) यथा वीचेस्तरं-  
 गस्ततोपिवीच्यंतरं ततोपि तरंगांतरमिति न्यायवत् भेरीदण्डसंयो-  
 गाभ्रमस्युत्पन्नाच्छब्दादसमवायिकारणाच्छब्दांतरस्योत्पत्तिस्ततो न्य-  
 स्येति परंपर्यास्य शब्दस्य श्रोत्रसंबंधकल्पना गौरवं कदंबमुकुलन्याय  
 आदिपदाज्ज्ञेयः प्रदेशोसंबंधार्थं परमप्रकृतमुपसंहरति ( तदेवमिति ) ॥  
 इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्त-  
 वंशवर्तसरामकुमारसूनुधनपतिमूरिसुतशिवदत्तविरचितायां वेदा-  
 न्तपरिभाषार्थदीपिकायां प्रत्यक्षपरिच्छेदः समाप्तः ॥ १ ॥

## अथानुमानपरिच्छेदः २.

अथानुमानं निरूप्यते ॥

एवं सर्ववादिसमतं ज्येष्ठं प्रत्यक्षप्रमाणं प्रथमं निरूप्य बहुवादिस-  
 ममतत्वात्तदनंतरं अनुमाननिरूपणं प्रतिजानीति ( अयेति ) ॥ १ ॥

अनुमितिकरणमनुमानम् । अनुमितिश्च व्या-  
 तिज्ञानत्वेन व्याप्तिज्ञानजन्या व्याप्तिज्ञानानु-  
 व्यवसायादेस्तत्त्वेन तज्जन्यत्वाभावान्नानुमिति-  
 त्वम्, अनुमितिकरणं च व्याप्तिज्ञानं तत्सं-  
 स्कारोऽवांतरव्यापारः न तु तृतीयलिंगपराम-  
 शोऽनुमितौकरणं तस्यानुमितिहेतुत्वासिद्ध्या  
 तत्करणत्वस्य दूरनिरस्तत्वात् ॥

१ अयतंसं नाम भूषणम् ।



अनुमीयतेऽनेनेत्यनुमानं अनुमितिकरणमिति व्युत्पन्नमनुमानपदं लक्षणमव्युत्पन्नं लक्ष्यमित्याशयेनानुमानं लक्षयति ( अनुमितीति ) अनुमानलक्षणघटकानुमितेर्लक्षणमाह ( अनुमितिश्चेति ) व्याप्तिज्ञानत्वेन ननुविषयत्वादिना व्याप्तिश्चक्ष्यमाणा तज्ज्ञानं च व्यभिचारज्ञानविरोधिज्ञानमिति पर्यवस्यति । नन्वत्र व्याप्तिपदं व्यभिचारज्ञानविरोधिपरं ननुग्रंथकृदभिमतव्याप्तिपरं तेन तज्ज्ञानकेत्यंताभावगर्भसाध्याभाववदवृत्तित्वादिरूपव्याप्तिज्ञानेऽन्योन्याभावगर्भसाध्यवत्प्रतियोगिकान्योन्याभावासामानाधिकरण्यादिरूपव्याप्तिज्ञानेच कारणतावच्छेदकत्वादनुमितिर्भवति इदानीं तु नस्यादिति चेन्न अत्यंताभावादिगर्भव्याप्तिज्ञानस्यापि व्यभिचारज्ञानविरोधिज्ञान एव पर्यवसानात् वस्तुतो व्यतिरेकव्याप्तिज्ञानस्यानुमित्यहेतुत्वस्य वक्ष्यमाणत्वाच्च तादृशावच्छेदकविवक्षायाः फलमावेदयति ( व्याप्तिज्ञानेति ) तत्त्वेन व्याप्तिज्ञानत्वेन आदिपदं जन्यस्मृतिशाब्दज्ञानादिसंग्रहार्थम् अनुव्यवसायस्मृतिशाब्दज्ञानादिषु विषयत्वस्वसमानविषयानुभवत्वपदार्थज्ञानत्वादिना हेतुत्वात् तत्त्वेनाहेतुत्वमित्यर्थः ननु व्याप्तिज्ञानस्य किमनुमितिजनकत्वमात्रमुत तत्करणत्वमित्यपेक्षायामाह ( अनुमितिकरणं चेति ) एतेन व्याप्तिविशिष्टपक्षधर्मताज्ञानजन्यं ज्ञानमनुमितिस्तत्करणमनुमानं, तच्च लिंगपरामर्श इति प्रत्युक्तम् । व्याप्तिज्ञानस्यैव तत्करणत्वसंभवे तदतिरिक्तपरामर्शाङ्गीकारस्यानौचित्यात्, नाप्यनुमितौ लिंगं करणमयोग्यलिंगकानुमितौ परामर्शस्य व्यापारत्वासंभवेन तत्करणत्वासंभवतया व्यभिचारात् । तस्मादनुमिति-तिभावः । ननु व्याप्तिज्ञानस्य करणत्वे तद्व्यापारोक्तव्यः ( व्यापारवद्व्याप्तिज्ञानसंस्कार इत्यर्थः । ननु महानसादौ धूमादिज्ञानं प्रथमं पक्षे ततो द्वि-तीयं ततो व्याप्ति स्मृत्वा पक्षे धूमादिपरामर्शात्मकं तृतीयं ततो वद्व्या-चननुमितिरिति तृतीयलिंगपरामर्शात्मकज्ञानमनुमितिकरणमिति वदन्ति

१ अनुमिति । २ व्याप्तिज्ञानत्वरूपस्यावच्छेदकस्य सत्त्वात् ।

नैयायिकाः, अतोभवद्विरपि तथैव किमितिनाभ्युपगम्यते इत्याशंक्याह  
 ( ननुतृतीयेति ) व्याप्तिविशिष्टपक्षधर्मताज्ञानं परामर्शः (प्रतियोग्यसमा-  
 नाधिकारण्यतस्मानाधिकरणात्यन्ताभावप्रतियोगितावच्छेदकावच्छि-  
 न्नं यन्न भवतितेनैसमतस्यैसामानाधिकरण्यं व्याप्तिः ) । व्याप्यस्य  
 पक्षवृत्तित्वं पक्षधर्मता । तथाच बह्विव्याप्यधूमवानयमित्यादिज्ञानमु-  
 क्तलक्षणपरामर्शात्मकं तदनुमानुभितिकरणमित्यर्थः । तत्रहेतुमाह ।  
 ( तस्यानुमितीति ) पक्षधर्मताज्ञानद्वारोद्बुद्धेसंस्कारेव्याप्तिज्ञानस्यान्व-  
 यव्यतिरेकाभ्यामनुमितिजनकत्वाभ्युपगमस्यावश्यकतया तद्रहितस्य  
 परामर्शस्य तद्धेतुत्वासिद्ध्यातत्करणत्वस्य दूरनिरस्तत्वमित्यर्थः ।  
 उपलक्षणमिदम्, अनुमितिकरणं लिंगं, तत्परामर्शोऽन्तर्व्यापार इति  
 वैशेषिका मन्वते । तन्न साधुविनष्टस्यानागतस्य च लिंगस्य तदानी-  
 मभावेन ततोनुमित्यानापत्तेरित्यपि द्रष्टव्यम् ॥

नच संस्कारजन्यत्वेनानुमितेः स्मृतित्वापत्तिः  
स्मृतिप्रमाणजन्यत्वस्य संस्कारमात्रजन्यत्वस्य  
 स्मृतित्वप्रयोजकतया संस्कारध्वंससाधारण-  
 संस्कारजन्यत्वस्य तदप्रयोजकत्वात् । नच  
 यत्र व्याप्तिस्मरणादनुमितिस्तत्र कथंसंस्का-  
 रोहेतुरिति वाच्यम् । व्याप्तिस्मृतिस्थलेऽपि  
 तत्संस्कारस्यैवानुमितिहेतुत्वात् । नहि स्मृतेः  
 संस्कारनाशकत्वनियमः स्मृतिधारादर्शनात् ।  
 नचानुद्बुद्धसंस्कारादप्यनुमित्यापत्तिः तदुद्बोध-  
 स्यापि सहकारित्वात् ॥

१ धूमः । २ प्रतियोगितावच्छेदकं घटादिकंतदवच्छिन्नं घटादिकंतद्विन्न-  
 बहिरूपं साध्यम् । ३ बहिर्ना समम् । ४ धूमस्य । ५ अन्वयव्यति-  
 रेकहितस्य ।



ननु संस्कारजन्यं ज्ञानं हि स्मृतिरिति स्मृतिलक्षणं तस्य चानुमि-  
तावप्यनुगमात् । तस्यापि स्मृतित्वापत्तिरित्याशंक्य परिहरति (नचेति)  
तत्र हेतुमाह ( स्मृतीति ) नन्वेवं तर्हि तत्तत्प्रागभावजन्यत्वरूपप्रयो-  
जकस्य सर्वत्रसुलभात् । तत्रतत्र प्रयोजकांतराभ्युपगमोऽर्थका-  
स्यादित्यरुचेः पक्षांतरमाह ( संस्कारमात्रेति ) ननु व्याप्तिस्मरणाद-  
नुमितस्थले संस्कारजन्यत्वं व्यभिचरितं व्याप्तिस्मृत्यासंस्कारना-  
शादित्याशंक्यपरिहरति ( नचेति ) व्याप्तिस्मृतिजन्यानुमितिस्थलेपि  
संस्कारनाशानभ्युपगमेन व्यभिचाराभावादित्याह ( व्याप्तिस्मृतीति )  
स्मृतिधारादर्शनात्स्मृतेः संस्कारनाशकत्वनियमोनास्तीत्याह ( नहीति )  
ननु संस्कारस्यैवानुमितिहेतुत्वेऽनुद्बोधोऽपि तस्मादनुमितिप्रसंग इत्या-  
शंक्य परिहरति ( नचेति ) तदुद्बुद्धस्य पक्षधर्मताज्ञानजन्यस्य  
संस्कारोद्बोधस्य ॥

एवंचायं धूमवानिति पक्षधर्मताज्ञानेन धूमोवह्नि-  
व्याप्यइत्यनुभवादितसंस्कारोद्बोधे च सति व-  
ह्निमानित्यनुमितिर्भवति नतुमध्ये व्याप्तिस्मरणं  
तज्जन्यवह्निव्याप्यधूमवानित्यादिविशेषणवि-  
शिष्टं ज्ञानं वा हेतुत्वेन कल्पनीयं गौरवात्  
मानाभावाच्च । तच्च व्याप्तिज्ञानं वह्निविषय-  
कज्ञानांश एव करणं, नतु पर्वतविषयक-  
ज्ञानांश इति पर्वतोवह्निमानितिज्ञानस्य  
वह्नयंश एवानुमितित्वं न पर्वताद्यंशे तदंशे  
प्रत्यक्षत्वस्योपपादितत्वात् ॥  
फलितमाह ( एवंचेति ) व्याप्तिज्ञानस्यकरणत्वे व्याप्तिज्ञानसंस्कार-  
स्यतद्व्यापारत्वेपक्षधर्मताज्ञानजन्यसंस्कारोद्बोधस्य सहकारित्वेच  
१ अनुमिन्यात्मकज्ञानस्यापि ।

सिद्धे सति पर्वतोवद्भिमानित्येकमेवज्ञानमनुमित्यात्मकमितियेऽभिमन्यन्ते  
तान्निराकर्तुमाह ( तच्चेति ) सन्निकृष्टपक्षकानुमितिस्थले ज्ञानद्वयस्यो-  
पपादितत्वादित्याह ( पर्वतइति ) पर्वतं पश्यामि वद्भिमानुमिनोमी-  
त्यनुभववलाज्ज्ञानद्वयस्यावश्यकतया जातित्वोपाधित्वपरिभाषाया-  
श्चाऽप्रामाणिकत्वात् । ज्ञानस्यांशभेदेन परोक्षत्वापरोक्षत्वयोरुपपा-  
दितत्वादित्यर्थः ॥

व्याप्तिश्चाशेषसाधनाश्रयाश्रितसाध्यसामाना-  
धिकरण्यरूपा । साच व्यभिचारादर्शने सति  
सहचारदर्शनेन गृह्यते तच्च सहचारदर्शनं  
भूयो दर्शनं सकृद्दर्शनं वेति विशेषो नादर-  
णीयः । सहचारदर्शनस्यैव प्रयोजकत्वात्  
तच्चानुमानमन्वयिरूपमेकमेव । नतु केवला-  
न्वयि सर्वस्यापि धर्मस्यास्मन्मते ब्रह्मनिष्ठा-  
त्यन्ताभावप्रतियोगित्वेनात्यन्ताभावाप्रतियोगि-  
साध्यकत्वरूपकेवलान्वयित्वस्यासिद्धेः ॥

नन्वनुमितिकरणव्याप्तिज्ञानेस्वीकृतेकाव्याप्तिरित्यपेक्षायांव्याप्तिस्वरू-  
पमाह ( व्याप्तिश्चेति ) अशेषं च तत्साधनं च तस्याश्रयस्तदाश्रितं य-  
त्साध्यं तेन समं हेतोः सामानाधिकरण्यं रूपं यस्याः सा साधन-  
तावच्छेदकावच्छिन्नसाधनाश्रयाश्रितसाध्यतावच्छेदकावच्छिन्नसाध्य-  
सामानाधिकरण्यरूपेति यावत् । एवं च यत्किंचिद्ब्रह्मादिसाधना-  
श्रयाश्रितं यत्किंचिद्ब्रह्मादिसाध्यसामानाधिकरण्यमादायपर्वतोद्धूयमान्  
वद्वेरित्याद्यसिद्धेतौ नातिप्रसंगः । नन्वेवं भूताव्याप्तिः केन गृह्यते नता-  
वक्तृकेण व्याप्यारोपेण व्यापकारोपरूपस्य तस्य व्याप्यधीनत्वात् ।  
नापि सहचारदर्शनेन सकृद्दर्शनेभूयोदर्शनेच तस्मिन्किंचिद्ब्रह्मविचारो-  
पलंभादित्याशङ्क्याह ( साचेति ) तच्च सकृद्दर्शनंभूयोदर्शनंवाइत्यपेक्षा-



यामाह ( तच्चेति ) गृहीतसहचारस्य व्याप्तिग्रहदर्शनादगृहीतसहचारस्य व्याप्तिग्रहादर्शनाच्चेत्यन्वयव्यतिरेकाभ्यां सहचारदर्शनस्य हेतुत्वसिद्ध्यालाघवात् तस्यैवप्रयोजकत्वं ननु तद्विशेषस्येत्याह ( सहचारेति ) एवं व्याप्तिज्ञानस्यानुमितिकरणत्वेनानुमानत्वं प्रसाध्येदानीमनुमानत्रैविध्यमपि नैयायिकादिवदस्मन्मते नास्तीत्याशयेनाह ( तच्चानुमानमिति ) ननु केवलान्वयिकेवलव्यतिरेक्यन्वयव्यतिरेकिभेदात्रिविधमित्यर्थः, अन्वयिरूपम् । अन्वयमुख्यव्याप्तिज्ञानरूपं ननु परोक्तभेदानां जागरूकत्वे कथमनुमानस्यैकरूपत्वमित्याशङ्क्याद्यभेदं निराचष्टे । ( नत्विति ) तदत्यन्ताभावाप्रतियोगिसाध्यकम् । नचास्मन्मते ब्रह्मातिरिक्तं किंचिदप्यत्यन्ताभावाप्रतियोगी, नेहनानास्तिकिंचनेत्यादिश्रुत्या सर्वस्यापि ब्रह्मनिष्ठात्यन्ताभावप्रतियोगित्वावधारणादिति तथाभूतकोवलान्वयित्वस्यासिद्धेरित्याह ( सर्वस्यापीति ) ॥

**नाप्यनुमानस्य व्यतिरेकिरूपत्वं साध्याभावे साधनाभावनिरूपितव्याप्तिज्ञानस्य साधनेन साध्यानुमितावनुपयोगात् । कथं तर्हि धूमादावन्वयव्याप्तिमविदुषोपि व्याप्तिज्ञानादनुमितिः- अर्थापत्तिप्रमाणादिति वक्ष्यामः । अत एवानुमानस्य नान्वयव्यतिरेकिरूपत्वं व्यतिरेकव्याप्तिज्ञानस्यानुमित्यहेतुत्वात् ॥**

एवं प्रथमभेदं निराकृत्य केवलव्यतिरेकिरूपं द्वितीयभेदं निराचष्टे । ( नाप्यनुमानस्येति ) व्यतिरेकिरूपत्वं केवलव्यतिरेकिरूपत्वं साधनेन हि साध्यमनुमीयते । तत्रच साध्यसाधनयोर्व्याप्तिज्ञानमुपयुज्यते ननु साध्याभावसाधनाभावयोरित्याह ( साध्याभावे इति ) तथाच पृथिवी इतरेभ्योभिद्यते गन्धवत्त्वात् । यदि तरेभ्योनभिद्यते न तद्गन्ध-

१ केवलान्वयि ।

वद्यथाजलादीत्याद्युदाहरणानि त्वर्थापत्तेर्गधवत्त्वस्येतरभेदोपपादक-  
त्वादितिभावः । नन्वन्वयव्याप्तिज्ञानरहितस्यव्यतिरेकव्याप्तिज्ञानादनु-  
मितिर्भवति भवन्मते सा कथमुपपद्यते इति शङ्कते ( कथं तर्हीति )  
तस्यार्थापत्तिप्रमाणाद्ब्रह्म्यादिज्ञानं न त्वनुमानादतो नोक्तदोष इत्याह  
( अर्थापत्तीति ) वक्ष्यमाणरीत्या अर्थापत्तिप्रमाणस्यावश्यकतया  
व्यतिरेक्यनुमानस्य तदंतर्भावसंभवे तत्पृथक्त्वस्याभ्युपगमो न युक्त  
इतिभावः । तृतीयभेदं निराकरोति ( अतएवेति ) यतो व्यतिरेक-  
व्यप्तिज्ञानस्य नानुमितिजनकत्वमतएवेत्यर्थः । अन्वयव्यतिरेकिरूपे  
त्वन्वयव्याप्तिज्ञानस्यैवानुमितिजनकत्वे व्यतिरेकव्याप्तिज्ञानस्य तज्ज-  
नकत्वाभ्युपगमस्य वैयर्थ्यादित्याह ( व्यतिरेकेति ) अत्रकेचित्-  
स्ववृत्तिविरोधिवृत्तिमदत्यंताभावाप्रतियोगित्वम् । साध्यस्य केवला-  
न्वयित्वं तत्साध्यकत्वकेवलान्वयिर्लिंगलक्षणं प्रमेयत्वादेश्च स्वसमाना-  
धिकरणपारमार्थिकत्वावच्छिन्नात्यंताभावप्रतियोगित्वेपिस्ववृत्तिविरो-  
धिवृत्तिमदत्यंताभावाप्रतियोगित्वात्केवलान्वयित्वम् । नच श्रुतिवि-  
रोधः शङ्क्यः, तस्या अपि पारमार्थिकत्वावच्छिन्नद्वैताभावपरत्वात् ।  
तदुक्तं विवरणे आगमेन च द्वैतस्य तत्त्वांशवाधादिति ॥ नच लक्षणे  
स्ववृत्तिविरोधीति व्यर्थतस्याव्याप्यवृत्तिकस्यपिसंयोगात्यंताभावादि-  
संग्रहार्थत्वात् । नच ब्रह्मणः स्वप्रकाशत्वेन तत्र स्वरूपेणापि प्रमे-  
यत्वाभावात्कथं केवलान्वयित्वमिति वाच्यम्, ब्रह्मणोपि वृत्तिलक्षण-  
प्रमाविषयत्वात् । नचैतावतास्वप्रकाशत्वविरोधः, अनुपहितस्यैव  
तथात्वात् । नचैवमपि नाभिधेयत्वं केवलान्वयि ब्रह्मणोऽनाभिधेयत्वा-  
दिति वाच्यम् । ब्रह्मणोलक्ष्यतयावाच्यत्वाभावेपि पदजन्यज्ञानविषय-  
त्वाद्वाच्यत्वस्यापि ग्रंथकृतावक्ष्यमाणत्वाच्च । नचैवं प्रमेयत्वादिविरो-  
धिवृत्तिमदत्यंताभावस्याप्रसिद्धत्वात्तत्र लक्षणाव्याप्तिः स्ववृत्तिवि-

१ घट । २ स्वात्यन्ताभावसमानाधिकरणत्वमव्याप्यवृत्तित्वम् । ३ इतराप्र-  
काश्यत्वे सति प्रकाशवत्त्वं स्वप्रकाशत्वं तेन स्वप्रकाशत्वेन ।



रोधिवृत्तिमदत्यन्ताभावप्रतियोगिनो घटादयः प्रसिद्धास्तदन्यत्वस्य प्रमे-  
यत्वादावपि सत्त्वात् । एवं धूमादावन्वयव्याप्तिमविदुषोऽपि व्यतिरेकव्या-  
प्तिज्ञानाद्विज्ञानमित्यविवादम् । तच्चानुमितिरेव हि मनुमिनो मीत्यनु-  
व्यवसायात् । न च क्लृप्तकारणव्याप्तिज्ञानस्याभावात् कथमनुमिति-  
रित्युक्तमिति वाच्यम्, व्यतिरेकव्याप्तिज्ञानस्य सत्त्वात् । न चैतद-  
नुमित्यकरणमिति वाच्यम्, स्वव्यभिचारधीविरोधिधीविषयव्याप्ति-  
ज्ञानत्वेन व्याप्तिज्ञानस्यानुमितिहेतुत्वात् । अस्य च व्यतिरेकव्याप्ति-  
ज्ञानसाधारणत्वात् । नन्वनुमानस्य व्यतिरेकितयापि प्रामाण्याभ्युप-  
गमे तत्रैवार्थापत्तेरन्तरभावापत्तौ सा पृथक्प्रमाणमितिराह्वातो भज्ये-  
तेति चेत्तर्ह्यनुमानस्य प्रामाण्ये संशयाद्युत्तरप्रत्यक्षस्थले चक्षुरादेः प्रा-  
माण्यं न स्यात्तत्रानुमितिसामग्रीसत्त्वेनानुमितिरेवोत्पत्तेः । तथा शा-  
ब्दस्थलेऽपि शब्दो न प्रमाणं स्यात् एते पदार्थास्तत्पर्यविषयपरस्पर-  
संसर्गवन्तः आकांक्षादिमत्पदकदम्बस्मारितत्वादित्यनुमानेनैव क्लृप्त-  
प्रमाणभावेन तात्पर्यविषयसंसर्गप्रतीतिः संभवात् । यदि स्थाणुं साक्षा-  
त्कारोऽपि शब्दादधुमर्थजानामीत्यनुव्यवसायात्प्रत्यक्षशब्दयोः पृथक्  
प्रामाण्यं तदा व्यतिरेकव्याप्तिज्ञानादिघटिकायामनुमितिसामग्र्यां स-  
त्यामपि बहिर्ज्ञानानन्तरं धूमेन बहिर् कल्पयामीति पदानुव्यव-  
सायः, तदा धूमस्यार्थापत्तिविधयामप्रामाण्यमिति तुल्यम् । यद्वा  
निरुपाधिव्यतिरेकसहचारेणान्वयव्याप्तिरेव गृह्यते इति व्यतिरे-  
किण्यप्यन्वयव्याप्तिज्ञानमेवानुमितिहेतुः, न चैवं सत्यन्वयिव्यतिरे-  
किणोर्भेदो न स्यादिति वाच्यम् । व्यतिरेकसहचारमात्र-  
ज्ञानजन्यान्वयव्याप्तिधीर्यत्रानुमितिहेतुः स व्यतिरेकी, यत्रान्वयस-  
हचारमात्रज्ञानजन्यान्वयव्याप्तिधीरनुमितिहेतुः सोन्वयी, यत्रोभयस-  
हचारज्ञानजन्यान्वयव्याप्तिधीरनुमितिहेतुः सोन्वयव्यतिरेकीति वि-  
भागोपपत्तेः ॥ अस्मिन्प्रपक्षे पदान्वयसहचारेणैवान्वयव्याप्तिस्फुरणं  
तदा धूमस्यैव लान्वयितया गमकत्वम् । यदा व्यतिरेकसहचारेणै-  
व यत्र धूमस्तत्राभिरित्यन्वयसहचारेण बहिर्व्याप्यो धूम इत्यन्वयव्याप्तिस्फुरणमित्यर्थः ।

चान्वयव्याप्तिस्फुरणं तदाकेवलव्यतिरेकितया यदान्वयव्यतिरेकसहचारेणान्वयव्याप्तिस्फुरणं तदान्वयव्यतिरेकितया यदाव्यतिरेकसहचारेणव्यतिरेकव्याप्तेरेवज्ञानं तदार्थापत्तिविधया धूमस्यप्रामाण्यं नच व्यतिरेक्यनुमानस्य पृथक्प्रमाणत्वेऽपसिद्धान्तः मूलग्रंथेषु शुक्तिरूप्यमित्यात्वादौ तत्रतत्र व्यतिरेक्यनुमानस्यापि प्रमाणत्वेनोपन्यासात्तस्माद्विविधमेवानुमानमिति युक्तमिति वदंति 'तत्रेदंवक्तव्यम्' नतावदौपनिषदमतेऽनुमानस्य केवलान्वयित्वं संभवति सर्वस्यापि प्रपंचस्य ब्रह्मनिष्ठात्यंताभावप्रतियोगित्वाभिधानात् । ब्रह्मणि प्रपंचात्यन्ताभावो व्यावहारिक इतिपक्षे स्ववृत्तिविरोधिवृत्तिमदत्यंताभावप्रतियोगित्वं प्रमेयत्वादेरायाति नतुतदप्रतियोगित्वम् । नन्वेवं तर्हिनिषेधस्य बाध्यत्वेन पारमार्थिकसत्त्वाविरोधित्वादर्थान्तरमितिचेत्, न, स्वप्रार्थस्य स्वाप्ननिषेधेन बाध्येनापिबाधदर्शनात् । नच निषेधस्य बाध्यत्वंपारमार्थिकसत्त्वाविरोधित्वे तंत्रम्, किंतुनिषेध्यापेक्षया न्यूनसत्ताकत्वं प्रकृतेच तुल्यसत्ताकत्वाद्विरोधित्वमविरुद्धम् । तत्र हि निषेधस्य निषेधप्रतियोगिसत्त्वमायाति यत्र निषेधस्य निषेधबुद्ध्या प्रतियोगिसत्त्वं व्यवस्थाप्यते निषेधमात्रं तुनिषिध्यते यथारजते नेदंरजतमिति प्रतीत्यनंतरमिदं नारजतमिति ज्ञाने नरजतंव्यवस्थाप्यते तन्निषेधमात्रंतुनिषिध्यते यत्रतुप्रतियोगिनिषेधयोरुभयोरपिनिषेधस्तत्रनप्रतियोगिसत्त्वम् । यथाध्वंससमयेप्रागभावप्रतियोगिनोरुभयोर्निषेधः तथा च प्रकृतेपिनिषेधस्यबाध्यत्वेपिप्रपंचस्यनतात्त्विकत्वंनिषेधबाधकेनप्रतियोगिनः प्रपंचस्यतन्निषेधस्य चबाधनात् । उभयोरपिनिषेधतावच्छेदकस्यदृश्यत्वादेस्तुल्यत्वात् । नचातात्त्विकनिषेधबोधकत्वाच्छ्रुतेरप्रामाण्यंशंक्यं ब्रह्मभिन्नस्यातात्त्विकत्वंबोधयतः शास्त्रस्याप्रामाण्यायोगात् । एतन्निषेधप्रतियोगित्वंचस्वरूपेणैवतुस-

१ यत्रयद्दिनास्तितत्रधूमोपि नास्तीति व्यतिरेकसहचारेणबहिर्व्याप्योधूमइत्यन्यव्याप्तिस्फुरणमित्यर्थः । २ निरुक्तोभयसहचारेणनिरुक्तान्यथाव्याप्तिस्फुरणंयदातदान्वयव्यतिरेकीतिभावः ।



द्विलक्षणस्वरूपानुपमर्दितपारमार्थिकत्वाकारेण स्वरूपेणत्रैकालक-  
निषेधप्रतियोगित्वस्य प्रपंचे शुक्तिरजतादौचाभ्युपगमात् । रजतभ्र-  
मानंतरमधिष्ठानसाक्षात्कारे रजतस्य रजतं नास्ति नासीत् नभवि-  
ष्यतीति स्वरूपेणैव 'नेह नानेति' श्रुत्याच प्रपंचस्य स्वरूपेणैवनिषेध-  
प्रतीतेः । नच तत्रलौकिकपारमार्थिकरजतमेवस्वरूपेण निषेधप्रति-  
योगीतिवाच्यम् । भ्रमबाधयोर्वैयधिकरण्यापत्तेः अप्रसक्तप्रतिषेधा-  
पत्तेश्च । नचैवं विवरणाचार्यवाक्यविरोध इतिवाच्यम् । तस्य पक्षा-  
त्तरपरत्वात् ॥ अन्यथावाध्यत्वरूपपारमार्थिकत्वस्य वाध्यत्वरूप-  
मिथ्यात्वनिरूप्यत्वेनान्योन्याश्रयापातात् । किञ्च नात्ररजतमितिप्र-  
तीतौ यथारजतस्य स्वरूपेण पारमार्थिकत्वेन च निषेधोविषयस्त-  
था नेह नानास्ति किंचनेत्यत्रापि प्रपंचस्वरूपेण पारमार्थिकत्वेन च  
निषेधो विषयः भिन्नविभक्त्यंतोपस्थापिते धर्मिणिप्रतियोगिनि च  
नञः संसर्गाभावबोधकत्वनियमस्य व्युत्पत्तिसिद्धत्वात् । अस्तुवा  
पारमार्थिकत्वाकारेणैव निषेधस्तथापि प्रमेयत्वादेर्ब्रह्मरूपधर्मिन्यूनस-  
त्ताकत्वे कथं केवलान्वयित्वं तत्त्वेच समसत्ताकत्वावश्यं भावात् कथं  
वाध्यत्वं तस्माद्ब्रह्मातिरिक्तं सर्वमिथ्येति वादिनः केषांचिद्धर्माणां  
केवलान्वयित्वकथनं केवलसाहसविजृम्भितं एतेन ब्रह्मणि अभिधे-  
यत्वस्थापनमपि निरस्तम् । यद्वाचानभ्युदितं येन वागभ्युद्यते तदेव  
ब्रह्मत्वं विद्धिअविज्ञातं विजानतांप्रतिबोधविदितं मतमित्यादिश्रुत्या  
ब्रह्मणि वाच्यत्वादेर्निषिद्धत्वात् । नचग्रंथकृता तत्रवाच्यत्वं वक्ष्यमाण-  
मितिभ्रमितव्यम् । लक्षणां विनाशस्तथापि महावाक्येनाखंडार्थो  
बोधयितुं शक्यते इत्येतत्परोत्तरग्रंथस्य ब्रह्मणि वाच्यत्वमस्तीत्येत-  
त्कथनपरत्वाभावात् यदपि व्यतिरेक्यनुमानोपपादनं तदप्यसंगतम् ।  
अर्थापत्तिवादिनां तदावश्यकत्वेतद्वादिनामर्थापत्तेरावश्यकत्वापत्तेः ।

१ व्युत्पत्तिश्चात्रानुभवः । २ अविचारविलसितमित्यर्थः । ३ अनुपदं वक्ष्य-  
माणहेतुना । ४ बोधशब्देन बोद्धाः प्रत्यया उच्यन्ते सर्वे प्रत्यया विषया भवन्ति यस्य  
तत्तथा सर्वप्रत्ययदर्शीत्यर्थः । ५ व्यतिरेक्यत्वात्तेः । ६ व्यतिरेक्यनुमानवादिनाम् ।

यत्तु प्रत्यक्षशब्दयोर्यथापृथक् प्रामाण्यं तथार्थापत्तेरपीत्यादि, तदपि न, व्यतिरेकव्याप्तेरैवार्थापत्तिप्रमाणत्वेन द्वयोः सामग्रीभेदाभावेन वैपम्यात् । तथाचव्यतिरेकव्याप्तिज्ञाने यत्र बह्व्यादिज्ञानं तत्रवर्द्धि कल्पयामि इत्याकारकानुव्यवसायोपलंभात् तत्करणमर्थापत्तिरेव नत्वनुमान तस्यानुमित्यहेतुत्वात् । यत्तु व्यतिरेकसहचारमात्रज्ञान-जन्यान्वयव्याप्तिधीर्यत्रानुमितिहेतुः सव्यतिरेकीत्यादि, तदपि न. अन्वयसहचारदर्शनस्यान्वयव्याप्तिज्ञानजनकताया व्यतिरेकसहचारदर्शनस्य व्यतिरेकव्याप्तिज्ञानजनकतायाः सर्वलोकानुभवसिद्धतया तद्विरुद्धकार्यकारणभाववर्णनानौचित्यात् । तथाचनास्त्यर्थापत्तिव्य-त्तिरिक्तम् व्यतिरेक्यनुमानम् एतेन तस्यान्वयव्यतिरेकिरूपत्वमपि प्रत्यु-क्तम् । तस्मादनुमानमन्वयिरूपमेवेति सप्रुक्तं मूलकृद्भिरन्यथापसि-द्धांतापातः सांप्रदायिकग्रंथेषु केवलान्वयिकेवलव्यतिरेक्यन्वयव्य-तिरेक्यनुमानानां काप्यनुपन्यासात्कचित्प्रयोगस्तु परमतानुसारेण द्रष्टव्य इत्यास्तां तावत् ॥

तच्चानुमानं स्वार्थपरार्थभेदेन द्विविधम् । तत्र स्वार्थं तूक्तमेव, परार्थं तु न्यायसाध्यम् । न्यायो नामावयवसमुदायः । अवयवाश्च त्रय एव प्रसिद्धाः प्रतिज्ञाहेतूदाहरणरूपाः, उदा-हरणोपनयनिगमनरूपा वा, नतु पंचावयव-रूपाः । अवयवत्रयेणैवव्याप्तिपक्षधर्मतयो-रूपदर्शनसंभवेनाधिकावयवद्वयस्य व्यर्थत्वात् । एवमनुमाने निरूपिते तस्माद्ब्रह्मभिन्ननिखिल-प्रपंचस्य मिथ्यात्वसिद्धिः ॥

१ अर्थापत्तिव्यतिरेक्यनुमानयोः । २ तस्यानुमानस्य ।



यथोक्तानुमानस्य द्वैविध्यमाह ( तच्चेति ) तत्र द्विविधे स्वार्थ-  
 स्वविवादगोचरार्थसाधकम् उक्तमेव व्यभिचारादर्शने सति सहचार-  
 दर्शनेन गृह्यत इत्युक्तायानिरुक्तव्याप्तेर्ज्ञानमेवपरार्थं परविवादविषया-  
 र्थसाधकं न्यायसाध्य न्यायप्रयोज्यं न्यायशब्दार्थमाह ( न्यायोनामेति )  
 वक्ष्यमाणावयवघटितवाक्यम् अवयवसमुदायः तथाचानुमानप्रयोजक-  
 वाक्यार्थज्ञानजनकवाक्यत्वं न्यायत्वं तादृशन्यायजन्यज्ञानप्रयोज्यं व्या-  
 प्तिज्ञानं परार्थानुमानमित्यर्थः । अवयवाश्चकृतीत्यपेक्षायामाह ( अव-  
 यवाश्चेति ) साध्यतावच्छेदकावच्छिन्नसाध्यविषयताविलक्षणविषयता-  
 कबोधाजनकत्वेसति प्रकृतपक्षेप्रकृतसाध्यबोधजनकप्रहावाक्यैकदेश-  
 त्वम् । प्रतिज्ञावयवत्वम् । यथा पर्वतो वह्निमानित्यादि साध्यताव-  
 च्छेदकावच्छिन्नसाध्यान्वितस्वार्थकतादृशैकदेशत्वं हेत्ववयवत्वं यथाधू-  
 मादित्यादि साधनवत्ताप्रयुक्तसाध्यवत्तानुभावकोक्तावयवत्वमुदाहर-  
 णावयवत्वं यथा यो यो धूमवान् स सोऽग्निमान् यथामहानस इत्या-  
 दि प्रकृतोदाहरणोपदर्शितव्याप्तिविशिष्टपक्षबोधजनकन्यायैकदेशत्वमुप-  
 नयावयवत्वं यथावद्विव्याप्यधूमवांश्चायं तथाचायमितिवा व्याप्तिवि-  
 शिष्टपक्षधर्महेतुज्ञाप्यसाध्यविशिष्टपक्षबोधजनकन्यायैकदेशत्वं तादृशसा-  
 ध्यबोधकन्यायैकदेशत्वं वा निगमनावयवत्वं यथा तस्मादग्निमानि-  
 दतां नैयायिकानां पक्षमनादृत्याध्वरमीमांसकानां पक्षाभ्युपगमेको  
 हेतुरित्यत आह ( अवयवत्रयेणैवेति ) तथाच प्रथमपक्षे उपनयनिगमन-  
 कृत्य हेतुप्रतिज्ञाभ्यां द्वितीयपक्षे हेतुप्रतिज्ञाकृत्यं ताभ्यां कर्तुंशक्यमनु-  
 मित्युपयोगिज्ञानं चसर्वावयवकृत्यमितिभावः । निरूपितानुमानस्य  
 प्रकृते उपयोगमाह ( एवमिति ) तस्मादनुमानात् ॥

तथाहि । ब्रह्मभिन्नं सर्वं मिथ्या ब्रह्मभिन्नत्वाद्य-  
 देवं तदेवं यथा शुक्तिरूप्यम् । नच दृष्टान्ता-

१ हेतुवाक्यार्थकम् । २ पंचम्या ज्ञाप्यन्धधूमज्ञानजन्यज्ञानविषयः । ३ उपनय-  
 निगमनान्याम् ।

सिद्धिः तस्य साधितत्वात् । नचाप्रयोजकत्वं  
शुक्तिरूप्यरज्जुसर्पादीनां मिथ्यात्वे ब्रह्मभिन्न-  
त्वस्यैव लाघवेन प्रयोजकत्वात् ॥

कीदृशंतदनुमानमित्यपेक्षायामाह ( तथाहीति ) पूर्वोक्तपक्षद्वये  
प्रथमपक्षोऽस्मत्समत इति द्योतयितुं प्रतिज्ञाद्यवयवत्रयात्मकं वाक्य-  
माह ( ब्रह्मेति ) शुक्तिरूप्यादौ सिद्धसाधनवारणाय सर्वमिति ब्रह्म-  
णिवाधनिरासाय ब्रह्मभिन्नमिति रज्जुसर्पादौ साध्यसिद्धावपि न  
सिद्धसाधनं पक्षतावच्छेदकनानात्वाभावात्पक्षतावच्छेदकनानात्वएवत-  
दभ्युपगमादतएवानित्येवाङ्मनसे इत्यत्र अंशतस्सिद्धसाधनस्य परै-  
रप्यङ्गीकृतत्वात् । नन्वसिद्धोयं दृष्टांतः तन्मिथ्यात्वे प्रमाणाभावात्,  
अनुमानांतरस्य तत्र प्रमाणत्वेऽनवस्थापातादित्याशङ्क्य परिहरति  
( नचेति ) तस्य दृष्टांतरस्य साधितत्वात् प्रत्यक्षपरिच्छेदे साधितत्वात्  
नन्विदमनुमानमप्रयोजकं सत्यत्वेपि ब्रह्मभिन्नत्वोपपत्तेरित्याशङ्क्य  
परिहरति ( नचेति ) शुक्तिरजतादीनां मिथ्यात्वे नाविद्यातिरिक्तदो-  
षजन्यत्वंप्रयोजकमपि तु ब्रह्मभिन्नत्वंलाघवात् तथाचलाघवरूपानुकू-  
लतर्कसत्त्वान्नाप्रयोजकत्वमितिभावः ॥

मिथ्यात्वं च स्वाश्रयत्वेनाभिमतयावन्निष्ठा-  
त्यंताभावप्रतियोगित्वम् । अभिमतपदम्  
वस्तुतः स्वाश्रयाप्रसिद्ध्या असंभववारणाय  
यावत्पदमर्थांतरवारणाय ॥

ननु शुक्तिरूप्यादौ किंलक्षणं मिथ्यात्वं प्रत्यक्षसिद्धं यदनुमानेन  
प्रपंचे साध्यत इत्यपेक्षायां मिथ्यात्वलक्षणमाह ( मिथ्यात्वंचेति )  
स्वाश्रयत्वेनाभिमते यावति स्थितोऽस्त्यंताभावस्तत्प्रतियोगित्वम् । ननु  
स्वाश्रययावन्निष्ठात्यंताभावप्रतियोगित्वमित्येतावदेवास्त्वित्याशङ्क्याह  
( अभिमतेति ) यावतिस्वाश्रयेस्वात्यंताभावात्संभवस्तद्वारणाय तदावश्यं



कम् । तथाचवस्तुतोऽस्वाश्रयेऽपि शुक्त्यादौ स्वाश्रयत्वेनाभिमते वर्तमानोऽयं तद्व्यतिरिक्तताभावस्तत्प्रतियोगित्वं शुक्तिरूप्यादेरस्तीति तत्सार्थक्यमिति भावः । ननु एतावतैव निर्वाहे यावत्पदव्यर्थमित्यत आह ( यावदिति ) तथाच यावत्पदाभावे कपिसंयोगाश्रयत्वेनाभिमते वृक्षे मूलावच्छेदेन वर्तमानोऽयं तद्व्यतिरिक्तताभावस्तत्प्रतियोगित्वं शाखावच्छेदेन स्थितस्य कपिसंयोगस्यास्तीति सामानाधिकरण्यरूपार्थांतरसिद्धिस्तद्वारणाय तदावश्यकम् । तद्वानेतु स्वाश्रयत्वेनाभिमते यावति शाखादौ तद्व्यतिरिक्तताभावासत्त्वाच्च दोष इत्यर्थः । अस्मिन्मते 'तस्माद्वाप्यतस्मादात्मन आकाशः संभूत' इत्यादिश्रुत्या आकाशादेरपि जन्यत्वावगमात्तस्यापि स्वकारणाश्रितत्वावश्यकभावात् न तत्राव्याप्तिः ॥

तदुक्तम्—सर्वेषामेव भावानां स्वाश्रयत्वेन सम्मते ।

प्रतियोगित्वमत्यन्ताभावं प्रति मृषात्मता ॥ इति ॥

यद्वा अयं पट एतत्तन्तुनिष्ठात्यन्ताभावप्रतियोगीपटत्वात्, पटान्तरवदित्याद्यनुमानं मिथ्यात्वे प्रमाणम् ॥

स्वोक्तलक्षणे चित्सुखाचार्य्यसम्मतिमाह ( तदुक्तमिति ) एवं प्राचीनोक्तमनुमानप्रयोगमुपपाद्यनवीनोक्तमनुमानप्रयोगमाह ( यद्वेति ) तादात्म्यसंबन्धेनैकावच्छेदेनेत्यपि द्रष्टव्यम् । तथाच पूर्ववन्नार्थांतरतापेक्षयाधिकरणधर्मानवच्छिन्नप्रतियोगिताकत्वमत्यन्ताभावविशेषणं देयम् । तेन तमादायनार्थांतरं तथा एतद्दोषवारणार्थं तत्कालीनत्वमपि तद्विशेषणं देयम् । न चैतत्तन्तुषु पटसमवाय इति प्रत्यक्षबाध इति वाच्यम् । तस्य प्रत्यक्षस्य भ्रमप्रमासाधारणतया चन्द्रप्रादेशिकत्वप्रत्ययवदप्रमाण्यशंकास्कंदितत्वेन बाधकत्वात् ॥

तदुक्तम्—अंशिनः स्वांशगात्यन्ताभावस्य प्रतियोगिनः ।  
अंशित्वादितरांशीवद्भिर्गेषैव गुणादिषु इति ॥

अत्रापि चित्सुखाचार्यसम्मतिमाह ( तदुक्तमिति ) दिगेपैव एष  
एवमार्गः रूपंरूपिनिष्ठात्यन्ताभावप्रतियोगिगुणत्वात् स्पर्शवदित्येवंक्रि-  
यादिष्वप्यूहनीयम् ॥

नच घटादेर्मिथ्यात्वे सन्घट इति प्रत्यक्षेण  
बाधः अधिष्ठानब्रह्मसत्तायास्तत्र विषयतया  
घटादेः सत्यत्वासिद्धेः । नच नीरूपस्य ब्रह्मणः  
कथं चाक्षुषादिज्ञानविषयतेतिवाच्यम् । नीरू-  
पस्यापि रूपादेः प्रत्यक्षविषयत्वात् । नच  
नीरूपस्य द्रव्यस्य चक्षुराद्ययोग्यत्वमितिनि-  
यमः । मन्मते ब्रह्मणोद्रव्यत्वासिद्धेः गुणाश्रयत्वं  
समवायिकारणत्वं वा द्रव्यत्वमिति तेऽभिम-  
तम् । नहि निर्गुणस्य ब्रह्मणो गुणाश्रयता,  
नापि समवायिकारणता समवायासिद्धेः ॥

ननूक्तं मिथ्यात्वानुमानं सन्घट इत्यादिप्रत्यक्षवाधितमित्याशङ्क्य  
परिहरति ( नचेति ) ननु रूपादिहीनस्य ब्रह्मणश्चाक्षुषादिज्ञानविष-  
यत्वमनुपपन्नमित्याशङ्क्य निषेधयति ( नचनीरूपस्येति ) नीरूपस्य  
प्रत्यक्षविषयत्वं नास्तीति नियमस्य व्यभिचारमाह ( नीरूपस्यापीति )  
विशेषनियममाशङ्क्य परिहरति ( नचेति ) नियमशरीरस्योक्तरू-  
पत्वेपिनास्त्यस्माकं क्षतिरित्याह ( मन्मतेइति ) ननु कथं ब्रह्मणोद्र-  
व्यत्वंनास्तीतिचेत्तत्र तद्वक्ष्यमाणाननुगमादित्याह ( गुणेति ) निर्गु-  
णस्य साक्षीचेता केवलोनिर्गुणश्चेत्यादिश्रुत्या निर्गुणत्वेन बोधितस्य ॥

अस्तु वा द्रव्यत्वं ब्रह्मणस्तथापि नीरूपस्य काल-  
स्येव चाक्षुषादिज्ञानविषयत्वेपि न विरोधः ।  
यद्वा त्रिविधं सत्त्वं, पारमार्थिकं व्यावहारिकं प्राति-




भासिकं च । पारमार्थिकं सत्त्वं ब्रह्मणः, व्यावहारिकं सत्त्वमाकाशादेः, प्रातिभासिकं सत्त्वं शुक्तिरजतादेः । तथाच घटः सन्निति प्रत्यक्षस्य व्यावहारिकसत्त्वविषयत्वेन प्रामाण्यम् । अस्मिन्पक्षेच घटादेर्ब्रह्मणि निषेधो न स्वरूपेण किन्तु पारमार्थिकत्वेनैवेति न विरोधः । अस्मिन्पक्षेच मिथ्यात्वलक्षणे पारमार्थिकत्वावच्छिन्नप्रतियोगिताकत्वमत्यन्ताभाव इति विशेषणं द्रष्टव्यम् । तस्मादुपपन्नं मिथ्यात्वानुमानमिति ॥

॥ इत्यनुमानपरिच्छेदः समाप्तः ॥ २ ॥

अस्तु यथाकथंचित् ब्रह्मणोपि द्रव्यता तथापि न दोष इत्यभ्युपेत्याप्याह ( अस्तुवेति ) आस्मिन्काले घटो नास्तीति प्रतीतिवलात्कालस्येन्द्रियवेद्यत्वम् । यथास्वीकृतमध्वरमीमांसकैस्तथातदनन्यथासिद्धप्रतीतिवलात् ब्रह्मणश्चाक्षुषत्वमस्माभिरप्यंगीक्रियते । तथाच ब्रह्मव्यतिरिक्तचाक्षुषतायामेव महत्त्वे सत्युद्भूतरूपवत्त्वं प्रयोजकमिति भावः । नन्वेवं तर्ह्यकाशे वलाकेति प्रतीतिवलादाकाशस्यापि चाक्षुषता स्यादित्यरुचेराह ( यद्वेति ) पारमार्थिकत्वव्यावहारिकत्वप्रातिभासिकत्वभेदात्रिविधं विषयभेदादविरोध इत्याह ( तथाचेति ) सत्त्वत्रैविध्येसतीत्यर्थः । ननु अस्मिन्पक्षे निषेधप्रतियोगिनोः सामानाधिकरण्यं सिद्धयति नतु घटादि मिथ्यात्वमित्याशङ्क्याह ( अस्मिन्निति ) स्वरूपेण व्यावहारिकत्वेन रूपेण तथाचैतत्पक्षे मिथ्यात्वलक्षणे इदंविशेषणं देयमित्याह ( अस्मिन्निति ) मिथ्यात्वानुमानोपपादनमुपसंहरति ( तस्मादिति ) ॥

इति श्रीमत्परमहंसपरिव्राजकाचार्य्यबालगोपालतीर्थश्रीपादशिष्यदत्तवंशावतंसरामकुमारसूनुधनपतिसूरिमुतशिवदत्तविरचितायां-  
परिभाषार्थदीपिकायामनुमानपरिच्छेदः समाप्तः ॥ २ ॥

## अथोपमानपरिच्छेदः ३.



## अथोपमानं निरूप्यते ॥

अथ क्रमप्राप्तमुपमाननिरूपणं प्रतिजानीते ( अथेति ) अनुमाननिरूपणानंतरमित्यर्थः ॥

## तत्र सादृश्यप्रमाकरणमुपमानम् ॥

( तत्रेति ) अनुमाननिरूपणानंतरनिरूपणविषयीभूतोपमाने सतीत्यर्थः । अत्राप्युपमीयतेनेत्युपमानमिति व्युत्पन्न उपमानशब्दो लक्षणं अव्युत्पन्नस्तुलक्ष्यमित्याशयेनाह ( सादृश्येति ) सादृश्यप्रमाया उपमितिप्रमायाः करणमसाधारणकारणमुपमानमित्यर्थः ॥

तथाहि नगरेषु दृष्टगोपिण्डस्य पुरुषस्य वनगतस्य गवयेन्द्रियसन्निकर्षे सति भवति प्रतीतिरयं पिण्डो गोसदृश इति । तदनंतरं भवति निश्चयः, अनेन सदृशीमदीया गौरिति । तत्रान्वयव्यतिरेकाभ्यां गवयनिष्ठगोसादृश्यज्ञानं करणं, गोनिष्ठगवयसादृश्यज्ञानं फलम् ॥

ननूपमानस्य प्रत्यक्षार्थतर्भावाच्चपृथक्प्रमाणतेति सांख्यादिभिरुक्तत्वात्कथमुपमानस्य सादृश्यज्ञानकरणतेत्याशङ्क्याह ( तथाहीति ) यथोपमानस्य सादृश्यप्रमाकरणत्वं तथाप्रदर्श्यते इत्यर्थः । गोसदृशः गोभिन्नत्वेसति गोगतभूयोधर्मवान् । तत्रनिश्चयद्वयमध्येयं पिण्डो गोसदृश इति गोनिरूपितगवयपिण्डनिष्ठसादृश्यज्ञानं करणम् अनेन सदृशीमदीयागौरिति गवयपिण्डनिरूपितगोनिष्ठसादृश्यज्ञानं फलं प्रथमज्ञानं जाते सति द्वितीयज्ञानस्योपदर्शनात्तद्विनातदभावादित्यन्वयव्यतिरेकाभ्यां प्रथमज्ञानस्योपमानत्वं द्वितीयज्ञानस्योपमितित्वमित्यर्थः ॥



नचेदं प्रत्यक्षेण संभवति, गोपिंडस्य तदेन्द्रियासन्निकर्पात् । नाप्यनुमानेन गवयनिष्ठगोसादृश्यस्यातल्लिङ्गत्वात् ॥

नचास्यप्रत्यक्षेणगतार्थतेत्याह ( नचेति ) इदं गवयप्रतियोगिकगोनिष्ठसादृश्यज्ञानं तदा गवयपिण्डेनेन्द्रियसन्निकर्पसमये तथाचेंद्रियासन्निकृष्टगोपिंडनिष्ठसादृश्यज्ञानं नप्रत्यक्षप्रमाणफलमित्यर्थः । एतेन यत्तु गवयस्य चक्षुःसन्निकृष्टस्यगोसादृश्यज्ञानं तत्प्रत्यक्षमेवात एव स्मर्यमाणायां गवि गवयसादृश्यज्ञानं प्रत्यक्षं नह्यन्यद्रविसादृश्यमन्यच्च गवये भूयोवयवसामान्ययोगोजात्यंतरवर्तीजात्यंतरसादृश्यमुच्यते । सामान्ययोगश्चैकः सचेद्रवये प्रत्यक्षो गव्यपितथेति नोपमानस्य प्रमाणांतरत्वमस्तीति प्रत्युक्तम् । प्रोक्तविधया सादृश्यैकत्वेपि प्रतियोगिधर्मिभेदेन भेदाभ्युपगमादिन्द्रियसन्निकृष्टगवयनिष्ठसादृश्यज्ञानस्य प्रत्यक्षत्वेपि तदसन्निकृष्टगोनिष्ठस्य तस्य प्रत्यक्षत्वासंभवात् । नाप्यनुमानेनास्य गतार्थतेत्याह ( नापीति ) नहि मदीयागौरेतन्निरूपितसादृश्यवती गोनिरूपितसादृश्यवत्त्वादस्येत्यनुमातुं शक्यं गोनिरूपितगवयनिष्ठसादृश्यस्य गव्यवर्तमानत्वेन पक्षावृत्तितयातल्लिङ्गत्वाभावादित्याह ( गवयनिष्ठेति ) ॥

नापि मदीयागौरेतद्रवयसदृशी, एतन्निष्ठसादृश्यप्रतियोगित्वात् । यो यद्रतसादृश्यप्रतियोगी, सतत्सदृशः । यथा मैत्रनिष्ठसादृश्यप्रतियोगी चैत्रः मैत्रसदृश इत्यनुमानात्तत्संभव इति वाच्यम् ॥

अनुमानांतरेण तत्संभवमाशंक्य परिहरति ( नापीति ) तत्संभवः गवयनिरूपितगोनिष्ठसादृश्यप्रमासंभवः ॥

एवंविधानुमानानवतारेप्यनेन सदृशी मदीया  
गौरिति प्रतीतेरनुभवसिद्धत्वात् । उपमिनोमी-  
त्यनुव्यवसायाच्च । तस्मादुपमानं मानांतरम् ।

॥ इत्युपमानपरिच्छेदः ॥ ३ ॥

अस्तुत्वेवं यथाकथंचिदनुमानोत्थानं तथापि गोनिष्ठं सादृश्यं नानु-  
मानप्रमेयं तथाभूतानुमानानुत्थानेपि निरुक्तज्ञानस्य सर्वानुभवसिद्ध-  
त्वादनुमानस्यान्वयव्यतिरेकाभ्यां तत्करणतासिद्धेः । अन्यथा यत्र-  
यत्रानुमानावतरणसंभवस्तस्य तस्यानुमानप्रमेयत्वे प्रत्यक्षसिद्धस्य घटा-  
देरपि तत्प्रमेयतया तत्सिद्धिपाधयिषया सर्वत्रायं घटः कंबुग्रीवादिमत्त्वात्  
घटांतरवदित्येवमादिनानुमानसंभवात्प्रत्यक्षप्रमाणस्याप्यनुमाने तर्भावि-  
स्यादित्याशयेनाह ( एवंविधेति ) अनुव्यवसायादपि सादृश्यज्ञान-  
मुपमानफलीमत्याह ( उपमिनोमीत्यनुव्यवसायाच्चेति ) एतेन योप्ययं  
गोसदृशस्य गवयशब्दो वाचक इति प्रत्ययः सोप्यनुमानमेव ।  
योहि शब्दो यत्रवृद्धेः प्रयुज्यते सोऽसतिवृत्त्यंतरे तस्य वाचको यथागो-  
शब्दो गोत्वस्य प्रयुज्यते चैप गवयशब्दो गोसदृशइति तस्यैव वाचकइति  
प्रत्युक्तम् । अत एव न तज्ज्ञानमागमस्यापि फलं गवयसदृशीमदीया  
गौरिति वाक्यमश्रुतवतोपि तथाभूतज्ञानोत्पत्तिदर्शनात्तस्मादुपमानं न  
प्रत्यक्षाद्यन्तरगतमित्युपसंहरति ( तस्मादिति ) ॥

इति श्रीपरमहंसपरिव्राजकाचार्य्यवालगोपालतीर्थश्रीपादशिष्यदत्ताव-  
तंसरामकुमारसूनुधनपतिमूरिसुतशिवदत्तकृतायां विदांतपरिभा-  
षार्थदीपिकायामुपमानपरिच्छेदः समाप्तः ॥ ३ ॥

१ उक्तानुव्यवसायेन ।



## अथागमपरिच्छेदः ४.



अथागमो निरूप्यते ॥

क्रमप्राप्तमागमनिरूपणं प्रतिजानीते ( अथेति ) उपमाननिरूपणा-  
नंतरं शब्दो निरूप्यत इत्यर्थः ॥

यस्य वाक्यस्य तात्पर्यविषयीभूतसंसर्गो माना-  
तरेण न बाध्यते तद्वाक्यं प्रमाणम्, वाक्यज-  
न्यज्ञानेच आकांक्षा योग्यताऽऽसत्तयस्तात्पर्य-  
ज्ञानं चेति चत्वारि कारणानि । तत्र पदार्थानां  
परस्परजिज्ञासाविषयत्वयोग्यत्वमाकांक्षा ॥

तत्रागमप्रमाणं लक्षयति ( यस्येति ) मानांतरावाधिततात्पर्य-  
गोचरीभूतपदार्थसंसर्गबोधकवाक्यं शब्दप्रमाणमित्यर्थः ॥ शब्दसमा-  
नार्थके प्रमाणांतरेतिव्याप्तिवारणायोक्तम् । वाक्यस्येति वद्विनार्सिचै-  
दितिवाक्यस्य प्रमाणतानिरासायोक्तम् । मानांतरेण न बाध्यते इति  
सप्रजापतिरात्मनो वपामुदखिददित्यादावव्याप्तिवारणाय तात्पर्यविष-  
यीभूतेत्युक्तम् । मानांतरेणेत्यस्यसजातीयप्रमाणांतरेणेत्यर्थः । साजा-  
त्यंच व्यावहारिकतत्त्वावेदकत्वेन बोध्यम् । तेन पारमार्थिकतत्त्वावेद-  
कैः “नेह नानास्ति किंचन” इति वेदांतैः घटानयनादिसंसर्गस्य याग-  
स्वर्गादिसाध्यसाधनभावस्य च बाधेऽपि न क्षतिः ॥ एतेनानुमानात्पृ-  
थक्शब्दमनंगीकुर्वतो वैशेषिकाः पराकृतावेदितव्याः । ते हि लौकि-  
कानि गामानयेत्यादीनि वैदिकानि “उयोतिष्टोमेन स्वर्गकामोय-  
जेत” इत्यादीनि तात्पर्यविषयपदार्थसंसर्गप्रमापूर्वकाणि यो-  
ग्यतासत्तिमत्पदकदंबकत्वात्प्रमानयेत्यादिवदित्याद्यनुमानेनैवशब्दार्थ-  
सिद्धेशब्देनपृथक् प्रमाणभित्तिवदंति कथमागमोऽनुमानात्पृ-

१ नाव्याप्तिः । २ वक्ष्यमाणप्रकारेण ।

यत्क प्रमाणमित्याशंक्य योग्यतादिसहकारजनितज्ञानस्यानुमानफल-  
त्वाभावात्तथाभूतज्ञानजनकं वाक्यं पृथक् प्रमाणमवश्यमभ्युपेयमित्या-  
शयेनाह ( वाक्यजन्यज्ञानेचेति ) तथाचासत्यपि व्याप्तिज्ञाने विद्यमाने-  
ष्वाकांक्षादिषु संसर्गज्ञानोपलब्धान्नागमस्यानुमानेन्तर्भावः । कृतेना-  
नुमानप्रमाणेनैव निर्वाहे पृथक् प्रमाणं न कल्पनीयमिति यद्याग्रह-  
स्ताहिं मनसैव कृतेन प्रत्यक्षप्रमाणेन निर्वाहादनुमानमप्यतिरिक्तप्रमाणं  
नाभ्युपेयं यद्यनुमिनोभीत्यनुव्यवसायवलादभ्युपेयते । तर्हि शब्दा-  
दमुमर्थं जानामीत्यनुव्यवसायवलादागमोवश्यमभ्युपगंतव्य इति भावः ।  
तात्पर्यज्ञानस्य बहुवादिभिरनंगीकारात्पृथगुपादानं क्रमेणाकांक्षादिस्व-  
रूपमाह ( तत्रेति ) आकांक्षादिषु चतुर्षु कारणेषु मध्ये ॥

क्रियाश्रवणे कारकस्य कारकश्रवणे क्रियायाः  
करणश्रवणे इति कर्तव्यतायाश्च जिज्ञासा-  
विषयत्वादजिज्ञासोरपि वाक्यार्थबोधात् यो-  
ग्यत्वमुपात्तम् ॥

कुत एतदित्याशंक्य क्रियादिश्रवणेकारकादेर्जिज्ञासाविषयत्वोपल-  
भात्पदार्थानां परस्परजिज्ञासाविषयत्वयोग्यत्वमाकांक्षास्वरूपमित्याह  
( क्रियेति ) आनयेतिक्रियायाः श्रवणेघटमितिकारकस्य जिज्ञासाविष-  
यत्वं घटमितिकारकस्य श्रवणेआनयेति क्रियाया दर्शपूर्णमासाभ्यांस्व-  
र्गकामोयजेतेतिस्वर्गकरणश्रवणे समिधोयजति इत्यायजतीत्यादीति-  
कर्तव्यतायास्तच्छ्रवणेकरणस्यचेत्यर्थः । ननु लाघवादावश्यकत्वाच्च  
विषयत्वपर्यंतमेवाऽऽकांक्षालक्षणमस्तु किमयोग्यत्वोपादानेनेति चेत्तत्राह  
( अजिज्ञासोरपीति ) तथाच जिज्ञासासहितस्य वाक्यजन्यज्ञानेपदार्थो-  
नां परस्परजिज्ञासाविषयत्वाभावेपि तयोग्यत्वसत्त्वाच्चाप्यातिरिक्तमर्थः ॥

तदवच्छेदकं च क्रियात्वकारकत्वादिकमिति  
नातिव्याप्तिगौरव इत्यादौ ॥



ननु अत्र सास्तीत्याकांक्षाग्राहकं तदवच्छेदकं किमित्याकांक्षायामाह  
( तदिति ) तथाच गौरश्च इत्यादौ क्रियात्वादेस्तदवच्छेदकस्याभावा-  
दाकांक्षासत्त्वान्नातिव्याप्तिरित्यर्थः ॥

अभेदान्वयेच समानविभक्तकपदप्रातिपाद्यत्वं तद-  
वच्छेदकमिति तत्त्वमस्यादिवाक्येषु नाव्याप्तिः ॥

ननु तत्सहितेषु नीलमुत्पलं तत्त्वमस्यादिवाक्येष्वुक्ताकांक्षावच्छेदक-  
राहित्यादव्याप्तिरित्याशङ्क्याह ( अभेदान्वयइति ) अभेदेनान्वयोयत्र  
तत्त्वमस्यादिवाक्येष्ववच्छेद्ययोग्यत्वलक्षणाकांक्षया अनुगतत्वादवच्छे-  
दकाऽननुगमो न दोषावह इति मन्तव्यम् ॥

एतादृशाकांक्षाभिप्रायेणैव बलाबलाधिकरणे <sup>मीमांसकैः</sup>  
“सावैश्वदेव्यामिक्षा वाजिभ्योर्वाजिनम्” इ-  
त्यत्र वैश्वदेवयागस्यामिक्षान्वित्वेन न वाजि-  
नाकांक्षेत्यादिव्यवहारः ॥

नन्वन्वयबोधाभाव एवाकांक्षाकिंनस्यात्तस्याः प्रागभावात्मकतया-  
शाब्दज्ञानकारणत्वेन क्लृप्तत्वादित्याशङ्क्यैवंविधाकांक्षाभिप्रायेणैव  
मीमांसकैः श्रुतिलिंगादिवलाबलाधिकरणआकांक्षया व्यवहृतत्वात्मै-  
वमित्याह ( एतादृशेति ) तथाच तृतीयध्यायतृतीयपादस्थजैमिनिस्मृतं  
‘श्रुतिलिंगवाक्यप्रकरणस्थानसमाख्यानां समवाये पारदौर्बल्यमर्थवि-  
प्रकर्षादिति’ । अत्र श्रुत्यादीनामेकविषयत्वसमवायेन विरोधेसति  
कस्य प्राबल्यं कस्यदौर्बल्यमिति चिन्त्यते । तत्र निरपेक्षोरवःश्रुतिः  
यथाव्रीहीनवहन्तीत्यत्र क्रियाफलभागित्वं कर्मत्वं बोधयन्ती द्विती-  
याश्रुतिर्निरपेक्षैव व्रीहीणामवघातशेषत्वं प्रतिपादयति । अर्थतिशेष-  
प्रकाशनसामर्थ्याल्लिंगम् । यथावा हि देवसदनं दामीत्यस्य मन्त्रस्य लव-  
नार्थप्रकाशकतया बर्हिर्लवनेविनियोगः परस्पराकांक्षावशात्क-

१ आकांक्षासहितेषु ।

चिदेकस्मिन्नर्थपर्यवसितानिपदानिवाक्यम्, यथा “ देवस्य त्वासवितु  
 प्रसवेऽश्विनोर्बाहुभ्यां पूष्णो हस्ताभ्यामग्नये जुष्टं निर्वपामि ” इत्यत्र  
 लिंगेन निर्वापे विनियुज्यमानस्य समवेतार्थभागस्यैकवाक्यवलेन देव-  
 स्यत्वेत्यादिभागस्य विनियोगः ॥ लब्धवाक्यभावानां पदानां का-  
 र्यांतरापेक्षया वाक्यांतरेण संबंधे आकांक्षापर्यवसन्नं प्रकरणम् ।  
 यथासमिधोयजतीत्यादिदर्शपूर्णमासकथंभावाकांक्षायां पठनाच्छेषत्वम् ।  
 क्रमः स्थानमनेकस्याभ्यासस्य सन्निधिविशेषाभ्यासं यथादब्धिरसीत्यत्रा-  
 ग्रेयाग्नीषोमीयोपांशुयागाः क्रमेण ब्राह्मणे विहिता मंत्रभागेऽपि क्रमेण  
 मंत्रत्रयं पठितं तत्राग्रेयाग्नीषोमीययोर्लिंगेनैव द्वयोर्विनियोगसिद्धिः ।  
 दब्धिरसीत्यत्र तु न लिंगादिविनियोजकमस्ति किंतु यस्मिन्प्रदेशे  
 ब्राह्मणे उपांशुयागविधानं तस्मिन्नेव प्रदेशे मंत्रेष्वस्य पाठ इति क्रमा-  
 दुपांशुयागानुमंत्रणस्य विनियोगः ॥ योगत्रयं समाख्या यथाहौत्रम्  
 औद्गात्रमित्यादौहोतुरिदं हौत्रमित्यादियोगवलेन हौत्रादिसमाख्यानि  
 कर्माणि हौत्रादिभिरनुष्ठेयानि प्रकृते श्रुतिवाक्यविरोधे वाक्यदौर्बल्यो-  
 दाहरणं तस्मै पयसि दध्यानयति सा वैश्वदेव्यामिक्षावाजिभ्यो वाजिन-  
 मिति । तत्र वाजिनस्य किंविश्वेदेवांगत्वं किं वाजिसंज्ञकदेवतांगत्व-  
 मिति संशये वाजमन्नमामिक्षातदेवामस्तीति व्युत्पत्त्या वाजिपदस्य  
 विश्वेदेवपरत्वात् । वाजिभ्यो वाजिनमिति वाक्याद्वाजिनस्य विश्वेदेव-  
 तांगत्वमवगम्यते नचामिक्षया वाजिनबाधः किंतु तया सह विकल्पः  
 समुच्चयोवेति प्राप्ते सिद्धांतः । नतावद्वाजिनस्य विश्वेदेवांगत्वं वैश्वदे-  
 वीति तद्धितश्रुत्याऽमिक्षया तेषां संबंधस्यौचित्यादस्येति सर्वनामार्थे  
 तद्धितस्य स्मृतत्वात्सर्वनाम्नाश्च सन्निहितविशेष्यसमर्पकत्वादामिक्षायाः

१ समवेतार्थभागस्य लिंगेन निर्वापे विनियुज्यमानस्याग्नये जुष्टं निर्वपामीति  
 मंत्रस्य संबंधीयो देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामिति  
 भागस्तस्यैकवाक्यत्ववलेन विनियोग इति । २ दब्धिर्नामासीति पाठांतरम् । दब्धि-



श्रुतत्वेन तद्वितवाच्यत्वात् एवं च न विकल्पसमुच्चयौ कल्प्यौ विश्वेदे-  
वसंबन्धवत्यामिक्षयावाजिनाकांक्षाभावादिति ॥

ननु तत्रापि वाजिनस्य जिज्ञासाऽविषयत्वेपि  
तद्योग्यत्वमस्त्येव । प्रदेयद्रव्यत्वस्य यागनिरू-  
पितजिज्ञासाविषयतावच्छेदकत्वादिति चेत्, न,  
स्वसमानजातीयपदार्थान्वयबोधविरहसहकृत-  
प्रदेयद्रव्यत्वस्यैव तदवच्छेदकत्वेन वाजिनद्र-  
व्यस्य स्वसमानजातीयामिक्षाद्रव्यान्वयबो-  
धसहकृतत्वेन तादृशावच्छेदकाभावात् ॥ ७ ॥

ननु भवदभिमतस्याकांक्षालक्षणस्य वाजिनेपिसत्त्वात्कथमुक्त-  
त्वात्कांक्ष्यव्यवहारोभवदुक्ताकांक्षासंभवादित्याशयेन शङ्कते ( नन्विति )  
तत्रापि सावैश्वदेव्यामिक्षेत्यादावपि यागनिरूपितजिज्ञासाविषयत्वा-  
वच्छेदकस्य प्रदेयद्रव्यत्वस्य सत्त्वादित्याह ( प्रदेयेति ) प्रदेयद्रव्य-  
त्वस्य तदवच्छेदकत्वे जानितान्वयबोधादपि वाक्यात्पुनरन्वयबोधा-  
पत्तेः स्वसमानजातीयेत्यादिविशेषणविशिष्टस्य तस्य तत्त्वाङ्गीकाराद्वा-  
जिनेतदसत्त्वादुक्तलक्षणासंगमाच्चोक्तदोष इत्याशयेन परिहरति ( नेति )  
समभिव्याहृतपदेन स्मारितो यः स्वसमानजातीयः स्वसदृशः पदार्थ-  
स्तदन्वयबोधविरहेण सहकृतं तत्प्रदेयद्रव्यत्वं तस्यैव तदवच्छेदकत्वेन  
यागनिरूपितजिज्ञासाविषयत्वावच्छेदकत्वेन वाजिनद्रव्यस्य स्वसदृशा-  
मिक्षापदार्थान्वयबोधसहकृतत्वेन तद्विरहसहकृतप्रदेयद्रव्यत्वरूपवच्छे-  
दकाभावादित्यर्थः ॥

आमिक्षायांतु नैवं वाजिनान्वयस्य तदानुप-  
स्थितत्वात् । उदाहरणांतरेष्वपि दुर्बलत्वप्र-  
योजक आकांक्षाविरह एव द्रष्टव्यः ॥

नन्वस्तु वाजिनपदार्थेनैवान्वयबोधस्तथाचामिक्षायामेव तादृशावच्छे-  
दकाभावः किं नस्यादित्याशङ्क्याह ( आमिक्षायांत्विति ) प्रथमश्रुता-  
मिक्षान्वयबोधकाले वाजिनान्वयबोधस्योत्थानाभावादितिहेतुमाह  
( वाजिनेति ) यथाश्रुतिवाक्यविरोधेवाक्यदौर्बल्यप्रयोजकआकांक्षा-  
विरहस्तथोदाहरणांतरेष्वपि स एवेत्यतिदिशति ( उदाहरणांतरेष्व-  
पीति ) तत्रश्रुतिलिंगविरोधेऽलिंगदौर्बल्यंयथा ऐन्द्रागार्हपत्यमुपतिष्ठत  
इति श्रूयतेतत्र संशयः किं कदाचनस्तरीरसिनेन्द्रसश्रसिदाशुपे  
इत्यसावृगैर्द्रीतेनेन्द्रमंत्रेणद्रुपस्थेय उतगार्हपत्य इति भोइन्द्रकदा-  
चिदपि घातको न भवसि किंत्वाहुतिदत्तवते यजमानाय प्रीयसे इति  
इन्द्रप्रकाशनसामर्थ्याल्लिंगादिद्रुपस्थेय इति प्राप्ते सिद्धांतः गार्ह-  
पत्यमिति प्रत्यक्षश्रुत्यागार्हपत्योपस्थाने विनियुक्तस्य मंत्रस्य पुनर्वि-  
नियोगाकांक्षाया अनुदयाद्विनियोजकं लिंगं न प्राप्नोति येनेन्द्रोपस्थाने  
मंत्रोविनियुज्येतेति लिंगवाक्ययोर्विरोधेवाक्यदौर्बल्यं यथा दर्शपूर्ण-  
मासयोः श्रूयते ॥ स्योनं ते सदनं कृणोमि घृतस्य धारया सुशेवं  
कल्पयामि तस्मिन्सीदामृते प्रतितिष्ठत्रीहीणां मेधसुमनस्यमान इति  
भोपुरोडाश तवसमीचीनं स्थानं करोमि तच्चस्थानं घृतस्य धारया  
सुषुप्तेवितुं योग्यं कल्पयामि भो ग्रीहिसारभूतत्वं समाहितमनस्कस्त-  
स्मिन्समीचीने स्थाने उपविश तत्र स्थिरोभवेत्यर्थः ॥ तत्रायं सर्वोऽपि  
मंत्रः ॥ स्थानकरणे पुरोडाशस्थापने च विनियुज्यते किंवार्द्धद्वयमुभयत्र  
व्यवस्थितमितिसंशये तस्मिन्नित्यनेन तच्छब्देन प्रकृतवाचिना पूर्वो-  
त्तरार्द्धयोरेकवाक्यत्वेसति मंत्रद्वयाभावात्सर्वोप्ययं मंत्रः स्थानकरण-  
स्यपुरोडाशस्थापनस्य चांगं तत्रसर्वेणानेन मंत्रेण स्थानं कर्तव्यमिति  
विनियोजिका श्रुतिः कल्पनीया तथासर्वेण मंत्रेण पुरोडाशः स्थाप-  
नीय इत्यपि कल्पनीया सदनांगत्ववत्प्रतिष्ठापनांगत्वस्यापि तद्वाक्य-  
बोधितत्वादिति प्राप्ते राद्धांतः पूर्वोत्तरार्द्धयोः परस्परान्वयेन संपन्नस्यै-  
कवाक्यस्योत्तरार्द्धस्य सदनकरणे शक्तिमकल्पयित्वा सर्वमंत्रस्य स-  
दनेविनियोक्तुमनर्हत्वात्पूर्वार्द्धस्य स्थापनेशक्तिमकल्पयित्वा स्थापनेसर्व-



मंत्रस्य विनियोक्तमनर्हत्वाच्च लिंगकल्पनव्यवधाने श्रुतिं प्रति वाक्यं विप्रकृष्यते । प्रत्यक्षं तु लिंगद्वयं सन्निकृष्यते तथाच लिंगेन वाक्यवाधा-  
 दर्द्धद्वयमुभयत्र व्यवस्थितमिति अत्राप्याकांक्षाविरह एव वाक्यस्य  
 दौर्वल्यप्रयोजक इति वाक्यप्रकरणयोर्विरोधेप्रकरणदौर्वल्यम् । यथा  
 सूक्तवाक्येश्रूयते “अग्नीपोमाविदंहविरजुपेतामवीवृधेतामहोज्यायो-  
 क्रांताम् इन्द्राग्नीइदंहविरजुपेतामवीवृधेतामहोज्यायोक्रांतामित्यादि” ।  
 तत्र संशयः देवतापदैकवाक्यता भूतानीदंहविरजुपेतामित्यादीनि यानि  
 पदानि तानि किं ततोविच्छिद्यान्यत्रापिप्रकरणाविशेषात्प्रयोक्तव्यानि  
 उततत्तदेवतापदेनैकवाक्यतया तद्वदेवव्यवस्थितानीति । तत्र देवतावाच-  
 काग्नीपोमादिपदं पौर्णमास्यादिकाले यथादैवतं विभज्य प्रयुज्यते ।  
 यत्विदं हविरित्यादिकमवशिष्टं पदजातं तदग्नीपोममंत्रगतमप्यमावा-  
 स्यायामग्नीपोमपदपरित्यागेन पठनीयम् । तथा इन्द्राग्नीमंत्रगतमपि  
 पौर्णमास्यामिन्द्राग्नीपदपरित्यागेन पठनीयम् । तथासत्येपांमंत्रभागानां  
 सर्वशेषत्वबोधको दर्शपूर्णमासपाठोनुगृह्यते इति प्राप्ते सिद्धांतः अग्नी-  
 पोममंत्रशेषस्येन्द्राग्नीपदान्वयाश्रवणात्प्रकरणेन प्रथमं तदन्वयरूप वाक्यं  
 कल्पनीयम् । तेनच वाक्येनेन्द्राग्नीप्रकाशनसामर्थ्यरूपं लिंगं कल्पते  
 तेनचानेनमंत्रभागेनेन्द्राग्नी विषयाक्रियानुष्ठेयेति विनियोजिका श्रुतिः  
 कल्प्यते ततः प्रकरणविनियोगयोर्मध्ये त्रिभिर्व्यवधानं भवति अग्नी-  
 पोमपदान्वयरूपं वाक्यं श्रूयमाणत्वाल्लिंगश्रुतिभ्यामेव व्यवहियते ।  
 तस्माद्वावयेन प्रकरणस्य बाधितत्वात्तच्छेषस्तत्रैव व्यवतिष्ठते । अत्रापि  
 विच्छिद्यान्यत्राप्रयोगे आकांक्षाविरह एव कारणम् । स्थानप्रकरणयोर्वि-  
 रोधेस्थानदौर्वल्यं यथा राजसूये बहवः पश्विष्टिसोमयागाः सर्वेफलवन्तः  
 समप्रधानाः तत्राभिषेचनीयोनामसोमयागः तत्सन्निधौविदेवनादयः  
 समाम्नाताः अक्षैर्दीव्यतिराजन्यं जिनातिशौनः शेषमाख्यापयति  
 इतिजिनातिं जयति बह्वचब्राह्मणे समाम्नातं शुनःशेषविषयमाख्यानं  
 शौनःशेषं तत्र संशयः ते विदेवनादयः किं सर्वस्य राजसूयस्यांगमुता-  
 भिषेचनीयस्यैवेति तत्र सन्निधिवशाद्विदेवनादयोऽभिषेचनीयांगमिति

प्राप्ते राक्षांतः राजसूयस्य कथंभावाकांक्षायामनुवृत्तायां विहिताविदे-  
वनादयः प्रकरणेन राजसूयशेषाराजसूयश्च बहुयागात्मक इति तत्रत्य-  
सर्वयागशेषभूतं विदेवनादिकम् । नचाभिषेचनीयस्य काचिदाकांक्षा-  
विदेवनादिष्वस्तिज्योतिष्टोमभिकृतित्वेनातिदिष्टैः प्राकृतांगैरेवतदाकां-  
क्षानिवृत्तेरिति । स्थानसमाख्ययोर्विरोधेसमाख्यादौर्वल्यं यथा पौरो-  
डाशिकसमाख्याते दर्शपूर्णमासकांडे सान्नाय्यपात्रशुंघनं समाख्या-  
तम् । तत्र शुंघनं दैव्यायकर्मणेदेवयज्याया इति मंत्रोदाहरणं स किं  
पुरोडाशपात्रांगमुत्सान्नाय्यपात्रांगमिति संशये पौराडाशिकमिति  
समाख्याते कांडे पठितत्वात्समाख्यया पुरोडाशकांडांगानामुलूखल-  
जुह्वादीनामपिशोधनेङ्गमिति प्राप्ते सिद्धांतः । पौराडाशिकमिति  
समाख्यायां प्रकृतिः पुरोडाशमभिधत्ते तद्धितप्रत्ययश्चकांडम् । नचै-  
तावता कृत्स्नपुरोडाशपात्राणां सन्निधिरत्रप्रत्यक्षोस्ति किंत्वर्थात्प्रक-  
ल्प्यस्तस्मात्काण्डसमाख्यया सन्निधिः परिकल्प्य तत्सन्निध्यन्यथा-  
नुपपत्त्या परस्पराकांक्षारूपकृत्स्नपात्रप्रकरणं कल्पयित्वा वाक्यलिंग-  
श्रुतीः परिकल्प्य तया श्रुत्या विनियोग इति समाख्यायां विप्रकर्षः ।  
सान्नाय्यपात्राणां शोधनमंत्रसन्निधिस्तुप्रत्यक्षः इध्माबाहः सम्पादनस्य  
मुष्टिनिर्वापस्य चान्तराले सान्नाय्यपात्राणां देश उक्तः मंत्रश्चेध्माव-  
हिर्निर्वापविषययोर्मंत्रानुवाकयोर्मध्यमेनुवाके पठ्यते तेनच प्रत्यक्षस-  
न्निधिना प्रकरणादीनां चतुर्णामेवकल्पनात् सन्निधिः सन्निकृष्यते  
तस्मात्क्रमेणसमाख्यां बाधित्वासान्नाय्यपात्रशोधनांगमेवमंत्रः स्थानं  
सन्निधिः क्रम इत्यनर्थांतरमिति ॥

**योग्यता** च तात्पर्यविषयीभूतसंसर्गाबाधः व-  
ह्निना सिंचतीत्यादौ तादृशसंसर्गबाधान्न  
योग्यता, “स प्रजापतिरात्मनो वषामुदखि-  
दत्” इत्यादावपि तात्पर्यविषयीभूतपशुप्रा-



शस्त्याबाधात् योग्यता । तत्त्वमस्यादिवा-  
क्येष्वपि वाच्याभेदबाधेपि लक्ष्यस्वरूपाभेदे  
बाधाभावात् योग्यता ॥

योग्यतां लक्षयति ( योग्यतेति ) एतावद्वक्षणाभिधानफलमाह ।  
( वह्निनेति ) तथाप्यस्तुसंसर्गाबाधोयोग्यतेत्याशङ्क्याह ( सप्रजापति-  
रिति ) एवं च सांप्रदायिकतत्त्वमस्यादिवाक्यार्थोपपन्न इत्याह  
( तत्त्वमस्यादीति ) ॥

आसत्तिश्चाव्यवधानेन पदजन्यपदार्थोपस्थि-  
तिः, मानान्तरोपस्थापितपदार्थस्यान्वयबोधा-  
भावात्पदजन्येति । अत एवाश्रुतपदार्थस्थले  
तत्तत्पदाध्याहारः द्वारमित्यादौ 'पिधेहि' इति ॥  
अत एव 'इषेत्वा' इत्यादिमंत्रे 'छिनन्नि' इति  
पदाध्याहारः । अत एव विकृतिषु "सूर्याय  
जुष्टं निर्वपामि" इति पदप्रयोगः ॥

क्रमप्राप्तमासत्तिं लक्षयति ( आसत्तिश्चेति ) पदजन्येत्यस्य प्रयोज-  
नमाह ( मानान्तरेति ) यतोमानान्तरोपस्थापितपदार्थस्यान्वयं बोधो  
नास्त्यत एवाश्रुतपदार्थस्थलेऽन्वयबोधयोग्यपदार्थोपस्थापकपदाध्या-  
हारः संगच्छते इत्याह ( अतएवेति ) अत एव वेदेपि तादृशपदाध्याहार  
इत्याह । ( अतएवेति ) द्वितीयाध्याये चिंतितं समेपुवाक्यभेदः । यत्र  
कर्मसमवेतार्थप्रकाशकं ऊनिर्वपामीत्यादिपदमस्ति तत्र सुगमं परिमा-  
णम् । यत्रतु समवेतार्थपदाभावेन लौकिकविनियोगाभावे वाचनिको  
विनियोगः । स्वरूपतोगम्यते यथा 'इषेत्वोर्जेति' तत्र संशयः किंप्रा-  
ग्दृष्टार्थमंत्रावधेरेकमंत्रत्वमुत्तयावदेवमिथःसंबन्धमिषेत्वेति तावदेकं  
यजुरन्यच्च यजुरंतरमिति इषेत्वोर्जेत्वेत्यत्र सोयंपदसमुदाय एकोमंत्रः

तस्यादृष्टार्थत्वेनैकस्यैवादृष्टस्य कल्पने लाघवात् । नचोरुप्रयस्वेत्यादिमंत्रवदनुष्ठेयार्थस्मारकता संभवति क्रियापदाभावेन तदर्थप्रतीत्यभावादिति प्राप्ते राद्धांत इपेत्वोर्जेत्वेत्यादौ यजुर्भेदः इपेत्वेति 'छिनत्ति' 'ऊज्जत्वा' इत्यनुमार्ष्टीतिपलाशशाखायाः छेदनमार्जनयोर्विनियोगात्तस्तदनुसारेण छिनत्ति अनुमाज्जमीत्यर्थभेद इति अतएव मानान्तरेत्याद्युक्तहेतोरेव नवमाध्यायप्रथमेपादे स्थितं गुणशब्दस्तथेतिचेदिति देवस्यत्वा सवितुः प्रसवेऽश्विनोर्बाहुभ्यां पूष्णोहस्ताभ्यामग्नये जुष्टं निर्वपामीति मंत्रे सवित्रश्विपूषशब्दानां विकृतिपूहाभावः उक्तस्तत्राग्निशब्दोपि किमसमवेतवचनोनोहितव्य उतसमवेतवचन उहितव्य इति । संशये देवतान्तरवाचिसवित्रादिशब्दवदग्निशब्दस्यापि निवापस्तावकत्वेन पाठाच्चोहनीय इति प्राप्ते राद्धांतः सवित्रादिशब्दानां कर्मण्यसमवेतार्थत्वेनाग्निशब्दस्य चाग्नेयेकर्मणि समवेतार्थत्वेन दृष्टांतवैपम्यादूहनीय इति ननु निर्वापात्पूर्वहविषो जुष्टत्वाभावात्तद्योगादग्निशब्दोपिनस्यादितिचेन्न जुष्टं यथाभवति तथा निर्वपामीतिक्रियाविशेषणत्वेन भविष्यजोपणपरत्ये सति समवेतार्थत्वात्तस्मात्सौर्ययागे सूर्याय जुष्टं निर्वपामीत्येवमूहनीयमिति ॥ १० ॥

**पदार्थश्च द्विविधः शक्यो लक्ष्यश्चेति । तत्र शक्तिर्नाम पदानामर्थेषु मुख्यावृत्तिः यथा घटपदस्य पृथु बुध्रोदराद्याकृतिविशिष्टे वस्तुविशेषे वृत्तिः । साच शक्तिः पदार्थान्तरम् । सिद्धान्ते**

१ गुणशब्दः जुष्टशब्दार्थे गुणभूताग्न्यादिवाचकः शब्दः तथा सवित्रादिशब्दवत्स्तावकः जुषवातोः कर्मणिभूतायानष्टाविहिता तथाचजुषवातोर्भक्षणमर्थः । अग्नये इति तादर्थ्यचतुर्थी । अग्निर्कर्तृकभूतकाङ्क्षीनमक्षणकर्मीभूतहविः कर्मकनिर्वापंभावयामीति वाक्यार्थोवाच्यः । सच बाधितः निर्वापकालेऽग्निर्कर्तृकभक्षणस्य भूतत्वाभावादतः स्तुत्यर्थः । इति विकृतौतस्यापिनोह इतिभावः ।



## कारणेषु कार्यानुकूलशक्तिमात्रस्य पदार्था- न्तरत्वात् ॥

पदजन्यपदार्थोपस्थितिरित्युक्तम् । तत्र पदार्थः कतिविध इत्यपे-  
क्षायामाह ( पदार्थश्चेति ) पदनिष्ठशक्तिविषयः शक्यः पदवृत्तिलक्ष-  
णाविषयो लक्ष्यः गौण्यावृत्तेः लक्षितलक्षणायामन्तर्भावस्य वक्ष्यमा-  
णत्वाद्वृत्तेर्द्वैविध्यात्पदार्थद्वैविध्यम् । केवललक्षणायाश्च गौण्यनन्तर्भा-  
वाच्छक्योलक्ष्यश्चेति विभाग इतिभावः । तयोः शक्तिलक्षणानिरू-  
पणायतन्निरूपणत्वाच्छक्यस्वरूपावगमार्थमादौशक्तिं निरूपयति  
( तत्रेति ) तयोः शक्यलक्ष्ययोः शक्यविशेषणीभूताशक्तिरित्यर्थः ।  
अर्थपुवृत्तिः अर्थविषयणीवृत्तिः पदानां कार्यान्वितेष्वर्थेषु वृत्ति  
वदतां प्राभाकराणां निराकरिष्यमाणत्वादाह ( अर्थंष्विति ) लक्षणा-  
यामतिव्याप्तिवारणाय ( मुख्येति ) उदाहरति ( यथेति ) पृथु विपुलं  
च तद्वुध्नं च वर्तुलं च यदुदरं तदादिर्यस्यग्रीवादेस्तदाकृतिविशिष्ट इत्यर्थः ।  
शक्तिः संकेतः सच परमेश्वरेच्छा अनेन पदेनायमर्थोबोद्धव्य इत्ये-  
वंरूपा ननुपश्रयार्थतरं मानाभावादिति नैयायिकास्ताम्निराचष्टे ( सा-  
चेति ) येषामतेशक्तिमात्रस्यपदार्थतरता तेषामते पदनिष्ठाशक्तिः  
पदार्थतरमिति किमुवक्तव्यमित्याह ( सिद्धांतइति ) तथाचशक्तेः  
पदार्थतरत्वे दाहादिलक्षणकार्यानुपपत्तिरेवप्रमाणं प्रतिबंधकाभा-  
वस्यभावतयानहेतुत्वं दाहादिकार्यं वद्विनिष्ठस्वानुकूलशक्तिपूर्वकंका-  
र्यत्वाद्वद्वदितिभावः । उपलक्षणमेतत् परास्य 'शक्तिर्विविधैवश्रूयते'  
शक्तयः 'सर्वभावानामचित्याज्ञानगोचरा' इत्यादिश्रुतिस्मृतिवचना-  
न्यपि पृथक्शक्तिसद्भावे मानमित्यर्थः ॥

साच तत्तत्पदजन्यपदार्थज्ञानरूपकार्यानुमेया  
तादृशशक्तिविषयत्वं शक्यत्वम् । तच्च जातेरेव  
नव्यक्तेः । व्यक्तीनामानंत्येन गुरुत्वात् । कथं

तर्हि गवादिपदाद्व्यक्तिभानमिति चेत्, जातेर्व्य-  
क्तिसमानसंवित्संवेद्यत्वादिति ब्रूमः ॥

ननु सन्तुकारणेषु कार्यानुमेयाः शक्तयः प्रकृते केन कार्येण पदनि-  
ष्ठाशक्तिरनुमीयत इत्यपेक्षायामाह ( साचेति ) पदार्थज्ञानं पदनिष्ठस्वा-  
नुकूलशक्तिपूर्वकं पदजन्यपदार्थज्ञानरूपकार्यत्वादित्येवमनुमेयेत्यर्थः ।  
एवं शक्तिं निरूप्य शक्यं लक्षयति ( तादृशेति ) उक्तलक्षणशक्तिविषयत्वं  
तत्र शक्यत्वं जातेर्व्यक्तेर्वा इत्यपेक्षायामाह ( तच्चेति ) जातिरत्रानुगतो  
धर्मः परैर्जातिशब्देन व्यवहियमाणस्तेन जातित्वोपाधित्वपरिभाषायाः  
सर्वप्रमाणागोचरत्वोक्तिविरोधो न शक्यः तत्र हेतुमाह ( व्यक्तीनामिति )  
नन्वनुगतधर्मस्य शक्यत्वाभ्युपगमे गामानय पशुमालभेदित्पादौ  
गवादिपदाद्व्यक्तिभानं न स्यादित्याशङ्कते ( कथमिति ) यद्यपि  
जातिरेव शक्या तथापि धर्मतद्वतोस्तादात्म्यादेकसंवितिवेद्यत्वाद्व्य-  
क्तिसमानसंवितिसंवेद्यजातिभानसमये व्यक्तिभानमाविरुद्धमित्याह ॥

यद्वा गवादिपदानां व्यक्तौ शक्तिः स्वरूपसती,  
नतु ज्ञाताहेतुः जातौतु ज्ञाता, न व्यक्त्यंशे  
शक्तिज्ञानमपिकारणं गौरवात् ॥

( जातेरिति ) ननु पदाद्व्यक्तिसंवेद्यदुर्लभा तत्प्रयोजकशक्तेरभावा-  
दित्यरुचेराह ( यद्वेति ) स्वरूपसती स्वरूपेणैव वर्तमाना व्यक्तिबोधक-  
गवादिपदनिष्ठसामर्थ्यस्वरूपमस्त्येवेत्यर्थः । व्यावर्त्यमाह ( नत्विति )  
गवादिपदाद्व्यक्तिभानार्थं गवादिपदानां व्यक्तौ शक्तिरस्तीति ज्ञानं  
नापेक्षितमित्यर्थः । एतदेव स्पष्टयति ( जात्वाविति गवादिपदानां जातौ  
शक्तिरिति ज्ञाताजातिभानहेतुरित्यर्थः । व्यक्तिभाने शक्तिः कारणं  
नतु तज्ज्ञानमपीत्याह ( नेति ) तत्र हेतुमाह ( गौरवादिति ) उभयत्र  
शक्तिज्ञानस्य कारणत्वकल्पने गौरवात् ॥



जातिशक्तिमत्त्वाज्ञाने सति, व्यक्तिशक्तिमत्त्व-  
ज्ञानं विना व्यक्तिधीविलंबाभावाच्च। अत एव  
न्यायमतेष्वन्वये शक्तिः स्वरूपसतीति सिद्धा-  
न्तः। ज्ञायमानशक्तिविषयत्वमेव वाच्यत्वमिति  
जातिरेव वाच्या ॥

नन्वावश्यकत्वाद्गौरवं न दोषावहमित्याशङ्कयाह (जातीति)  
यतः शक्तिज्ञानं विनैव यस्य ज्ञानं तज्ज्ञानार्थशक्तिज्ञानकल्पनमनुचि-  
तम्। अतएव नैयायिकैर्गवादिपदार्थस्य पदार्थांतरान्वये शक्तिः स्वरू-  
पसती स्वीकृतेत्याह (अतएवेति) नन्वेवं तर्हि व्यक्तिरपि शक्या  
शक्तिविषयत्वं शक्यत्वमित्युक्तत्वाद्व्यक्तौ च शक्तेः स्वीकारात्तथाच  
जातेर्व्यक्तेश्च शक्यत्वे गौरवमित्याशङ्कयास्मिन्पक्षे ज्ञायमानशक्तिवि-  
षयत्वं न तु शक्तिविषयत्वमतो नोक्तदोष इत्याह (ज्ञायमानेति) ॥

अथवा व्यक्तेर्लक्षणयावगमः यथा नीलो घट  
इत्यत्र नीलशब्दस्य नीलगुणविशिष्टे लक्षणा  
तथा जातिवाचकस्य तद्विशिष्ट लक्षणा तदुक्तम्  
अनन्यलभ्यो हि शब्दार्थः, इति एवं शक्यो  
निरूपितः ॥

ननु व्यक्तेरशक्यत्वे तत्र शक्तिकल्पनमपि वृथा. तज्ज्ञानस्य लक्ष-  
णयैव संभवादन्वयस्य च वाक्यगम्यत्वेन पदशक्त्यविषयत्वादित्यरुचेः  
पक्षांतरमाह (अथवेति) तथाच गवादिपदस्य जातौ शक्तिः तद्विशि-  
ष्टव्यक्तौ लक्षणेतिभावः। केवलस्य शक्तिगम्यत्वं विशिष्टस्य लक्ष-  
णागम्यत्वं कदृष्टमित्यपेक्षायामाह (यथेति) अत्रमीमांसकसम्म-  
तिमाह (तदुक्तमिति) अनन्यलभ्यो लक्षणादिना लभ्यो यो न  
भवति स शब्दार्थः शब्दशक्तिगम्य इत्यर्थः। शक्यनिरूपणमुपसं-  
रति (एवमिति) ॥

अथ लक्ष्यपदार्थो निरूप्यते ॥

लक्षस्य शक्यनिरूपणायत्तनिरूपणत्वात्तन्निरूपणानन्तरं लक्ष्यपदार्थनिरूपणं प्रतिजानीते ( अथेति ) ॥ १६ ॥

तत्र लक्षणाविषयो लक्ष्यः लक्षणाच द्विविधा केवललक्षणा लक्षितलक्षणा चेति । तत्र शक्यसाक्षात्संबन्धः केवललक्षणा यथा गंगायांघोष इत्यत्र प्रवाहसाक्षात्संबन्धिनि तीरे गंगापदस्य केवललक्षणा ॥ यत्र शक्यपरम्परासंबन्धेनार्थान्तरप्रतीतिस्तत्र लक्षितलक्षणा यथा द्विरेफपदस्य रेफद्वये शक्तस्य भ्रमरपदघटितपरम्परासंबन्धेन मधुकरे वृत्तिः । गौण्यपि लक्षितलक्षणैव यथासिंहो माणवक इत्यत्र सिंहशब्दवाच्यसंबन्धिक्रौर्यादितत्संबन्धेन माणवकस्यप्रतीतिः ॥

तत्र शक्यनिरूपणानन्तरनिरूपणविषयीभूते लक्ष्ये सति तथाभूतनिरूपणविषयीभूतो लक्ष्योलक्षणाविषय इतिवा लक्ष्यज्ञानस्य लक्षणाज्ञानाधीनत्वात्तां निरूपयति ( लक्षणेति ) तत्र केवललक्षणालक्षितलक्षणयोर्मध्ये उदाहरणमाह ( यथेति ) यथा गंगायां घोष इत्यस्मिन् वाक्ये गङ्गापदवाच्यप्रवाहेणसाक्षात्संबन्धवति तीरे गंगापदस्य केवललक्षणावृत्तिः । लक्षितलक्षणां लक्षयति ( यत्रेति ) शक्यपरम्परासंबन्धोलक्षितलक्षणेत्यर्थः । एतदुदाहरणमाह ( यथेति ) यथा द्विरेफपदस्य शक्यरेफद्वयघटितभ्रमरपदद्वारातदर्थवृत्तिरित्यर्थः । ननु पदार्थश्च द्विविध इत्युक्तावृत्तिर्द्विविध्यनिरूपणमयुक्तं गौण्यावृत्तेर्विद्यमानतयावृत्तेस्त्रैविध्येन पदार्थस्यत्रैविध्यादित्याशङ्क्य गौण्यावृत्तेर्लक्षितलक्षणान्तर्भावान्नोक्तदोष इत्याशयेनाह ( गौण्यपीति ) तल्लक्षणं गौण्यां योजयति ( सिंहइति ) ।



प्रकारान्तरेण लक्षणा त्रिविधा जहल्लक्षणा अज-  
हल्लक्षणा जहदजहल्लक्षणाचेति तत्र शक्यमन-  
न्तर्भाव्य यत्रार्थान्तरप्रतीतिस्तत्रजहल्लक्षणा  
यथाविषंभुंक्ष्वेत्यत्र स्वार्थविहाय शत्रुगृहे भोज-  
ननिवृत्तिर्लक्ष्यते यत्र शक्यार्थमन्तर्भाव्यैवार्था-  
न्तरप्रतीतिस्तत्राजहल्लक्षणा यथा-शुक्लोघट इ-  
त्यत्र हि शुक्लशब्दः स्वार्थं शुक्लगुणमन्तर्भाव्यैव  
तद्वति द्रव्ये लक्षणया वर्तते यत्र हि विशिष्टवा-  
चकः शब्दः एकदेशं विहाय एकदेशे वर्तते तत्र  
जहदजहल्लक्षणा यथा-सोयं देवदत्त इति अत्र  
हि पदद्वयवाच्ययोर्विशिष्टयोरैक्यानुपपत्त्या प-  
दद्वयस्य विशेष्यमात्रपरत्वम् ॥

प्रकारान्तरेण लक्षणां विभजते ( प्रकारान्तरेणेति ) तत्र तिसृषु  
लक्षणासु मध्ये यत्र यस्मिन्पदे वाक्येवाशक्यार्थमनन्तर्भाव्यार्थान्त-  
रस्य भानं तत्र जहल्लक्षणा शक्यसंबन्धिमात्रविषयावृत्तिरित्यर्थः ।  
यद्यपि गंगायां घोषः प्रतिवसतीत्यत्र गंगापदे शक्यार्थप्रवाहरूप-  
मनन्तर्भाव्य तीररूपस्यार्थान्तरस्य प्रतीतिरस्त्यतो गंगापदं जहल्लक्ष-  
णोदाहरणं तथापि तस्य सर्वैरुदाहृतत्वात्तिसिद्धवत्कृत्वावाक्यमुदाहरति  
( यथेति ) अत्रास्मिन्वाक्ये अजहल्लक्षणां लक्षयति ( यत्रेति ) श-  
क्यार्थविशिष्टविषयावृत्तिरजहल्लक्षणेत्यर्थः । उदाहरति ( यथेति )  
वृत्तीयां लक्षयति ( यत्रहीति ) शक्यैकदेशमात्रवृत्तिरित्यर्थः । उदाह-  
रणमाह ( यथेति ) ॥

यथावा तत्त्वमसीत्यादौ तत्पदवाच्यस्य सर्व-  
ज्ञत्वादिविशिष्टस्य त्वंपदवाच्येनान्तःकरण-

विशिष्टेनैक्यायोगादैक्यसिद्धयर्थं स्वरूपे लक्ष-  
णेति सांप्रदायिकाः ॥

तत्त्वमसीत्यादिकमपि जहदजहलक्षणोदाहरणं सांप्रदायिकैराश्रित-  
मित्याह ( यथावेति ) ॥

वयन्तु ब्रूमः सोयं देवदत्तः तत्त्वमसीत्यादौ  
विशिष्टवाचकपदानामेकदेशपरत्वेपि न लक्षणा  
शक्त्युपस्थितयोर्विशिष्टयोरभेदान्वयानुपपत्तौ  
विशेष्ययोः शक्त्युपस्थितयोरेवाभेदान्वयावि-  
रोधात् ॥ यथा घटोऽनित्य इत्यत्र घटपद-  
वाच्यैकदेशघटत्वस्यायोग्यत्वेपि योग्यघटव्य-  
क्त्या सहानित्यत्वान्वयः यत्र पदार्थैकदेशस्य  
विशेषणतयोपस्थितिः तत्रैव स्वातंत्र्येणोपस्थि-  
तये लक्षणाभ्युपगमः यथा घटो नित्य इत्यत्र  
घटपदाद्धटत्वस्य शक्त्या स्वातंत्र्येणानुपस्थित्या  
तादृशोपस्थित्यर्थं घटपदस्य घटत्वे लक्षणा ॥

वयन्तुलक्षणाविनैवैक्यसिद्धयर्थमेवं ब्रूम इत्याह ( वयंत्विति ) ननु  
लक्षणाभूते एकदेशपरत्वं कुत इत्यत आह ( शक्तीति ) नन्विदं क दृष्ट-  
मित्यपेक्षायामाह ( यथेति ) स्वतंत्रस्यैवान्वययोग्यत्वाद्यत्र पदार्थै-  
कदेशस्य शक्त्यैव स्वातंत्र्येणोपस्थितिः, न तत्र लक्षणा । यत्रतु तस्य  
शक्त्याविशेषणतयोपस्थितिस्तत्र तस्य स्वातंत्र्योपस्थितये लक्षणास्वी-  
क्रियते इत्याह ( यत्रेति ) ॥

एवमेव तत्त्वमसीत्यादिवाक्येपि न लक्षणा ।  
शक्त्या स्वातंत्र्येणोपस्थितयोस्तत्त्वंपदार्थयो-



रभेदान्वये बाधकाभावात् अन्यथा गेहे घटः  
घटे रूपं घटमानयेत्यादौ घटत्वगेहत्वादेर-  
भिमतान्वयबोधायोग्यतया तत्रापि घटादिप-  
दानां विशेष्यमात्रपरत्वं लक्षणयैव स्यात् ।  
तस्मात्तत्त्वमसीत्यादिवाक्येषु आचार्याणां ल-  
क्षणोक्तिरभ्युपगमवादेन बोध्या ॥

उक्तमर्थं प्रकृते योजयति ( एवमिति ) विपक्षे बाधकमाह  
( अन्यथेति ) तर्हि तत्त्वमस्यादिवाक्ये किमित्याचार्यैर्लक्षणास्वीकृतेत्या-  
शंक्याह ( तत्त्वमसीति ) ॥

जहदजहल्लक्षणोदाहरणं तु काकेभ्यो दधिरक्ष्य-  
तामित्याद्येव तत्र शक्यकाकपरित्यागेनाशक्य-  
दध्युपघातकत्वपुरस्कारेण काकेऽकाकेपि काक-  
शब्दस्य प्रवृत्तेः लक्षणाबीजं तु तात्पर्यानुपप-  
त्तिरेव न त्वन्वयानुपपत्तिः काकेभ्यो दधिरक्ष्य-  
तामित्यत्रान्वयानुपपत्तेरभावात् गंगायां घोष  
इत्यादौ तात्पर्यानुपपत्तेरपि संभवात् ॥

तर्हि जहदजहल्लक्षणोदाहरणाभावात् किनैवाभ्युपेत्येत्याशंक्याह ( ज-  
हदजहल्लक्षणेति ) छत्रिणो यांतीत्यादिकमादिपदार्थः । ननु शक्यै-  
कदेशमात्रवृत्तित्वं ह्येतल्लक्षणं तच्चात्रनायाति, श्वादेः काकैकदेशत्वा-  
भावादित्याशंक्यास्मन्मते नेदमेतल्लक्षणं किंतु शक्याशक्यगोचरवृत्तित्वं  
तच्चोक्तोदाहरणेस्तीत्याह ( शक्येति ) अन्येतु लक्षणां विना वाच्यै-  
कदेशमात्रपरता पदानां न संभवति । गेहे घट इत्यादावपि आधारा-  
धेयभावेनान्वितयोर्गेहघटयोस्तदवच्छेदकत्वेन गेहत्वघटत्वयोरन्वयात् ।  
तत्त्वमस्यादिवाक्येषु साक्षादवच्छेदकत्वेन वाऽन्वयस्यावश्यकतयाऽख-

ण्डार्थत्वासिद्धिरित्याहुः, सम्प्रतिलक्षणाबीजमाह ( लक्षणेति ) नन्व-  
न्वयानुपपत्तेस्तद्वीजत्वाभावे कथं गंगायांवोष इत्यत्रलक्षणेत्याशंक्या-  
ह ( गंगायामिति ) ॥

लक्षणा च न पदमात्रवृत्तिः किन्तुवाक्यवृत्ति-  
रपि यथा गंभीरायां नद्यां घोष इत्यत्र गम्भी-  
रायां नद्यामिति पदद्वयसमुदायस्य तीरे लक्षणा ॥

यथाशक्तिपदमात्रवृत्तिस्तथावृत्तित्वाल्लक्षणापीतिनैयायिकास्तान्नि-  
राचष्टे ( लक्षणाचेति ) उक्तानुमाने शक्तित्वमुपाधिस्तथाच गंभीरा-  
यां नद्यां घोष इत्यादौ नद्यादिपदमात्रे लक्षणायां विनिगमकाभावेन  
समुदाये एव लक्षणायास्त्वयाप्यवश्यमंगीकार्यत्वात्पदमात्रवृत्तित्वे  
वृत्तित्वं न नियामकम्, अपितु शक्तित्वे सति वृत्तित्वं गुरुभूतमपीत्या-  
शयेनाह ( यथेति ) ॥

ननु वाक्यार्थस्याशक्यतया कथं शक्यसंबन्ध-  
रूपा लक्षणा उच्यते । शक्त्या यत्पदसंबन्धेन  
ज्ञाप्यते तत्संबन्धो लक्षणा शक्तिज्ञाप्यश्च यथा  
पदार्थः तथा वाक्यार्थोपीति न काचिदनुप-  
पत्तिः । एवमर्थवादवाक्यानां प्रशंसारूपाणां  
प्राशस्त्ये लक्षणा सोरोदीदित्यादिनिन्दार्थवा-  
क्यानां निन्दितत्वे लक्षणा । अर्थवादगतप-  
दानां प्राशस्त्यादिलक्षणाभ्युपगमे एकेन पदेन  
लक्षणया तदुपस्थितिसंभवे पदांतरवैयर्थ्यं  
स्यात् एवं च विध्यपेक्षितप्राशस्त्यरूपपदार्थप्र-  
त्यायकतया अर्थवादपदसमुदायस्य पदस्था-



नीयतया विधिवाक्येन एकवाक्यत्वं भवती-  
त्यर्थवादपदानां पदैकवाक्यता ॥

ननुपदस्यैवशक्तत्वेन तदर्थस्य शक्यतया तत्संबन्धिन एव लक्ष्यत्वा-  
त्कथं वाक्यवृत्तिलक्षणाविषयत्वं वाक्यार्थसम्बन्धिन इत्याशङ्कते  
( नन्विति ) शक्यशब्देनेहपदनिष्ठशक्तिज्ञाप्यो विवक्षितः सच पदार्थ-  
द्वारा वाक्यार्थोपीति तत्संबन्धिन्यपि लक्षणा न विरुध्यत इत्याह  
( उच्यते इति ) पदेन स्वनिष्ठशक्त्या यज्ज्ञाप्यते तत्संबन्धो लक्षणा ।  
तथाचेदं लक्षणमुभयसाधारणत्वादावश्यकमित्याह ( शक्तिज्ञाप्यश्चेति )  
यथालोकेतथावेदेषि बोध्यमित्याह ( एवमिति ) वायुर्वैश्वेपिष्ठादेवते-  
त्यादीनामर्थवादवाक्यानां ननु तत्रपदानां लक्षणा कुतो न स्यादि-  
त्यत आह ( अर्थवादेति ) तथाचार्थवादवाक्यस्य विधिनैकवाक्यत्वं  
पदैकवाक्यत्वव्यवहारस्तेनैव फलित इत्याह ( एवञ्चेति ) ॥

क्व तर्हि वाक्यैकवाक्यता यत्र प्रत्येकं भिन्नभि-  
न्नसंसर्गप्रतिपादकयोर्वाक्ययोराकांक्षावशेन म-  
हावाक्यार्थबोधकत्वं यथा “दर्शपूर्णमासाभ्यां  
स्वर्गकामो यजेत” इत्यादिवाक्यानां “समिधो  
यजति” इत्यादिवाक्यानां च परस्परापेक्षितां-  
गांगिबोधकवाक्यतयैकवाक्यता तदुक्तं भट्टपादैः ॥

“स्वार्थबोधे समाप्तानामंगांगित्वाद्यपेक्षया ।

वाक्यानामेकवाक्यत्वं पुनः संहृत्य जायते”-  
इति । एवं द्विविधोपि पदार्थो निरूपितः ॥

नन्वर्थवादपदसमुदायस्य पदस्थानीयत्वे तस्य विधिवाक्येनैकवा-  
क्यता यदि पदैकवाक्यता तर्हि क्वाक्यैकवाक्यतेति ॥ प्रसंगात्पृ-  
च्छति ( केति ) अर्थवादवाक्यानां स्वार्थं तात्पर्याभावेन प्राशस्त्याव-

बोधकतयास्वार्थावबोधकवाक्यत्वाभावाद्वाक्यैकवाक्यतायोग्यत्वेपि वाक्यार्थावबोधकयोर्वाक्ययोर्यत्रैकवाक्यत्वं तत्र वाक्यैकवाक्यत्वमित्याह ( यत्रेति ) तदुदाहरणमाह ( यथेति ) एकवाक्यताप्रयोजकमाह ( परस्परेति ) दर्शपूर्णमासाभ्यामित्यादिवाक्यानामंग्यबोधकत्वं समिधोयजति इडायजतीत्यादिवाक्यानामंग्यबोधकत्वं तदवबोधकत्वादाकांक्षाविषयत्वं तत्त्वादेकवाक्यतेत्यर्थः । स्वोक्तेऽर्थे भट्टपादाचार्यवाक्यं संवादयति ( तदुक्तमिति ) प्रथमं स्वार्थबोधेपर्यवसानं प्राप्तानां वाक्यानामंगांगिभावाद्यपेक्षयापुनर्मिलित्वा वाक्यैकवाक्यत्वं संपद्यत इत्यर्थः । पदार्थनिरूपणमुपसंहरति ( एवमिति ) ॥

**तदुपस्थितिश्चासत्तिः साच शाब्दबोधे हेतुः, तथैवान्वयव्यतिरेकदर्शनात्, एवं महावाक्यार्थबोधेऽवांतरवाक्यार्थबोधो हेतुः तथैवान्वयाद्यवधारणात् ॥**

क्रमप्राप्तमासत्तिं लक्षयति ( तदिति ) पदजन्यपदार्थस्मृतिरित्यर्थः । ननु शाब्दबोधो उक्तासत्तिहेतुरुततज्ज्ञानमित्यपेक्षायां सैवहेतुर्नतज्ज्ञानमित्याह ( साचेति ) अत्र किम्प्रमाणमित्यत आह ( तथैवेति ) परस्परान्वययोग्यपदार्थोपस्थितिसत्त्वे शाब्दबोधो भवति, तदभावे नेत्यन्वयव्यतिरेकदर्शनात् । यद्वा मास्त्वासत्तिः शाब्दबोधे हेतुः का क्षतिरित्याशङ्क्याह ( साचेति ) अत्रमानमाह ( तथैवेति ) यथा शाब्दबोधे आकांक्षादिकं कारणमेवमाकांक्षादिना जातोवान्तरवाक्यार्थबोधो महावाक्यार्थज्ञाने कारणमित्याह ( एवमिति ) यतोऽवान्तरवाक्यार्थबोधसत्त्वे महावाक्यार्थबोधो भवति तदभावे शाब्दबोधोनेत्यन्वयव्यतिरेकावधार्यन्ते । अतः सहेतुरित्याह ( तथैवेति ) ॥

**क्रमप्राप्तं तात्पर्यं निरूप्यते ॥**

क्रमप्राप्ततात्पर्यनिरूपणं प्रतिजानीते ( क्रमेति ) ॥

तत्र तत्प्रतीतीच्छयोच्चरितत्वं न तात्पर्यम् । अर्थज्ञानशून्येन पुरुषेणोच्चरिताद्वेदादर्थप्रत्ययाभाव-



प्रसंगात् । अयमध्यापकोऽव्युत्पन्न इतिविशेषदर्श-  
नेन तत्र तात्पर्यभ्रमस्याप्यभावात् । नचेश्वरीय-  
तात्पर्यज्ञानात् तत्र शाब्दबोध इतिवाच्यम् ।  
ईश्वरानंगीकर्तुरपि तद्वाक्यार्थप्रतिपत्तिदर्शनात् ।  
उच्यते । तत्प्रतीतिजननयोग्यत्वं तात्पर्यम् ॥

तत्र निरूपणविषयीभूततात्पर्यं सति मौनिश्चोकेऽव्याप्तिदोषं सिद्ध-  
वत्कृत्याव्याप्तेरुदाहरणांतरमाह ( अर्थेति ) ननु तस्यार्थज्ञानरहितत्वे-  
प्यनेन तदर्थप्रतीतीच्छया एतदेववाक्यमुच्चारितमिति तदीयतात्पर्य-  
भ्रमात्तदर्थज्ञानं भविष्यतीत्याशंक्याह ( अयमिति ) विशेषदर्शनेन  
भ्रमविरोध्यध्यापकनिष्ठाव्युत्पत्तिज्ञानेन ननु मास्तुतत्तात्पर्यज्ञानादेव  
वाक्यार्थबोध ईश्वरीयतात्पर्यज्ञानात्स भविष्यति तस्य साक्षात्प्रेरक-  
त्वाभावेपि प्रेरकतामात्रेणोच्चारयितृत्वसम्भवादित्याशंक्य परिहरति  
( नचेति ) ईश्वरानंगीकर्तुरपि सांख्यमीमांसकादेर्वैदिकवाक्यार्थप्रत्य-  
योपलब्धेरित्याह ( ईश्वरेति ) तर्हि कीदृशं तात्पर्यं भवतां विवक्षितं  
मित्यपेक्षायामाह ( उच्यतेइति ) पदार्थसंसर्गानुभवजननयोग्यत्व-  
मित्यर्थः ॥

गेहघट इति वाक्यं गेहघटसंसर्गप्रतीतिजननयोग्यं,  
न तु पटसंसर्गप्रतीतिजननयोग्यमिति तद्वाक्यं घट-  
संसर्गपरं नतु पटसंसर्गपरमित्युच्यते । ननु सैध-  
वमानय, इत्यादिवाक्यं यदा लवणानयनप्रती-  
तीच्छयाप्रयुक्तं तदाऽश्वसंसर्गप्रतीतिजनने स्वरूप-  
योग्यतासत्त्वाल्लवणपरत्वज्ञानदशायामप्यश्वादिसं-  
सर्गज्ञानापत्तिरिति चेन्न तदितरप्रतीच्छयानुच्चारि-  
तत्वस्यापि तात्पर्यं प्रति विशेषणत्वात् । तथाच

यद्वाक्यं यत्प्रतीतिजननस्वरूपयोग्यत्वे सति  
यदन्यप्रतीतीच्छया नोच्चरितं तद्वाक्यं तत्संसर्ग-  
परमित्युच्यते ॥

अत एव यद्यत्संसर्गप्रतीतिजननयोग्यं वाक्यं प्रयुज्यते तत्तत्पर-  
मेव व्यवहियत इत्याह ( गेहेघटइति ) उक्ततात्पर्यलक्षणस्यानेकार्थ-  
यदप्रयोगेतिव्याप्तिं शङ्कते ( नन्विति ) इवेतो गच्छतीत्यादिवाक्यमा-  
दिपदार्थः । विशेषणप्रदानेन दोषोद्धाराच्चेत्याह ( नेति ) विशेषण-  
प्रदानेफलितं तात्पर्यलक्षणमाह ( तथाचेति ) एवं च संधवमानयेति  
वाक्यमश्वप्रतीतिजननयोग्यमपि भोजनप्रकरणे प्रयुक्तत्वाल्लवणान्य-  
प्रतीतीच्छयानुच्चरितत्वेन नाश्वसंसर्गज्ञानजनकमिति भावः ॥

शुकादिवाक्येऽव्युत्पन्नोच्चरितवेदवाक्यादौ च तत्  
प्रतीतीच्छाया एवाभावेन तदन्यप्रतीतीच्छयोच्चरित-  
त्वाभावेन लक्षणसत्त्वान्नाव्याप्तिः नचोभयप्रतीती-  
च्छयोच्चरितेऽव्याप्तिः तदन्यमात्रप्रतीतीच्छयाऽनु-  
च्चरितत्वस्यविवक्षितत्वात् ॥

पूर्वोक्ताव्याप्तिदोषप्रस्तत्वमप्यस्य लक्षणस्य नास्तीत्याह ( शुका-  
दीति ) ननुभयप्रतीतीच्छयोच्चरिते लवणान्यप्रतीतीच्छयानुच्चरितत्वा-  
भावादव्याप्तिरित्याशङ्क्य परिहरति ( नचेति ) उभयप्रतीतीच्छयो-  
च्चरितत्वेन तदन्यमात्रप्रतीतीच्छयानुच्चरितत्वस्य सत्त्वादित्याह ( तद-  
न्यमात्रेति ) तदन्यमात्रप्रतीतीच्छयाऽनुच्चरितत्वमुभयप्रतीतीच्छयोच्च-  
रितत्वमेवेति भावः ॥

उक्तप्रतीतिमात्रजननयोग्यतायाश्चावच्छेदिकाश-  
क्तिः । अस्माकं तु मते सर्वत्र कारणतायाः शक्तेरेवा-  
वच्छेदकत्वान्न कोपिदोषः । एवं तात्पर्यस्य तत्प्र-



तीतिजनकत्वरूपस्य शाब्दज्ञानजनकत्वे सिद्धे चतुर्थवर्णके तात्पर्यस्य शाब्दज्ञानहेतुत्वनिराकरणवाक्यं तत्प्रतीतीच्छयोच्चरितत्वरूपतात्पर्यनिराकरणपरम् । अन्यथा तात्पर्यनिश्चयफलकवेदांतविचारवैयर्थ्यप्रसंगात् ॥

नचैवमेकप्रतीतीच्छयोच्चरितेऽव्याप्तिरितिवाच्यम् । तदन्यथावत्प्रतीतीच्छयानुच्चरितत्वमित्यर्थस्य तदानींविवक्षितत्वात् ननुक्तप्रतीतिजननयोग्यतायाः किमवच्छेदकं तत्प्रतीतीच्छयोच्चरितत्वमिति चेत्, न, अव्युत्पन्नोच्चरितवेदवाक्यादावव्याप्तेरित्याशङ्क्याह ( उक्तेति ) नच शक्तिकल्पनेगौरवं शङ्क्यं सर्वत्र तस्या एवास्मन्मते वल्लभत्वादित्याह ( अस्माकंतिविति ) तथाच यथावद्व्यादिनिष्ठदाहादिजनकतावच्छेदिकाशक्तिरेवतथातात्पर्यनिष्ठशाब्दजनकतावच्छेदिकाशक्तिरेवेति न कोपि विरोध इत्यर्थः । ननु तात्पर्यस्य शाब्दज्ञानहेतुत्वेतन्निरासपरविवरणवाक्यविरोध इत्याशङ्क्योक्तीत्या तात्पर्यज्ञानस्य शाब्दज्ञानहेतुत्वसिद्धौतद्वाक्यमन्यथा व्याख्येयमित्याह ( एवमिति ) विपक्षे बाधकमाह ( अन्यथेति ) ॥

केचित्तु शाब्दज्ञानत्वावच्छेदेन न तात्पर्यज्ञानहेतुरित्येवपरं चतुर्थवर्णकवाक्यं तात्पर्यसंशयविपर्ययोत्तरशाब्दज्ञानविशेषे च तात्पर्यज्ञानहेतुरेव इदं वाक्यमेतत्परमुतान्यपरमिति संशये तद्विपर्यये च तदुत्तरवाक्यार्थविशेषनिश्चयस्य तात्पर्यनिश्चयं विनानुपपत्तेरित्याहुः ॥ ३२ ॥

तद्वाक्यस्यास्मदुक्ततात्पर्यनिराकरणपरत्वे अभेदरत्नकृन्मतमाह ( केचित्त्विति ) शाब्दज्ञानमात्रं प्रति नहेतुरित्यर्थः । शाब्दज्ञानविशेषं

प्रति तु हेतुवेत्याह ( तात्पर्येति ) तादृशशब्दज्ञानं प्रति तस्य हेतुत्वम-  
न्वयव्यतिरेकसिद्धमित्याह ( इदमिति ) केचित्पदेनास्मिन्मते स्वस्यान-  
भिमतः सूचिता । तद्वीजंतु शब्दज्ञानेतात्पर्यज्ञानजन्यतावच्छेदके-  
शब्दज्ञानत्वे लाघवं तात्पर्यसंशयविपर्ययोत्तरशब्दज्ञानत्वे गारवम् ॥

तच्च तात्पर्यं वेदे मीमांसापरिशोधितन्यायादे-  
वावधार्यते, लोके तु प्रकरणादिना ॥ तत्र लौकि-  
कवाक्यानां मानान्तरावगतार्थानुवादकत्वं, वेदे तु  
वाक्यार्थस्यापूर्वतया नानुवादकत्वं, तत्र लोकेवे-  
देच कार्यपराणामिव सिद्धार्थानामपि प्रामाण्यं  
पुत्रस्ते जात इत्यादिषु सिद्धार्थेषु पदानां साम-  
र्थ्यावधारणात् अत एव वेदान्तवाक्यानां ब्रह्मणि  
प्रामाण्यं यथाचैतत्तथा विषयपरिच्छेदे वक्ष्यते ॥ ३३ ॥

तादृशतात्पर्यावधारणं किं वेदेलोके वा एकमेवोत्पद्यक इत्यपे-  
क्षायामाह ( तच्चेति ) मीमांसापूजितविचारः पूर्वोत्तरभेदेनद्विविधः  
आदिपदेनोपपदादिकं ग्राह्यं लोकवेदयोर्विशेषांतरमप्याह । ( तत्रेति )  
लोकवेदयोर्मध्ये वाक्यार्थस्यापूर्वतया मानान्तरानवगमतया तद्वाक्या-  
नां नानुवादकत्वम् । अथ लोकवेदयोः साम्यांशमाह ( तत्रेति )  
लोकेवेदेचेति तत्र पदविवरणं गामानय पशुमालभेतेत्यादिकानां  
कार्यपराणां कार्यान्विते स्वार्थेऽशक्तानां यथाप्रामाण्यं तथासिद्धवस्तु-  
पराणामपि प्रामाण्यं, ननुप्राभाकराणामिवकार्यपराणामेवेत्यर्थः ।  
तत्रहेतुमाह ( कुत्र इति ) अन्यथावेदान्तवाक्यानां ब्रह्मणि प्रामाण्यं  
न स्यादित्याह ( अतएवेति ) यत एव सिद्धार्थानां वाक्यानां प्रामा-  
ण्यमत एवेत्यर्थः । नन्वस्तु कार्यपराणामेव प्रामाण्यं वेदान्तानामपि-  
प्रतिपत्तिविधिपरत्वेन तद्विषयति तस्मात्किमर्थं छिष्टकल्पनया  
सिद्धार्थपदानां सामर्थ्यमासूयित् इत्याशङ्क्याह ( यथाचैतदिति )



सिद्धार्थेपदानां सामर्थ्यावधारणात् यथाकार्यसंस्पर्शमन्तरेण ब्रह्मणि-  
वेदांतानां प्रामाण्यं तथेत्यर्थः ॥

तत्रवेदानां नित्यसर्वज्ञपरमेश्वरप्रणीतत्वेन प्रामा-  
ण्यमिति नैयायिकाः, वेदानां नित्यत्वेन निरस्तस-  
मस्तपुंदूपणतया प्रामाण्यमित्यध्वरमीमांसकाः,  
अस्माकं तु मते वेदो न नित्य उत्पत्तिमत्त्वात् उत्प-  
त्तिमत्त्वं च “ अस्यमहतो भूतस्य निःश्वासितमेतद्य-  
द्गवेदः ” इत्यादिश्रुतेः । नापि वेदानां त्रिक्षणा-  
वस्थायित्वं य एव वेदो देवदत्तेनाधीतः स एव  
वेदो मयाधीत इत्यादि प्रत्यभिज्ञाविरोधात्, अत  
एव गकारादिवर्णानामपि न क्षणिकत्वं सोऽयं गकार  
इति प्रत्यभिज्ञाविरोधात् ॥

स्वाभिमतवेदप्रामाण्यदर्शयितुं नैयायिकमीमांसकयोर्मते दर्शयति  
( तत्रेति ) लोकवेदयोर्मध्ये कर्तृदोषादप्रामाण्यप्रसक्तिमाशंक्योक्तं  
सर्वज्ञेति । सर्वज्ञत्वं मन्वादीनामप्यस्त्यत उक्तं नित्येति प्रणीतत्वा-  
भिधानेन स्वमताद्वैलक्षण्यं बोधितं स्वमतेवेदस्योत्पत्तिमत्त्वेऽपि वेदः  
कल्पांतरीयानुपूर्वीविजातीयानुपूर्वीक ईश्वरप्रणीत इत्यनङ्गीकारात् ।  
( नित्यत्वेनेति ) वेदानामनित्यत्वाभ्युपगमे पुं प्रणीतत्वावश्यभावात्  
स्येश्वरत्वेऽपि भक्तपक्षपातादिसंभवाद्बौद्धप्रणीतागमवद्देऽपि दोषप्रसं-  
गात्तस्यनित्यत्वेन निरस्तसमस्तपुंदूपणतया प्रामाण्यमित्यर्थः । स्वम-  
तमाह । ( अस्माकंत्विति ) तुशब्द उक्तपक्षाभ्यां वैलक्षण्यद्योतनार्थः ।  
तत्त्वं चानित्यत्वेऽपि प्रलयकालपर्यन्तावस्थायित्वे साति पुंदोषविनिर्मु-  
क्तत्वं तच्च श्रुतिसिद्धमतो नस्वरूपासिद्धाहेतुरित्याह ( उत्पत्तिमत्त्वं-

१ उत्पत्तिमत्त्वं च ।

चेति ) ऋचः सामानिजज्ञिरेतस्मादित्यादिश्रुतिरादिपदार्यः वेदोन  
नित्य इत्युक्तेः । नैयायिकाभिमतत्रिक्षणावस्थायित्वं वेदानां किंवा-  
प्यनुमतमित्यपेक्षायां यथामीमांसकाभिमतं तेषां नित्यत्वं यथास्मद-  
ननुमतं तथातदभिमतं तथात्वमपीत्याह ( नापीति ) वर्णसमुदायगर्भ-  
स्य वेदस्य स्वरूपतः क्षणिकत्वमपाकृत्य वर्णद्वारापि तन्निराकरोति  
( अतएवेति ) यतः प्रत्यभिज्ञाविरोधाद्देदानामक्षणिकत्वमतएव सोयमि-  
त्यादिप्रत्यभिज्ञाविरोधाद्दर्शनानां न क्षणिकत्वमित्यर्थः ॥

तथाच वर्णपदवाक्यसमुदायस्य वेदस्य वियदादि-  
वत्, सृष्टिकालिनोत्पत्तिमत्त्वं प्रलयकालीनध्वंस-  
प्रतियोगित्वं च नतुमध्ये वर्णानामुत्पत्तिविनाशा-  
वनंतगकारकल्पनेगौरवात् ; अनुच्चारणदशायां  
वर्णानामनभिव्यक्तिस्तदुच्चारणरूपव्यंजकाभावान्न  
विरुध्यते अन्धकारस्थले घटानुपलंभवदुत्पन्नो  
गकार इत्यादि प्रत्ययः सोऽयं गकार इति प्रत्य-  
भिज्ञाविरोधादप्रमाणं, वर्णाभिव्यक्तिजनकध्वनि-  
गतोत्पत्तिनिरूपितपरम्परासम्बंधविषयत्वेन प्रमा-  
णंवा । तस्मान्नवेदानां क्षणिकत्वम् ॥

नन्वेवं तर्हि कथं वेदानामुत्पत्तिमत्त्वं ततश्चानित्यत्वमित्याशंक्याह  
( तथाचेति ) वेदानां स्वरूपतो वर्णद्वाराचक्षणिकत्वाभावे सति नन्वेवं  
तर्हि सर्वदावर्णानामभिव्यक्तिः कुतोनेत्याशंक्याह ( अनुच्चारणेति )  
ननूत्पन्नो गकारो नष्टो गकार इति प्रत्ययान्मध्येव्युत्पत्त्यादिकं कथं ना-  
स्थीयत इत्याशंक्य परिहरति ( उत्पन्नइति ) वर्णंति । श्यामो घटो नष्टो

१ यादृशम् । २ वेदानाम् । ३ नैयायिकाभिमतम् । ४ त्रिक्षणावस्थायित्वमा ।



रक्तो घट उत्पन्न इति प्रतीतिवदुत्पत्तिविनाशवद्भनिसंबन्धादुक्तप्रत्ययः परम्परासंबन्धविषयत्वात्प्रमाणं वेत्यर्थः । उपसंहरति ( तस्मादिति ) ॥

ननु क्षणिकत्वाभावेऽपि वियदादिप्रपञ्चवदुत्पत्तिमत्त्वेन परमेश्वरकर्तृकतया पौरुषेयत्वादपौरुषेयत्वं च वेदानामिति तव सिद्धांतो भज्येतेति चेन्न नहि तावत्पुरुषेणोच्चार्यमाणत्वं पौरुषेयत्वं, गुरुमतेऽपि अध्यापकपरंपरया पौरुषेयत्वापत्तेः, नापि पुरुषाधीनोत्पत्तिकत्वं पौरुषेयत्वम्, नैयायिकाभिमतपौरुषेयत्वानुमानेऽस्मदादिना सिद्धसाधनत्वापत्तेः किन्तु सजातीयोच्चारणानपेक्षोच्चारणविषयत्वम् ॥

अथापसिद्धांतं मीमांसकः शङ्कते ( नन्विति ) अस्माकं मते वेदानामुत्पत्तिमत्त्वेऽपि पौरुषेयत्वाभावान्नापसिद्धांत इत्याशयेनाह ( नेति ) किंविधंपौरुषेयत्वमभिप्रेत्यास्मन्प्रते तदापाद्यते किं पुरुषेणोच्चार्यमाणत्वं किंवा पुरुषाधीनोत्पत्तिकत्वमिति विकल्प्याद्यनिराकरोति ( नहीति ) मौनिश्छेकादेरपौरुषेयत्वापत्तिरपि बोध्या द्वितीयं प्रत्याह ( नापीति ) वेदाः पौरुषेयवाक्यत्वाद्भारतादिवादि नैयायिकाभिमतपौरुषेयत्वानुमानेऽस्मदाद्यभ्युपेतपौरुषेयत्वसाधनादस्मदादिना सिद्धसाधनतापत्तेरित्याह ( नैयायिकेति ) तर्हि किंविधंपौरुषेयत्वं यदभावाद्भवतां मतउत्पत्तिमतां वेदानामपौरुषेयत्वं सिध्यतीत्याशङ्क्य परिहरति ( किंत्विति ) सजातीयोच्चारणस्यानपेक्षा यस्य तत् तथा तथाविधोच्चारणस्य विषयत्वमित्यर्थः ॥

तथाच सर्गाद्यकाले परमेश्वरः पूर्वसर्गसिद्धवेदानुपूर्वीसमानानुपूर्वीकं वेदं विरचितवान्, नतु तद्विजातीयं वेदमिति, न सजातीयोच्चारणानपेक्षोच्चारणविषयत्वं पौरुषेयत्वं वेदानां, भारतादीनां तु

सजातीयोच्चारणमनपेक्ष्यैवोच्चारणमिति तेषां पौरु-  
षेयत्वम् । एवं पौरुषेयापौरुषेयभेदेनागमो द्विधा  
निरूपितः ॥

॥ इति वेदान्तपरिभाषायामागमपरिच्छेदः ॥ ४ ॥

तथाचोक्तविधेपौरुषेयत्वेसति इति उक्तहेतोर्नोक्तपौरुषेयत्वं वेदस्ये-  
त्यर्थः । अस्तिचपौरुषेयेष्वेतल्लक्षणमित्याह ( भारतादीनांत्विति ) ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्त-  
वंशावतंसरामकुमारसूनुधनपतिसूरिसुतशिवदत्तविरचितायां वेदा-  
न्तपरिभाषार्थदीपिकायामागमपरिच्छेदः समाप्तः ॥ ४ ॥

अथार्थापत्तिपरिच्छेदः ५.

इदानीमर्थापत्तिर्निरूप्यते ॥

अथागमनिरूपणानंतरमर्थापत्तिनिरूपणं प्रतिजानीते (इदानीमिति) ॥

तत्रोपपाद्यज्ञानेनोपपादककल्पनमर्थापत्तिः । तत्रो-  
पपाद्यज्ञानं करणम् । उपपादकज्ञानं फलम् । येन  
विना यदनुपपन्नं तत्तत्रोपपाद्यं, यस्याभावे यस्या-  
नुपपत्तिस्तत्तत्रोपपादकं ; यथारात्रिभोजनेन विना  
दिवाऽभुञ्जानस्य पीनत्वमनुपपन्नमिति तादृशपी-  
नत्वमुपपाद्यं, यथावा रात्रिभोजनस्याभावे तादृश-  
पीनत्वस्यानुपपत्तिरिति रात्रिभोजनमुपपादकम् ॥

तत्रार्थापत्तेरागमनिरूपणानंतरनिरूपणविषयत्वे सति प्रमाकरणस्य  
प्रमाणत्वात्प्रमारूपार्थापत्तेर्लक्षणमाह ( उपपाद्येति ) उपपादकज्ञानं  
करणमुपपाद्यज्ञानं फलमिति भ्रमव्यावृत्त्यर्थमाह ( तत्रेति ) तयोर्ज्ञान-



द्वयोर्मध्ये उपपादकाभावव्यापकाभावप्रतियोगित्वमुपपाद्यत्वमित्युपपा-  
द्यलक्षणमाह ( येनेति तत्रेति ) तेनेत्यर्थः । उपपाद्याभावव्याप्याभा-  
वप्रतियोगित्वमित्युपपादकलक्षणमाह ( यस्येति ) तत्रेति तस्येत्यर्थः ।  
उपपाद्योदाहरणमाह ( यथेति ) उपपादकोदाहरणमाह ( यथावेति ) ॥

रात्रिभोजनकल्पनारूपायां प्रमितावर्थस्यापत्तिः  
कल्पनेति पृष्ठीसमासेन अर्थापत्तिशब्दो वर्तते ।  
कल्पनाकरणपीनत्वादिज्ञाने त्वर्थस्यापत्तिः क-  
ल्पना यस्मादिति बहुव्रीहिसमासेन वर्तते इति फल-  
करणयोरुभयोस्तत्पदप्रयोगः ॥

प्रमितावर्थापत्तिशब्दप्रवृत्तिनिमित्तमाह ( रात्रिभोजनेति ) तत्करणे-  
तन्निमित्तमाह ( कल्पनेति ) ॥

साचार्थापत्तिर्द्विविधा-दृष्टार्थापत्तिः श्रुतार्थापत्ति-  
श्चेति तत्र दृष्टार्थापत्तिर्यथा इदं रजतमिति पुरो-  
वर्तिनि प्रतिपन्नस्य रजतस्य नेदं रजतमिति तत्रैव-  
निपिध्यमानत्वं सत्यत्वेऽनुपपन्नमिति रजतस्य  
सद्भिन्नत्वं सत्यत्वात्यन्ताभाववत्त्वं वा मिथ्यात्वं  
कल्पयतीति, श्रुतार्थापत्तिर्यथा यत्र श्रूयमाणवा-  
क्यस्य स्वार्थानुपपत्तिमुखेनार्थांतरकल्पनं यथा  
तरति शोकमात्मविदित्यत्र श्रुतस्य शोकशब्द-  
वाच्यबंधजातस्य ज्ञाननिवर्त्यत्वस्याऽन्यथाऽनुप-  
पत्त्या बंधस्य मिथ्यात्वं कल्प्यते ॥

एवं लक्षणलक्षितां तां विभजते ( साचेति ) अर्थापत्तिनिरूपणस्थ-  
प्रपंचमिथ्यात्वादिसिद्धयर्थत्वाच्चदनुरूपमुदाहरणं वक्तव्यमित्याशये-

नाह । ( दृष्टार्थापत्तिर्यथेति ) प्रतिपन्नस्य प्रतीतस्य तत्रैवपुरोवर्तिन्येव सत्यत्वे रजतस्येति संबध्यते अनुपपन्नमितिहेतोः निषिध्यमानत्वं रजतस्य मिथ्यात्वं कल्पयति किंतदित्यत आह (सद्भिन्नत्वमिति) ॥४॥

यथावा जीवी देवदत्तो गृहे नेति वाक्यश्रवणानंतरं जीविनो गृहासत्त्वं बहिःसत्त्वं कल्पयति। श्रुतार्थापत्तिश्च द्विविधा अभिधानानुपपत्तिरभिहितानुपपत्तिश्च तत्र यत्र वाक्यैकदेशश्रवणेऽन्वयाभिधानानुपपत्त्यान्वयाभिधानोपयोगिपदांतरं कल्प्यते तत्राभिधानानुपपत्तिः— यथा द्वारमित्यत्र 'पिधेहि' इत्यध्याहारः यथावा 'विश्वजितायजेत' इत्यत्र 'स्वर्गकाम—' पदाध्याहारः । ननु द्वारमित्यादावन्वयाभिधानात्पूर्वमिदमन्वयाभिधानं पिधानौपस्थायकपदं विनाऽनुपपन्नमिति कथं ज्ञानमिति चेन्न अभिधानपदेन करणव्युत्पत्त्या तात्पर्यस्य विवक्षितत्वात् तथाच द्वारकर्मकपिधानक्रियासंसर्गपरत्वं पिधानोपस्थापकपदं विनाऽनुपपन्नमिति ज्ञानं तत्रापि संभाव्यते ॥

मीमांसकमतानुसारेणाह । ( यथावेति ) तत्रद्वयोर्मध्ये पदाध्याहारमतमनुसृत्याह ( यथेति ) वैदिकोदाहरणमाह ( यथावेति ) चतुर्थाध्यायस्थे सः स्वर्गः स्यात् सर्वान्प्रत्यवशिष्टत्वादिति सूत्रेस्वर्गकामपदाध्याहारस्य दर्शितत्वादितिभावः । ननु द्वारकर्मकपिधानमित्यन्वयाभिधानात्प्राक्पिधानोपस्थापकं पदं विना द्वारमित्यन्वयाभिधानं नोपपद्यत इति कथं ज्ञानमिति शङ्कते ( नन्विति ) अत्रभावव्युत्पत्तिर्नाभिप्रेतेति-



परिहरति ( नेति ) अभिधीयतेऽनेनेतिकरणव्युत्पत्त्याभिधानपदेन तात्पर्यस्य विवक्षितत्वात् । तात्पर्यस्य विवक्षितत्वे सतीदं समाधानं फलितमित्याह । ( तथाचेति ) द्वारकर्मकक्रियासंसर्गावबोधनतात्पर्येणानेन द्वारमित्युच्चरितमितिज्ञानवतोन्वयाभिधानात्पूर्वावस्थायामपितथाज्ञानं संभाव्यत इत्यर्थः ॥ ५ ॥

**अभिहितानुपपत्तिस्तु** यत्र वाक्यावगतोर्थोऽनुपपन्नत्वेन ज्ञातः सन्नर्थातरं कल्पयति तत्र द्रष्टव्या । यथा “स्वर्गकामो ज्योतिष्टोमेन यजेत” इत्यत्र स्वर्गसाधनत्वस्य क्षणिकतया साक्षात् यागगतस्यानुपपत्त्या मध्यवर्त्यपूर्वं कल्प्यते । नचेयमर्थापत्तिरनुमानेऽन्तर्भवितुमर्हति । अन्वयव्याप्त्यज्ञानेनान्वयिन्यनन्तर्भावात् व्यतिरेकिणश्चानुमानत्वं प्रागेव<sup>१६५</sup> निरस्तम् । अत एवार्थापत्तिस्थलेऽनुमिनोमीति नानुव्यवसायः किंतु, अनेनेदं कल्पयामीति॥

द्वितीयाकट्टेत्यपेक्षायामाह ( अभिहितेति ) तत्रापि कुत्रेत्यतआह ( यथास्वर्गकामइति ) नैयायिकमतमाशंक्य परिहरति ( नचेति ) अर्थापत्तेरन्वयिन्यन्तर्भावः किंवाव्यतिरेकिणीतिविकल्प्याद्यं प्रत्याह ( अन्वयेति ) द्वितीयं निराचष्टे व्यतिरेकिण इति अनुमिनोमीत्यनुव्यवसायाभावोपि व्यतिरेकिणोऽनुमानत्वेनानुपपन्नइत्याह ( अतएवेति ) यतो व्यतिरेकिणोऽनुमानता नास्त्यत एव कीदृशस्तेस्यानुव्यवसाय इत्याशंक्याह ( किंत्विति ) तथाचार्थापत्तेरावश्यकत्वान्नगौरवमाशंकनीयमितिभावः ॥ ६ ॥

**नन्वर्थापत्तिस्थले इदमनेन विनाऽनुपपन्नमिति**

१ ज्ञानस्य ।

ज्ञानं करणमित्युक्तं तत्र किमिदं तेन विनाऽनु-  
पपन्नत्वं १ तदभावव्यापकाभावप्रतियोगित्वमिति-  
ब्रूमः । एवमर्थापत्तेर्मानांतरत्वसिद्धौ व्यतिरेकि-  
नानुमानांतरं पृथिवीतरेभ्यो भिद्यते इत्यादौ गंध-  
वत्त्वमितरभेदं विनाऽनुपपन्नमित्यादिज्ञानस्य कर-  
णत्वात् । अत एवानुव्यवसायः पृथिव्यामितरभेदं  
कल्पयामीति ॥ इति वेदान्तपरिभाषायामर्थापत्ति-  
परिच्छेदः ॥ ५ ॥

नन्विदमनेन विनानुपपन्नमितिज्ञानं व्यतिरेकव्याप्तिज्ञानमेव उतान्यत्  
आद्ये तस्यानुमितिं प्रति क्लृप्तकरणत्वेनानुमानत्वापत्तिः । नद्वितीय-  
स्तस्यनिरूपयितुमशक्यत्वादित्याशयेनाशङ्कते ( नन्विति ) अस्तुवा  
व्यतिरेकव्याप्तिज्ञानमेतत् । तथापि तथाविधानुव्यवसायवलादर्थप-  
त्तिकरणत्वमविरुद्धं तस्यानुमितिकरणत्वं दूषितंचेत्याशयेनाह ( तद-  
भावेति ) एवमर्थापत्तेरावश्यकत्वाद्द्व्यतिरेकिणोनुमानत्वं नकल्पनीय-  
मित्याह ( एवमिति ) तर्हि तदुदाहरणेषु कागतिरित्याशङ्क्य हेतुमाह  
( पृथिवीति ) पृथिवीतरेभ्योभिद्यते गंधवत्त्वाद्यन्नेवं तन्नैवं यथाजलमि-  
त्यादौ अत्राप्यर्थापत्तित्वसाधकोऽनुव्यवसाय इत्याह ( अतएवेति )  
इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्त-  
वंशावतंसरामकुमारसनुधनपतिसूरिसुतशिवदत्तकृतायांवेदांतपरि-  
भाषार्थदीपिकायामर्थापत्तिपरिच्छेदः ॥ ५ ॥

१ व्यतिरेकव्याप्तिज्ञानस्य ।



## अथानुपलब्धिपरिच्छेदः ६.

इदानीं षष्ठं प्रमाणं निरूप्यते ॥

अथ क्रमग्राप्तानुपलब्धिप्रमाणनिरूपणं प्रतिजानीते (इदानीमिति)

ज्ञानकरणाजन्याभावानुभवासाधारणकारणमनुप-  
लब्धिरूपं प्रमाणं अनुमानजन्यातीन्द्रियाभावा-  
नुभवहेतावनुमानादावतिव्याप्तिवारणायाजन्यान्तं  
पदम् । अदृष्टादौसाधारणकारणेऽतिव्याप्तिवार-  
णायासाधारणेति पदम् । अभावस्मृत्यसाधा-  
रणहेतुसंस्कारेऽतिव्याप्तिवारणायानुभवेतिविशेष-  
णम् । नचातीन्द्रियाभावानुमितिस्थलेऽप्यनुपल-  
ब्ध्यैवाभावो गृह्यतां विशेषाभावादिति वाच्यम् ।  
धर्माधर्माद्यनुपलब्धिसत्त्वेऽपि तदभावानिश्चयेन  
योग्यानुपलब्धेरैवाभावग्राहकत्वात् ॥

तद्वक्ष्यमाणमाह ( ज्ञानेति ) अजन्यान्तं ज्ञानकरणाजन्येतिपदं भावानु-  
भवकरणे चक्षुरादावतिव्याप्तिवारणायाभावपदमित्यभिप्रेत्यासाधार-  
णपदव्यावर्त्यमाह ( अदृष्टादाविति ) ननु ज्ञानपदं विहायानुभव-  
पदप्रदाने किंफलमित्याशङ्क्याह ( अभावेति ) अजन्यान्तस्य वैयर्थ्यमा-  
शङ्क्य परिहरति ( नचेति ) अभावग्राहकयोग्यानुपलब्धेरभावानु-  
मितिस्थलेऽभावादित्याह ( धर्मेति ) ॥ :

ननु केयं योग्यानुपलब्धिः किंयोग्यस्य प्रतियो-  
गिनोऽनुपलब्धिरुत योग्याधिकरणे प्रतियोग्यनुप-  
लब्धिः । नाद्यः, स्तंभे पिशाचादिभेदस्याप्रत्यक्ष-

त्वापत्तेः । नांत्यः, आत्मनिधर्माधर्माद्यभावस्या-  
पि प्रत्यक्षतापत्तेरिति चेन्न योग्याचासावनुपलब्धि-  
श्चेति कर्मधारयाश्रयणात् । अनुपलब्धेर्योग्यताच-  
तर्कितप्रतियोगिसत्त्वप्रसंजितप्रतियोगिकत्वं य-  
स्याभावो गृह्यते तस्य यः प्रतियोगी तस्य  
सत्त्वेनाधिकरणे तर्कितेन प्रसंजनयोग्यमापादन-  
योग्यं यत्प्रतियोग्युपलब्धिस्वरूपं यस्यानुपलंभस्य  
तदनुपलब्धेर्योग्यत्वमित्यर्थः ॥

पृष्ठीसप्तमीसमासयोः संभवादुभयत्रचदोपसद्भावाच्छङ्कते ( नन्वि-  
ति ) कर्मधारयसमासमाश्रित्य परिहरति ( योग्येति ) अनुपलब्धि-  
योग्यत्वं किमित्यपेक्षायामाह ( अनुपलब्धेरिति ) यद्यत्रघटः स्या-  
दिति तर्किते न प्रतियोगिसत्त्वेन तर्ह्यपलभ्येतेति प्रसंजितः घटोपलं-  
भलक्षणः प्रतियोगीयस्यानुपलंभस्य तस्य भावस्तत्त्वमित्यभिप्रेत्यै-  
तदर्थमाह यस्येति ॥

तथाहि स्फीतालोकवति भूतले यदि घटः स्या-  
त्तदा घटोपलंभः स्यादित्यापादनसंभवात्तादृश-  
भूतले घटाभावोऽनुपलब्धिगम्यः । अंधकारे  
तुतादृशापादनासंभवान्नानुपलब्धिगम्यता अत एव  
स्तंभे पिशाचसत्त्वे स्तंभवत्प्रत्यक्षतापत्त्या तद-  
भावोनुपलब्धिगम्यः । आत्मनि धर्मादिसत्त्वे-  
प्यस्यातीन्दिश्यतयानिरुक्तोपलंभापादनासंभवात् ,  
न धर्माद्यभावस्यानुपलब्धिगम्यत्वम् ॥

अथोदाहरणप्रत्युदाहरणाभ्यामुक्तं स्फुटयति ( तथाहीति ) स्फीतो



विशालः पक्षद्वयोक्तदोषाभावमाह ( अतएवेति ) यत एवंभूतयोग्या-  
नुपलब्धिसमाश्रयणमत एवेत्यर्थः ॥

ननूत्तरीत्याधिकरणेन्द्रियसन्निकर्षस्थले अभाव-  
स्यानुपलब्धिगम्यत्वमनुमतं, तत्र क्लृप्तेन्द्रियमेवा-  
भावाकारवृत्तावपिकरणम् इन्द्रियान्वयव्यतिरेकानु-  
विधानादिति चेन्न, तत्प्रतियोग्यनुपलब्धेरपि अभा-  
वग्रहे हेतुत्वेन क्लृप्तत्वेन, करणत्वमात्रस्य कल्प-  
नात् इन्द्रियस्य चाभावेन समं सन्निकर्षाभावेना-  
भावग्रहाहेतुत्वात्, इन्द्रियान्वयव्यतिरेकयोरधिक-  
रणज्ञानाद्युपक्षीणत्वेनान्यथासिद्धेः ॥

नैयायिकः शङ्कते ( नन्विति ) तत्र तादृशस्थले क्लृप्तसंभवेऽपूर्व-  
कल्पनमन्याय्यं गौरवादित्यर्थः । इन्द्रियसत्त्वेऽभावज्ञानंतदभावे तद-  
भाव इत्यन्वयव्यतिरेकयोरनुविधानादनुरोधात् नास्ति ममगौरवं प्रत्यु-  
ततैवैवमहदौखमित्याशयेन समाधत्ते ( नेति ) संयुक्तविशेषणतासं-  
बंधस्यानङ्गीकारात्प्रमाणशून्यत्वाच्चेत्यभिप्रेत्याह ( इन्द्रियस्येति )  
ननु सन्निकर्षाभावप्रयुक्तहेतुत्वाभावोऽसिद्ध इन्द्रियान्वयव्यतिरेकवलेन  
तस्यकल्प्यत्वादित्याशङ्क्याह ( इन्द्रियेति ) अन्यथासिद्धे सन्निकर्षा-  
दिविनैवसार्थक्यात् । आदिपदेन प्रतियोगिज्ञानसंग्रहः अभावेन समं  
सन्निकर्षाभावेऽयं हेतुः ॥

ननु भूतले घटोनेत्याद्यभावानुभवस्थले भूतलांशे  
प्रत्यक्षत्वमुभयसिद्धमिति तत्र वृत्तिनिर्गमनस्याव-  
श्यकत्वेन भूतलावच्छिन्नचैतन्यवत्तन्निष्ठघटाभा-  
वावच्छिन्नचैतन्यस्यापि प्रमात्रभिन्नतया घटा-

१ अन्यथा सिद्धेरिति हेतुः ।

भावस्य प्रत्यक्षतैव सिद्धांतेपीतिचेत् सत्यम् अभावप्रतीतेः प्रत्यक्षत्वेपि तत्करणस्यानुपलब्धेर्मानांतरत्वात् नहि फलीभूतज्ञानस्य प्रत्यक्षत्वे तत्करणस्य प्रत्यक्षप्रमाणतानियतत्वमस्ति दशमस्त्वमसीत्यादिवाक्यजन्यज्ञानस्य प्रत्यक्षत्वेपि तत्करणस्य वाक्यस्य प्रत्यक्षप्रमाणभिन्नप्रमाणत्वाभ्युपगमात् ॥

ननु भवत्सिद्धांतैष्यभावप्रमायाः प्रत्यक्षतैवसमायात्यतः कथं तत्करणानुपलब्धिरिति शङ्कते ( नन्विति ) आदिपदेन स्तम्भे पिशाचोनेत्यादिसंग्रहः । तत्र तादृशस्थले तन्निष्ठभूतलनिष्ठ अर्द्धाङ्गीकारेण परिहरति ( सत्यमिति ) यद्यप्यभावस्य प्रत्यक्षत्वयोग्यत्वाभावाच्छब्दजन्यस्वनिष्ठधर्मादिज्ञानवन्भावज्ञानस्य प्रत्यक्षत्वं प्रत्यक्षलक्षणेयोग्यत्वस्यापि विषयविशेषणत्वेनोक्तत्वात् । तथाप्यभावज्ञानप्रत्यक्षाप्रत्यक्षत्वयोर्नतद्योग्यायोग्यत्वेतन्त्रेकिन्तुप्रतियोगानुपलब्धियोग्यायोन्यत्वेतथाचानुपदमेवास्यार्थस्यस्पष्टीकृतत्वात् । अभावज्ञानप्रत्यक्षत्वेनाभ्युपेत्येवाद आश्रयणीयः । ननु तस्याः प्रत्यक्षत्वे कथं तत्करणस्य मानांतरत्वमितितत्राह ( नहीति ) ॥

फलवैजात्यं विना कथं प्रमाणभेद इतिचेन्न वृत्तिवैजात्यमात्रेण प्रमाणवैजान्योपपत्तेः तथाच घटाद्यभावाकारवृत्तिर्नेन्द्रियजन्या इन्द्रियस्य विषयेणासन्निकर्पात् किन्तु घटानुपलब्धिविरूपमानांतरजन्या इति भवत्यनुपलब्धेर्मानांतरत्वं नन्वनुपलब्धिविरूपमानांतरपक्षेऽप्यभावप्रतीतेः प्रत्यक्षत्वे घट-

१ अभावस्यप्रत्यक्षत्वयोगित्वमङ्गीकृत्याभावज्ञानप्रत्यक्षत्ववादः । २ अभावप्रतीतेः ।



वति <sup>भूतो</sup> घटाभावभ्रमस्यापि प्रत्यक्षत्वापत्तौ तत्रा-  
 प्यनिर्वचनीयघटाभावोऽभ्युपगम्येत नचेष्टापत्तिः;  
 तस्य <sup>जगत्प्रमाणस्य</sup> मायोपादानकत्वेऽभावत्वानुपपत्तेः, मायोपा-  
 दानकत्वाभावे मायायाः सकलकार्योपादानत्वानु-  
 पपत्तिरिति चेन्न घटवति घटाभावभ्रमो न तत्कालो-  
 त्पन्नघटाभावविषयकः किन्तु भूतलरूपादौ विद्य-  
 मानो लौकिको घटाभावो भूतले आरोप्यते इत्य-  
 न्यथाख्यातिरेवारोप्यसन्निकर्षस्थले सर्वत्रान्यथा-  
 ख्यातेरेव व्यवस्थापनात् ॥

ननु प्रमाणभेदस्य फलभेदाद्यत्तत्वात्कथं तं विना तस्य सिद्धिरित्या-  
 शंकते ( फलेति ) प्रत्यक्षत्वेन फलस्य साजात्येऽपि भूतलाकारवृत्तेरिन्द्रि-  
 यजन्यत्वादभावाकारवृत्तेस्तदजन्यत्वाद्भूतिवैजात्यमात्रेण तदुपपत्तेर्मे-  
 वमित्याह ( नेति ) फलितमाह ( तथाचेति ) भूतिवैजात्यमात्रेण  
 प्रमाणवैजात्ये अथाभावभ्रमेदोषमाशंकते ( नन्विति ) तत्रानिर्वच-  
 नीयघटाभावो नाभ्युपगम्यतेऽतो नोक्तदोष इत्याह ( नेति ) नन्वेवं  
 तर्हि कथं घटाभावभ्रमस्य प्रत्यक्षत्वमित्याशंकते ( किंत्विति ) तद्वि-  
 पयस्य सन्निहितत्वेन तत्संभवान्मैवमित्याह ( भूतलेति ) आदिपदेन  
 क्रियादिसंग्रहः अपसिद्धांतमाशंक्याह ( आरोप्येति ) ॥

अस्तु वा प्रतियोगिमति तदभावभ्रमस्थले तद-  
 भावस्यानिर्वचनीयत्वम्, तथापि तदुपादानं मा-  
 यैव न ह्युपादानोपादेययोरत्यंतसाजात्यं, तन्तुपट-  
 योरपि तंतुत्वपटत्वादिना वैजात्यात् यत्किंचि-  
 त्साजात्यस्य मायाया अनिर्वचनीयस्य घटाभा-

वस्यच मिथ्यात्वधर्मस्य विद्यमानत्वात् अन्यथा  
व्यावहारिकघटाद्यभावं प्रति कथं मायोपादान-  
मिति कुतो नाशंकेथाः, नच विजातीययोऽप्युपा-  
दानोपादेयभावे ब्रह्मैव जगदुपादानं स्यादिति वा-  
च्यम् । प्रपञ्चविभ्रमाधिष्ठानत्वरूपेण तस्येष्टत्वात् ।  
परिणामित्वरूपस्योपादानत्वस्य निरवयवे ब्रह्म-  
ण्यनुपपत्तेः । तथाच प्रपञ्चस्य परिणाम्युपादानं  
माया न ब्रह्म इति सिद्धांतः इत्यलमतिप्रसंगेन ॥

ननु घटाधिकरणभूतलरूपादिनिष्ठघटाभावादेरिन्द्रियासन्निकृष्टत्वा-  
त्कथं तद्गतअभावोत्रारोप्यत इत्याशङ्क्यानिर्वचनीयत्वमङ्गीकृत्य समा-  
धत्ते ( अस्तुवेति ) प्रोक्तदूषणमुद्धरति ( नहीति ) ननु तयोः सर्वा-  
कारेणसाजात्याभावेपि र्थात्कचित्साजात्यमवश्यमभ्युपेयम् । अन्ययो-  
पादानोपादेयत्वव्यावातादित्याशङ्क्याह ( र्थात्कचिदिति ) अन्यथा-  
अभावस्य मायोपादानासंभवे, नन्वेवं ब्रह्मण एव जगदुपादानत्वसंभवा-  
त्किमर्थं मायाकल्पयत इत्याशङ्क्य परिहरति ( नचेति ) किं ब्रह्मणो  
जगदुपादानत्वमनिष्टमापाद्यते किंवा मायावैयर्थ्यमिति विकल्प्याद्यं  
प्रत्याह ( प्रपञ्चेति ) द्वितीयं प्रत्याह ( परिणामित्वरूपस्येति ) तथाच  
निरवयवे ब्रह्मणि परिणामस्यानुपपन्नत्वे ॥

सचाभावश्चतुर्विधः प्रागभावः प्रध्वंसाभावोऽत्य-  
न्ताभावोऽन्योन्याभावश्चेति । तत्र मृत्पिण्डादौका-  
रणेकार्यस्य घटादेरुत्पत्तेः पूर्वयोभावः सप्रागभावः,  
सच भविष्यतीतिप्रतीतिविषयः तत्रैववटस्य मुद्गर-  
पातानंतरं योऽभावः सप्रध्वंसाभावः, ध्वंसस्यापि  
स्वाधिकरणकपालनाशेनाश एव । नचैवं घटो-



न्मज्जनापत्तिघटध्वंसध्वंसस्यापि घटप्रतियोगि-  
कध्वंसत्वात् । अन्यथा प्रागभावध्वंसात्मक-  
घटस्य विनाशे प्रागभावोन्मज्जनापत्तिः ॥

प्रासंगिकं समाप्यानुपलब्धिप्रमाणविषयमभावं विभजते ( सचे-  
ति ) तत्रतेषु कार्यसमवायिकालान्मावृत्तित्वे सति कार्योंत्पत्तिपूर्वका-  
लीनत्वं प्रागभावलक्षणमभिप्रेत्याह ( मृत्पिण्डेति ) तद्विषयकप्रत्ययस्व-  
रूपमाह ( सचेति ) प्रागभावः घटो भविष्यतीति प्रत्ययः घटप्रागभावं  
विषयीकरोति । द्वितीयं लक्षयति ( तत्रैवेति ) तत्र मृत्पिण्डादौ कार्यस-  
मवायिकालान्यावृत्तिप्रतियोग्यजनको ध्वंसाभावः सचविनष्ट इति  
प्रत्ययगोचर इत्यपिज्ञेयम् तस्यांतवत्त्वं तार्किकमतनिरासायाह  
( ध्वंसस्यापीति ) नाशकाभावमाशंक्याह ( स्वेति ) ननु प्रागभाव-  
ध्वंसानाधारकालस्य प्रतियोगिकालतानियमात् घटोन्मज्जनप्रसंग  
इत्याशंक्य परिहरति ( नचेति ) तत्र हेतुमाह ( घटध्वंसेति ) घटध्वं-  
सकालस्य घटकालत्वाभाववत्तत्प्रतियोगिकध्वंसकालस्यापि तथा-  
त्वादित्यर्थः । ननु ध्वंसजनकस्य तत्प्रतियोगित्वनियमात्कथमजन-  
कस्य घटस्य तत्प्रतियोगित्वमित्याशंक्य घटध्वंसध्वंसेपि नष्टो घट इति  
प्रतीतिसद्भावात् । घटध्वंसध्वंसस्यापि घटजन्यत्वोपचारात्तत्प्रतियो-  
गिकत्वमास्थेयमन्यथातिप्रसंग इत्याह ( अन्यथेति ) उक्तानंगी-  
कारेण घटोन्मज्जनापत्तौ ॥

नचैवमपि यत्र ध्वंसाधिकरणं नित्यं तत्र कथं  
ध्वंसनाश इति वाच्यम् । तादृशाधिकरणं यदि  
चैतन्यव्यतिरिक्तं तदा तस्य नित्यत्वमसिद्धम्,  
ब्रह्मव्यतिरिक्तस्य सर्वस्य ब्रह्मज्ञाननिवर्त्यताया  
वक्ष्यमाणत्वात् । यदिच ध्वंसाधिकरणं चैतन्यं  
तदासिद्धिः, आरोपितप्रतियोगिकध्वंसस्याधिष्ठाने

प्रतीयमानस्याधिष्ठानमात्रत्वात्, तदुक्तम्—“अधि  
ष्ठानावशेषोहि नाशः कल्पितवस्तुनः” इति ॥१०॥

ननु सर्वस्यापि ध्वंसस्यानित्यत्वमुत्तयस्य कस्यचित् नाद्यः, नित्याधि-  
करणस्य नाशसिद्ध्या तद्वृत्तिध्वंसस्यानित्यत्वासिद्धेः । न द्वितीयः,  
नित्याधिकरणकध्वंससामान्यात्सर्वस्यापि नित्यत्वाश्रयणौचित्यादि-  
त्याशङ्क्य परिहरति ( नचेति ) तन्नित्याधिकरणमाकाशादि किं वा  
चैतन्यमिति विकल्प्याद्यं प्रत्याह ( तादृशेति ) द्वितीयेपि किमनारो-  
पितं वस्तुप्रतियोगि किंवारोपितम् । नाद्यः, नेहनानास्ति किंचने-  
त्यादिश्रुत्या प्रतीयमाननिषेधाभिधानेन सर्वस्थानारोपितत्वाभावाभि-  
धानात् द्वितीये तादृशध्वंसस्याधिकरणमात्रत्वान्नतवेष्टसिद्धिरित्या-  
शयेनाह ( यदीति ) असिद्धिः ध्वंसस्य चैतन्यातिरेकेण नित्यत्वासिद्धिः  
तत्र सुरेश्वराचार्य्यसंमतिमाह ( तदुक्तमिति ) ॥

एवं शुक्तिरूप्यविनाशोपीदमवच्छिन्नचैतन्यमेव  
यत्राधिकरणे यस्य कालत्रयेऽप्यभावः सोऽन्यता-  
भावः । यथा वायौ रूपात्यंताभावः सोऽपि घटा-  
दिवत् ध्वंसप्रतियोग्येव । इदमिदं नेति प्रतीतिविप-  
योऽन्योन्याभावः, अयमेव विभागो भेदः पृथक्-  
त्वं चेति व्यवहियते, भेदातिरिक्तविभागादौ प्रमा-  
णाभावात् । अयंचान्योन्याभावोऽधिकरणस्य  
सादित्वे सादिः । यथा घटे पटभेदः । अधिकर-  
णस्यानादित्वेनादिरेव, यथा जीवे ब्रह्मभेदः  
ब्रह्मणि वा जीवभेदः । द्विविधोऽपि भेदो ध्वंसप्रति-  
योग्येव, अविद्याया निवृत्तौ तत्परतंत्राणां निवृत्त्य-  
वश्यंभावात् ॥



उक्तन्यायं शुक्तिरूप्यनाशेऽतिदिशति ( एवमिति ) तथाचाधिष्ठान-  
चैतन्यातिरिक्तध्वंसाभ्युपगमे प्रमाणाभावाद्गौरवाच्च तदसिद्ध्यासुत-  
रांतन्नित्यत्वासिद्धिरितिभावः । तृतीयं लक्षयति ( यत्रेति ) असंदि-  
ग्धमुदाहरणमाह ( यथेति ) तार्किकमतनिरासायाह ( सोपीति ) अत्रेदं  
नेतिप्रत्ययविषयः । चतुर्थं लक्षयति ( इदमिति ) तादात्म्य-  
संसर्गावच्छिन्नप्रतियोगिताक इत्यर्थः । विभागपृथक्त्वयोः पदा-  
र्थान्तरत्वनिरासायाह ( अयमिति ) एतस्य सादित्वमनादित्वंच व्यव-  
स्थयाह ( अयंचेति ) ब्रह्मवन्नित्यवृत्त्यभावमाशंक्याह ( द्विविधोपीति )  
अनादित्वेऽप्याविद्यकत्वादित्याह ( अविद्येति ) ॥

पुनरपिभेदोद्विविधः, सोपाधिकोनिरुपाधिकश्चेति ।  
तत्रोपाधिसत्ताव्याप्यसत्ताकत्वंसोपाधिकत्वं, तच्छू-  
न्यत्वंनिरुपाधिकत्वम् । तत्राद्योयथा-एकस्यैवाका-  
शस्य घटाद्युपाधिभेदेन भेदः । यथावा-एकस्यसू-  
र्यस्य जलभाजनभेदेनभेदः । तथा च एकस्यैवब्र-  
ह्मणोऽन्तःकरणभेदाद्भेदः । निरुपाधिकभेदो यथा  
घटेपटभेदः । नचब्रह्मण्यपि प्रपंचभेदाभ्युपगमेऽ-  
द्वैतविरोधः, तात्त्विकभेदादेरनभ्युपगमेनविद्यदादि-  
वदद्वैताव्याघातकत्वात् ।

प्रकारान्तरेणान्योन्याभावं विभजते ( पुनरिति ) उपाधिसत्ताया  
व्याप्यासत्ता यस्यभेदस्य तस्य भावस्तत्त्वं यत्रयत्राकाशादिभेदसत्ता  
तत्र घटाद्युपाधिसत्तेतिभेदोपाधिसत्तयोर्व्याप्यव्यापकभावः । ननु  
ब्रह्मणोजडत्वव्यावृत्तये तत्र प्रपंचप्रतियोगिको भेदोऽभ्युपेयस्तथात्वेचा-  
द्वैतविरोध इत्याशंक्याह ( नचेति ) यथाविद्यदादिकमतात्त्विकत्वान्नाद्वै-  
तविधातकं तद्वद्भेदोपीत्याह ( तात्त्विकेति ) ॥

प्रपञ्चस्याद्वैते ब्रह्मणिकल्पितत्वाङ्गीकारात् । तदु-  
क्तं सुरेश्वराचार्यैः—

अक्षमा भवतः केयं साधकत्वप्रकल्पने ॥

किन्नपश्यसि संसारं तत्रैवाज्ञानकल्पितम् ॥

अत एव विवरणेऽविद्यानुमाने प्रागभावव्यतिरि-  
क्तविशेषणं च तत्त्वप्रदीपिकायामविद्यालक्षणे भाव-  
त्वविशेषणं संगच्छते । एवं चतुर्विधाभावानां  
योग्यानुपलब्ध्याप्रतीतिः । तत्रानुपलब्धिर्मानांतरम् ॥

ननु वियदादिप्रपञ्चस्यैव तात्त्विकत्वेन तथात्वं कथमित्यत आह  
( प्रपञ्चस्येति ) प्रपञ्चस्य ब्रह्मणि कल्पितत्वाङ्गीकारे वार्तिककारसम्म-  
तिमाह ( तदुक्तमिति ) नन्वभावस्य चातुर्विध्यवर्णनं सिद्धांतानुसरो-  
धि नृसिद्धाश्रमेरद्वैतदीपिकायां तस्य निराकृतत्वादित्याशङ्क्य प्राचीनैर्व्य-  
वहृतत्वात्तत्प्रतिपादनं न सर्वथा सिद्धांतविरुद्धमित्याशयेनाह ( अतएवेति )  
यतोऽभावस्य चातुर्विध्यप्रत एवेत्यर्थः । तथाचानुमानं विवादगोच-  
रापन्नं प्रमाणज्ञानं स्वप्रागभावव्यतिरिक्तस्वविषयावरणस्थनिवर्त्यस्वदे-  
शगतवस्त्वन्तरपूर्वकं भवितुमर्हति, अप्रकाशितार्थप्रकाशकत्वात्, अंध-  
कारे प्रथमोत्पन्नप्रदीपप्रभावमिति । वस्तुपूर्वकमित्युक्तावात्मवस्तुपूर्व-  
कतयार्थांतरत्वं तदर्थं वस्त्वन्तरेति चक्षुरादिव्यावृत्त्यर्थं स्वदेशगतेति ।  
अदृष्टादिक्रव्यावर्तनाय स्वनिवर्त्येति । उत्तरज्ञाननिवर्त्यपूर्वज्ञानव्या-  
वृत्त्यर्थं स्वविषयावरणेति प्रागभावव्यावृत्त्यर्थं स्वप्रागभावेति । तत्त्व-  
प्रदीपिकायां चित्मुखाचार्यकृतायां अविद्यालक्षणे अनादिभावरूपत्वे  
सति ज्ञाननिवर्त्यत्वमविद्यात्वमित्येवंरूपे उपसंहरति ( एवमिति ) ननु-  
किमनुपलब्धेरभावप्रमायां करणांतरानुपपत्त्यामानांतरत्वमास्थीयते ।  
अनुभवबलाद्वा । नाद्यः क्लृप्तप्रमाणभावस्येन्द्रियस्यैव तत्करणत्व-  
संभवान्नचेन्द्रियाभावयोः संबन्धानिरूपणं संयुक्तविशेषणता संबंधस्यैव  
सत्त्वात् । नचात्र प्रमाणाभावः भूतले घटाभावः इत्याधाराधेयभाव-



संबंधप्रतीतिः । घटाभावज्ञानं संबंधविषयकं विशिष्टज्ञानत्वाद्दंडीपुरुष  
इतिज्ञानवदित्यनुमानाच्च । अन्यथाभावस्य निराधिकरणत्वापत्तौ ध्वंस-  
स्य स्वाधिकरणकपालनाशेनेत्यादिवर्णनम् अधिकरणस्य सादित्व इत्या-  
दिनाभेदस्य द्वैविध्यनिरूपणं च विरुध्येत । स संबंधः स्वरूपसंबंधोऽन्यो  
वेत्यन्यदेतत् । नचद्वितीयः, निर्घटभूतलं पश्यामीति विपरीतानुव्यव-  
सायादन्यथापर्वतं पश्यामि वद्विप्रनुभिनीतीतिवद्भूतलाभावयोर्विल-  
क्षणानुव्यवसायापत्तिः किंचप्रत्यक्षप्रमायां प्रत्यक्षप्रमाणं कारणमित्यु-  
त्सर्गः सचबलवताबाधकेनापोह्यते । प्रकृतेचाभावज्ञानं प्रत्यक्षमेवेत्यु-  
भयसिद्धम् । तत्र प्रत्यक्षप्रमाणमिन्द्रियमेव करणं बाधकाभावादिन्द्रि-  
याभावयोः संबंधस्य चसाधितत्वात्ततश्चकथमनुपलब्धिर्मानांतरमिति  
चेदुच्यते । न तावदिन्द्रियं तत्करणं संबंधानिरूपणात् । नच संयो-  
गादिस्तस्यासंभवात् । नच संयुक्तविशेषणता तत्रप्रमाणाभावाद्भुक्त-  
प्रतीतिरेनुमानस्य चाधाराधेयभावसंबंधसाधकतया इन्द्रियाभावसंबं-  
धासाधकत्वाच्चोक्तमूलविरोधस्तादृशसंबंधाभावकथनस्याधाराधेय-  
भावसंबंधकथनपरेण ग्रंथेन विरोधाभावात् । नाप्यनुव्यवसायविरोधः,  
फलीभूतं ज्ञानं प्रत्यक्षमित्युक्तत्वात् । यदपि किंचेत्यादि तदपि न सन्निक-  
र्षाभावस्य प्रबलतरबाधकस्य सत्त्वात् । किंच किमभावस्य विशेष-  
णता मात्रं सन्निकर्षं इन्द्रियसन्निकृष्टाधिकरणविशेषणता वा किंवा  
यत्राधिकरणे प्रतियोगिसत्त्वमनुपलब्धिर्विरोधित्वात्तद्विशेषणता ।  
नाद्यः, भिर्यादिव्यवहितभूतलादिवृत्तिघटाद्यभावेपि विशेषणतामात्रस्य  
विद्यमानत्वेन प्रत्यक्षतापत्तेः । न द्वितीयः परमते करणबलयावच्छिन्नभस-  
एवश्रोत्रेन्द्रियत्वात्तस्यैव स्वग्राह्यशब्दाभावाधिकरणत्वात्स्वेन स्वस्या-  
सन्निकर्षादधिकरणेन्द्रियसन्निकर्षाभावेनशब्दाभावस्याप्रत्यक्षत्वप्रसंगा-  
त् । तृतीयेपि, अनुपलब्धिर्विरोधित्वमुपलभ्यमानत्वं तस्य कियदाक-  
दाचिद्भावोपेक्षित उतनियमेन आद्ये व्यवहितेप्यभावाधिकरणे कदा-  
चिदुपलभसंभवात्प्रतियोगिनस्तद्व्यवधानसमयेप्यभावप्रत्यक्षः स्यात् ।  
नद्वितीयः, श्रोत्रदेशे भूतलादौ वा शब्दस्य घटादेर्वासत्त्वेपि सामग्र्य-

भावादिनानुपलंभसंभवेन नियमेन तदुपलंभायोगात्तत्र तदभावस्या-  
प्रत्यक्षतापत्तेरित्यन्यत्र विस्तरः ॥

एवमुक्तानां प्रमाणानां प्रामाण्यं स्वत एवोत्पद्यते  
ज्ञायते च । तथाहि स्मृत्यनुभवसाधारणं संवादिप्र-  
वृत्त्यनुकूलं तद्वति तत्प्रकारकज्ञानत्वं प्रामाण्यम्,  
तच्च ज्ञानसामान्यसामग्रीप्रयोज्यं नत्वधिकं गुण-  
मपेक्षते प्रमामात्रेऽनुगतगुणाभावात् । नापि प्रत्यक्ष-  
प्रमायां भूयोऽवयवेन्द्रियसन्निकर्षः, रूपादिप्रत्यक्षे  
आत्मप्रत्यक्षे च तदभावात् । सत्यपि तस्मिन्  
पीतःशंख इति प्रत्ययस्य भ्रमत्वाच्च ॥

एवमुक्तानांप्रमाणानां कीदृशं प्रामाण्यमित्यपेक्षायामाह ( एवमि-  
ति ) ननु परतस्त्वप्रामाण्यवादिनि तार्किके जाग्रति कथमेवंवक्तुं श-  
क्यमित्यत आह ( तथाहीति ) इच्छावृत्तिप्रामाण्यातिप्रसंगवारणाय  
ज्ञानत्वमिति भ्रमेतन्निरासाय तद्वतीतिस्मृत्यनुभवसाधारणं संवादि-  
प्रवृत्त्यनुकूलं प्रामाण्यम् । तद्वतितत्प्रकारकज्ञानत्वमित्यर्थः । नन्वेवंभू-  
तेप्रामाण्ये किंस्वतस्त्वं नतावत्स्वोत्पाद्यत्वमाश्रयादित्यत आह  
( तच्चेति ) ज्ञानजनकसामान्यसामर्थ्यतिरिक्तकारणप्रयोज्यत्वं परत-  
स्त्वंनैयायिकाद्याभिमतं निषेधति ( नत्विति ) प्रमामात्रेऽनुगतगुणस-  
त्त्वे प्रमाणाभावादित्याह ( प्रमामात्रइति ) ननुप्रमामात्र इत्युक्तम-  
युक्तं प्रत्यक्षप्रमायांगुणस्यसत्त्वादित्याशंका निरासायाह ( नापीति )  
उक्तगुणस्यानुगतत्वाभावादित्याह ( रूपादीति ) व्यतिरेकव्यभिचार-  
मुक्तवान्वयव्यभिचारमाह ( सत्यपीति ) ॥

अत एव न सल्लिङ्गपरामर्शादिकमप्यनुमित्यादिप्र-  
मायां गुणः, असल्लिङ्गपरामर्शादिस्थलेपि विषया-  
बाधे नानुमित्यादेःप्रमात्वात् । नचैवमप्रमापि प्रमा



स्यात्, ज्ञानसामान्यसामग्र्या अविशेषादिति वाच्यम्, दोषाभावस्यापि हेतुत्वांगीकारात् । नचैवं परतस्त्वमिति वाच्यम् । आगंतुकभावकारणापेक्षायामेव परतस्त्वात् ॥

अतएतान्वयव्यतिरेकव्यभिचारादेवआदिपदयोग्यतादिसंग्रहार्थम् । सत्यपिसल्लिङ्गपरामर्शेगन्धप्रागभावावच्छेदेन गंधानुमितेरप्रमात्वादन्यव्यभिचारं मनसिनिधाय व्यतिरेकव्यभिचारं दर्शयति ( असल्लिङ्गेति ) ननु भ्रमस्यापि तादृशसामग्रीप्रयोज्यत्वाविशेषाद्भ्रमप्रमाव्यवस्थापकं किमित्याशंक्य निरासायाह ( नचेति ) प्रतिबंधकाभावस्य कार्यमात्रं प्रति हेतुत्वेन क्लृप्ततयादोषाभावस्यापि तथात्वेनांगीकारात् । नचायं गुणत्वेन हेतुः, प्रमाणाभावादित्यर्थः । अथसिद्धांतापत्तिमाशंक्य निरासायाह ( नचेति ) अदृष्टादिसापेक्षत्वादागतुकेति दोषाभावसापेक्षत्वादाह ( भावेति ) तथाचागंतुकभावकारणानपेक्षज्ञानसामान्यसामग्रीप्रयोज्यत्वं स्वतस्त्वमित्यंगीकारेण तादृशकारणसहकृतज्ञानसामान्यप्रयोज्यत्वरूपपरतस्त्वापातोनास्तीति भावः ॥

ज्ञायतेच प्रामाण्यं स्वतः स्वतोग्राह्यत्वं च दोषाभावे सति यावत्स्वाश्रयग्राहकसामग्रीग्राह्यत्वं स्वाश्रयोवृत्तिज्ञानं, तद्ग्राहकं साक्षिज्ञानं, तेनापि वृत्तिज्ञाने गृह्यमाणे तद्गतं प्रामाण्यं गृह्यते । नचैवं प्रामाण्यसंशयानुपपत्तिः, तत्र संशयानुरोधेन दोषस्यापि सत्त्वेन दोषाभाववदितस्वाश्रयग्राहकाभावेन तत्र प्रामाण्यस्यैवाग्रहात् ॥

एवं प्रामाण्योत्पत्तौ स्वतस्त्वमभिधायतस्यंज्ञातौ तदवेदयति ( ज्ञायते चेति ) तद्वतितत्प्रकारकज्ञानत्वलक्षणप्रामाण्यमुत्पन्नम् । सज्ञायतेचस्वतइत्यर्थः । ज्ञायतइत्यस्य गृह्यत इत्यर्थमभिप्रेत्याह ( स्वतो-ग्राह्यत्वेनेति ) परतस्त्ववादिनाऽनुमानादिकं तद्ग्राहकमंगीकृतमतस्त-

द्वारणाययावदिति स्वाश्रयग्राहकविशेषणं यावत्स्वाश्रयग्राहकसामग्री-  
जन्यग्रहणगोचरत्वं तैर्नागीक्रियत इत्यर्थः । दोषवशादप्रामाण्यनिश्च-  
येसंशयेचसत्यव्याप्तिवारणायदोषाभावेसतीति तथाचदोषवशात्तादृश-  
सामग्र्यातद्ग्रहेपिनदोष इतिभावः । स्वाश्रयेत्याश्रुपपादयति ( स्वाश्र-  
यइति) तेनापिनत्वनुमानेनैव सत्यंतपदकृत्यमाशंक्यदर्शयति ( नचेति) ॥

यद्वा-यावत्स्वाश्रयग्राहकग्राह्यत्वयोग्यत्वं स्वतस्त्वं ;  
संशयस्थले प्रामाण्यस्योक्तयोग्यतासत्त्वेपि दोष-  
वशेनाग्रहात्, न संशयानुपपत्तिः । अप्रामाण्यं  
तु न ज्ञानसामान्यसामग्रीप्रयोज्यं, प्रमायामप्यप्रा-  
माण्यापत्तेः । किन्तु दोषप्रयोज्यम् । नाप्याप्रा-  
माण्यं यावत्स्वाश्रयग्राहकग्राह्यम् अप्रामाण्यवटक-  
तदभाववच्चादेर्वृत्तिज्ञानाऽनुपनीतत्वेन साक्षिणा  
ग्रहीतुमशक्यत्वात् । किंतु विसंवादिप्रवृत्त्यादिलिं-  
गिकानुमित्यादिविषय इति परत एवाप्रामाण्यमुत्प-  
द्यते ज्ञायतेचेति ॥


इत्यनुपलब्धिपरिच्छेदः ॥ ६ ॥

सत्यंतमप्रदायापिदोषंपरिहरति ( यद्वेति ) एवमुत्पत्तिज्ञप्तयोःप्रा-  
माण्यस्यस्वतस्त्वमुपपाद्य तदप्रामाण्यस्यपरतस्त्वं वर्णयति ( अप्रामा-  
ण्यमिति ( विसंवादीति ) इयंशुक्तिरजतार्थिवृत्तिःप्रामाण्यशून्यावि-  
संवादिप्रवृत्तिजनकत्वादित्यादिविसंवादिप्रवृत्त्यादिलिङ्गिकानुमितिग्रा-  
ह्यम् । आदिपदेनानाप्तवचनजन्यत्वादिसंग्रहः । द्वितीयादिपदं शाब्द-  
ज्ञानादिसंग्रहार्थम् ॥

इतिश्रीपरमहंसपरिव्राजकाचार्यबालगोपालतीर्थश्रीपादशिष्यदत्तवं-  
शावतंसरामकुमारसूनुधनपतिसूरिसुतशिवदत्तकृतायवेदांतपरि-  
भाषार्थदीपिकायामनुपलब्धिपरिच्छेदः समाप्तः ॥ ६ ॥



## अथ विषयपरिच्छेदः ७.



एवं निरूपितानां प्रमाणानां प्रामाण्यं द्विविधम्। व्या-  
वहारिकतत्त्वावेदकत्वं पारमार्थिकतत्त्वावेदकत्वं  
चेति । तत्र ब्रह्मस्वरूपावगाहिप्रमाणव्यतिरिक्तानां  
सर्वप्रमाणानामाद्यं प्रामाण्यं तद्विषयाणां व्यवहारद-  
शायां बाधाभावात् । द्वितीयं तु जीवब्रह्मैक्यपराणां  
“ सदेवसोम्येदमग्र आसीत् ” इत्यादीनां “ तत्त्व-  
मसि ” इत्यंतानां तद्विषयस्य जीवपरैक्यस्य  
कालत्रयावाध्यत्वात् ॥

अथ प्रमेयं निरूपयितुमुपक्रमते ( एवमिति ) प्रामाण्यं यथाभूतार्थ-  
ज्ञानजनकत्वं तत्त्वं यथार्थत्वं तथाचतदेवात्रप्रतिपाद्यम् ॥

तच्चैक्यं तत्त्वं पदार्थज्ञानाधीनज्ञानमिति । प्रथमं  
तत्पदार्थो लक्षणप्रमाणाभ्यां निरूप्यते । तत्र  
लक्षणं द्विविधम्, स्वरूपलक्षणं तटस्थलक्षणं चेति ।  
तत्र स्वरूपमेवलक्षणं, स्वरूपलक्षणं- यथा “ सत्यं  
ज्ञानमनंतं ब्रह्म ” इति । अत्र सत्यादिकं स्वरूप-  
लक्षणम् ॥

तत्प्रतिपादनं पदार्थप्रतिपादनं पदार्थप्रतिपादनाधीनमतः पदार्थो  
निरूप्यत इत्याह ( तच्चैक्यमिति ) इति इतिहेतोः । प्रथमोपात्तत्वात्प्र-  
त्यक्षाद्यगोचरत्वादभ्यर्हितत्वाच्चादौ तत्पदार्थो निरूप्यते इत्यर्थः ।  
तत्रलक्षणप्रमाणयोरसाधारणधर्मोलक्षणं स्वरूपं सद्व्यावर्तकमिति  
मुख्यत्वात्स्वरूपलक्षणं लक्षयति ( तत्रेति ) तत्पदार्थलक्षणस्य प्रकृतत्वा-  
लौकिकं प्रकृष्टप्रकाशश्चंद्रइत्यनुदाहृत्य वैदिकमेतदुदाहरति ( यथेति ) .

आदिपदेनज्ञानानन्तसंग्रहः । सच्चिदनन्तात्मकमेवलक्षणमितिकेचित् ।  
सत्यादिकं प्रत्येकलक्षणमित्यन्ये ॥

ननु स्वस्य स्ववृत्तित्वाभावे कथं लक्षणत्वमिति  
चेत्, न, स्वस्यैव स्वापेक्षया धर्मिधर्मभावकल्प-  
नया लक्ष्यलक्षणत्वसंभवात् । तदुक्तम्—  
आनन्दो विषयानुभवो नित्यत्वंचेति सन्ति धर्माः ।  
अपृथक्त्वेपि चैतन्यात्पृथगिवावभासन्त इति ॥

ननु असाधारणधर्मस्य लक्षणत्वात्स्वस्य च स्ववृत्तिधर्मत्वाभा-  
वात्कथं सत्यादिकं स्वरूपलक्षणमिति शङ्कते—( नन्विति ), धर्मेपा-  
रमार्थिकत्वविवक्षणेगौरवान्मैवमित्याह ( नेति ), 'स्वोक्तेपद्मपादाचा-  
र्यसंमतिमाह ( तदुक्तमिति ) ॥

तदस्थलक्षणं यावल्लक्ष्यकालमनवस्थितत्वे सति,  
यद्व्यावर्तकं तदेव, यथा गन्धवत्त्वं पृथिवीलक्षणं महा-  
प्रलये परमाणुषु, उत्पत्तिकाले घटादिषु, गंधाभा-  
वात् । ब्रह्मणि प्रकृते च जगज्जन्मादिकारणत्वम् ।  
अत्र जगत्पदेन कार्यजातं विवक्षितं, कारणत्वं च—  
कर्तृत्वमतोऽविद्यादौ नातिव्याप्तिः ॥

"द्वितीयं लक्षयति ( तदस्थेति ), स्वरूपलक्षणेतिप्रसंगनिरासाय  
सत्यन्तम् । लक्ष्यावृत्तितादृशधर्मेतिव्याप्तिनिराकरणाय व्यावर्तकमिति,  
स्पष्टप्रतिपत्त्यर्थं लौकिकमप्युदाहरति ( यथेति ), परमतेनाह ( महा-  
प्रलयइति ), उभयमतेनाह ( उत्पत्तिकालइति ), प्रकृतब्रह्मणस्त-  
त्किमित्यत आह ( प्रकृतइति ), मायदेरपि जगदंतःपातित्वादाह  
( कार्येति ), कुलालादावतिव्याप्तिवारणाय ( जातमिति )—कार्य-  
मात्रमित्यर्थः । कारणत्वमपि प्रधानादिसाधारणमित्यत आह  
( कारणत्वंचेति ) ॥



कर्तृत्वं च = तत्तदुपादानगोचरापरोक्षज्ञानचिकीर्षा-  
 कृतिमत्त्वम्, ईश्वरस्य तावदुपादानगोचरापरोक्षज्ञा-  
 नसद्भावे च "यः सर्वज्ञः सर्वविद्यस्य ज्ञानमयं तपः,  
 तस्मादेतद्ब्रह्म नामरूपमन्नं च जायते" इत्यादिश्रुति-  
 र्मानं. तादृशचिकीर्षासद्भावे "सोऽकामयत बहुस्यां  
 प्रजायेय" इत्यादिश्रुतिर्मानं. तादृशकृतौ च "तन्म-  
 नोऽकुरुत" इत्यादिवाक्यम् ॥

एवमपि कथं निरासु इत्याह ( कर्तृत्वं चेति ) अत्र प्रमाणाकांक्षाया-  
 माह ( ईश्वरस्येति ) सर्वज्ञः सामान्यतः, सर्वविद्दिशेषतः, ब्रह्मकार्य-  
 = ब्रह्मा = हिरण्यगर्भः, नाम-घट इत्यादि, रूप-शुक्लादि, अन्न-त्रीह्रियवादि.  
 "यः कालकालो गुणी सर्वविद्यः" इत्यादिश्रुतिरादिपदार्थः । यस्मा-  
 दाकाशादिः स आत्मा कामितवानिच्छाकृतवान्. बहुधा भवेयं. कथ-  
 मेकस्य बहुधा भवनमित्यत आह ( प्रजायेयेति ) "उत्पद्येय तदै-  
 क्षत" इत्याद्याश्रुतिरादिनोपादेया, तद्ब्रह्म. संप्राणममृतजत इत्याद्याश्रुति-  
 रादिनोपादेया. ( त्रितयमिति ) = तत्र उपादानगोचरापरोक्षज्ञानवत्त्वं,  
 तादृशचिकीर्षावत्त्वं, तादृशकृतिमत्त्वमित्येवमित्यर्थः । एकमेव लक्षणं  
 कुतो नेत्यत आह ॥

ज्ञानेच्छाकृतीनां मध्येऽन्यतमगर्भलक्षणत्रितयमि-  
 दं विवक्षितम् । अन्यथाव्यर्थविशेषणत्वापत्तेः ।  
 अत एव जन्मस्थितिध्वंसानामन्यतमस्यैव लक्षणे  
 प्रवेशः । एवं च प्रकृते लक्षणानि नव संप-  
 द्यन्ते । ब्रह्मणो जगज्जन्मादिकारणत्वे च "यतो  
 वा इमानि भूतानि जायन्ते येन जातानि जिवन्ति  
 यत्प्रयन्त्यभिसंविशन्ति" इत्यादिश्रुतिर्मानम् ॥

<sup>३८</sup> ( अन्यथेति ) लक्षणत्रितयाविवक्षणे इत्यर्थः । यत एकलक्षणे विव-  
क्षणे विशेषणवैयर्थ्यमतो विषेपणवैयर्थ्यादेव जन्माद्यन्यतमस्यैव लक्षणे  
प्रवेश इत्याह ( अतवेति ) <sup>३९</sup> फलितमाह ( एवंचेति ) <sup>४०</sup> कार्यजातजन्म-  
गोचरापरोक्षज्ञानवत्त्वं तत्स्थिति विषयतद्वत्त्वं, तल्लयगोचरतद्वत्त्वं, समस्त-  
कार्यगोचरचिकीर्षाश्रयत्वं तत्स्थिति विषयकचिकीर्षावत्त्वं, तल्लयगो-  
चरचिकीर्षास्पदत्वं, कार्यमात्रजन्मगोचरकृतिमत्त्वं, तत्स्थिति विषयक-  
कृत्याश्रयत्वं, तल्लयगोचरकृत्यास्पदत्वमित्येवंरूपाणीत्यर्थः । ब्रह्मणो ज-  
गज्जन्मादिहेतुत्वेऽपि प्रमाणाकांक्षायामाह ( ब्रह्मण इति ), प्रयंति प्रलयं-  
गच्छंति संति यं प्रविशंति । “ <sup>४१</sup> सर्वाणि ह वा भूतानि आकाशादेव समुत्प-  
द्यन्त आकाशं प्रत्यस्तयन्ति ” इत्याद्याश्रुतिरादिनोपादेया ॥

<sup>४२</sup> यद्वा निखिलजगदुपादानत्वं ब्रह्मणो लक्षणम् ।  
<sup>४३</sup> उपादानत्वं च जगदध्यासाधिष्ठानत्वम् । जगदा-  
कारेण विपरिणममानमायाधिष्ठानत्वं वा । एता-  
दृशमेवोपादानत्वमभिप्रेत्य “ <sup>४४</sup> इदं सर्वं यदयमात्मा  
सच्च यच्चाभवत् ” “ <sup>४५</sup> बहुस्यां प्रजायेय ” इत्यादि  
श्रुतिषु ब्रह्मप्रपञ्चयोस्तादात्म्यव्यपदेशः . घटः  
सन् घटोभाति, घट इष्ट, इत्यादिलौकिकव्यपदेशो-  
पि सच्चिदानन्दरूपब्रह्मैक्याध्यासात् ॥

<sup>४६</sup> ननु त्रिभिरस्योपादानत्वसूचनादेकैकस्य लक्षणप्रवेशोत्तमसिद्धयतीत्यरु-  
च्याह ( यद्वेति ) उपादानं च यदभिन्नं कार्यमुत्पद्यते तत्तदभेदश्च पृ-  
थक् सत्ताशून्यत्वं तच्चाविद्याब्रह्मणोः समानं ब्रह्मण्यव्यस्तस्य पृथक्स-  
त्ताशून्यत्वादित्याशयेनाह ( उपादानत्वंचेति ) तथाच कल्पितविकारसं-  
बंधस्य वास्तवनिर्विकारत्वाविरोधादुपादानत्वेऽपि विकारशून्यत्वं ब्रह्मण  
इति भावः । विपरिणममानमेवोपादानमिति यथाग्रहस्तर्ह्यस्योपादानमा-



या, तथापि स्वाधिष्ठानं ब्रह्मविना तस्यास्तथात्वाभावात्तदधिष्ठान-  
स्याप्युच्यमानमुपादानत्वमविरुद्धमिति तथाभूतमायाधिष्ठानत्वमेव-  
लक्षणमस्त्वित्याशयेनाह ( जगदिति ) ; नचजगतोमायापरिणामत्वे-  
मानाभावः “मायां तु प्रकृतिं विद्यात्” “मयाध्यक्षेण प्रकृतिः सूयते  
सचराचरम्” जगन्मायापरिणामं कार्यत्वाच्छ्रुतिरूप्यवदिति प्रमाण-  
सत्त्वात् नचबाध्यत्वमुपाधिः साधनव्यापकत्वात् । यद्वा जगज्जडो-  
पादानकं कार्यत्वात्संमतवत्तच्चैकं लाघवात्तदपिश्रुतिस्मृतिप्रामाण्या-  
त्परिशेषादज्ञानं माया अविद्या अज्ञानमित्यनर्थांतरम्, ननुश्रुतिषु जगद्ब्र-  
ह्मतादात्म्यव्यपदेशाज्जगदाकारेण विपरिणममानत्वमुपादानत्वमित्येव  
तल्लक्षणं कुतो नांगीक्रियते ! इत्याशङ्क्य, चेतनस्य जडाकारेण परिणा-  
मायोगात्, कूटस्थनित्यावश्रुतिविरोधाच्चोक्तोपादानत्वाभिप्रायेणैव  
तासु तथाव्यपदेश इत्याह ( एतादृशमेवेति ) . यदिदं सर्वं हिरण्यभादि-  
स्तंबपर्यंतं तदयमात्मेति यश्चौरः सस्थाणुरितिवत्तादात्म्यव्यपदेशः स-  
न्मूर्तपृथ्व्यादिभूतत्रये त्यदभूतं वाखाकाशे तद्रूपमभवदित्यर्थः । बहु-  
स्यां बहुतादात्म्यवान्भवेयस्वप्नपदार्थतादात्म्यवदिति विवेकः । आ-  
दिपदेन-“सर्वं खल्विदं ब्रह्म, एतदात्म्यमिदं सर्वम्” इत्याद्याः श्रुतय  
उपादेयाः । एवंलौकिकोपितादात्म्यव्यपदेशोऽध्यासकृत एवेत्याह  
( घटः सन्निति ) ॥

नन्वानंदात्मकचिदध्यासाद्वटादेरिष्टत्वव्यवहारे दुः-  
खस्यापि तत्राध्यासात्तत्रापि इष्टत्वव्यवहारापत्ति-  
रिति चेत्, न, आरोपे सति निमित्तानुसरणं, न तु  
निमित्तमस्तीत्यारोपः इत्यभ्युपगमेन, दुःखादौ  
सच्चिदंशाध्यासेऽप्यानंदांशाध्यासाभावात् ॥

अतिप्रसंगं शङ्कते ( नन्विति ) . घटादिष्विष्टत्वव्यवहारदर्शनादानं-  
दाध्यासस्तत्रवर्ण्यते, तददर्शनाद्बहुःखे आनंदांशाध्यास इत्याह ( नेति )

<sup>५६</sup> आदिपदं दुःखसाधनपरं . <sup>५७</sup> सच्चिदंशाध्यासेपि, तत्तादात्म्याध्यासेपि ।  
<sup>५८</sup> एवमग्रेपि ॥

जगति नामरूपांशद्वयव्यवहारस्तु, अविद्यापरिणा-  
 मात्मकनामरूपसंबंधात् ।

<sup>५९</sup> तदुक्तम्—

अस्ति भाति प्रियं रूपं नाम चेत्यंशपंचकम् ॥

आद्यं त्रयं ब्रह्मरूपं, जगद्रूपं ततो द्वयमिति ॥

<sup>५६</sup> एवं प्रपंचेनामरूपव्यवहारः किंकृत इत्यत आह ( जगतीति ) <sup>५८</sup> स्तो-  
 त्रेभ्युक्तवाक्यमुदाहरति ( तदुक्तमिति ) ॥

<sup>५९</sup> अथ जगतो जन्यक्रमो निरूप्यते ॥

<sup>६०</sup> एवं स्वरूपतटस्थलक्षणाभ्यां तत्पदार्थलक्षयित्वा जगदुत्पत्तिनिरूपणं  
 प्रतिजानीते ( अथेति ) ॥

तत्र सर्गाद्यकाले, परमेश्वरः <sup>६०</sup> सृज्यमानप्रपंचवैचित्र्य-  
 हेतुप्राणिकर्मसहकृतोऽपरिमितानिरूपितशक्तिवि-  
 शेषविशिष्टमायासहितः सन्नामरूपात्मकनिखिलप्र-  
 पंचं प्रथमं बुद्धावाकलय्येदं करिष्यामीति संकल्प-  
 यति—<sup>६१</sup> “तदैक्षत बहुस्यां प्रजायेय” इति, <sup>६२</sup> “सोकाम-  
 यत बहुस्यां प्रजायेय” इत्यादिश्रुतेः । तत आका-  
 शादीनि पंचभूतानि <sup>६३</sup> अपंचीकृतानि, तन्मात्रपद-  
 प्रतिपाद्यानि उत्पद्यन्ते । तत्राकाशस्य शब्दो गुणः ।  
 वायोस्तु शब्दस्पर्शौ । तेजसस्तु शब्दस्पर्शरूपाणि ।  
 अपां तु शब्दस्पर्शरूपरसाः । पृथिव्यास्तु शब्द-  
 स्पर्शरूपरसगंधाः ॥



आकलयेदमित्यमित्यालित्यपरमेश्वरैवैषम्यनिरासार्थमुक्तं <sup>६०</sup>सृज्य-  
 (मानेति) । ननु तस्य कूटस्थत्वात्कथं तत्र संकल्पादिकमित्याशङ्कानिवृ-  
 च्यर्थमुक्तमपरिमितेत्यादि प्रमाणमाह ( तदिति ) । तन्मनो कुरुतेत्या-  
 दिश्रुतिरादिपदादुपादेया । तत ईक्षणसंकल्पप्रयत्नानंतरं, वियदधिकर-  
 णं मनसि निधाय आह ( आकाशादीनीति ) - तथाच श्रुतिः "तस्माद्वा  
 एतस्मादात्मन आकाशस्तस्मभूतः, आकाशाद्वायुर्वायोरग्निरग्रेरापः अद्भ्यः  
 पृथिवी " इति । <sup>६१</sup>अपंचीकृतभूतानामेव पुराणादिपुनः प्राज्ञपदप्रति-  
 पाद्यता इत्याशयेनाह ( तन्मात्रेति ) । <sup>६२</sup>पंचीकृतभूतेषु शब्दादिगुणोपल-  
 धेरपंचीकृतेष्वप्यनुमानसिद्धान्, तानाह ( तत्रेति ) ॥

न च शब्दस्याकाशमात्रगुणत्वं, वाय्वादावपि तदुप-  
 लंभात् । न चासौ भ्रमः, बाधकाभावात् । इमानि  
 भूतानि त्रिगुणमायाकार्याणि । त्रिगुणानि- गुणास्स-  
 त्त्वरजस्तमांसि, एतैश्च सत्त्वगुणोपेतैः पंचभूतैर्व्यस्तैः  
 पृथक् पृथक् क्रमेण श्रोत्रत्वक्चक्षूरसनघ्राणानि  
 पंचज्ञानेन्द्रियाणि जायन्ते । एतेभ्यः पुनराकाशा-  
 दिगतसात्त्विकांशेभ्यः मिलितेभ्यः मनोबुद्ध्यहंका-  
 रचित्तानि जायन्ते । श्रोत्रादीनां पंचानां क्रमेण दि-  
 ग्वातार्कवरुणाश्विनोऽधिष्ठातृदेवताः । मन आदीनां  
 चतुर्णां क्रमेण चन्द्रचतुर्मुखशंकराच्युताः अधिष्ठा-  
 तृदेवताः ॥

<sup>६३</sup>अपंचीकृताकाशादिभूतेषु नैयायिकमतं निरस्यति ( नचेति ), पंची-  
 कृतवाय्वादौ तदुपलंभाद्पंचीकृतवाय्वादावपि तदुपलंभः इति भावः ।  
<sup>६४</sup>ननु जलादावपि गंधोपलंभात्कथं तस्य पृथिवीमात्रगुणत्वमिति चेन्न,

१ पंचीकृतभूतनिष्ठाः शब्दादिगुणाः कारणपूर्वकार्क्यत्वात् घटरूपवत् ।

तस्य पंचीकृतपृथिव्यंशसंबन्धकृतत्वेन, जलादेः पृथिव्यकार्यत्वेन, वायव्य-  
सद्भावेन च भ्रमत्वात् । एतेषां त्रिगुणात्मकत्वेऽपि, सत्त्वगुणप्रधानेभ्य  
एभ्यो यदुत्पद्यते तदाह ( एतैश्चेति ) एतैरपंचीकृतैः मनसः स्थानं  
गलांतरं, बुद्धेर्वदनम्, अहंकारस्य हृदयं, चित्तस्य नाभिरिति शरीरकोपनि-  
पदि मनआदिगोलकान्युक्तानि । दिग्वातार्कप्रचताद्वीति भागवत-  
मनुसृत्याह ( श्रोत्रादीनामिति ), यद्यपि सुवालोपनिपदि घ्राणस्य पृथि-  
वीदेवतोक्ता तथापि पृथिव्यभिमानिन्या देवताया अज्ञायात्मना तद-  
धिष्ठातृत्वादविरोधः ॥

एतैरेवरजोगुणोपेतैः पञ्चभूतैर्व्यस्तैर्यथाक्रमं वाक्-  
पाणिपादपायूपस्थाख्यानि कर्मेन्द्रियाणि जायन्ते ।  
तेषांच क्रमेण वह्नीन्द्रोपेन्द्रमृत्युप्रजापतयोऽधिष्ठातृ-  
देवताः, रजोगुणोपेतपञ्चभूतैरेव मिलितैः पञ्चवायवः  
प्राणापानव्यानोदानसमानाख्या जायन्ते । तत्र  
प्राग्गमनवान् वायुः प्राणः नासादिस्थानवर्ती,  
अर्वाग्गमनवानपानः पाय्वादस्थानवर्ती, विष्व-  
ग्गतिमान् व्यानः अखिलशरीरवर्ती, ऊर्ध्वगमनवा-  
नुत्क्रमणवायुरुदानः कंठस्थानवर्ती, अशितपीता-  
न्नादिसमीकरणः समानः नाभिस्थानवर्ती । तैरेव  
तमोगुणोपेतैरपंचीकृतभूतैः पंचीकृतानि जायन्ते ।  
“तासां त्रिवृतं त्रिवृतमेकैकां करवाणि” इति श्रुतेः  
पंचीकृतोपलक्षणार्थत्वात् ॥

रजःप्रधानानामेषां कार्यमाह ( एतैरेवेति ) । तेषु पञ्चवायुप्राणं  
लक्षयति ( प्राणिति ) सर्वदोर्ध्वगतिमानित्यर्थः । तेनोक्तांतिसमयउ-





पंचीकरणप्रकारश्चेत्थम्—। आकाशमादौ द्विधा वि-  
भज्यतयोरेकभागं पुनश्चतुर्धा विभज्य, तेषां चतुर्णामं  
शानां वाय्वादिषु चतुर्षु भूतेषु संयोजनम्; एवं  
वायुं द्विधा विभज्य, तयोरेकं भागं चतुर्धा विभज्य,  
तेषां चतुर्णामं शानामाकाशादिषु संयोजनम् । एवं  
तेज आदीनामपि । तदेवमेकैकभूतस्यार्द्धं सूत्रांशा-  
त्मकमर्द्धांतरं चतुर्विधभूतमयमिति । पृथिव्यादिषु  
सूत्रांशाधिक्यात्पृथिव्यादिव्यवहारः ॥

तदुक्तम्—

“<sup>८९</sup>वैशेष्या<sup>८८</sup>त्तु<sup>९०</sup>तद्वा<sup>८९</sup>दस्तद्वादः” इति ॥

ननु पंचानामपि पंचात्मकत्वे कथं पृथिवीपृथिवीमिदं जलमित्यादि  
व्यपदेशः ? इत्याशंक्याह ( पृथिव्यादिष्विति ) । अत्र द्वितीयाध्यायांत-  
र्गतं भगवतो व्यासस्य सूत्रं प्रमाणमित्याह ( तदुक्तमिति ), तुल्य-  
शङ्कानिरासार्थः । विशेषस्य भावो वैशेष्यम् । तस्मात्स्वस्वभागस्य भू-  
यस्त्वात्तद्वादः पृथिवीपृथिवीमिदं जलमित्यादि व्यपदेशस्तद्वादपदाभ्यासो-  
ऽध्यायसमाप्तिसूचनार्थः । एतेन पंचीकरणं संप्रदायाच्चसिद्धमपि नाद-  
रणीयं तन्मूलभूतश्रुतिसूत्रयोरभावात्, अन्यथा गगनपवनयोश्चाशुपत्वा-  
पत्तेरिति प्रत्युक्तम् । श्रुतिसूत्रयोरुपलक्षणार्थत्वादन्यथा पुराणवा-  
क्यानां निरालंबनापातादपंचीकृतेतरभूतगुणानामितरस्मिन्पंचीकृते-  
ष्वनुपलब्धेः । तथाच यथापंचीकृततेजआदावपंचीकृतस्वगुणानामे-  
वभानं नत्वपंचीकृतस्वेतरगुणानां तथाकाशवाय्वोरपीति सर्वथा संप्र-  
दायसिद्धपंचीकरणमादरणीयमितिभावः ॥

१ अपंचीकृतेतरभूतपृथिवीजलम् ।



पूर्वोक्तैरपंचीकृतैर्लिङ्गशरीरं परलोकयात्रानिर्वाहकं<sup>६३</sup>  
मोक्षपर्यन्तं स्थायि, मनोबुद्धिभ्यामुपेतं, ज्ञानेन्द्रिय-  
पञ्चककर्मैन्द्रियपञ्चकप्राणादिपञ्चकसंयुक्तं, जायते ।

<sup>६४</sup> तदुक्तम्-

पञ्चप्राणमनोबुद्धिदशेन्द्रियसमन्वितम् ।

अपंचीकृतभूतोत्थं सूक्ष्माङ्गं भोगसाधनम् ॥ १ ॥ इति ॥

तच्च द्विविधं परमपरञ्च ।

तत्र परं हिरण्यगर्भलिङ्गशरीरं, अपरमस्मदादि-  
लिङ्गशरीरं तत्र हिरण्यगर्भलिङ्गशरीरमहत्त-  
त्त्वम् । अस्मदादिलिङ्गशरीरमहङ्कार इत्या-  
ख्यायते ॥ १५ ॥

<sup>६२</sup> तेषामेवगुणत्रयोपेतानां मन आदिसमुदायात्मकं लिङ्गशरीरं  
कार्यमित्याह ( पूर्वोक्तैरिति ) । नचूपलभ्यमानस्थूलशरीरेणैव समस्त-  
कार्यनिर्वाहात्किमर्थकमेतदित्यत आह ( परलोकेति ) । तस्यमोक्षेप्य-  
भावाभावमाशङ्क्याह ( मोक्षेति ) । आत्यन्तिकप्रलयपर्यन्तं स्थायी-  
त्यर्थः ।<sup>६५</sup> तेषां समुदायः शरीरमित्यादिमैत्रेयश्रुतिमूलकमभियुक्तवृ-  
क्ष्यमत्र प्रमाणमित्याह ( तदुक्तमिति ) । सूक्ष्माङ्गं सूक्ष्मशरीरम् । तत्र  
ब्रह्माण्डव्यापित्वादाद्यं परं, देहमात्रव्यापित्वाद्वितीयमपरमित्याशयेनाह  
( तत्रेति ) ॥

एवं तमोगुणयुक्तेभ्यः पंचीकृतभूतेभ्यो भूम्यन्तरिक्ष-  
स्वर्महर्जनस्तपःसत्यात्मकस्योर्ध्वलोकसप्तकस्य  
अतलवितलसुतलतलातलरसातलमहातलपाताला  
ख्याधोलोकसप्तकस्य ब्रह्माण्डस्य जरायुजाण्डजस्वे-

दजोद्भिज्जाख्यंचतुर्विधस्थूलशरीराणामुत्पत्तिः ।  
तत्र जरायुजानि जरायुभ्यो जातानि मनुष्यपश्वा-  
दिशरीराणि । अंडजानि अण्डेभ्यो जातानि  
पक्षिपन्नगादिशरीराणि । स्वेदजानि स्वेदाज्जातानि  
यूकामशकादीनि । उद्भिज्जानि भूमिसुद्भिद्यज्जातानि  
वृक्षादीनि । वृक्षादीनामपि पापफलभोगायत्नत्वेन  
शरीरत्वम् ॥

<sup>१००</sup> सुबालश्रुतौ संन्यासविधावप्यारण्यकश्रुतौ च चतुर्दशभुवनात्मक-  
ब्रह्मांडोत्पत्तिरभिहिता तदनुसृत्याह ( एवमिति ) . “शरीरजैः कर्म-  
दोषैर्यातिस्थावरतां नरः” इत्यादिवचनमनुसृत्याह ( वृक्षादीनामिति ) ॥

<sup>१००</sup> तत्र परमेश्वरस्य पंचतन्मात्राद्युत्पत्तौ, सप्तदशावय-  
वोपेतलिंगशरीरोत्पत्तौ च, हिरण्यगर्भस्थूलशरीरो-  
त्पत्तौ, साक्षात्कर्तृत्वम्, इतरनिखिलप्रपंचोत्पत्तौ  
हिरण्यगर्भादिद्वारा “<sup>१०३</sup> हंताहमिमास्तिस्रो देवताः ”  
“ अनेन जीवेनात्मनाऽनुग्रविश्य नामरूपे व्याक-  
रवाणि ” इति श्रुतेः । हिरण्यगर्भो नाम मूर्तित्रया-  
दन्यः प्रथमो जीवः ॥

<sup>१०४</sup> स वै शरीरी प्रथमः स वै पुरुष उच्यते ॥

आदिकर्त्ता स भूतानां ब्रह्माग्रे समवर्तत ॥ १ ॥

<sup>१०६</sup> “हिरण्यगर्भः समवर्तताग्रे भूतस्य” इत्यादिश्रुतेः ।  
एवं भूतभौतिकसृष्टिर्निरूपिता ॥



<sup>१००</sup> नन्वशरीरस्य परमात्मनः शरीरसाध्यब्राह्मणादिकार्यं प्रति कथं हेतुत्वमित्याशंक्य, तत्र परंपरयेति दर्शयति ( तत्रेति ), कार्यकदे-  
 वलिंगशरीरस्य द्विविधस्य “यौवैत्रह्माणं विदधाति पूर्वम्” इत्यादि-  
 श्रुतिर्हिरण्यगर्भस्य साक्षाद्ब्रह्मकार्यत्वे प्रमाणम् । आदिपदं मरीच्या-  
 दिसंग्राहकम् । <sup>१०३</sup> हिरण्यगर्भादिद्वारा परेशस्य <sup>१०४</sup> कर्तृत्वे श्रुतिं प्रमाण-  
 यति ( हंतेति ) । <sup>१०३</sup> देवताः तेजोवन्नरूपाः । ननु हिरण्यगर्भस्य परेश-  
 श्रुतित्रयांतर्गतत्वेन कथं जीवत्वमित्याशंक्याह ( हिरण्यगर्भ इति ), अत्र  
 प्रमाणमाह ( स इति ) । <sup>१०६</sup> शरीरीति श्रुत्या तस्य जीवत्वावधारणान्मूर्ति-  
 त्रयान्यत्वेश्रुतिप्रमाणमिति भावः । <sup>१०७</sup> “ब्रह्मादेवानां प्रथमं सस्वभूव”  
 इत्याद्या श्रुतिरादिपदा देया, सृष्टिप्रतिपादनोपसंहारपूर्वकं, प्रलयनिरू-  
 पणं प्रतिजानीते ( एवमिति ) ॥

<sup>१०८</sup> इदानीं <sup>११०</sup> प्रलयो निरूप्यते

<sup>१११</sup> प्रलयो नाम त्रैलोक्यनाशः । स च चतुर्विधः, नि-  
 त्यः, प्राकृतो, नैमित्तिक, आत्यन्तिकश्चेति । <sup>११२</sup> तत्र  
 नित्यः <sup>११३</sup> प्रलयः सुषुप्तिः, तस्याः <sup>११४</sup> सकलकार्यप्रलय-  
 रूपत्वात् ॥ <sup>११५</sup> धर्माधर्मपूर्वसंस्काराणां च तदाक्रा-  
 रणात्मनावस्थानम् । तेन सुषुप्तोत्थितस्य न सुख-  
 दुःखाद्यनुभवानुपपत्तिः, न वास्मरणानुपपत्तिः, न च <sup>११६</sup> सुषुप्तावन्तः करणस्य विनाशे तदधीनप्राणादिक्रि-  
 यानुपपत्तिः, <sup>११७</sup> वस्तुतः श्वासाद्यभावेऽपि तदुपलब्धेः  
 पुरुषांतरविभ्रममात्रत्वात्, सुप्तशरीरोपलभवत् ॥

<sup>११८</sup> भूलोकेऽधोलोकानामंतर्भावः । स्वलोके तदुपरिष्ठानामिति त्रिलो-  
 कीपक्षे स प्रलयः नित्यादिभेदेन त्रिविधः । चतुर्दशलोकीपक्षे स नैमि-  
 त्तिक इत्येव ॥ तस्य चानुर्विध्यमभिप्रेत्याह ( सचेति ) प्रलयोना-

मविनाशः इतिपाठःस्पष्टः । <sup>११२</sup>तत्राद्यं लक्षयति ( तत्रेति ), <sup>११३</sup>नित्यप्र-  
लयः<sup>११४</sup> प्रतिदिनं प्रविलयः<sup>११५</sup> "सुषुप्तिकाले सकले विलीनः" इति कैव-  
ल्यश्रुतिमनुमृत्याह ( तस्याइति )<sup>११६</sup> नन्वेवं तर्हि सुखादिहेतोः धर्मादेः,  
स्मृतिहेतोः संस्कारस्य च तदानीं प्रविलयादुत्थितस्य कथं<sup>११७</sup>सुखादि-  
भेदभोगः, पूर्वपदार्थस्मरणं<sup>११८</sup>चेत्याशंक्याह ( धर्माधर्मेति )<sup>११९</sup> कारण-  
त्मनाऽविद्यात्मनास्वकार्यकारणात्मना वा । <sup>१२०</sup>नन्वेतःकरणस्यापि  
तदानीं कारणात्मनावस्थानात् कथं तदधीनप्राणनादिक्रियेत्याशंक्य,  
देहहेतुधर्मादेर्विनाशेपि देहस्थितिवृत्तिक्रियोपलब्धिपरिणामानुपपन्नेत्याह  
( नचेति )<sup>१२१</sup> ननु कारणाभावे द्वयमपि विरुद्धमित्यपरितोपादाह  
( वस्तुतइति ) ॥

<sup>१२२</sup>नै चैवं सुप्तस्य परेतादविशेषः, सुप्तस्य हि लिंग-  
शरीरं संस्कारात्मनाऽत्रैव वर्तते, परेतस्य तु लोकां-  
तरे इति वैलक्षण्यात्<sup>१२३</sup> । यद्वा अंतःकरणस्य द्वे शक्ती,  
ज्ञानशक्तिः क्रियाशक्तिश्चेति । तत्र ज्ञानशक्तिवि-  
शिष्टान्तःकरणस्य सुषुप्तौ विनाशः, न क्रियाश-  
क्तिविशिष्टस्येति प्राणायवस्थानमविरुद्धम्<sup>१२४</sup> "यदा  
सुप्तः स्वप्नं न कंचन पश्यति, अथोस्मिन्प्राण एवै-  
कधा भवति, अथैनं वाक् सर्वैर्नामभिः सहाप्येति"<sup>१२५</sup>  
सुप्ता सोम्य तदा संपन्नो भवति, स्वमपीतो भव-  
ति" इत्यादिश्रुतिरुक्तसुषुप्तौ मानम् ॥

<sup>१२६</sup>सुप्तस्यमृतादविशेषमाशंक्य परिहरति ( नचेति )<sup>१२७</sup> जाग्रदवस्थायां  
परेतस्यलिंगशरीरं जन्मांतरीयतत्तत्पदार्थसंस्कारजन्यतत्तत्पदार्थाका-  
रात्मनालोकांतरेस्थितं, सुप्तस्यतुतादृशसंस्कारात्मनात्रैवेत्यर्थः । ननु

१ तत्तदेहरूपपदार्थजनकादृष्टरूपसंस्कारः ।



पुरुषांतरस्य देहः प्राणक्रिया च भ्रमात्प्रतीयते, न कर्मेन्द्रियव्यापारा-  
दिकमिति वैषम्ये नियामकाभावमालक्ष्याह ( यदेति ) ; आदिपदम-  
पानादि संग्राहकम् । देहावस्थानं तु मृतशरीरावस्थानवदविरुद्धमिति  
भावः । अत्रप्रमाणमाह ( यदेति ) ; अथतदानीमस्मिन्मुक्ते सति  
एकधा एकः, पुनः प्राणम् अप्येति प्रविशति । कौपीतकिश्रुतिमुदा-  
हृत्यच्छान्दोग्यश्रुतिमुदाहरति ( सतेति ) हेसौम्य तदे सुपुत्रो संतो  
सद्वपेण ब्रह्मणा जीवः संपन्नोऽभेदं गतो भवति स्वमपीतो विलीनस्तरो  
हितोपाधिर्भवतीत्यर्थः । सति संपद्यनविदुरित्याद्या श्रुतिरादिपदेन  
ग्राह्या ॥

प्राकृतप्रलयस्तु कार्यब्रह्मविनाशनिमित्तकः सकल-  
कार्यनाशः । ( यदाते ) प्रागेवोत्पन्नब्रह्मसाक्षात्कारस्य  
कार्यब्रह्मणो ब्रह्मांडाधिकारलक्षणप्रारब्धकर्मस-  
माप्तौ विदेहकवल्यात्मिका परा मुक्तिः तदातल्लोक-  
वासिनामप्युत्पन्नब्रह्मसाक्षात्काराणां ब्रह्मणा सहवि-  
देहकेवल्यम् ॥

ब्रह्मणा सह ते सर्वे सम्प्राप्ते प्रतिसंचरे ॥

परस्यांते कृतात्मानः प्रविशन्ति परं पदम्" इति श्रुतेः ॥

एवं नित्यप्रलयमभिधाय प्राकृतं निरूपयति ( प्राकृतेति ) सकल-  
कार्यविनाशः प्रकृतौ लयः, सुपुत्रेस्तु कार्यब्रह्मविनाशनिमित्तकसकल-  
कार्यविनाशरूपत्वाभावात्तत्रातिव्याप्तिः । प्रागेवोत्पन्नपरब्रह्मसाक्षा-  
त्कारस्य हिरण्यगर्भस्य, ब्रह्मांडाधिकारनिर्वाहकप्रारब्धकर्मपरिसमाप्तौ  
सत्यां यदाविदेहकेवल्यतात्मिका परममुक्तिस्तदातल्लोकवासिनामप्युत्प-  
न्नब्रह्मसाक्षात्काराणां ब्रह्मणा सहतयाभूतमुक्तिरित्यर्थः । उक्तार्थेश्रुति  
प्रमाणयति ( ब्रह्मणेति ) प्रतिसंचरे प्राकृते प्रलये सम्प्राप्ते सति, परस्य

“हिरण्यगर्भस्यांते<sup>१३६</sup> मुक्तिसमये, ते सत्यलोकवासिनः कृतात्मनः प्राप्त-  
त्त्वसाक्षात्काराः सर्वे, ब्रह्मणा सह परंपदं<sup>१३७</sup> विदेहकैवल्यं प्रविशंतीत्यर्थः ॥

१३८  
एवं स्वलोकवासिभिः सह कार्ये ब्रह्मणि मुच्यमाने,  
तदधिष्ठितब्रह्माण्डतदन्तर्वर्तिनिखिललोकतदन्तर्व-  
र्तिस्थावरादीनां भौतिकानां भूतानां च, प्रकृतौ-  
मायायां च लयः<sup>१३९</sup>, नतु ब्रह्मणि, बाधरूपविनाशस्यैव  
ब्रह्मनिष्ठत्वात् । अतः प्राकृत इत्युच्यते । कार्यब्र-  
ह्मणो<sup>१४०</sup> दिवसावसाननिमित्तकश्चैलोक्यमात्रप्रलयः  
नैमित्तिकप्रलयः, ब्रह्मणो दिवसश्चतुर्युगसहस्रपरिमि-  
तकालः । “चतुर्युगसहस्राणि ब्रह्मणो दिनमुच्यते”  
इति वचनात् ॥ प्रलयकालो दिवसकालपरिमितः ।  
रात्रिकालस्य दिवसकालतुल्यत्वात् । प्राकृतप्रलये  
नैमित्तिकप्रलये च पुराणवचनानि ॥

द्विपराद्धं त्वतिक्रान्ते ब्रह्मणः परमेष्ठिनः ॥

तदा प्रकृतयः सप्त कल्प्यन्ते प्रलयाय हि ॥ १ ॥

(अष्टमीप्रश्नो)

एष प्राकृतिको राजन् प्रलयो यत्र लीयते ॥

इति वचनं प्राकृतप्रलये मानम् ।

एष नैमित्तिकः प्रोक्तः प्रलयो यत्र विश्वसृक् ॥

शेतेऽनन्तासने नित्यमात्मसात्कृत्य चाखिलम् ॥ २ ॥

इति वचनं नैमित्तिकप्रलये मानम् ॥

१४१  
नन्वेवं तर्हि ब्राह्मोऽयं प्रलयो न प्राकृत इत्याशङ्क्य, तत्त्वविदां ब्रह्म-  
प्रवेशेऽप्यतत्त्वविदां प्रकृतौ प्रवेशात् प्राकृत इत्याह ( एवमिति ) माया-



यां लयोनिवृत्तिः । तत्र हेतुमाह ( वाधेति ) <sup>१४०</sup> ब्रह्मनिष्ठत्वाद्ब्रह्मधर्मत्वा-  
द्ब्रह्मणितदात्मनास्थितत्वादिति <sup>१४१</sup> वानैमित्तिकं तं दर्शयति ( कार्येति )  
<sup>१४२</sup> त्रैलोक्यभूभुवःस्वरितिलोकत्रयं ब्रह्मादिवसर्वाकिंप्रमाणमित्यपेक्षायामाह  
( ब्रह्मणइति ) नैमित्तिकप्रलयकालोप्येतावानेवेत्याह ( प्रलयेति ) ॥

<sup>१४३</sup> तुरीयप्रलयस्तु ब्रह्मसाक्षात्कारनिमित्तकः सर्वमोक्षः,  
सचैकजीववादे युगपदेव, नानाजीववादे तु क्रमेण;  
“सर्वे एकी भवन्ति” इत्यादिश्रुतेः । <sup>१४४</sup> तत्राद्या-  
स्त्रयोपि लयाः कर्मोपरतिनिमित्ताः, तुरीयस्तु ज्ञा-  
नोदयनिमित्तः लयो ज्ञानेन सहैवेति विशेषः ॥

<sup>१४५</sup> आत्यंतिकं चतुर्थप्रलयं निरूपयति ( तुरीयेति ) सर्वमोक्ष अज्ञानेन  
सह कार्यविनाशः । <sup>१४६</sup> तुरीयप्रलये श्रुतिप्रमाणयति ( सर्वइति ) यत्र तु  
सर्वमात्मैवाभूत्तत्र केन कं पश्येदित्याद्याश्रुतिरादिपदेनादेया । लयत्वा-  
विशेषेपि विशेषमाह ( तत्रेति ) <sup>१४७</sup> तत्र चतुर्थं प्रलयेपुं ॥

<sup>१४८</sup> एवं चतुर्विधप्रलयो निरूपितः । तस्येदानीं क्रमो  
निरूप्यते ॥

<sup>१४९</sup> प्रलयनिरूपणमुपसंहरंस्तक्रमे विप्रतिपत्तेस्तन्निरूपणं प्रतिजानीते  
( एवमिति ) ॥

<sup>१५०</sup> भूतानां भौतिकानां च न कारणलयक्रमेण लयः कार-  
णलयसमये कार्याणामाश्रयांतराभावेनावस्थानानु-  
पपत्तेः । किंतु, <sup>१५१</sup> सृष्टिक्रमविपरीतक्रमेण तत्तत्कार्य-  
नाशे तत्तज्जनकादृष्टनाशस्यैव प्रयोजकतया उपा-  
दाननाशस्याप्रयोजकत्वात् । अन्यथा न्यायम-  
ते महाप्रलये पृथिवीपरमाणुगत रूपरसादेरविना-  
शापत्तेः ॥

स्वसिद्धांतं वक्तुमादौ न्यायमतं दूषयति ( भूतानामिति )<sup>१५४</sup> तर्हि  
केन क्रमेणलयइतिपृच्छति ( किंत्विति )-उत्तरमाह ( सृष्टीति )<sup>१५५</sup> सृष्टि-  
क्रमविपरीतक्रमेणलय इत्यनुपज्यते । तत्रहेतुमाह ( तत्तत्कार्यनाश  
इति ) अनुगतं हि प्रयोजकप्रस्यत्वननुगतत्वादप्रयोजकत्वमित्याशयः ।  
<sup>१५६</sup> विपक्षेदोपमाह ( अन्यथेति ) ॥

<sup>१५७</sup> तथाच पृथिव्याः अप्सु, अपां तेजसि, तेजसो  
वायौ, वायोराकाशे, आकाशस्य जीवाहंकारे,  
तस्य हिरण्यगर्भाहंकारे, तस्य चाविद्यायामित्येवं  
रूपाः प्रलयाः । तदुक्तम् विष्णुपुराणे-  
जगत्प्रतिष्ठा देवर्षे पृथिव्यप्सु प्रलीयते ॥  
तेजस्यापः प्रलीयन्ते तेजो वायौ प्रलीयते ॥ १ ॥  
वायुश्च लीयते व्योम्नि तच्चाव्यक्ते प्रलीयते ॥  
अव्यक्तं पुरुषे ब्रह्मन् निष्कले संप्रलीयते ॥ २ ॥ इति ।  
<sup>१५८</sup> एवविधप्रलयकारणत्वं, तत्पदार्थस्य ब्रह्मणस्तटस्थ-  
लक्षणम् ॥

<sup>१५९</sup> उपादाननाशस्य प्रयोजकत्वे, सृष्टिक्रमविपरीतक्रमं दर्शयति ( तथा  
चेति ) । कार्यवस्थानानुपपत्तेरनुगमाच्चोपादाननाशस्याप्रयोजकतया,  
ऽदृष्टनाशस्यप्रयोजकत्वे सति हिरण्यगर्भाहंकारे महत्तत्त्वे ।<sup>१६०</sup> अत्रप्रमाणः  
माह ( तदुक्तमिति )<sup>१६१</sup> अत्रेन्द्रियादिद्वाराव्यक्ते लयोद्वयः, आकाशमि-  
न्द्रियेषु, इन्द्रियाणि तन्मात्रेषु, तन्मात्राणि भूतादौ विलीयन्ते इति सुवा-  
लोपनिषद्ब्रह्मचनानुसारात् ।<sup>१६२</sup> नचेदमप्रासंगिकं- तत्पदार्थलक्षणस्थप्रल-  
यपदार्थनिरूपणं विना, तदबोधादित्याशयेनाह ( एवंविधेति ) ॥

<sup>१६३</sup> ननु वेदांतैर्ब्रह्मणि जगत्कारणत्वेन प्रतिपाद्यमाने  
सन्ति सप्रपञ्चब्रह्मस्यादन्यथासृष्टिवाक्यानामप्रामा-



१६४ १६५  
 ण्यापत्तेरिति चेत्, न, नहि सृष्टिवाक्यानां सृष्टौ  
 १६६ १६७  
 तात्पर्यं किंतु, अद्वितीये ब्रह्मण्येव ॥

१६३  
 ननुक्तमिदंतत्पदार्थलक्षणं यथार्थं किंवाऽयथार्थम् ? । आद्ये ब्रह्मणः  
 सप्रपंचतापत्तिः; नद्वितीयस्तत्प्रतिपादकश्रुत्यादिवाक्यानामग्रामाण्या-  
 पत्तेरिति शङ्कते ( नन्विति ) १६४ यथाशाखाग्रसंलग्नस्यापि चंद्रस्य,  
 तदग्रसंलग्नतां प्रकल्प्य, शाखाग्रे चंद्र इति तदस्थलक्षणम् । तथा  
 मिथ्याभूतस्य प्रपंचस्य ब्रह्मासंबंधेषु, श्रुतिषु तद्बोधनाय जगज्ज-  
 नकत्वं प्रकल्प्य, तल्लक्षणाभिधानान्मैवमित्याशयेनाह ( नेति ) १६५ नह  
 नानास्ति किंचन । ननु बोधो न चोत्पत्तिः, इत्यादिश्रुतिवाधितेऽर्थे नास्ति  
 १६६ सृष्टिश्रुतिवाक्यानां तात्पर्यं, येन तेपामग्रामाण्यं भवेदित्याह ( नहीति ) ।  
 ननु प्रतीयमानेऽर्थे तात्पर्याभावे, कर्तृहृतात्पर्यमिति पृच्छति  
 ( किंत्विति ) ; “विपमुंक्ष्व” इति वाक्यस्याप्तवाक्यत्वाद्वाधिते प्रती-  
 यमानेऽर्थे तात्पर्याभावेन शत्रुगृहभोजननिषेधपरत्वं यथा, तथोक्तवाक्या-  
 नामपि, श्रुतिवाधितप्रतीयमानार्थं तात्पर्यायोगेनाद्वितीयब्रह्मपरत्वेन  
 तस्यैव प्रतिपादकत्वं, यत्परः शब्दः स शब्दार्थः इत्यर्थः इत्यभियुक्तोक्ते-  
 रित्युत्तरमाह ( अद्वितीय इति ) ॥

१६४ १६६  
 तत्प्रतिपत्तौ कथं सृष्टेरुपयोगः इत्थं यदि सृष्टिमनु-  
 पन्यस्य, निषेधो ब्रह्मणि प्रपंचस्य प्रतिपाद्येत,  
 तदा ब्रह्मणि निषिद्धस्य प्रपंचस्य वायौ प्रतिषिद्ध-  
 १६७ स्य, रूपस्येव, ब्रह्मणोऽन्यत्रावस्थानशंकायां न  
 निर्विचिकित्समद्वितीयत्वं प्रतिपादितं स्यात् ।  
 ततः - सृष्टिवाक्याद्ब्रह्मोपादेयत्वज्ञाने सत्प्रतिपादानं  
 विना कार्यस्यान्यत्र सद्भावशंकायां निरस्तायां,  
 नेति नेतीत्यादिना ब्रह्मण्यपि तस्यासत्त्वोपपादने

प्रपंचस्य तुच्छत्वावगमे, निरस्ताखिलद्वैतविभ्रमम-  
खंडं सच्चिदानंदैकरसं ब्रह्म सिद्ध्यतीति परंपरया  
सृष्टिवाक्यानामप्यद्वितीये ब्रह्मण्येव तात्पर्यम् ॥

ननु शत्रुगृहभोजनाद्वरं विपभक्षणमिति प्रतीयमानार्थस्य यथा  
तादृशभोजननिषेधप्रतिपत्तौ विनियोगस्तथाऽत्रकथं सृष्टेरद्वितीयब्रह्मा-  
वबोधने विनियोगः, प्रपंचनिषेधपरैवतत्प्रतिपत्तेः, स्पष्टतयाप्रतीयमा-  
नान्यार्थकैर्वाक्यैस्तद्वोधनस्य व्यर्थत्वादित्याशयेन शङ्कते ( तदिति )  
यस्मिन्ब्रह्मणि प्रदानमतस्तस्यान्यत्रावस्थानाशङ्काभावेन, निःसंशय-  
तयामिथ्यात्वसिद्धेरद्वितीयं ब्रह्म सिद्ध्यतीत्येवं तत्प्रतिपत्तौ प्रतीयमा-  
नार्थविनियोग इति समाधत्ते (इत्थमिति) निर्विचिकित्सं संशयरहितम् ॥

१७१  
उपासनाप्रकरणपठितसगुणब्रह्मवाक्यानां चोपास-  
नाविध्यपेक्षितगुणारोपमात्रपरत्वं, न गुणपरत्वम् ।  
१७२  
निर्गुणप्रकरणपठितानां सगुणवाक्यानां तु निषेध-  
वाक्यापेक्षितनिषेधसंपादकत्वेन विनियोग-इति  
१७३  
न किञ्चिदपि वाक्यमद्वितीयब्रह्मप्रतिपादनेन  
विरुध्यते ॥

१७४  
नन्वेवं सृष्टिवाक्यानामद्वितीयब्रह्मबोधकत्वेपि निर्विचिकित्समद्विती-  
यत्वं न सिध्यति, येषांतरादित्ये हिरण्मयः पुरुष इत्यादिवाक्यैः सगु-  
णब्रह्मप्रतिपादनादित्याशङ्क्याह ( उपासनेति ) "योपिद्वावगौतमाग्नि-  
रित्यादिवद्वारोपितगुणेनाप्युपासनासंभवेन केवलो निर्गुणश्चेत्यादिश्रु-  
तिविरुद्धार्थपरत्वमुक्तवाक्यानामयुक्तं; तथाच सगुणब्रह्मवाक्यानि  
चित्तैकाग्र्यद्वारोद्वितीयब्रह्मबोधकानीति भावः । सृष्ट्यामूर्तच मर्त्यचा-  
मृतचैत्यादिवाक्यानांविनियोगमाह ( निर्गुणेति ) "अथात आदेशो  
नेति नेति" इत्यादीनि निषेधवाक्यानि, कर्मकांडवाक्यानामपि व्यावहा-



रिक्प्रामाण्यवतां संयोगपृथक्त्वन्यायेनाद्वितीयब्रह्मप्रतिपत्तौ विनियो-  
गमभिप्रेत्याह ( न किंचिदपीति ) ॥

<sup>१०५</sup> तदेवं स्वरूपतटस्थलक्षणलक्षितं, तत्पदवाच्यमीश्व-  
<sup>१०५</sup> रचैतन्यं, <sup>१०६</sup> मायाप्रतिबिंबितमितिकेचित् । तेषामय-  
माशयः-जीवपरमेश्वरसाधारणं चैतन्यमात्रं बिंबम्,  
तस्यैव बिंबस्याऽविद्यात्मिकायां मायायां प्रतिबिं-  
वमीश्वरचैतन्यमन्तःकरणेषु प्रतिबिंबं जीवचैतन्यम्-  
“ <sup>१०५</sup> कार्यापाधिरयंजीवः <sup>माया</sup> कारणोपाधिरीश्वरः ” इति  
श्रुतेः । एतन्मते जलाशयगतशरावगतसूर्यप्रतिबिं-  
बयोरिव जीवपरमेश्वरयोर्भेदः अविद्यात्मकोपाधे-  
र्व्यापकतया तदुपाधिकेश्वरस्यापि व्यापकत्वम्,  
अन्तःकरणस्य परिच्छिन्नतया तदुपाधिकजीव-  
स्यापि परिच्छिन्नत्वम् । एतन्मतेऽविद्याकृतदोषा,  
जीवे इव परमेश्वरेपि स्युः <sup>अविद्या</sup> उपाधेः प्रतिबिंबपक्षपा-  
तित्वादित्यस्वरसात् ॥

<sup>१०६</sup> ननु किंतुलक्ष्यं यस्येदं लक्षणद्वयमुच्यते इत्याकांक्षायामाह ( तदे-  
वमिति ) नन्वविद्यातो मायाया भेदाभावात्तत्प्रतिबिंबितस्य च जीव-  
त्वात्कथं मायायां प्रतिबिंबितं चैतन्यमीश्वरः इत्याशङ्क्याह ( तेषामि-  
ति ) तन्मते जीवेश्वरविभागमाह ( एतदिति ) एवंविधानेकजीववादे  
दुष्पणाभिधानपूर्वकं मतांतरमवतारयति ( एतन्मतइति ॥ )

<sup>१०७</sup> बिंबात्मकमीश्वरचैतन्यमित्यपरे । तेषामयमा-  
शयः-एकमेवचैतन्यं- बिंबत्वाक्रांतमीश्वरचैतन्यं,  
प्रतिबिंबत्वाक्रांतं जीवचैतन्यं, बिंबप्रतिबिंबकल्प-

नोपाधिश्चैकजीववादे अविद्या, अनेकजीववादे तु अन्तःकरणान्येव, अविद्यान्तःकरणरूपोपाधि-  
प्रयुक्तो जीवापरभेदः उपाधिकृतदोषाश्च प्रतिबिंबे जीवे एव वर्तते, नतु बिम्बे परमेश्वरे उपाधेः प्रतिबिंबपक्षपातित्वात् । एतन्मते च गगनसूर्यस्य जलादौ भासमानप्रतिबिंबसूर्यस्येव जीवपरयोर्भेदः ।

<sup>१७५६</sup> अस्मिन्पक्षे मतद्वयमाह ( बिंबप्रतिबिंबेति ) ॥

<sup>१७५८</sup> ननु ग्रीवास्थमुखस्य दर्पणप्रदेशे इव, बिंबचैतन्यस्य परमेश्वरस्य जीवप्रदेशेऽभावात्तस्य सर्वांतर्यामित्वं न स्यादिति चेन्न, साभ्रनक्षत्रस्य आकाशस्य जलादौ प्रतिबिंबितत्वे, बिंबभूतमहाकाशस्यापि जलादिप्रदेशसंबन्धदर्शनेन परिच्छिन्नबिंबस्य प्रतिबिंबदेशासंबन्धित्वेऽप्यपरिच्छिन्नब्रह्मबिंबस्य प्रतिबिंबदेशसंबन्धाविरोधात् ॥

<sup>१७६०</sup> नन्वस्मिन्मते पूर्वोक्तदोषाभावेऽपि दोषांतरमस्तीति शङ्कते ( नन्विति ) बिंबस्य प्रतिबिंबदेशावर्तित्वनियमादिति भावः । उक्तनियमस्याकाशे व्यभिचारात्परिच्छिन्नबिंबस्य तथात्वेऽप्यपरिच्छिन्नबिंबस्य तथात्वाभावात् नैवमित्याह ( नेति ) । जलादिस्थाकाशमेवभातीति शङ्कानिरासार्थमुक्तम् ( साभ्रेति ) ॥

<sup>१७६२</sup> नच रूपहीनस्य ब्रह्मणो न प्रतिबिंबसंभवः रूपवत् एतत्तथात्वदर्शनादिति वाच्यम्, नीरूपस्यापि रूपस्य प्रतिबिंबदर्शनात् । नच नीरूपस्य द्रव्य-



स्य प्रतिबिम्बाभावनियमः आत्मनो द्रव्यत्वाभावस्योक्तत्वात् ॥

नन्वभ्रादिकमेव तत्रप्रतिविवितेनाकाशं तस्य रूपरहितत्वाद्रूपवत् एव प्रतिविवितत्वदर्शनात्तथाच नीरूपस्य ब्रह्मणो नप्रतिविवसंभव इत्याशङ्क्य परिहरति ( नचेति ), नीरूपवत् एव प्रतिविविन्नरूपवतो द्रव्यस्येति विकल्प्याद्यं प्रत्याह ( नीरूपस्यापीति ), द्वितीयमनूद्य दूषयति ( नचेति ), यतः समवायिकारणं गुणाश्रयोवा द्रव्यमतः आत्मनस्तुनिर्गुणत्वात्समवायासिद्धेश्चद्रव्यत्वाभावस्योक्तत्वादित्यर्थः तथाच नीरूपस्यद्रव्यस्याकाशादेः प्रतिविवानभ्युपगमेपि नीरूपस्याद्रव्यस्य ब्रह्मणो रूपवत्प्रतिविवं संभवत्येवेति भावः ॥ ३४ ॥

“एकधा बहुधा चैव दृश्यते जलचन्द्रवत्”

“यथा ह्ययं ज्योतिरात्मा विवस्वानपोभिन्ना बहुधैकोनुगच्छन्” इत्यादिवाक्येन ब्रह्मप्रतिबिम्बाभावानुमानस्य बाधितत्वाच्च तदेवं तत्पदार्थो निरूपितः ॥

द्रव्यत्वाभ्युपगमेपि दोषाभाव इत्यभिप्रेत्य हेतुवन्तरमाह ( एकधेति ) एकधाईश्वररूपेण एकः बहुधा जीवात्मना नानारूपः । आदिपदेन “उपाधिना क्रियते भेदरूपो देवः क्षेत्रेष्वेवमयोयमात्मा” इतिवाक्यशेषो ग्राह्यः । ब्रह्मप्रतिबिम्बाभावानुमानस्य = ब्रह्मनप्रतिविवितुमर्हत्यचाक्षुषत्वाद्गन्धादिवदित्येवंरूपस्यानुमानस्य । तथाच वादरायणस्य सूत्रं “आभास एवच” “अत एवचोपमासूर्यकादिवत्” इति, अत्र विस्तरभयात् मूलकृतात्यक्तोवच्छेदवादोपि द्रष्टव्यः । तथाहि घटाकाशवद्गन्तः करणावच्छिन्नं चैतन्यं जीवस्तदनवच्छिन्नं तदीश्वरः, आलोकप्रतिविवेगगनप्रतिविवितत्वव्यवहारस्य भ्रममात्रमूलकतया, विवस्य प्रतिविवस्थानावस्थानाभावनियमस्यभंगाभावाद्ब्रह्मप्रतिविवो न युक्तः । ननु ब्रह्मांडांतरवर्तितचदंतःकरणोपाधिभिस्तदंतर्वर्तितचैतन्यस्य सर्वाः

त्मना जीवभावेनावच्छेदात्तदवच्छेदरहितचैतन्यात्मकस्थेश्वरस्य ब्रह्मां  
 डांतरसत्त्वापत्तिरत्रापि समानेति चेन्न, अविद्याश्रयत्वांतःकरणसंवल्लि-  
 तत्वाद्युपाधिकाजीवाद्भिन्नस्य विद्याविषयत्वांतःकरणासंवल्लितत्वाद्युपा-  
 धिकस्यांतर्यामिण ईश्वरस्य, ब्रह्मांडांतरवस्थानसंभवात् । नच कार्या-  
 पाधिरयं जीवः कारणोपाधिरीश्वर इति वाक्यविरोधः । तस्य पक्षद्वयेपि  
 तुल्यत्वात् । कारणवच्छिन्नस्य कार्यानवच्छिन्नत्वे वाधकाभावात् ।  
 नचास्मिन्पक्षे श्रुतिमूत्रविरोधः, भाष्यकारैरेवातएव चेति सूत्रं व्याख्याय,  
 सूर्यादिवदात्मनः प्रतिबिंबो न युज्यत इति, तदक्षेपकत्वेन “अम्बुवदप्र-  
 हणान्तुनतथात्वम्” इति सूत्रं व्याख्याय “वृद्धिहासभाक्त्वमंतर्भावादु-  
 भयसामंजस्यादेवम्” इति सूत्रे उक्तानुपपत्तिमंगीकृत्यैव, श्रुत्युक्तदृष्टां-  
 तस्य सोपाधिकस्यात्मनो वृद्धिहासादिभाक्त्वं, न निरुपाधिकस्येति प्रद-  
 र्शनार्थत्वं, नचात्माप्रतिबिंबते इत्यभिहितत्वात् । बृहदारण्यकभाष्या-  
 दौ प्रतिबिंबरूपेण प्रवेशो न संभवतीत्युक्तत्वाच्चेति संक्षेपः, विस्तरस्त्व-  
 न्यत्र द्रष्टव्यः । मूलकर्तुरप्ययमेव पक्षोऽभिप्रेतः । प्रत्यक्षपरिच्छेदे ईश्वर-  
 साक्षीत्यादिप्रकरणे, एतत्पक्षस्य स्वसंमतत्वेन सूचितत्वात्तत्पदार्थनिरू-  
 पणमुपसंहरंस्त्वंपदार्थनिरूपणं प्रतिजानीते ( तदेवमिति ) ॥

इदानीं—त्वं पदार्थो निरूप्यते ॥

एकजीववादेऽविद्याप्रतिबिंबो जीवः, अनेकजीववा-  
 दे अंतःकरणप्रतिबिंबः । स च जाग्रत्स्वप्रसुषुप्ति-  
 रूपावस्थात्रयवान्, तत्र जाग्रदृशानामेन्द्रियजन्य-  
 ज्ञानावस्था अवस्थांतरे इन्द्रियाभावान्नातिव्या-  
 तिः ॥ इन्द्रियजन्यज्ञानंचान्तःकरणवृत्तिः, स्वरूप-  
 ज्ञानस्यानादित्वात् ॥ सा चान्तःकरणवृत्तिराव-  
 रणाभिभवार्थेत्येकं मतम् ॥



तत्रैकजीववादे तत्स्वरूपमाह ( एकेति ) अविद्याया एकत्वेन तत्प्र-  
तिविम्बस्य जीवस्याप्येकत्वौचित्यादिति भावः ॥ तद्योयोदेवानांप्रत्य-  
बुद्धयतस एव तदभवत्तथाऋषीणां तथामनुष्याणां यथाग्नेः शुद्राविस्फु-  
ल्लिगाव्युच्चरन्ति एवमेवैतस्मादात्मनः सर्व एत आत्मान इत्यादि श्रुतेः  
“मामेव ये प्रपद्यते मायामेतां तरन्ति ते” इत्यादि स्मृतेः “ भोगेन त्वि-  
तरे क्षपयित्वा संपद्यते ’ इत्यादिसूत्रात् । ‘सच स्वात्मभूतानिव घटाका-  
शस्थानीयानविद्योपस्थापितनामरूपकृतकार्यकारणसंघातानुरोधिना  
जीवाख्यान् विज्ञानात्मनः प्रतीष्टे’ इत्यादिभाष्यादेन तज्जीवनिर्भासास्पद-  
मेकरसं ब्रह्माति पञ्चपादाचार्योक्तेः ‘एकजीववादोऽयुक्त इत्यभिप्रेत्याह  
( अनेकेति ), इदमुपलक्षणमविद्यावच्छिन्नो जीव’ इति मतस्यापि ‘माया-  
भिरिति बहुवचनादविद्यायास्तच्छक्तेर्वा नानात्वाज्जीवनानात्मसु अजा-  
मित्येकवचनं तु जात्यभिप्रायकं न च कार्योपाधिरयं जीव’ इति वाक्य-  
विरोधः समाहितत्वात् । ‘स्वमर्पीतो भवति’ इति श्रुतिस्तु तदानीमंतः-  
करणलये कर्तृत्वाद्यभावादुपपन्ना गत्यादिकमप्यतिवाहिकशरीरग-  
मनादिप्रयुक्तमित्यविरोधः । तस्योपाधिगतावस्थावत्त्वमाह ( सचेति ),  
तुरीयावस्थातृपाधितादात्म्याध्यासनिवृत्तिकालीना, तदुपहितचैतन्यस्य  
जीवस्य जाग्रदाद्यवस्थात्रयवत्त्वं लक्षणमुक्तम् । तत्र जाग्रदवस्थां लक्ष-  
यति ( जाग्रदिति ) इन्द्रियजन्यज्ञानयोग्यसमय इत्यर्थः । इन्द्रियज-  
न्येति पदकृत्यमाह ( अवस्थांतरइति ) स्वप्नसुषुप्त्यवस्थयोरित्यर्थः ।  
इन्द्रियजन्यज्ञानस्वरूपं किमित्याकांक्षायामाह ( इन्द्रियजन्येति ) चैत-  
न्यरूपं ज्ञानं कुतो नेत्यत आह ( स्वरूपेति ) ननु स्वरूपज्ञानेनैव सर्वदा सिद्धेन  
विषयप्रकाशसिद्धौ तज्जन्यावृत्तिः किमर्थे त्यत आह ( साचेति ) ॥ ३१ ॥  
तथाहि अविद्योपहितचैतन्यस्य जीवत्वपक्षे घटा-  
द्यधिष्ठानचैतन्यस्य जीवरूपतया जीवस्य सर्व-  
दा घटादिभानप्रसक्तौ घटाद्यवच्छिन्नचैतन्यावर-  
कमज्ञानं मूलाविद्यापरतंत्रमवस्थापदवाच्यमभ्यु-

पगन्तव्यम् । एवं सति घटादेर्नसर्वदाभानप्रसंगः,  
 अनावृतचैतन्यसंबन्धस्यैव भानप्रयोजकत्वात् तस्य-  
 चावरणस्य सदातनत्वे कदाचिदपि घटभानं न  
 स्यादितितद्भङ्गे वक्तव्ये तद्भङ्गजनकं न चैतन्य-  
 मात्रं, तद्भासकस्य तदनिवर्तकत्वात् । नापि  
 वृत्त्युपहितचैतन्यं परोक्षस्थलेपि तन्निवृत्त्यापत्तेरिति  
 परोक्षवृत्तिव्यावृत्तवृत्तिविशेषस्य तदुपहितचैतन्य-  
 स्य वाऽऽवरणभङ्गजनकत्वमित्यावरणाभिभवार्था  
 वृत्तिरित्युच्यते ॥

नन्वावरणभङ्गोपि चैतन्येनैव भविष्यतीत्याशङ्क्याह ( तथाहीति ) =  
 अविद्योपहितस्य तत्प्रतिबिम्बस्य तदवच्छिन्नस्य वासर्वदाभानप्रसक्ति-  
 वारणायावरणरूपमूलाज्ञानशक्तिविशेषस्यावश्यकत्वे तद्भङ्गं विना कदा-  
 पि भानं न स्यादतस्तद्भङ्ग आवश्यक इत्यर्थः । आवरणभङ्गोपि चैत-  
 न्येनेत्यत्र किंचैतन्यमात्रेण किंचोपहितचैतन्येनेति विकल्प्याद्यं प्रत्याह  
 ( नेति ) तद्भासकस्य तत्सत्तास्फूर्तिप्रदस्य तन्निवर्तकत्वे कदाप्यावर-  
 णस्यावस्थानं न स्यादेतेन तृणादिप्रकाशकस्याप्यग्रेस्तन्नाशकत्वदर्श-  
 नाच्च भासकत्वविवर्तकत्वयोर्विरोध इति प्रत्युक्तं, वद्वेस्तृणादेः सत्ता-  
 स्फूर्तिप्रदत्वरूपभासकत्वाभावात् । द्वितीयं निरस्यति ( नापीति ) -  
 वृत्तिविशेषस्य घटाद्याकारायास्तत्तद्वृत्तेः, वृत्तेर्जडत्वात्कथं तयावरण-  
 निवृत्तिरिति चेत्तत्राह ( तदुपहितेति ) । तादृशवृत्तेरभिव्यञ्जिकाया  
 आवश्यकत्वेन वृत्तिरेव तथेत्याह ( इतीति ) ॥

संबन्धार्थावृत्तिरित्यपरं मतम् । तत्राविद्योपाधिको-  
 ऽपरिच्छिन्नो जीवः । स च घटादिप्रदेशे विद्यमानोपि  
 घटाद्याकारापरोक्षवृत्तिविरहदशायाम् न घटादिक-



मवभासयति, घटादिना तस्य संबंधाभावात् । तदा-  
कारवृत्तिदशायां तु भासयति तदा संबंधसत्त्वात् ॥

इत्येकं मतमित्युक्तिसूचितम् । द्वितीयं मतं दर्शयति ( संबंधार्थेति )  
तत्र तस्मिन्मते अविद्योपाधिकोऽपरिच्छिन्नो जीव इति मत इत्यर्थः ॥

नन्वविद्योपाधिकस्यापरिच्छिन्नस्य जीवस्य स्वत-  
एव समस्तवस्तुसंबंधस्य, वृत्तिविरहदशायां संब-  
धाभावाभिधानमसंगतम् । असंगत्वदृष्ट्या संब-  
धाभावाभिधाने वृत्त्यनंतरमपि संबधोन स्यादि-  
ति चेत्, उच्यते । नहि वृत्तिविरहदशायां जीवस्य  
घटादिना सह संबंधसामान्यं निषेधामः । किं  
तर्हि घटादिभानप्रयोजकं संबंधविशेषं च संबंध-  
विशेषो विषयस्य जीवचैतन्यस्य व्यंग्यव्यंजकता-  
लक्षणः कादाचित्कः तत्तदाकारवृत्तिनिबंधनः ॥

ननु संबंधाभावः संबंधप्रयोजकाभावाद्बुध्यते किवात्मनोऽसंगत-  
त्वात् । नाद्यः, परिच्छेदशून्यस्य घटादिसंबंधे प्रयोजकाकांक्षाभा-  
वात् । न द्वितीयः, वृत्त्यनंतरमपि तस्य दुर्वदत्वादिति शंक्ते  
( नन्विति ) । ( असंगत्वेति ) 'असंगो नहि सज्जते' इति श्रुत्युक्तपार-  
मार्थिकासंगत्वदृष्ट्येत्यर्थः । त्वदापादितसंबंधसामान्यं नास्माकं  
निषेध्यमतो नास्मदुक्तिरसंगतेत्याह ( नहीति ) । पृच्छति ( किं तर्हीति ) ।  
उत्तरमाह ( घटादीति ) निषेधाम इत्यनुपज्यते । ननु सचसंबंधः  
संयोगः समवायो वा । नाद्यः, अपरिच्छिन्ने जीवे घटादेः सर्वदा  
संयुक्तत्वेन सर्वदाभानप्रसंगात् । न द्वितीयः, अनंगीकारादंगीकारेच  
तस्य नित्यत्वेनोक्तदोषादित्याशङ्क्याह ( सचेति ) = घटाद्याकारवृत्ति-  
समये तदुपहितजीवचैतन्यस्य व्यंग्यत्वं तद्विषयस्य घटादेर्व्यंजकत्व-  
मिति तादृशवृत्तिरेव तत्र कारणमित्यर्थः ॥

<sup>२१२</sup> तथाहि तैजसमन्तःकरणं स्वच्छद्रव्यत्वात्, स्वत एव जीवचैतन्याभिव्यंजनसमर्थं, घटादिकं तु न तथा, अस्वच्छद्रव्यत्वात् । स्वाकारवृत्तिसंयोगदशायां तु वृत्त्यभिभूतजाड्यधर्मकतया, वृत्त्युत्पादितचैतन्याभिव्यंजनयोग्यताश्रयतया च, वृत्त्युत्थानानंतरं चैतन्यमभिव्यनक्ति ॥

<sup>२१३</sup> ननु घटादेरस्वच्छस्य स्वाकारवृत्तिदशायामपि कथमभिव्यंजकत्वमित्यपेक्षायामाह ( तथाहीति ) न तथा स्वतः जीवचैतन्याभिव्यंजनसमर्थं न भवति, कथं तर्हि तत्समर्थमित्यत्राह ( स्वाकारेति ) वृत्त्या अभिभूतस्तिरस्कृतो जाड्यधर्मो यस्य तत्तथावृत्त्या उत्पादिताया चैतन्याभिव्यंजनयोग्यता, तदाश्रयतयाचेत्यर्थः । अभिव्यनक्ति घटादिकमितिकर्तृपदमनुयज्यते ॥

<sup>२१४</sup> तदुक्तं विवरणे—अन्तःकरणं हि स्वस्मिन्निव स्वसंसर्गिण्यपि घटादौ चैतन्याभिव्यक्तियोग्यतामापादयतीति । दृष्टं चास्वच्छद्रव्यस्यापि स्वच्छद्रव्यसंबन्धदशायांप्रतिविंबग्राहित्वम् । यथा कुड्यादेर्जलादिसंयोगदशायां सुखादिप्रतिविंबग्राहिता, घटादेरभिव्यंजकत्वं च तत्प्रतिविंबग्राहित्वं, चैतन्याभिव्यक्तत्वं च तत्र प्रतिविंबितत्वम् ॥

<sup>२१५</sup> तत्र संमतिमाह ( तदुक्तमिति ) नन्वस्वच्छद्रव्यस्य प्रतिविंबग्राहित्वं न दृष्टचरमित्याशङ्क्याह ( दृष्टंचेति ) ननु घटादेरस्वच्छद्रव्यस्य चैतन्याभिव्यंजकत्वदृष्टान्तस्य वक्तव्यत्वे प्रतिविंबग्रादि कुड्यादिनिदर्शनप्रदानमसंगतमित्याशङ्क्याह ( घटादेरिति ) ॥

<sup>२१६</sup> एवंविधाभिव्यंजकत्वसिद्ध्यर्थमेव वृत्तेरपरोक्षस्थ-



ले बहिर्निर्गमनाङ्गीकारः । परोक्षस्थलेतु ब्रह्मचा-  
 देर्वृत्तिसंसर्गाभावेन चैतन्यानभिव्यञ्जकतया न  
 ब्रह्मचादेरपरोक्षत्वम् । एतन्मते च विषयाणामपरो-  
 क्षत्वं चैतन्याभिव्यञ्जकत्वमिति द्रष्टव्यम् । एवं जी-  
 वस्यापरिच्छिन्नत्वेऽपि वृत्तेः संबंधार्थत्वं निरूपितम् ॥

इदं च वृत्तिं विना न सिद्ध्यतीति तादृशसंबन्धप्रयोजकता तस्या  
 इत्याह ( एवमिति ) । ननु वृत्तेरेवंविधसंबन्धार्थत्वाभ्युपगमे, कथं घटा-  
 देरपरोक्षत्वं, विषयस्य प्रमातृचैतन्याभिन्नत्वमपरोक्षत्वमित्युक्तत्वादि-  
 त्याशङ्कयाह ( एतन्मतइति ) । इदमुपसंहरन्मतांतरं संबंधार्थत्वोपपादनं  
 प्रतिजानीते ( एवमिति ) ॥

इदानीं परिच्छिन्नत्वपक्षे संबंधार्थकत्वं निरूप्यते ॥-

तथाहि अन्तःकरणोपाधिको जीवः, तस्य न घटा-  
 द्युपादानता, घटादिदेशासंबन्धात्, किंतु ब्रह्मैव  
 घटाद्युपादानं तस्य मायोपहितस्य सकलघटाद्य-  
 न्वयित्वात् । अत एव ब्रह्मणः सर्वज्ञता । तथाच  
 जीवस्य घटाद्यधिष्ठानं ब्रह्मचैतन्याभेदमंतरेण घटा-  
 द्यवभासासंभवे प्राप्ते तदवभासाय घटाद्यधिष्ठान-  
 ब्रह्मचैतन्याभेदसिद्ध्यर्थं घटाद्याकारावृत्तिरिष्यते ॥

अंतःकरणोपाधिकस्तत्प्रतिविवस्तदवच्छिन्नो वा? तर्ह्यस्मिन्मते  
 घटाद्युपादानं किमिति पृच्छति ( कितिवाते ), उत्तरमाह ( ब्रह्मैवेति ) ।  
 ननु तस्यव्यापकत्वेऽपि केवलस्यासंगितया कथं घटादिदेशसंबन्धः इत्या-  
 शङ्क्य, केवलस्य तदसंभवेऽपि मायोपाधिकस्य मायाद्वारकसंबन्धसंभवा-  
 दित्याह ( तस्येति ) । मायोपहितस्य तदवच्छिन्नस्य तत्प्रतिविवस्तस्य  
 वा तद्विस्वस्य वा एतेन प्रकृतेकिमायातमित्यत आह ( तथाचेति ) अंतः-

करणोपाधिकचैतन्यस्य घटादिदेशानवस्थितस्य तदधिष्ठानचैतन्या-  
भिन्नत्वाभावे ॥

ननु वृत्त्यापि कथं प्रमातृचैतन्यविषयचैतन्ययो-  
रभेदः संपाद्यते घटान्तःकरणरूपोपाधिभेदेन तदव-  
च्छिन्नचैतन्ययोरभेदासंभवादिति चेन्न । वृत्तेर्बहिर्दे-  
शनिर्गमनांगीकारेण वृत्त्यन्तःकरणविषयाणामेक-  
देशस्थत्वेन तदुपधेयभेदाभावस्योक्तत्वात् । एवम-  
पुरोक्षस्थलेवृत्तेर्मतभेदेन विनियोग उपपादितः ॥

उक्तं विस्मृत्यशङ्कते ( नन्विति ) । प्रोक्तं स्मारयति ( वृत्तेरिति ) ।  
वृत्तिविनियोगोपपादनमुपसंहरति ( एवमिति ) ॥

इन्द्रियाजन्यविषयगोचरापरोक्षान्तःकरणवृत्त्यव-  
स्थास्वप्नावस्थाजाग्रदवस्थाव्यावृत्त्यर्थम्, इन्द्रिया-  
जन्येति । अविद्यावृत्तिमत्यां सुषुप्तौ अतिव्याप्ति-  
वारणायान्तःकरणेति । सुषुप्तिर्नामाविद्यागोचरा-  
विद्यावृत्त्यवस्थाजाग्रत्स्वप्नयोरविद्याकारवृत्तेरन्तः-  
करणवृत्तित्वान्न तत्रातिव्याप्तिः । अत्र केचिन्मर-  
णमूर्छयोरवस्थान्तरत्वमाहुः । अपरेतु सुषुप्तावेवत-  
योरन्तर्भावमाहुः ॥

अथ स्वप्नावस्थां लक्षयति ( इन्द्रियेति ) इन्द्रियाजन्यविषयगो-  
चरा अन्तःकरणवृत्तिर्यस्मिन्समये सा तथाभूतवृत्त्यवस्था । सुषुप्तिं  
लक्षयति ( सुषुप्तिरिति ) । अविद्याज्ञानं, सागोचरो विषयो यस्याः  
साक्षादविद्यावृत्तेस्तदवस्था, अविद्यापदं नित्यमुखस्याप्युपलक्षणम् ।  
ननु मरणमूर्छयोरपिनिरूपणीयत्वात्किमित्यवस्थात्रयमेवनिरूपितमि-  
त्याशङ्क्याह ( अत्रेति ) ॥



२३४

तत्र तयोरवस्थात्रयान्तर्भावबहिर्भावयोस्त्वंपदार्थ-  
निरूपणे उपयोगाभावान्न तत्र प्रयत्यते । तस्य च <sup>जीवस्य = त्वं</sup>  
मायोपाध्यपेक्षयैकत्वम्, अन्तःकरणोपाध्यपेक्षया च  
नानात्वं व्यवहियते । एतेन जीवस्याणुत्वं प्रत्यु-  
क्तम् । “बुद्धेर्गुणेनात्मगुणेन चैव द्वाराग्रमात्रोद्भव-  
रोपि दृष्टः” इत्यादौ जीवस्य बुद्धिशब्दवाच्या-  
न्तःकरणपरिमाणोपाधिकपरमाणुत्वश्रवणात् ॥

<sup>२३४</sup> अवस्थानिरूपणप्रसंगे भवत्संमतं किमित्यपेक्षायामाह ( तत्रेति ) =  
तयोर्मतयोरित्यर्थः । अवस्थात्रयवाञ्छीव इत्युक्तं तत्रावस्थास्वरूपमभि-  
धाय तद्वान् जीव, एक उतानेक इत्यपेक्षायामाह ( तस्येति ) तस्योक्ता-  
वस्थावतो जीवस्य, तथाच विभुर्भूद्व्यमपरिमाणो वा जीव इत्यर्थः । एतेन  
जीवस्य, विभुत्वादिप्रदर्शनेन, अणुत्वं-रामानुजाद्युक्तम्, ननु “वालाग्रश-  
तभागस्य शतधा कल्पितस्य च ॥ जीवो भागः स विज्ञेयः स चानं-  
त्याय कल्प्यते”, इत्यादिश्रुतिविरोधस्यादित्याशङ्क्य, “महतो मही-  
यानित्यादिश्रुत्या सर्वाङ्गीणमुखाद्गुणलब्ध्या च शुद्धस्य दुर्लक्ष्यत्वाभि-  
प्रायमेवाणुत्वं, सोपाधिकस्य त्वन्तःकरणवृत्त्युपाधिकृतमित्यविरोध  
इत्याशयेनाह ( बुद्धेरिति ) ॥

<sup>२३५</sup> स च जीवः स्वयंप्रकाशः <sup>२३६, २३७</sup> स्वभावस्थामधिकृत्य  
“अत्राय पुरुषः स्वयंज्योतिः” इति श्रुतेः । अनुभव-  
रूपश्च <sup>२३८</sup> “प्रज्ञानघनः” इत्यादिश्रुतेः । अनुभवामीति  
व्यवहारस्तु, वृत्तिप्रतिर्विवचैतन्यमादायोपपद्यते ॥

<sup>२३९</sup> नैयायिकादिमतनिरासायाह ( सचेति ) तत्र बृहदारण्यकश्रुतिप्रमा-  
णयति ( स्वभावस्थामिति ) अयं पुरुष इत्यनेन परमात्माभिहित इति .  
अमव्यवच्छेदार्थमुक्तम्, स्वमेति । वृत्त्यादिवज्जडत्वमाशङ्क्याह ( अनुभव-

रूपश्चेति ) <sup>२४३</sup> अत्रापि प्रमाणमाह ( प्रज्ञानेति ) विज्ञानमूर्तिरित्यर्थः ।  
 'योऽयं विज्ञानधनः' इत्यादिश्रुतिरादिपदादेया । आत्मनः स्वप्रकाशत्वं  
 ज्ञानरूपत्वं च साधितमाद्यपद्यविवरणे । ननु तस्यानुभवरूपत्वेऽनु-  
 भवामीत्यनुभवाश्रयत्वव्यपदेशानुपपत्तिरित्याशङ्क्याह ( अनुभवामीति ) ॥

<sup>२४४</sup> एवं त्वंपदार्थो निरूपितः । अधुना तत्त्वंपदार्थयोरै-  
 क्यं महावाक्यप्रतिपाद्यमभिधीयते ॥

<sup>२४५</sup> त्वंपदार्थनिरूपणमुपसंहरन्नखंडार्थप्रतिपादनं प्रतिजानीते ( एवमिति ) ।

<sup>२४६</sup> ननु नाहमीश्वर इत्यादिप्रत्यक्षेण किंचिज्ज्ञत्वसर्वज्ञ-  
 त्वविरुद्धधर्माश्रयत्वादिलिङ्गेन द्वासुपर्णेत्यादिश्रुत्या  
 द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥

इत्यादिस्मृत्या च जीवपरभेदस्यावगतत्वेन, 'तत्त्व-  
 मस्यादिवाक्यमादित्यो यूपो यजमानः प्रस्तर'  
 इत्यादिवाक्यवत् उपचरितार्थमेवेति चेत् ॥

<sup>२४७</sup> 'प्रज्ञानं ब्रह्म' 'अहं ब्रह्मास्मि' 'तत्त्वमसि' 'अयमात्माब्रह्म' इत्येवं-  
 रूपैर्ऋग्वेदादिमहावाक्यैर्महत्त्वं तु "सत्यं ज्ञानमनंतं ब्रह्म" इत्याद्यवां-  
 तरवाक्यापेक्षयाप्रतिपाद्यं, तात्पर्यविषयत्वेन बोधनीयम्, तत्प्रतिपादना-  
 र्थमादौ शंकासुद्धानयति ( नन्विति ) । आदिपदेन दुःखहंससंसारहमि-  
 त्यादिप्रत्यक्षं ग्राह्यम्, तत्त्वंपदार्थो न परस्पराभिन्नो विरुद्धधर्मा-  
 श्रयत्वाद्विरुद्धस्यभावत्वाच्च तेजस्तिमिरवत् । "द्वासुपर्णां सयुजा  
 सखाया समानं वृक्षं परिपस्वजाते ॥ तयोरन्यः पिप्पलं स्वाद्वत्पनश्न-  
 न्नन्योऽभिचाकशीति", "ऋतं पिबंतौ सुकृतस्य लोके गुहां प्रविष्टौ  
 परमे परार्द्धे ॥ छायात्तपो ब्रह्मविदो वदन्ति पंचाम्नयो येचत्रिणाचिकेताः",  
 "उत्तमः पुरुषस्त्वन्यः परमात्मेत्युदाहृतः", सत्यं भेदं विनाऽनुपपद्य-  
 मानमुपलभ्यमानं जीवस्य संसारित्वं श्रूयमाणं चेश्वरस्यासंसारित्वम्,



सत्यं भेदं कल्पयति, यदिजीवस्य परमात्मनाऽभेदः स्यात् तर्ह्यपलभ्येत,  
नोपलभ्यतेऽतोनास्तीति निश्चीयत इति प्रत्यक्षादिप्रमाणैर्जीविस्वरभे-  
दस्यावगतत्वाच्चस्वमस्यादिवाक्यमुपचरितार्थं गौणार्थमेवादित्योयूपः  
यजमानः प्रस्तर इत्यादिवाक्यवत् । यथाऽनादित्येयूपे आदित्यत्वस्या-  
यजमानभूतायां दर्भमुष्टौ च यजमानत्वस्योपचारस्तद्वदित्यर्थः ॥

न । भेदप्रत्यक्षस्य सभावितकरणदोषस्यासंभावित-  
दोषवेदजन्यज्ञानेन बाध्यमानत्वात् । अन्यथा,  
चंद्रगताधिकपरिमाणग्राहिज्योतिःशास्त्रस्य चंद्र-  
प्रादेशग्राहिप्रत्यक्षेण बाधापत्तेः । पाकरक्ते घटे  
रक्तोऽयं न श्याम इतिवत्सविशेषणे हीति न्यायेन  
जीवपरभेदग्राहिप्रत्यक्षस्य विशेषणीभूतधर्मभेदवि-  
पयत्वाच्च ॥

व्यावहारिकभेदावेदकप्रत्यक्षादिप्रमाणैस्तात्त्विकाभेदावेदकश्रुतिविरो-  
धायोगान्मैवमित्याह ( नेति ) स्याद्विरोधस्तथापि श्रुत्याप्रत्यक्षादेर्बाधः  
इत्याशयेनादौ प्रत्यक्षस्य बाध्यत्वयोग्यतामाह ( भेदेति ) संभाविताः  
करणानामिन्द्रियाणामपाटवत्वादयो दोषा यस्मिन् सतथा तस्येत्यर्थः ।  
ननु ज्येष्ठेन प्रत्यक्षेणैव तद्बाध उचित इत्याशंक्य, ज्येष्ठत्वं हि बाध्य-  
त्वेहेतुर्ननुबाधतायां कनीयसाशुक्तिज्ञानेन ज्येष्ठस्य रजतज्ञानस्य बाध-  
दर्शनात् । अन्यथा तदुत्पत्त्यसंभवाच्चंद्रादिपरिमाणग्राहिशास्त्रबाधा-  
पत्तेश्चेत्याशयेनाह ( अन्यथेति ) नचोपजीव्यविरोधः धर्मभेदबोधकप्र-  
त्यक्षस्य धर्म्यभेदज्ञानं प्रत्यनुपजीव्यत्वादित्याशयेनाह ( पाकेति )  
तथाचैवंभूतज्ञाने सत्यपि, धर्म्यभेदमादायसोयंघट इतिज्ञानं यथाऽवि-  
रुद्धं, तद्वन्नाहमीश्वर इतिज्ञानानंतरमहंब्रह्मेतिज्ञानमित्यर्थः ॥

अत एव च नानुमानमपि प्रमाणं, आगमबाधात्,

( १ ) सविशेषणोहिविधिनिर्णयविशेषणमुपसंक्रामतः सतिविशेष्यबाधः ।

२५८

मेरुपाषाणमयत्वानुमानवत् । नाप्यागमांतरविरोधः ।  
 तत्पररातत्परवाक्ययोः तत्परवाक्यस्य बलवत्त्वेन,  
 लोकसिद्धभेदानुवादिद्विसुपर्णादिवाक्यापेक्षया उप-  
 क्रमोपसंहाराद्यवगताद्वैततात्पर्यविशिष्टस्य तत्त्वम-  
 स्यादिवाक्यस्य प्रबलत्वात् ॥

२५९

यतः सर्वप्रमाणोपजीव्यस्य ज्येष्ठस्य प्रत्यक्षस्य बाध्यत्वाद्भेदप्रमा-  
 णता, अतएवानुमानस्यापीत्याह ( अतएवेति ), आगमेन- तत्त्वमस्या-  
 दिना बाधात् । मेरुःपाषाणमयःपर्वतत्वादिद्विधादिवदित्याद्यनुमानं य-  
 थासर्वतःसौवर्णः कुलगिरिराजोभेरुरित्याद्यागमेनूवाधितंतद्वदित्यर्थः ।  
 आगमविरोधोपिनास्तीत्याह ( नापीति ), भेदस्य प्रत्यक्षादिप्रमाणै-  
 र्ज्ञातत्वाच्छास्त्रस्य वा ज्ञातज्ञापकत्वाद्भेदवाद्यागमस्य तत्रतात्पर्याभा-  
 वेनातत्परत्वात्तत्पराभेदवाद्यागमादौर्वल्यादित्याह ( तत्परेति ) ॥

२६०

नचजीवपरैक्ये विरुद्धधर्माश्रयत्वानुपपत्तिः, शीत-  
 स्यैव जलस्यौपाधिकौष्ण्याश्रयत्ववत् स्वभावतो  
 निर्गुणस्यैव जीवस्यान्तःकरणाद्युपाधिककर्तृत्वा-  
 द्याश्रयत्वप्रतिभासोपपत्तेः । यदि च जलादौ  
 औष्ण्यमारोपितं तदा प्रकृतेऽपि तुल्यम् । नच,  
 सिद्धान्ते कर्तृत्वस्य क्वचिदप्यभावादारोप्यप्रमाहि-  
 तसंस्काराभावे, कथमारोप इति वाच्यम्; लाघवेना-  
 रोप्यविषयसंस्कारत्वेनैव तस्य हेतुत्वात् ॥

२६१

नचार्थापत्तिविरोध इत्याह ( नचेति ), औपाधिकविरुद्धधर्माश्र-  
 यत्वेनान्यथासिद्धत्वादित्याह ( शीतस्यैवेति ), नन्वग्निधर्मस्याष्ण्यस्य  
 जलादावारोपात्प्रतीतिरत्र कस्य धर्मस्येत्याशङ्क्याह ( यदीति ), अ-  
 न्तःकरणधर्मस्य कर्तृत्वादेर्भानसंभवात्प्रकृतेऽप्येतत्तुल्यमित्यर्थः । नन्वा-



त्मतादात्म्यापन्नस्यैवांतःकरणस्यापि कर्तृत्वादिधर्मकत्वात् ॥, तर्ह्यति-  
रिक्तेऽनात्मनिकापि कर्तृत्वादेरप्रमितत्वात्कथमारोपः? इत्याशङ्क्य, परि-  
हरति ( नचेति ) . यथासूर्यादिकिरणसंपर्कात्प्रतीयमानमपि जलादिकं,  
घटादिनिष्ठं, नतुसूर्यादिनिष्ठं, तथात्मसंबंधात्प्रतीयमानमपि कर्तृत्वा-  
दिकमंतःकरणनिष्ठमेव, नत्वात्मनिष्ठम्, तस्य कूटस्थत्वात्ततःपृथक्त्वा-  
त्प्रमितस्यकर्तृत्वादेरात्मन्यारोपेनास्तिबाधकम्, तत्रारोप्यगोचरसं-  
स्कारमात्रस्यैव हेतुत्वादित्याह ( लोघवेनेति ) ॥

नच, प्राथमिकारोपे का गतिः, कर्तृत्वाद्यध्यासप्र-  
वाहस्यानादित्वात् । तत्त्वंपदवाच्ययोर्विशिष्ट-  
योरैक्यायोगेपि, लक्ष्यस्वरूपयोरैक्यमुपपादित-  
मेव । अत एव, तत्प्रतिपादकतत्त्वमस्यादिवाक्या-  
नामखंडार्थत्वम्, सोयमित्यादिवाक्यवत् । नच  
कार्यपराणामेव प्रामाण्यम्, "चैत्रपुत्रस्ते जात  
इत्यादौ सिद्धेपि संगतिग्रहात् । एवं सर्वप्रमाणा-  
विरुद्धं, श्रुतिस्मृतीतिहासपुराणप्रतिपाद्यं जीवपरै-  
र्यं वेदान्तशास्त्रस्य विषय इति सिद्धम् ॥

॥ इति श्रीवेदान्तपरिभाषायां विषयपरिच्छेदः ॥ ७ ॥

नन्वस्त्वस्मिन्कर्तृत्वारोपे, पूर्वप्रतीतकर्तृत्वादिसंस्कारोहेतुस्तत्रापि-  
तथाभूतस्तत्रापि तथाभूतस्तथापि प्राथमिकारोपोदुर्बुधः? इत्याशङ्क्य,  
परिहरति ( नचेति ) "प्राथमिकारोपेकापि गतिर्नास्तीति" नचेत्यर्थः ।  
कर्तृत्वाद्यध्यासप्रवाहस्यानादित्वेन कस्याप्यारोपस्य प्राथम्यासिद्ध्या,  
तत्रपृथग्गतेरवक्तव्यत्वादित्याह ( कर्तृत्वेति ) . नन्वस्त्वेवं तथा-  
पिकथं विरुद्धधर्माक्रांतयोर्जीवेश्वरयोरैक्यमित्याशङ्क्याह ( तत्त्व-  
मिति ) यतोलक्ष्यस्वरूपैक्यमत एव सोऽयं देवदत्तः, प्रकृष्टप्रकाश-  
श्चन्द्र इत्यादिवाक्यवत् 'तत्त्वमसि' 'सत्यं ज्ञानमनंतम्' .

इत्यादिवाक्यानामखंडार्थत्वमिति । ; नचास्तपनुपलब्धिविरोधस्त-  
मसावृतस्य घटस्यानुपलब्धेस्तदभावानिश्चायकत्ववदज्ञानवताऽभेदस्या-  
नुपलंभस्य तदभावानिर्णायकत्वादित्यपि द्रष्टव्यम् । ननु  
सिद्धे प्रयोजकप्रवृत्त्यादेरभावात्संगतिग्रहायोगाक्रियान्वितस्वार्थ-  
पराणामेवप्रामाण्यान्नसिद्धं ब्रह्मवेदांतप्रमेयमिति प्रभाकरमतमाशंक्य,  
परिहरति ( नचेति ), पुत्रपदांकितवसनं चैत्रपुरतो निधाय हे वैत्रपुत्रस्ते-  
जातः इत्युक्ते, विकसितवदनकमलं चैत्रमवलोक्यास्य पुत्रपदस्य सुतरू-  
पेऽर्थसंगतिं तदस्थो गृह्णातीति पुत्रस्तेजातः कन्याते गर्भिणी इत्यादौ  
संगतिग्रहादित्यर्थः । उपसंहरति ( एवमिति ), उक्तप्रकारेण सर्वैः प्रत्य-  
क्षादिप्रमाणैरविरुद्धं—तत्र “कोमोहः कः शोक एकत्वमनुपश्यतः”  
इत्यादिश्रुतिभिः, “क्षेत्रज्ञाचापि मांविद्धि सर्वक्षेत्रेषु भारत” इत्यादिस्मृ-  
तिभिः, “सर्वभूतांतरस्थायानित्यशुद्धचिदात्मने । प्रत्यक्चैतन्यरूपाय  
मह्यमेव नमोनमः” इत्यादीतिहासैः, “विभेदजनकेऽज्ञाने नाशमात्युत्तिकं  
गते । आत्मनो ब्रह्मणो भेदमसंतकः करिष्यति” इत्यादिपुराणैश्च तात्पर्य-  
वयाप्रतिपाद्यम् ॥

इति श्रीमत्परमहंसपरिव्राजकाचार्य्यवालगोपालतीर्थश्रीपादशिष्यदत्त-  
वंशावतंसरामकुमारसूनुधनपतिमूरिसुतशिवदत्तकृतायां वेदांतपरि-  
भाषार्थदीपिकायां विषयपरिच्छेदः समाप्तः ॥ ७ ॥

## अथ प्रयोजनपरिच्छेदः ८.

इदानीं प्रयोजनं निरूप्यते ॥

अथ प्रयोजननिरूपणं प्रतिजानीते ( इदानीमिति ) ॥

यद्वगतं सत्सर्ववृत्तितयेष्यते तत्प्रयोजनम् । तच्च  
द्विविधम्, मुख्यं गौणं चेति । तत्र सुखदुःखाभावौ  
मुख्यं प्रयोजनम् । तदन्यतरसाधनं गौणं प्रयो-



जनम्। सुखं च द्विविधम्, सातिशयं निरतिशयं चेति । तत्र सातिशयं सुखं=विषयानुपगजनिता-  
न्तःकरणवृत्तितारतम्यंकृतानन्दलेशाविर्भावविशेषः।  
“एतस्यैवानन्दस्यान्यानि भूतानि मात्रामुपजी-  
वन्ति” इत्यादिश्रुतेः । निरतिशयं सुखं च ब्रह्मैव ।  
“आनन्दो ब्रह्मेति व्यजानात्”, “विज्ञानमानन्दं  
ब्रह्म” इति श्रुतेः ॥

<sup>२</sup> अत्रातं=स्वयं श्रुतिर्यथा-  
यज्ज्ञातं सम्भवेदं स्यादिति स्वसंबन्धितयेष्यते तत्प्रयोजनम्, तद्विभजति  
(तच्चेति), तत्र तयोर्द्वयोर्मध्ये, तदन्यतरसाधनं=तयोः सुखदुःखाभावयो-  
रन्यतरस्य, सुखस्य दुःखाभावस्य वा साधनं सुखादिरूपप्रयोजनगुणत्वा-  
द्गौणं, सुखस्यापि द्वैविध्यमाह (सुखं चेति), उपलक्षणमेतत् । दुःखाभावो-  
ऽपि द्विविधः- यत्किंचिदुःखाभावोऽयावदुःखाभावश्चेति । तत्र संसारद-  
शायामाद्यो, मोक्षावस्थायां द्वितीय इत्यपि बोध्यम्- ( विषयेति ) “विष-  
यतारतम्याद्विषयेन्द्रियसन्निकर्षजनितांतःकरणवृत्तितारतम्यं, तत्कृता-  
नन्दलेशाविर्भावविशेषस्तथाभूतवृत्त्यविषयावच्छिन्नाज्ञाननिवृत्तौ तदव-  
च्छिन्नानन्दस्यैव प्रतिबिम्बनादानन्दसमुद्रस्य ब्रह्मण आनन्दलेशावि-  
र्भावविशेषः इत्यर्थः । अत्र श्रुतिं प्रमाणयति ( एतस्यैवेति ) । आदिप-  
देन “एष ह्येवानन्दयति” इत्याद्याश्रुतिरुपादेया । द्वितीयं सुखं  
लक्षयति ( निरतिशयसुखमिति ) चकारात्सातिशयसुखमप्यानं-  
दात्मब्रह्मलेशात्मकत्वात् ब्रह्मैवेत्यर्थः । अत्रापि श्रुतिं प्रमाणयति  
( आनन्दइति ) ॥

<sup>१५</sup> आनंदात्मकब्रह्मावाप्तिश्चमोक्षः <sup>१६-१८</sup> शोकनिवृत्तिश्च,  
ब्रह्म वेद ब्रह्मैव भवति” इति, “तरतिशोकमात्मवित्”  
इत्यादिश्रुतेः । नतु लोकांतरावाप्तिः, तज्जन्यवै-

यथिकानंदो वा मोक्षः, तस्य कृतकत्वेनानित्यत्वे,  
मुक्तस्य पुनरावृत्त्यापत्तेः ॥

<sup>१५</sup> भवत्वानंदात्मकं ब्रह्म, प्रकृते किमायातमित्याशङ्क्याऽऽनंदरूपब्रह्मा-  
वाप्तिः समूलसर्वानर्थनिवृत्तिश्च मोक्षः इत्यवगतो मोक्षः—सममध्यादिति  
स्ववृत्तितयेष्यते इति तस्य प्रयोजनत्वमित्याह ( आनंदेति ) <sup>१६</sup> शोक-  
शब्दः सकारणबंधपरः । उभयत्र प्रमाणमाह ( ब्रह्मवेदेति ) <sup>१७</sup> तरति =  
अपनयति, आदिपदेन ब्रह्मविदामोति परं, तरत्यविद्यामित्याद्याश्रुतिरा-  
देया । तांत्रिकमतनिरासायाह ( नत्विति ) <sup>१८</sup> तस्याः स्वतः पुरुषार्थ-  
त्वाभावादाह ( तज्जन्येति ) <sup>१९</sup> तया लोकांतरावाप्त्या जन्येत्यर्थः । उभयो-  
र्मोक्षत्वाभावे हेतुमाह ( तस्येति ) उभयविधमोक्षस्य ॥

<sup>२३</sup> ननु त्वन्मतेऽप्यानंदावाप्तेरनर्थनिवृत्तेश्च <sup>२४</sup> सादित्वे तु-  
ल्योदोषः, <sup>२५</sup> अनादित्वे मोक्षमुद्दिश्य श्रवणादौ प्रवृ-  
त्त्यनुपपत्तिरिति चेत्, न, <sup>२६</sup> सिद्धस्यैव ब्रह्मस्वरूपस्य  
मोक्षस्यासिद्धत्वभ्रमेण तत्साधने प्रवृत्त्युपपत्तेः ।  
<sup>२७</sup> अनर्थनिवृत्तिरप्यधिष्ठानभूतब्रह्मस्वरूपतया सिद्धै-  
व । <sup>२८</sup> लोकेपि प्राप्तप्राप्तिपरिहृतपरिहारयोः प्रयो-  
जनत्वं दृष्टमेव ॥

<sup>२३</sup> ननु त्वदभिमतो मोक्षः सादिरनादिर्वा । <sup>२४</sup> आद्ये—कृतकत्वेनानित्यत्वे,  
मुक्तस्य पुनरावृत्तिलक्षणोदोषस्तुल्यः । <sup>२५</sup> द्वितीये श्रवणादिवैयर्थ्यामिति—  
तांत्रिकः शंकाते ( नत्विति ) <sup>२६</sup> द्वितीयपक्षमवलंब्य परिहरति ( नेति ) ।  
<sup>२७</sup> नन्वानंदरूपस्य ब्रह्मणः सिद्धत्वेन तत्प्राप्तेस्तथात्वेऽप्यनर्थनिवृत्तेरभाव-  
पायाः, कथं सिद्धत्वमित्याशङ्क्याह ( अनर्थनिवृत्तिरपीति ) <sup>२८</sup> ननु, सिद्ध-  
स्य पुरुषार्थत्वादर्शनादेवंविधस्य मोक्षस्य पुरुषार्थतानर्थाव्यतितीत्या-  
शङ्क्याह ( लोकेपीति )



३१

यथाहस्तगतविस्मृतसुवर्णादौ तव हस्ते सुवर्णमित्याप्तोपदेशादप्राप्तमिव प्राप्नोति । यथावा, वलयितचरणायां रज्जौ सर्पत्वभ्रमवतो नायं सर्प इत्याप्तवाक्यात् परिहृतस्यैव सर्पस्य परिहारः ।<sup>३२</sup> एवं प्राप्तस्याप्यानन्दस्य प्राप्तिः, परिहृतस्याप्यनर्थस्य निवृत्तिः, मोक्षः, प्रयोजनम् ॥

३१ केत्यपेक्षायामुदाहरति ( यथेति ), दृष्टान्तोक्तं प्रकृते योजयति ( एवमिति ) ॥

३३ <sup>गोदा-</sup>सु च ज्ञानैकसाध्यः <sup>३४</sup>“तमेव विदित्वाऽतिमृत्युमेति <sup>३४</sup>नान्यः पन्था विद्यतेऽयनाय” इति <sup>३४</sup>श्रुतेः । अज्ञान-<sup>३४</sup>निवृत्तेर्ज्ञानैकसाध्यत्वनियमाच्च । तच्च ज्ञानं-ब्रह्मा-<sup>३४</sup>त्मैक्यगोचरम् । “अभयं वै जनकप्राप्तोसि” तदा-<sup>३४</sup>त्मानमेववेदाहं ब्रह्मास्मि” इति श्रुतेः । “तत्त्वमस्यादिवाक्योत्थं ज्ञानं मोक्षस्य साधनम्” इति नारदीयवचनाच्च ॥

सच मोक्षः किं कर्मसाध्यः, किं वोपासनासाध्यः, आहोस्विदेतत्समुच्चयसाध्यः, उत कर्मज्ञानसमुच्चयसाध्यः, किं वोपासनाज्ञानसमुच्चयसाध्यः किं वा केवलज्ञानलभ्य इति विचिकित्सायां-स च ब्रह्मज्ञानादिति प्रतिज्ञातमुपपादयति ( सचेति ) <sup>३४</sup>तमेवात्मानमेव विदित्वा तं विदित्वैवेति वास्तव्यं जन्ममरणलक्षणां संसृतिमत्येति अतिक्रामति । अन्यः-<sup>३४</sup>“कर्मादिरूपोऽयनाय मोक्षाय पन्था मागो न विद्यते ।-“ हिरण्यदा अमृतत्वं भजन्ते” इत्यादिश्रुतेः । कर्मसाध्यस्वर्गफलस्य प्रलयपर्यन्तस्थायित्वाभिप्रायत्वादितरवाक्यानामपि परंपरया कर्मदिर्मोक्षसाधनत्वाभिप्रायत्वाच्चेति

भावः । <sup>४०</sup>मुक्तिमप्याह ( अज्ञाननिवृत्तेरिति ), ननु तज्ज्ञानभेदविषयं, तत्साधनं, किंवा भेदगोचरमिति विचिकित्सायामाह ( तच्चेति ), तत्र श्रुति-प्रमाणयति ( अभयमिति ) <sup>४१</sup>स्मृतिं प्रमाणयति ( तत्त्वमस्यादीति ) ॥

<sup>४२</sup>तच्च ज्ञानमपरोक्षरूपं, परोक्षत्वेऽपरोक्षमनिवर्तक-त्वानुपपत्तेः । <sup>४३</sup>तच्चापरोक्षज्ञानं तत्त्वमस्यादिवाक्या- <sup>(१)</sup>दितिकेचित् । <sup>(२)</sup>मनननिदिध्यासनसंस्कृतान्तःकरणादेवेत्यपरोक्षं तत्र पूर्वाचार्याणामयमाशयः—संविदा परोक्षं, न करणविशेषोत्पत्तिनिबन्धनम्, किन्तु प्रमेयविशेषनिबन्धनमित्युपपादितम् ॥

ब्रह्मात्मैक्यगोचरमपि तज्ज्ञानं-परोक्षमपरोक्षं वेति विचिकित्सायामाह ( तच्चेति ), तज्ज्ञानं किं वाक्यादुत्पद्यत उतान्तःकरणादितिसंशये, <sup>४४</sup>पक्षपादाचार्यगदितमाह ( तच्चेति ), वाचस्पतिमिश्रमतमाह ( मननेति ), ननु कथं वाक्यादपरोक्षज्ञानमित्याशङ्क्याह ( तच्चेति ), उपपादितं—प्रत्यक्षपरिच्छेदेऽस्माभिरिति शेषः ॥

<sup>४५</sup>तथाच ब्रह्मणः प्रमातृजीवाभिन्नतया तद्गोचरं शब्द-जन्मज्ञानमप्यपरोक्षम्, अतएव प्रतर्दनानधिकरणे प्रतर्दनं प्रति “प्राणोस्मि प्रज्ञात्मा तुं मामायुरमृतमुपास्व” इतीन्द्रप्रोक्तवाक्ये प्राणशब्दस्य ब्रह्मपरत्वे निश्चिते सति, मामुपास्वेत्युस्मच्छब्दानुपपत्तिमाशङ्क्य तदुत्तरत्वेन प्रवृत्ते “शास्त्रदृष्ट्याह-पदेशो वामदेववत्” इत्यत्र सूत्रे शास्त्रीया दृष्टिः—  
= शास्त्रदृष्टिरिति तत्त्वमस्यादिवाक्यजन्ममहं ब्रह्मेति ज्ञानं दृष्टिशब्देनोक्तमिति ॥



तथाच ज्ञानापरोक्षत्वस्य, प्रमेयविशेषनिबन्धनत्वे सति, सन्निकृष्ट-  
विषयं शब्दजन्यमपि ज्ञानमपरोक्षमेवेत्युक्तम्, जीवगोचरज्ञानवत्तदभि-  
न्नब्रह्मविषयमपि तदपरोक्षमेवात्र प्रमाणाकांक्षायां “शास्त्रदृष्ट्यातूप-  
देशोवामदेववत्” इति सूत्रस्थं भाष्यं प्रमाणमित्याशयेनाहुः ( अतए-  
वेति ) शब्दजन्यज्ञानस्यापरोक्षत्वादेवप्रतर्दनाधिकरणे प्राणस्तथानुग-  
मादित्यस्मिन्प्राणोस्मीत्यादियद्विषयवाक्यंतस्मिन् तत्रविषयसंशयपू-  
र्वपक्षसमाधानफलाख्यपंचांगन्यायस्याधिकरणेतिसंज्ञा “प्रतर्दनोहवैदे-  
वोदासिरिन्द्रस्य भियं धामोपजगाम युद्धेन च पौरुषेण च” इत्यस्यां  
कौपीतकिब्राह्मणोपनिषदाम्नातारख्यायिकायां प्राणोस्मीत्यादिश्रूय-  
माणं वाक्यं विषयस्तत्र प्राणशब्देन किं वायुरभिप्रेतः किंवा इन्द्र उत  
जीव आहोस्वित्परमात्मेति संशयः, वाय्वादिरभिप्रेतः इतिपूर्वपक्षः ।  
परमात्मेति सिद्धांतः । वाय्वाद्युपासनं पूर्वपक्षफलं, परमात्मोपासनमु-  
त्तरपक्षे, प्राणः “परमात्मा तथानुगमात्पौर्वापर्यालोचनया, वाक्यस्य  
तत्परत्वावगमादिति प्राणशब्दस्य ब्रह्मपरत्वेनिश्चिते सति, मामित्यस्म-  
च्छब्दानुपपत्तिमाशङ्क्य, तदुत्तरत्वेन प्रवृत्ते यथाशास्त्रदृष्ट्याऽहं सूर्योऽ-  
भवमहं मयुरिति वामदेवस्य गर्भस्थस्य मुनेरुक्तिस्तथा शास्त्रदृष्ट्या-  
मामितीन्द्रोपदेशोपीत्यर्थकसूत्रे इत्यर्थः ॥

(५६) अन्येषां त्वयमाशयः—करणविशेषनिबन्धनमेव  
ज्ञानानां प्रत्यक्षत्वम्, न विषयविशेषनिबन्धनम् ।  
एकस्मिन्नेव सूक्ष्मवस्तुनि पटुकरणापटुकरणयोः  
प्रत्यक्षत्वाप्रत्यक्षत्वव्यवहारदर्शनात् । तथाच संवि-  
त्साक्षात्त्वे—इन्द्रियजन्यत्वस्यैव प्रयोजकतया, न  
शब्दजन्यज्ञानस्यापरोक्षत्वम् ॥

(५७) अथाचार्यवाचस्पतिमिश्राणामाशयमाविष्करोति ( अन्येषामिति ) ।  
सूक्ष्मवस्तुनि वर्णादौ इन्द्रियजन्यत्वस्य इन्द्रियत्वेनेन्द्रियजन्यत्वस्यानु-

मितिज्ञानस्य <sup>५८</sup>मनस्त्वेनतज्जन्यत्वात्तत्रातिव्याप्तिः । अस्मिन्पक्षे इन्द्रियेभ्यः पराह्यर्था इति श्रुताविन्द्रियेभ्य इत्यस्य बाह्येन्द्रियेभ्य इत्यर्थः । मनः सर्वेन्द्रियाणि चेति श्रुतावपि सर्वाणि बाह्येन्द्रियाणीत्यर्थः ॥

<sup>६०</sup>ब्रह्मसाक्षात्कारेऽपि <sup>६१</sup>मनननिदिध्यासनसंस्कृतं मन एव करणं, “मनसैवानुद्गृह्यः” इत्यादिश्रुतेः । “मनोऽगम्यत्वश्रुतिश्चासंस्कृतमनोविषया । नचैवम् ब्रह्मण औपनिषदत्वानुपपत्तिः, अस्मदुक्तमनसो वेदजन्यज्ञानानन्तरमेव प्रवृत्ततया वेदोपजीवितत्वात् ॥

<sup>६०</sup>साक्षात्कारस्येन्द्रियजन्यत्वे ब्रह्मसाक्षात्कारोपि मनएव करणमित्याह ( ब्रह्मेति ) सर्वदातदापत्तिमाशंक्याह ( मननेति ) तत्रप्रमाणमाहुः ( मनसैवेति ) “ दृश्यतेत्वग्रयाबुद्ध्या ” इत्याद्याश्रुतिरादिपदादेः । ननु “यतोवाचोनिवर्तते अप्राप्यमनसासह” इत्यादिश्रुतेः कागतिरित्याशंक्याह ( मनइति ) ननु “तं त्वौपनिषदंपुरुषंपृच्छामि ” इतिश्रुतिवोधितमुपनिषन्मात्रगम्यत्वं विरुद्धमित्याशंक्य, परिहरति ( नचेति ), किंतदनुपजीव्यमानान्तरगम्यत्वेतदनुपपत्तिरुततदुपजीव्यमानान्तरगम्यत्वे? नाद्यः-इष्टापत्तेः, नद्वितीयः अपूर्वस्यतदुपजीव्यानुमानार्थापत्तिगम्यत्वेऽपि वेदगम्यत्वाभ्युपगमादित्याशयेनाह ( अस्मादिति ) मनननिदिध्यासनसहकृतस्य मनसः ॥

वेदानुपजीविमानान्तरगम्यत्वस्यैव वेदगम्यत्वविरोधित्वात्, शास्त्रदृष्टिसूत्रमपि ब्रह्मविषयमानसप्रत्यक्षस्य शास्त्रप्रयोजकत्वादुपपद्यते ॥

तदुक्तम् । अपिसंराधने सूत्राच्छास्त्रार्थध्यानजाप्रमा । शास्त्रदृष्टिर्मता, तांतु वेति वाचस्पतिः परः इति ॥



अस्मिन्पक्षेशास्त्रदृष्टिसूत्रविरोधं परिहरति ( शास्त्रेति ) तथाच तत्र-  
शास्त्रदृष्टिपदेनमानसं प्रत्यक्षमेवतत्प्रयोज्यत्वादुच्यत इत्यर्थः । वाचस्प-  
तिमिश्राणामिदं मतमित्यत्र कल्पतरुकारसंमतिमाह ( तदुक्तमिति )-  
शास्त्रार्थध्यानजाग्रमाशास्त्रदृष्ट्यातृपदेशोवामदेववदिति सूत्रेशास्त्रदृष्टि-  
शब्देनाभिमतत्वात्तथाभूतांशास्त्रदृष्टिं वाचस्पतिर्जानाति, यतः परःसं-  
वोक्तृष्टः, तथाभूता प्रमेवशास्त्रदृष्टिरित्यत्रकोहेतुरित्याशङ्क्योक्तमपीति  
“अपिसंराधनेप्रत्यक्षानुमानाभ्याम्” इतिसूत्रात् । अपिचैनमात्मानं  
निरस्तसमस्तप्रपञ्चमित्युक्तम् । संराधनस्यैकिकिध्यानप्रणिधानाद्यनु-  
ष्ठानस्य कालेयोगिनः पश्यन्ति, तत्रहेतुः-प्रत्यक्षानुमानाभ्यांश्रुतिस्मृ-  
तिभ्यां तथाच श्रुतिः । “ज्ञानप्रसादेन विशुद्धसत्त्वस्तत्स्तुतंपश्यतिनि-  
ष्कलं च”; ध्यायमान इत्याद्या स्मृतिश्च ॥

यं विनिद्रा जितश्वासाः संतुष्टाः संयतेंद्रियाः ॥

ज्योतिः पश्यन्ति युंजानास्तस्मै योगात्मने नमः ॥

इत्याद्या ॥

तच्चज्ञानं पापक्षयात्, सूत्रकर्मानुष्ठानादितिपरंपरया  
कर्मणां विनियोगः । अत एव “तमेतदेवानुवचनेन  
ब्राह्मणा विविदिषन्ति यज्ञेन दानेन तपसाऽनाशके-  
न” इत्यादिश्रुतिः, “कषाये कर्मभिः पक्वे ततो  
ज्ञानं प्रवर्तते” इत्यादिस्मृतिश्च संगच्छते ॥

तादृशज्ञानस्य किंसाधनमित्यपेक्षायामाह ( तच्चेति ), सच “पापक्ष-  
यः, इत्येवं परंपरया तच्चज्ञानेकर्मणां विनियोगः ॥ अत एव “परंपरया  
विनियोगादेव, तं पूर्वोक्तमेतन्मनोरोक्तं” परमात्मानं ब्राह्मणावेदानु-  
वचनादिभिर्वेदितुमिच्छन्ति, वेदानुवचनं वेदाध्ययनं, अनाशकमनाशनं  
हितमितमेध्याशनं, तत्र प्रत्ययार्थतया प्रधानभूतायामुत्कटेच्छायां वे-  
दानुवचनादीनां साधनतेतिवाचस्पतिमिश्राः । अज्ञेन जिगमिषती-

त्यादाविव धात्वर्थस्य वेदनस्यैव प्राधान्यमाश्रित्य ज्ञाने तेषां साधनत्व-  
मिति विवरणाचार्याः । “यस्यैते चत्वारिंशत्संस्काराः” इत्यादिश्रुतिः ।  
“तपसो कल्मषं हन्ति” इत्याद्यास्मृतिश्चादिपदादेया ॥

एवं श्रवणमनननिदिध्यासनान्यपि ज्ञानसाधनानि,  
मैत्रेयी ब्राह्मणे “आत्मा वा अरे द्रष्टव्यः” इति दर्श-  
नमनूय तत्साधनत्वेन “श्रोतव्यो मन्तव्यो निदि-  
ध्यासितव्यः” इति श्रवणमनननिदिध्यासनानां  
विधानात् । तत्र श्रवणं नाम वेदांतानामद्वितीये  
ब्रह्मणि तात्पर्यावधारणानुकूलमानसी क्रिया । मननं  
नाम शब्दावधारितेऽर्थे मानांतरविरोधशंकायां  
तन्निराकरणानुकूलतर्कात्मज्ञानजनको मानसो  
व्यापारः । निदिध्यासनं नाम अनादिदुर्वास-  
या विषयेष्वाकृष्यमाणचित्तस्य विषयेभ्योऽपकृ-  
ष्यात्मविषयकस्थैर्यानुकूलो मानसो व्यापारः ॥

यथा कर्मणां तत्त्वज्ञाने विनियोगस्तथाश्रवणादीनामपीत्याह (स्व-  
मिति) तत्रैव हृद्दारण्यकश्रुतिं प्रमाणयति (मैत्रेयीब्राह्मणइति) । याज्ञ-  
वल्क्यस्य स्वभार्यया मैत्रेय्या संवादस्य प्रकरणे तत्र श्रवणादिकं लक्ष-  
यति (तत्रेति) ॥

तत्र निदिध्यासनं ब्रह्मसाक्षात्कारे साक्षात्कारणं,  
“ते ध्यानयोगानुगता अपश्यन् देवात्मशक्तिं  
स्वगुणैर्निगूढाम्” इत्यादिश्रुतेः । निदिध्यासने-  
च मननं हेतुः, अकृतमननस्यार्थदाढर्याभावेन  
तद्विषये निदिध्यासनायोगात् । मनने च श्रवणं



हेतुः, श्रवणाभावे तात्पर्यानिश्चयेन शाब्दज्ञाना-  
भावेन श्रुतार्थविषयकयुक्तत्वायुक्तत्वनिश्चयानुकू-  
लमननायोगात् ॥

तत्र किञ्चयाणामपि साक्षात्कारसाधनत्वमुतान्यतमस्य, तत्रापि  
कस्येत्याकांक्षायाप्राह ( तत्रेति ) “ततस्तु तं पश्यति निष्कलं ध्याय-  
मानः” इत्याद्याश्रुतिरादिपदोपदेया ॥ १४ ॥

एतानि त्रीण्यपि ज्ञानोत्पत्तौ कारणानीति केचि-  
दाचार्या ऊचिरे । अपरेतु श्रवणं प्रधानम् । मन-  
ननिदिध्यासनयोस्तु श्रवणात्पराचीनयोरपि श्रव-  
णफलब्रह्मदर्शननिर्वर्तकतया आरादुपकारकांग-  
त्वमित्याहुः तदप्यंगत्वं, न तृतीयशेषत्वरूपं, तस्य  
श्रुत्याद्यन्यतमप्रमाणगम्यस्य, प्रकृते श्रुत्याद्यन्य-  
तमाभावेऽसंभवात् ॥

निदिध्यासनस्य मननायत्तत्वात्तस्य च श्रवणाधीनत्वात्त्रीण्यपि  
साक्षात्परंपरयाच ज्ञानोत्पत्तिसाधनानीत्याचार्येवाचस्पतिमिश्रमतमु-  
पसंहरति ( एतानीति ) अपरे “विवरणाचार्यास्तु, पराचीनयोरनन्तर-  
भाविनो, आरात्सामीप्यात् । नन्वेगत्वमपि, किं तृतीयशेषत्वरूपमुत्प-  
त्तिडादिकार्ये घटादौ चक्रादीनामिव सहकारिकारणत्वरूपमित्याशङ्क्य,  
द्वितीयमाश्रयितुमाद्यं निराकरोति ( तदप्यंगत्वमिति ) ॥

तथाहि ‘व्रीहिभिर्यजेत’ दध्नाजुहोति’ इत्यादाविव,  
मनननिदिध्यासनयोरंगत्वे, न काचिच्चृतीया श्रुति-  
रस्ति, नापि “बर्हिर्देवसदनं दामि” इत्यादिमंत्राणां  
बर्हिःखंडनप्रकाशनसामर्थ्यवत्, किंचिल्लिंगमस्ति ॥

<sup>१३</sup> तार्तीयं तृतीयाध्यायस्थं श्रुत्याद्यभावं स्फुटयति ( तथाहीति ) ॥  
नापि प्रदेशांतरपठितप्रवर्ग्यस्याग्निष्टोमे, "प्रवृणक्ती-  
ति वाक्यवच्छ्रवणानुवादेन मनननिदिध्यासनयो-  
र्विनियोजकं किञ्चिद्वाक्यमस्ति, नापि 'दर्शपूर्ण-  
मासाभ्यां स्वर्गकामो यजेत' इतिवाक्यावगतफ-  
लसाधनताकदर्शपूर्णमासप्रकरणे प्रयाजादीनामिव  
फलसाधनत्वेनावगतस्य, श्रवणस्य प्रकरणे, मन-  
ननिदिध्यासनयोराम्नानम् ॥

<sup>१४</sup> ननु द्रष्टव्य इति दर्शनानुवादेन श्रवणे विहिते सति  
फलवत्तया श्रवणप्रकरणे तत्सन्निधावाम्नातयोर्मनन-  
निदिध्यासनयोः प्रयाजन्यायेन प्रकरणादेवांगतेति  
चेत्, न तैर्ध्यानयोगानुगता अपश्यन्नित्यादिश्रुत्यं-  
तरे-ध्यानस्य दर्शनसाधनत्वेनावगतस्यांगाकां-  
क्षायां प्रयाजन्यायेन श्रवणमननयोरेवांगतापत्तेः,  
क्रमसमाख्ये च दूरनिरस्ते ॥

<sup>१५</sup> प्रकरणाभावोनास्तीतिशङ्कते ( नन्विति ), अविशेषेण साधनतया-  
श्रूयमाणेषु श्रवणादिषु किंप्रधानं साधनमित्याकांक्षायां श्रुत्यंतरव-  
लान्निदिध्यासनस्येव प्रधानत्वापत्त्या श्रवणस्य प्रकरणात्वासिद्धिरि-  
त्याह ( तेइति ) ॥

किञ्च प्रयाजादावंगत्वविचारः सप्रयोजनः पूर्वपक्षे,  
"विकृतिषु, न प्रयाजाद्यनुष्ठानं, सिद्धांते तु तत्रापि  
तदनुष्ठानमिति प्रकृतेतु श्रवणं-न कस्यचित्प्रकृतिः  
येन मनननिदिध्यासनयोस्तत्राप्यनुष्ठानमंगत्ववि-



चारफलं भवेत् तस्मान्न तार्तीयशेषत्वं मनननि-  
दिध्यासनयोः ॥

नन्वस्यां श्रुतावात्मदर्शनानंतरं विधीयमानं श्रवणमेव प्रकरणिश्रु-  
त्यंतरस्यैतदनुसारिव्याख्यानसंभवादित्याशंक्याह ( किंचेति ), विद्व-  
त्तिषु सौर्यादिषु ॥

किंतु यथा घटादिकार्यै-मृत्पिण्डादीनां प्रधानकार-  
णता, चक्रादीनां सहकारिकारणतेति प्राधान्याप्रा-  
धान्यव्यपदेशः, तथा श्रवणमनननिदिध्यासनाना-  
मपीति मंतव्यं, सूचितं चैतद्विवरणाचार्यैः शक्तिता-  
त्पर्यविशिष्टशब्दावधारणं- प्रमेयावगमं प्रत्यव्यव-  
धानेन कारणं भवति प्रमाणस्य प्रमेयावगमं प्रत्य-  
व्यवधानात् ॥

ननु मनननिदिध्यासनयोस्तार्तीयशेषत्वं न, किंतु श्रवणसहकारित्व-  
मितीदमेव विवरणाचार्याभिमतमितिकथं ज्ञातमित्यत आह (सूचितंचेति)

मनननिदिध्यासनेतु चित्तस्य प्रत्यगात्मप्रवणता  
संस्कारपरिनिष्पन्नतदेकाग्रवृत्तिकार्यद्वारेण ब्रह्मानु-  
भवहेतुतांप्रतिपद्यते इति फलंप्रत्यव्यवहितकरणस्य  
विशिष्टशब्दावधारणस्य व्यवहिते मनननिदिध्या-  
सने तदंगेऽङ्गीक्रियते इति ॥

केत्यपेक्षायामाद्यवर्णकस्य तद्वाक्यं पठति "शक्तीत्यादिऽङ्गीक्रि-  
यतेऽित्यंतम् ॥

श्रवणादिषु च मुमुक्षूणामधिकारः, काम्ये कर्मणि  
फलकामस्याधिकारित्वात् । मुमुक्षायांच नित्यानि-

त्यवस्तुविवेकस्येहामुत्रार्थफलभोगविरागस्य, शमद-  
मोपरतितितिक्षासमाधानश्रद्धानां च, विनियोगः ॥

९९ श्रवणादौ कस्याधिकारइत्यपेक्षायामाह ( श्रवणादिष्विति ) <sup>१००</sup> मोक्ष-  
रूपफलकामनयाक्रियमाणश्रवणादिकमपि काम्यमिति भावः । नित्या-  
नित्ययोरात्मानात्मनोर्वस्तुनोर्विवेकस्य-नित्यानित्ययोर्वसतीति नित्या-  
नित्यवस्तुतयोर्नित्यत्वानित्यत्वधर्मयोर्वाविवेकस्य ॥

<sup>१०२, १०३</sup> अन्तरिन्द्रियनिग्रहः शमः, बहिरिन्द्रियनिग्रहो  
<sup>१०४</sup> दुमः, विक्षेपाभाव उपरतिः, शीतोष्णादिद्वन्द्वसहनं  
तितिक्षा, चित्तैकाग्र्यं समाधानम्, गुरुवेदान्तवाक्ये  
विश्वासः श्रद्धा, <sup>१०६</sup> अत्रोपरमशब्देन संन्यासोऽभिधी-  
यते । तथाच संन्यासिनामेव श्रवणाधिकार इति  
केचित् । अपरेतु उपरमशब्दस्य संन्यासवाचक-  
त्वाभावाद्विक्षेपाभावमात्रस्य गृहस्थेष्वपि संभवात्,  
जनकादेरपि ब्रह्मविचारस्य श्रूयमाणत्वात्सर्वाश्रम  
साधारणं श्रवणादिविधानमित्याहुः ॥

<sup>१०७</sup> शमादिरिन्द्रियति ( अंतरिति ) श्रवणादिव्यतिरिक्ताधिकारा-  
नुपयुक्तां विषयेभ्यो मनसोनिग्रहः शमस्तादृशविषयेभ्यो बहिरिन्द्रि-  
याणां श्रोत्रादीनां निग्रहो दुमः <sup>१०८</sup> गृहस्थादीनां श्रवणादावनधिकारं मन्य-  
मानानां केचित्संन्यासिनां मतमाह ( अत्रेति ) <sup>१०९</sup> शमादिष्वित्यर्थः ॥  
<sup>११०</sup> वाचस्पतिमिश्रमतमाह ( अपरेत्विति ) ॥

सगुणोपासनमपि चित्तैकाग्र्यद्वारा निर्विशेषब्रह्मसा-  
क्षात्कारे हेतुः ।



१०६

तदुक्तम्-

निर्विशेषं परं ब्रह्म साक्षात्कर्तुमनीश्वराः ॥

ये मंदास्तेऽनुकंप्यन्ते सविशेषनिरूपणैः ॥ १ ॥

वशीकृते मनस्येषां सगुणब्रह्मशीलनात् ॥

तदेवाविर्भवेत्साक्षादपेतोपाधिकल्पनम् ॥ २ ॥ इति ॥

ननु सगुणोपासनाया अपि मुक्तिफलदातृत्वश्रवणाच्छ्रवणादिसमासादिततत्त्वज्ञानमेव मोक्षसाधनमिति कथमित्याशंक्याह ( सगुणेति ). निदिध्यासनात्मकचित्तैकाग्र्यद्वारा "तत्रांतस्तद्धर्मोऽप्येव" इति सूत्रस्थकल्पतरुवचनमुदाहरति ( तदुक्तमिति ). ये मंदाः अकृतसगुणोपासनादवशीकृतचित्ताः ॥

सगुणोपासकानां चार्चिरादिमार्गेण ब्रह्मलोकगतानां तत्रैव श्रवणाद्युत्पन्नतत्त्वसाक्षात्काराणां ब्रह्मणा सह मोक्षः । कर्मिणां तु धूमादिमार्गेण पितृलोकगतानामुपभोगेन कर्मक्षये सति, पूर्वकृतसुकृतदुष्कृतानुसारेण ब्रह्मादिस्थावरांतेषु पुनरुत्पत्तिः, तथा च श्रुतिः "रमणीयचरणा रमणीयां योनिमापद्यन्ते, कपूयचरणाः कपूयां योनिमापद्यन्ते" इति ॥

ननु येषां सगुणोपासकानामत्र श्रवणाद्यभावात्साक्षात्कारो न जातस्तेषां कागतिरित्याशंक्याह ( सगुणेति ). आदिपदमहरादिसंग्राहकं अर्चिराद्यभिमानिदेवतोपर्यारुह्येन मार्गेण गम्यते तेनैव मग्नैपीत्यर्थः ।

१ "यएषोत्तरादित्येहिरण्यमयः पुरुषोद्दश्यते," इत्यादिवाक्येयएषोत्तरादित्येयएषोः तरक्षिणीति च श्रूयमाणः परमेश्वर एव न संसारोदुक्तस्तद्धर्मोपदेशात्, तस्य परमेश्वरस्यैव धर्मास्ते सर्वे पाप्मानि पिबन्त्यादिरूपास्तेषां स्मिन्वाक्ये उपदेशादित्यर्थः ।

<sup>११३</sup> कर्मिणां तु नैवमित्याह ( कर्मिणामिति ) ; <sup>११४</sup> आदिपदेन रात्र्यादिसंग्रहः -  
 ( ब्रह्मादीति ) <sup>११५</sup> "ब्राह्मणादिरमणीयं चरणमाचरणं येषां ते तथा, सुकृ-  
 तकर्माणो <sup>११६</sup> रमणीयां <sup>११७</sup> योनिमापद्यन्ते" ब्राह्मणयोनिं वा क्षत्रिययोनिं वा  
 वैश्ययोनिं वा; <sup>११८</sup> कर्पूय-कुत्सितं चरणं येषां ते तथा, दुष्कृतकर्माणः  
<sup>११९</sup> कुपूयां योनिमापद्यन्ते श्वयोनिं वा चांडालयोनिं वा शूद्रयोनिं वेति ॥

प्रतिपिद्धानुष्ठायिनां तु, रौरवादिनरकविशेषेषु तत्त-  
 त्पापोपचिततीव्रदुःखमनुभूय, श्वशूकरादितिर्यग्यो-  
 निषु स्थावरादिषु चोत्पत्तिरित्यलं प्रसंगादागतप्र-  
 पञ्चेनेति ॥

निर्गुणब्रह्मसाक्षात्कारवतस्तु न लोकांतरगमनं "न  
 तस्य प्राणा उत्क्रामन्ति" इति श्रुतेः । किन्तु याव-  
 त्प्रारब्धकर्मक्षयं सुखदुःखे अनुभूय पश्चादपन्नज्यते ॥

<sup>१२०</sup> तर्हिज्ञानप्राप्त्युत्तरक्षणे तस्य विदेहकैवल्यं स्यादित्याशङ्कते ( कि-  
 त्विति ) <sup>१२१</sup> अपन्नज्यते मुच्यते ॥

<sup>१२२</sup> ननु "क्षीयन्ते चास्य कर्माणि तस्मिन् दृष्टे परावरे"  
 इत्यादिश्रुत्या । "ज्ञानाग्निः सर्वकर्माणि भस्मसा-  
 त्कुरुते तथा" इत्यादिस्मृत्या च ज्ञानस्य सक-  
 लकर्मक्षयहेतुत्वनिश्चये सति प्रारब्धकर्मावस्थानम-  
 नुपपन्नमिति चेत्, न तस्य तावदेवचिरं यावन्न वि-  
 मोक्षयेत्संपत्स्ये" इत्यादिश्रुत्या, "नाभुक्तं क्षीयते कर्म"  
 इत्यादिस्मृत्या चोत्पादितकार्यकर्मव्यतिरिक्तानां स-  
 चितकर्मणामेव ज्ञानविनाशित्वावगमात् ॥ २८ ॥

<sup>१२३</sup> प्रारब्धकर्मावस्थानं श्रुतिस्मृतिविरुद्धमिति शङ्कते ( नन्विति ) .



<sup>१२३</sup> आदिपदंतद्यैपीकातूलमप्रौप्तं प्रदूयते एवं <sup>१२४</sup> हास्यसर्वेषाम्पानः प्रदूयते" इत्यादिश्रुतिसंग्राहकमितरश्रुतिस्मृत्यनुरोधात्प्रारब्धातिरिक्त-  
कर्मणां नाश इत्याह ( तस्येति ). यावन्नविमोक्ष्ये<sup>१२५</sup> प्रारब्धकर्मणो न  
विमोक्ष्यते अथ<sup>१२६</sup> प्रारब्धकर्मविमुक्त्यनन्तरं संपत्स्ये<sup>१२७</sup> संपत्स्यते. विमुक्तश्च  
विमुच्यते<sup>१२८</sup> अवश्यमेवभोक्तव्यं कृतं कर्म शुभाशुभम्" इत्याद्याः श्रुति-  
स्मृतय आदिपदादेयाः ॥

<sup>१२९</sup> संचितं द्विविधम्, सुकृतं दुष्कृतंचेति । तथाच श्रुतिः  
"तस्य पुत्रा<sup>१३०</sup> दायमुपयंति सुहृदः साधुकृत्यां<sup>१३१</sup>, द्वि-  
पंतः पापकृत्याम्" इति । ननु ब्रह्मज्ञानान्मूला-  
ज्ञाननिवृत्तौ<sup>१३२</sup> तत्कार्यप्रारब्धकर्मणोपि निवृत्तिः, कथं  
ज्ञानिनो देहधारणमुपपद्यते इति चेत्, न, अप्र-  
तिबद्धज्ञानस्यैवाज्ञाननिवर्तकतया, प्रारब्धकर्मरू-  
पप्रतिबंधकदशायामज्ञाननिवृत्तेरनंगीकारात् ॥

<sup>१३३</sup> नन्वेवं हास्यसर्वेषां पाप्मानः प्रदूयते" इत्यादिश्रुत्यनुसारेण, संचिताना-  
मपि पापकर्मणामेव नाशः, इति भ्रमव्युदासायाह ( संचितमिति ).  
<sup>१३४</sup> दायं धनादिविभागं, साधुकृत्यां<sup>१३५</sup> सुकृतम्, ननु श्रुत्यादावुक्तमपि प्रारब्ध-  
कर्मावस्थानं, युक्तियुक्तं नभवतीति शङ्कते ( नन्विति ). अज्ञानस्य<sup>१३६</sup>  
तदुपादानभूताया अज्ञानशक्तेः ॥

नन्वेवमपि, तत्त्वज्ञानादेकस्य सुक्तौ, सर्वमुक्तिः  
स्यात्, अविद्याया एकत्वेन, तन्निवृत्तौ कचिदपि  
संसारायोगादिति चेत्, न, ॥ इष्टापत्तेरित्येके ।  
अपरेत्वेतद्दोषपरिहाराय "इन्द्रोमायाभिः"<sup>१३७</sup> इति  
बहुवचनश्रुत्यनुगृहीतमविद्यानानात्वमंगीकर्तव्य-  
मित्याहुः ॥

<sup>१३४</sup>प्रतिबंधकापगमेज्ञानेनाज्ञाननिवृत्त्या, सर्वमुक्तिप्रसंग इति शङ्कते (नन्वि-  
ति) <sup>१३५</sup>इन्द्रः <sup>१३६</sup>परमात्मा, <sup>१३७</sup>मायाभिरविद्याभिः <sup>१३८</sup>पुरुष इत्येते बहुरूपः प्रतीयते ॥

<sup>१३९</sup>अन्येत्वेकैवाविद्या, तस्या एवाविद्याया जीवभेदेन  
ब्रह्मस्वरूपावरणशक्तयो नाना, तथाच यस्य ब्रह्म-  
ज्ञानं तस्य ब्रह्मस्वरूपावरणशक्तिविशिष्टाविद्याना-  
शः नत्वन्यं प्रति ब्रह्मस्वरूपावरणशक्तिविशिष्टावि-  
द्यानाश इत्यभ्युपगमात्, नैकमुक्तौ सर्वमुक्तिः ॥

<sup>१४०</sup>अस्मिन्पक्षे गौरवमभिप्रेत्य मतांतरमाह ( अन्येत्विति ), अस्मिन्प-  
क्षेमायाभिरित्यस्य मायाशक्तिभिरित्यर्थः ॥

अत एव “यावदधिकारमवस्थितिरधिकारिकाणा-  
म्” इत्यस्मिन्नधिकरणेऽधिकारिपुरुषाणामुत्पन्नत-  
त्त्वज्ञानानामिन्द्रादीनां देहधारणानुपपत्तिमाशङ्क्या-  
धिकारापादकप्रारब्धकर्मसमाप्त्यनन्तरं विदेहकैव-  
ल्यमिति सिद्धांतितम् ॥

<sup>१४१</sup>तदुक्तमाचार्यवाचस्पतिमिश्रेः—

उपासनादिसंसिद्धितोपितेश्वरचोदितम् ॥

अधिकारं समाप्येते प्रविशन्ति परंपदम् ॥ १ ॥ इति ॥

<sup>१४२</sup>एतच्चैकमुक्तौ सर्वमुक्तिरिति पक्षेनोपपद्यते, तस्मादे-  
काविद्यापक्षेपि प्रतिजीवमावरणभेदोपगमेन व्यव-  
स्थोपपादनीया, तदेवं ब्रह्मज्ञानान्मोक्षः, सचानर्थनि-  
वृत्तिर्निरतिशयब्रह्मानंदावाप्तिश्चेति सिद्धप्रयोजनम् ॥  
इति श्रीधर्मराजदीक्षितविरचितायां वेदान्तपरिभाषा-  
यामष्टमः प्रयोजनपरिच्छेदः समाप्तः ॥ ८ ॥



( १७६ )

वेदान्तपरिभाषा-

कैः सिद्धांतितमित्यपेक्षायामाह ( तदुक्तमिति ) <sup>१४०</sup> इदमेवमतं सम्य-  
गितिद्योतनायाह ( एतच्चेति ) <sup>१४१</sup> यस्मादेवं तस्मात् <sup>१४२</sup> व्यवस्थावद्धमुक्त-  
व्यवस्थापरिच्छेदार्थं निगमयति ( तदेवमिति ) ॥

मूलकृतसूनुनाऽत्यक्तं परित्यक्तं च विस्फुटम् ॥

व्याख्यातं दूषितं तेन मयेदं च विभूषितम् ॥ १ ॥

गोचारेडनकेडिरेडभिनुतो गोत्रात्मजेडाखिलेड्

व्याडेडासतनुः कवीडनुगतद्विद् चण्डभेरुण्डहा ॥

गोराट्छुद्धधियाधिकत्विडमलक्षीरोत्थविभ्राडजः

स स्यादभ्ररुडाभ्रवाडभृदरं देवो हृढो मे मृडः ॥ २ ॥

स्वजनवदनचारी पापसंघापहारी

स्वजनसदनकारी प्रोलसद्गोत्रधारी ॥

विकचरदनसारी ज्योत्स्निकानंदकारी

मदनमुपमकारी सोस्तु मे हृदिहारी ॥ ३ ॥

गोत्रांगवसुतारेशमिते ( १८६७ ) संवत्सरे शुभे ॥

फाल्गुने सितसप्तम्यां घृषेसिद्धागुरावियम् ॥ ४ ॥

इति श्रीमत्परमहंसपरिव्राजकाचार्यबालगोपालतीर्थश्रीपादशिष्यदत्त-  
वंशावतंसरामकुमारसूनुधनपतिसूरिसुतशिवदत्तकृतायां वेदान्तपरि-  
भाषार्थदीपिकायामष्टमः परिच्छेदः ॥ ८ ॥

समाप्तोऽयं ग्रन्थः ।

पुस्तकमिलनेका पता-

खेमराज श्रीकृष्णदास,

“श्रीवेङ्कटेश्वर” स्टीम् प्रेस-बम्बई.











